

భారతి

సాహిత్య మాసపత్రిక

మార్చి 1982



వ్యవస్థాపకులు

దేశ్మిత్ర రక నాగేశ్వరరావు పంతులు



C2



భారతి

మా స ప త్రి క



శివలెంక శంభుప్రసాద్

సంపాదకుడు

(1938-1972)



మార్చి 1982

పంపుటము : 59

సంచిక : 3

విడిపత్రిక వెల నాలుగు రూపాయలు

విషయానుక్రమణిక

మార్చి 1982

| | | |
|--|-------------------------------|----|
| ఓ జగన్మటరాజ !! | శ్రీ బొడ్డుపల్లి పురుషోత్తం | 3 |
| శివారాత్రికము | ” | 4 |
| ఎంతంత దూరం..... | శ్రీ నాగాభట్ల మార్కండేయశర్మ | 4 |
| డా. విలియమ్ కెరే | శ్రీ డి. రామలింగం | 5 |
| అహం - యదం | ఉదయభాను | 7 |
| ప్రసవ వేదన | శ్రీ కోడూరు నరసింహమూర్తి | 8 |
| శాస్త్రీయ దృక్పథం- ఒక అవగాహన | శ్రీ మేక సుధాకరరావు | 9 |
| నిస్సహలో స్పృహ | డా. గుమ్మనూరు రమేష్ బాబు | 9 |
| భువనతారలు | శ్రీ రత్నశీకర విశ్వనాథ్ | 15 |
| నేటి తెలుగులో సమాస నిర్మాణం | శ్రీ వేంపాటి సోమరాజు | 16 |
| ఉగాది ఎందుకు ? | డా. యన్. శివరామమూర్తి | 17 |
| దేశోద్ధారక శ్రీ కాశీనాథుని నాగేశ్వరరావు పంతులుగారు | శ్రీ పులికంటి కృష్ణారెడ్డి | 24 |
| శివరాత్రి | శ్రీ అవటపల్లి నారాయణరావు | 26 |
| ఈ చీకటి ... | శ్రీ శ్రీనగన నరసింహస్వామి | 33 |
| పారిజాతాపహరణం-విభిన్న కథనాలు | శ్రీ వి. సంపత్కుమారాచార్య | 33 |
| నా నువ్వు | శ్రీ బులుసు వేంకటరమణయ్య | 34 |
| గుడ్ మార్నింగ్ ! | “కన్న” | 37 |
| శీర్షిక నెత్తుకునే వరకు ... | శ్రీ రంధి సోమరాజు | 38 |
| మేఘానతారాలు | శ్రీ కందాళై రాఘవాచార్య | 39 |
| ద్వైవిధ్యం | ” | 40 |
| భావనా పల్లవం | శ్రీ తిరునగరి | 41 |
| ప్రభుత్వరంగంలో ఉద్యోగి బృందపాలనా నిర్వహణ- | శ్రీ సడ్లపల్లె చిదంబర రెడ్డి | 41 |
| ఒక నూతన మార్గ ఆవశ్యకత | శ్రీ టి. నరసింహారావు | 42 |
| రజనీ ముఖము | శ్రీ జి రామేశ్వరము | 47 |
| రాహుకేతువులు | శ్రీ వజ్రల కాళిదాసు | 47 |
| పాటు | శ్రీ యన్. యన్. రెడ్డి | 47 |
| మధ్యతరగతి మనిషి | శ్రీ పి. వి. బి. రామారావు | 48 |
| ఆంధ్రమహాభారత నిఘంటువు | శ్రీ కె అంజయ్య | 52 |
| ఈ పక్షి ... | శ్రీ సడుదనోలు వేంకటరావు | 53 |
| ఆ గుడిసె ముందు దీపం | శ్రీ జనజ్యోతి | 55 |
| కృష్ణబాంధవి | శ్రీ కొంపెల్ల రామకృష్ణమూర్తి | 56 |
| నిశ్చల బాహ్మణ కవులు | శ్రీ వేదం వేంకటరాయశాస్త్రి | 57 |
| ఆహ్వానం | శ్రీ వేముగంటి నరసింహాచార్యులు | 63 |
| ఆగామి శతాబ్దానికి సాహిత్య పురోగమనం | శ్రీ సోమసుందర్ | 64 |
| నిరీక్షణ | శ్రీ పి. యన్. రెడ్డి | 67 |
| కదలనిది | | |
| కలగూరగంప | | 68 |
| గ్రంథవిమర్శలు | | 73 |

ఓ జగన్నటరాజ!!

నటరాజ! నటరాజ!!

ఓ జగన్నటరాజ!

నటియించు మా యెదల

ఘటియించి చిత్కళల

నటరాజ

నీ చరణ విన్యాస

నృత్య భంగిమలందు

గోచరించును మాకు

అచరణ మార్గమ్ము ॥

నటరాజ

నీవు తాండవ మాడ

దేవి లాస్య మొనర్చు

పారవశ్యమ్ములో

తారాడు భావాలు

నటరాజ

నీ ధమరుక ధ్వనులు

గూఢ శాస్త్రార్థముల్

రూఢ మొనర్చెడి ప్ర

గాఢ సూత్ర ప్రతతి ॥

నటరాజ

నీ దీర గంభీర

తాండవార్చటలచే

నా జీవనాడీ స

మస్తమ్ము కంపించు ॥

నటరాజ

మాతృదేవీ చరణ

లాస్యాళి నాలోని

మృదు మనోహర దివ్య

భావాళి ప్రేరేచు ॥

నటరాజ

నీ త్రిశూలమ్ముచే

మాలోని తామసము

మూల విచ్ఛేదమ్ము

గావింపుమో దేవ !!

నటరాజ

నీ త్రినేత్రాగ్నిచ్ఛ

టా విస్ఫులింగముల

మా దుష్ట కామనము

దహియింపుమో దేవ !!

నటరాజ

నీ గళాలంకరణ

నాగ పూత్కారముల్

మాలోని విషయ నీ

త్కారములుగా చెలగు ॥

నటరాజ

నీ పాప సరులచే

మా పాప చింతనల

పోకార్చి సుఖశాంతి

దాంతు లిమ్మోదేవ !!

నటరాజ

నీ జటాజూటమున

నుప్పొంగు గంగమ్ము

పండించు మాగుండె

లను భావనస్యముల్ ॥

నటరాజ

నీ కృపా దృష్టిచే

నీ కళారాధకులు

లోకముల మేల్కొల్పి

కూర్తు రాహ్లాదమ్ము ॥

నటరాజ

నవరసమ్ములతోడ

నవగతుల నొనగూర్చి

నవనవోన్మేషంపు

జీవనము సమకూర్చు ॥

నటరాజ

అందుకో మా హృదయ

భావ నీరాజనము

అందిమ్ము నీ హృదయ

సౌందర్య భాండమ్ము

నటరాజ

ఏడాది కొకమారు

గా కాదు శివరాత్రి

నిత్య శివరాత్రి వ్ర

తానక్తి సమకూర్చు ॥

నటరాజ

శి వా రా త్రి క ము

జయము జయము నాట్యకళా స్థాపక !
జయము జయము త్రిభువన పరిపోషక !!
జయము జయము దుష్కృతజన శిక్షక !!!
జయము జయము సాధు జగద్ద్రక్షక !!

జయము జగజ్జన నాటక సూత్రా !
జయము పరిష్కృత భావ పవిత్రా !!
జయము నిత్య పరిశుద్ధ చరిత్రా !!!
జయము సత్య శివ సుందర గాత్రా !!

జటా జాటమున జాహ్నవి ఘోషము
కలువలరాయని కిరణ ప్రసారము
అఇఉచ్ఛ్ హలితి ధమరుక నాదము
నిశిత కాంతు లెగజిమ్ము త్రిశూలము

సర్వజ్ఞాంకిత తృతీయ నేత్రము
విరాగ సూచక. కపాల దండము
జ్యోతిర్మయమగు మంగళ రూపము
ప్రళయ భయంకర తాండవ భంగిమ

నిత్యము మా హృదయమ్ముల నెలకొని
సత్యవ్రత సంసక్తుల జేయుత ||

డాక్టర్ బొడ్డుపల్లి పురుషోత్తం



ఎంతంత దూరం

శ్రీ నాగాభట్ల మార్కండేయ శర్మ

హోరు హోరనే కడలి పొంగు
ఎంత దూరం వినిపిస్తుంది
ఎగిరిగిరి పడే కెరటాల జోరు
ఎంతలో అణగారిపోతోంది
కొండా కోనా దాటితే గాని
సముద్రం కనబడదు వినబడదు.



శ్రీ డి. రామలింగం

డా. విలియమ్ కెరే

తెలుగుభాషకు 'ఎ గ్రామర్ ఆఫ్ ది తెలింగ లాంగ్వేజ్' అనే పేరుతో 1814 లో ఇంగ్లీషులో వ్యాకరణం రచించిన వ్యక్తి డా. విలియమ్ కెరే. ఇతడు బహుభాషా కోవిదుడు, విద్యావేత్త, పండితపోషకుడు.

విలియమ్ కెరే జీవితచరిత్రను జె. సి. మార్షమన్ రచించాడు. 1885 లో జార్జిస్మిత్ అనే అతను మరొక జీవితచరిత్ర రచించాడు. కాని ఇప్పుడవి లభ్యంకావడం కష్టం.

కెరే మొదట వృత్తిరీత్యా బుట్టు తయారుచేసేవాడు.

క్రైస్తవ మతస్థులు కాని వారికి క్రీస్తు చరిత్రను తెలియ జెప్పడానికి, క్రైస్తవ సువార్తను ప్రచారం చేయడానికి ఇంగ్లండులో 1792 తో బాప్టిస్టు మిషనరీ సొసైటీ స్థాపింపబడింది. ఆ మిషన్ తీరపున బెంగాలులో పనిచేయడానికి ముందుకు వచ్చినవాడు కెరే. ఇతను 1798 లో కలకత్తా చేరుకున్నాడు.

1800 సంవత్సరంలో కలకత్తా సమీపాన శ్రీ రామ్ పూర్ లో బాప్టిస్టు మిషన్ నెలకొల్ప బడింది. దీనినే పాశ్చాత్యులు సెరామ్ పూరు అని అనేవారు. ఇది బెంగాలు సాంస్కృతిక చరిత్రలో ఒక ముఖ్య సంఘటన అని బెంగాలీ సాహిత్య చరిత్రకారుడు డా. సుకుమార్ సెన్ వ్రాశాడు. ఈ మిషన్ కు విలియం కెరే, జాషువా మార్షమన్, విలియం వార్డ్ మూర్తిత్రయం వంటివారు. మిషన్ తోపాటు ఒక ముద్రాక్షరశాలను కూడా పెట్టారు. ఈ మిషన్ వారు స్కూళ్ళు పెట్టి భారతీయులకు ఇంగ్లీషునేర్పారు. ఒకప్పుడు సతీసహగమనముల సంఖ్య అధికంకాగా ఆ విషయం ప్రభుత్వ దృష్టికి తీసుకువచ్చి వాటిని ఆపమని కోరారు. రాజారామమోహన రాయ్ శ్రీరాంపూరు సందర్శించగా కెరే ఆయనకు సగౌరవంగా స్వాగతం చెప్పి, బైబిల్ ప్రతిని ఆయనకు కాన్కగా ఇచ్చాడు. రామమోహనరాయ్ ఈ మిషన్ విద్యావ్యాప్తికి చేస్తూ ఉన్నకృషికి సంతృప్తిజెంది వారికి ఒక స్కూలు నిమిత్తం స్థలం ఉచితంగా ఇచ్చినట్లు రాయ్ జీవితచరిత్ర వ్రాసిన సౌమ్యేంద్రనాథ టాగూరు వ్రాశాడు.

ఏసుక్రీస్తుకు అవిష్కృతమైన దైవప్రేమ జ్ఞానమును ఇంద్రియా దేశీయులకు బోధించడం కెరే లక్ష్యం. అతడు 1801 లో కలకత్తాలోని ఫోర్డ్ విలియం కాలేజీలో బెంగాలీ సంస్కృతశాఖల అధి:తిగా నియమితుడైనాడు. ఆ రోజులలో ఆ కాలేజీ యూరపు పండితులూ, భారతీయ విద్వాంసులూ కలుసుకునే విద్యాకేంద్రంగా వాసికెక్కింది. ఆ కాలేజీలో వివిధ దేశభాషల పండితులు కెరేకు సహోద్యోగులుగా ఉండేవారు. వారి సహకారంతో క్రైస్తవమత గ్రంథాలను ప్రధానమైన భారతీయ భాషలలోకి అనువదించి ప్రకటించాలని కెరే తలపెట్టాడు.

కెరే ఎనిమిది మంది పండితులను ఈ పనికి నియమించాడు. వారిలో ముఖ్యుడు మృత్యుంజయ్ విద్యాలంకార్. అతని మాతృ భాష ఒరియా. సాహిత్యంలో ఉద్ధండుడు. మనిని స్ఫురద్రూపి. ఎంతో వైదుష్యం అర్జించినవాడు. సంస్కృత కావ్యాలు జుట్టంగా చదువుకున్న వాడేకాక, ఉత్తమ విమర్శకుడు కూడా.

క్రైస్తవమత గ్రంథాలను మొదట సంస్కృతంలో తెచ్చి నట్లయితే అవి భారత ప్రజల గౌరవానికి పాత్రం కాగలవనీ, సంస్కృత బైబిల్ ను ఇతర భారతీయ భాషలలోకి అనువదించడం సులభతరమనీ కెరే ఆశించాడు. అట్లాగే మృత్యుంజయ్ విద్యాలంకార్ తోడ్పాటుతో న్యూఔస్టామెంట్ సంస్కృత ప్రతినిసిద్ధం చేసి 1808 లో ముద్రించాడు. పండితులు మెచ్చుకున్నారు.

1833 సంవత్సరం నాటికల్లా (అంటే కెరే చనిపోవడానికి సంవత్సరం ముందుగానే) బైబిలు 34 భాషలలోకి అనువదించ బడింది. బెంగాలీ, ఒరియా, హిందీ, మరాఠీ, సంస్కృతం, అస్సామీ భాషలలో మొత్తం బైబిలు లభ్యమైంది. న్యూ ఔస్టామెంట్ తెలుగు, కన్నడ, గుజరాతీ, పుష్టు, కాశ్మీర్, ఖాసి వంటి 23 భాషలలో వచ్చేసింది.

అయితే కెరే బెంగాలీ అనువాదం చదవడానికి అంతబాగా ఉండదని అంటారు. కారణమేమిటంటే అతని అనువాద విధానం మక్కికి మక్కిగా ఉండేది. మూలంలో ఉన్న పదమే తర్జుమాలో కూడా రావాలి. కాబట్టి అది మూలానికి సన్నిహితంగా ఉండేదికాని పాఠకునికి ఇంపుగా సుబోధకంగా ఎట్లా ఉంటుంది? ఒక్కొక్క

భాషలోకి అనువాదం విషయంలో కేరళ ఆ భాషలో నిష్ణాతుడై సంస్కృతంపై బాగా వచ్చి ఇతరదేశ భాషలలో ప్రవేశమున్న పండితునిపై ఆధారపడేవాడు. ఒకాయన వెళ్ళిపోతే మరొకరు లభించడం కష్టంగా ఉండేది. కాని చిత్రమేమిటంటే ఒక భాషలో సనిపూర్తి అయ్యేప్పటికీ కేరళ ఆ భాషలో చక్కని ప్రవేశంపొందే వాడు. అంతేకాక దాని అనువాద పాఠంలో తగు సవరణలు చేసి మెరుగులు దిద్దగలస్థితిలో ఉండేవాడు. అంటే అనువాదాలు కొంత మంది పండితుల కృషి ఫలితం.

తన అనువాద పద్ధతినిగూర్చి కేరళ ఇట్లా చెప్పుకున్నాడు. “నా అనువాదం కైలిసీ, వాక్య విన్యాసాన్నీ నా పండితుడు పరిశీలించేవాడు. మూలమునకు వ్యత్యాసం లేకుండా సరిగా ఉన్నదా లేదా చూచేవాడు. నా అనువాదాన్ని నాకు ఏదీవి వినిపించేవాడు. అతడు వత్తిలుకు విధమును నేను గమనించి, అతనికి పూర్తిగా అర్థమైనదీ లేనిదీ గ్రహించగలిగేవాడిని. అతని సరిగా చదవలేక పోతే నా అనువాదమునుగూర్చి శంక కలిగేది. బెంగాలీలో ఒక్క ఫుల్ స్టాప్ తప్ప, ఇతర నిరామస్థానముల గుర్తులు లేకుండుటచేత ఎక్కడ నొక్కి చదవవలెనో పాఠకునికి అంత సులభమైనది కాదు.” అయినా బెంగాలీ వచన రచనకు మంచి చెడో ఒక బాట వేసిన వారు కేరళ, అతని సహచరులూనూ. ఆ బాట నడుసరించే ఆ తరువాత ఉత్తమ వచన రచన వచ్చింది.

అయితే కేరళ ఇన్ని భాషల అనువాదాల అజమాయిషీ ఎట్లా చేసేవాడా అన్న ప్రశ్న ఉదయిస్తుంది. అందుకు ఆయన చెప్పిన సమాధానం: “సంస్కృతం, హిందీ, బెంగాలీ, మరాఠీ, పర్షియన్, పంజాబీ, తెలుగు భాషలతో పూర్తి పరిచయం కలిగిందంటే ఇతర దేశ భాషలలో ప్రావీణ్యం సంపాదించడం కష్టమేమీకాదు.”

ఈ కేరళ యే తెలుగు సంస్కృతభాషా జన్యజ్ఞులుగా కాంబెల్, విలియం బ్రౌన్ అతనిని విమర్శించిరని దా. కొత్తపల్లి వీరభద్రరావుగారు వారి ‘సి. పి. బ్రౌన్ చరిత్రము’ లో వ్రాశారు. ఇతర భాషాను సంస్కృతముయం చేసే దోరణి అతనిలో వుండేదట.

కేరళ మృత్యుంజయ్ విద్యాలంకార్ సహకారంతో బెంగాలీ భాషలో శిక్షణ పొందవలసిన సివిలియన్ ఉద్యోగుల ఉపయోగం కొరకై పాఠ్యపుస్తకాలుకూడా రచించాడు. సంస్కృతం, మరాఠీ,

పంజాబీ భాషలకు వ్యాకరణములు నిర్మించాడు. సంస్కృత వ్యాకరణం ప్రసిద్ధికెక్కింది.

కేరళ నిర్వహించింది ఒక బ్రహ్మాండమైన కార్యక్రమం. 1806లో కలకత్తాలో ఉండగా ఆయన దినచర్య ఇట్లా ఉండేది. “ఉదయం 5-45 గం. లకు నిద్రలేచేవాడు. హీబ్రూ బైబిలునుంచి ఒక అధ్యాయం చదివేవాడు. తరువాత ఏకాంతంగా కొంతసేపు ధ్యానం. ఏడు గంటలకు నౌకర్లు బెంగాలీలో కుటుంబ ప్రార్థనలకు వచ్చేవారు. ఉపాహారం కోసం నిరీక్షిస్తూనే ఒక్కమున్నీవద్ద పారసీ చదువుకునేవాడు. ఉపాహారం అవగానే రామాయణమును సంస్కృతం నుండి ఇంగ్లీషులోకి అనువదించే పనిని ముందు చేసుకు కూర్చునేవాడు. పది గం. లకు కాలేజీకి వెళ్ళి తన తరగతు లకు బోధించడం, ఇతర పనులు పూర్తి చేసుకొని 2గం. లకు తన బసకు తిరిగి వచ్చేవాడు. వెంటనే జెరిమైయా బెంగాలీ అనువాదం పూవులు దిద్దేవాడు. భోజనం ముగించి కాలేజీ ప్రధాన పండితుని సహాయంతో సెయింట్ మాత్యూ సువార్త ఎనిమిదవ అధ్యాయాన్ని సంస్కృతంలోకి అనువదించేవాడు. సాయంకాలం 6 కాగానే తెలుగు పండితుడు వచ్చేవాడు. ఆయనతో కూర్చొని ఆ భాషను అభ్యసించేవాడు. ఏడున్నరకు ఒక సమావేశంలో క్రైస్తవ మత బోధ చేసేవాడు. రాత్రి 9గం. లకు ఎజెకియల్ మ రెండు గంటలపాటు బెంగాలీలోకి అనువదించేవాడు. ఆ పిమ్మట ఇంగ్లండులోని మిత్రునికి ఉత్తరంవ్రాసి, గ్రీకు బెస్టామెంట్ లో ఒక అధ్యాయం ఒక్కడే సభక్తికంగా చదువుకొని, అప్పుడు నిద్రపోయేవాడు.” భాషా సాహిత్యాలకు సేవచేసేవారికి ఈ నిర్విరామకృషి తప్పదు. కాబట్టి మృత్యుంజయ్ విద్యాలంకార్ గారు “కేరళ సాహెబుగారి శరీరమెటువంటిదబ్బా! అకలి అయినట్లుగాని, అలసట చెందినట్లుగాని కన్పించేవాడేకాదు. ముందున్న పని పూర్తి అయ్యేదాకా దానిని వదిలిపోడు” అని ఆశ్చర్యం వెలిబుచ్చాడు.

అయినా కేరళకూ, అతని సహచరులకూ ఇంగ్లండులో మెప్పు లభించలేదు. హీనులు అని దూషించారు. క్రైస్తవ మతప్రచారం చేయమని పంపితే కేరళ చేసింది, బెంగాలులో విద్యావ్యాప్తి, భారతీయ భాషా సాహిత్యాలకు ఎనలేని సేవ. పూర్తిగా మత ప్రచారం చేయక, భాషలలో పడితనకర్తవ్యం మరిచాడని విమర్శ. కాని సమకాలిక అంగ్లకవి రాబర్ట్ సలే (1774-1843) కేరళుగూర్చి చెబుతూ “ప్రపంచంలోని రాజులూ ప్రభువులూ విశ్వవిద్యాలయాలూ

ఇతర సంస్థలూ చేసిన, చేయ యత్నించినదానికన్న కెరే క్రైస్తవ మత గ్రంథాలలోని జ్ఞానమును వ్యాప్తి చేయడానికి ఎక్కువ కృషి చేశాడు." అన్నాడు. ఇంతకన్న ప్రశంస మరేమి కావాలి?

1781 లో జన్మించిన విలియం కెరే 1834 లో దివంగతుడై భారతీయ భాషల చరిత్రలో శాశ్వత స్థానం పొందగలిగాడు. "ప్రాచ్య ప్రపంచానికి కెరే, జాన్ వైక్లిఫ్ వంటివాడని" జార్జి స్మిత్

కొనియాడాడు. వైక్లిఫ్ 14 వ శతాబ్దికి చెందిన అంగ్లేయుడు, సంస్కర్త, వేదాంతి. బైబిల్ ను లాటిన్ భాషనుండి ఇంగ్లీషులోకి మొట్టమొదట అనువదించినవాడు వైక్లిఫ్. ఇంగ్లీషు చదివే ప్రజల ఉపయోగంకోసం ఆపని చేశానని ఆయన చెప్పుకున్నాడు. అట్లాగే విలియమ్ కెరే క్రైస్తవుల పవిత్ర గ్రంథాన్ని తూర్పు ఆసియా ప్రజలకిచ్చాడు.

అ హం - య దం

ఉదయభాను - శ్రీ కోడూరు నరసింహమూర్తి

హాసించని ఉదయరాగంలో
అస్తాదిని రేపటి 'పూయనిపూలు' కోస్తూ
నవ్వరాగ కవనంలో-చల దూర్మిల పవనంలా
రుదనంలో హాసిస్తూ-అత్మ గతంగా పరిహసిస్తూ
చేరుకొంటూ మరుఛాయల దూర తీరాన్ని
అత్మ చైతన్యం జ్వాలాముఖీ విస్ఫులింగంకాగా
అందందే పేరుకుపోయిన సాలెగూళ్ళు
చేత్తో తీసేసేకొద్దీ దట్టంగా పేరుకుపోతున్నాయి
నా అస్తిత్వాన్ని ప్రశ్నిస్తూ చైతన్యాన్ని ప్రహసిస్తుంది
చీకటి మింగిన మేను అత్మవలయంలోకి చేరుకోవాలని
"అక్టోపస్"లా హావన కవనాన్ని జ్వలింపజేస్తూ
చొచ్చుకుపోతోంది
లయ విచలత్తురంగ తరంగ వేగంతో
తుహినాచల, మహిమామయ, మదనాహవ స్వరజతులతో
అవనీ తలంనుంచీ అభ్రంకషం దాకా
అలముకొన్న తిమిరంలో
"మిథ్యాపాదం"లా ప్రచ్ఛన్న గూఢంలో
కాలం కొలవలేని కైవారం కొరకు చేతులు చాస్తూ

హేమంతంలో వనంతాన్ని వెతుకుతుంటాను
లయ ప్రళయ ఝం ఝానిలంలో విషపాయి నీలకంతుడనై
భుగ భుగల గర్జనాన్ని అత్మగతం చేసుకొంటా
పీయూష మధుర సుధాస్రవంతుల్ని అవనీతలాని కందిస్తా
గర్జా నిర్ఘోషాల కైటభాలను నిర్జిస్తూ
ధూమాచ్ఛన్న భాగ్యాకాశంలో "ఉదయతారిక" నవుతాను
'స్వేతపద్మడనై' విలయ లయ ఘోషలతో
శోకంనిండిన నాకంలో మైనాకంలా విస్తరించి విస్తరిస్తాను
మలయ పవన చేలాంచలం సోకనంత వరకూ
వలయ, విసర్జిత పృథువ్యోమమండల పరీవ్యాప్తం
కానంతవరకూ
కాల కుబుసం "విస్మయాస్థాల" వల్మీకం చేరనంతవరకూ
నిరీక్షణాల అన్వేషణ "అహం - యదం" అంటూ
ఆక్రోశిస్తూంటుంది
అజ్ఞాన తిమిరం బధిరించిన ధ్వాంతంలో
నిరంతరం అలమటిస్తూనే వుంటుంది
అసత్యాన్ని సత్యంగా పోల్చుకొంటూనే వుంటుంది!

ప్ర స వ వే ద న

శ్రీ మేకా సుధాకరరావు

క్రడలి కౌగిట కరిగిపోవాలని
నురుగులు కక్కుకుంటూ పరుగులెత్తే
సరిత్రప్రవాహాలలో—
ఆకాశకాసార లో
అలవోకగా యానంచేసే
అంబుద నౌకా పంక్తులలో—
విరబూసిన గున్నమామిడి గుబురులలో
కురిసే సూర్యకిరణాల కవోష్ణకాంతులలో—
ఏదో అవ్యక్త చైతన్యం
యెదను కదిలిస్తుంది!

హిమ బిందువులు చిందిన
మృదుల శాద్యాలాలలో—
కల్లారాలు కనులపండువుగా నవ్వే
వెన్నెల సరస్సులో—
స్పష్ట్యాలంకృత వసంత వనాలలో—
ఏదో అనిర్వచనీయమైన
సౌందర్యం, ఆనందం విరియిస్తుంది!

కనులు చొచ్చుకుపోలేని
నీలిమ లోతులలో—
గంభీరోన్నతమైన
పర్వత పంక్తులలో—
నీల గగనాన తళతళలాడే
తారకా తతిలో—
ఏదో అనధ్యయన పాఠం
ఆలోచనలు రగిలిస్తుంది!

అన్యాయాక్రమాల విజయోత్సవాలు
మానవతా విలువల పరాజయాల పరాభవాలు
ధనాధికారాల దౌర్జన్యాలు
స్వార్థాహంకారాల దోపిడీ చర్యలు—
అసూయా ద్వేషాల
అవాంఛనీయ కార్యకలాపాలు
కక్షలు, కార్పణ్యాలు—
సజావుగా సాగిపోతున్న
సామాజిక జీవన స్రవంతి
లదేపనిగా యెదను కోరేస్తూ
ఏదో బాధను

నెత్తురుగా స్రవింపజేస్తుంది
మ టలుగా జ్వలింపజేస్తుంది!
ఆవేశం ఉప్పొంగజేస్తుంది!

వీటి పరిశీలనా జనితమైన
అవ్యక్తాను భూతిలో—
ఆ భావదేహాలను
హృద్యంగా ఆవిష్కరించే
భాషాదుస్తుల నెన్నుకొనే ఆరాటం
ప్రసవ వేదనలో నిడుచూలాలి పోరాటం.

ఆ రసార్ద్రక్షణాలలో నేను
ఒకోసారి
చేతులు కదలని చిత్రకారుణ్ణి!
గాత్రం పుకని గాయకుణ్ణి!



డాక్టర్ గుమ్మనూరు రమేష్ బాబు

శాస్త్రీయ దృక్పథం - ఒక అవగాహన

శాస్త్రీయత అనేకదం చాల సున్నితమైనది. అత్యంత జాగ్రూకతతో ఎంతో జాగురతతో తూచి చూచి వాచవలసిన అతి ముఖ్యమైన పదం. నేటి విజ్ఞాన శాస్త్రంలో ఈ పదానికున్న విజ్ఞాన ఏమాత్రం వెలకట్ట చెప్పలేనిది. ముఖ్యంగా ఈ నవీన యుగంలో ఈ పదానికున్న విశిష్టత శ్లాఘనీయమైనది. ఏకచక్రాధిపత్యంగా వెలుగుతున్న మకుటంలేని మహారాజులా ప్రజాశ్రేయస్సునే కర్తవ్యాన్ని నిర్వహించే యజమానిలా నభూతో నభవిష్యతి అని అని పించుకొంటోంది. ఆ విధంగా ఈ క్షణంవరకు అనిపించవచ్చని ఈ క్షణం తరువాత అనిపించకుండా పోవడానికి తగిన అవకాశాలున్న కారణం సుపరిచవచ్చని అనుకోవడం నిజమైన శాస్త్రీయత అని పించుకొంటుంది. ఈ అవగాహన కొరవడడం ఒక విధంగా దురదృష్టకరం !

విజ్ఞానం అనేది ఎప్పటి కప్పుడు మారుతూ ఉంటుంది. క్షణక్షణం అందులో కలిగే మార్పులు కొన్ని సంవత్సరాలకు ఊహించలేనంతగా ఎదిగి సొంతం మౌలిక భావనకే భిన్నంగా ప్రాథమిక ప్రాతిపదికకే విరుద్ధంగా రూపొందవచ్చు. ఇందుకు కలి అవకాశాన్ని గురించి కూలం కషంగా చర్చ జరగడం శాస్త్రీయ విధానాల్లో ఉత్తమమైనదిగా భావించాలి. అంతేకాని కొన్ని సందర్భాలకు పూర్వం రూపొందించుకొన్న సిద్ధాంతీకరణలు తప్పు అని భావించడం లేదా ఆ అర్థం వచ్చేలా ధ్వనించడం విచేకవంతమైన చర్యకాబోదు. అంటే విజ్ఞాన తృప్తిలో ఉండవలసింది యథార్థానికి ప్రాసస్త్యీకరణముకాని పిడివాదానికిపట్టాభిషేకముకాదు. ఉన్న అన్ని పరదులను అతి నిశితంగా పరిశీలించిన పిమ్మట ఎన్నో ప్రమాణాత్మకమైన అంశాలను క్రోడీకరించిన తరువాత ఏ విధమైన లోపాలూ అవకాశం లేకుండా ఎటువంటి బలహీనతలకూ చోటివ్వకుండా అందరికీ ఆమోదయోగ్యమైన ఆచరణా సమ్మతమైన అతి నిర్దిష్టమైన శ్రేష్టమైనదగిన సిద్ధాంతాన్ని లేదా సూత్రాన్ని ఏర్పరచుకోవడం శాస్త్రీయమనే పిలవబడుతుంది. అయితే ఈ సిద్ధాంతం అన్నింటికీ వర్తించాలని వర్తించినప్పుడే అది హేతుబద్ధమైన సిద్ధాంతమని విశ్వజనీన సర్వకాలీన భావాన్ని ప్రతిక్షేపించుకోవడం పూర్తిగా అశాస్త్రీయం. అంతేకాదు ఒక సిద్ధాంతం సర్వకాల సర్వావస్థలయంచూ ఒకే విధంగా ప్రతిపాదించబడాలని ఊహించ

డంకూడ పూర్తిగా అనుచితం. ఒక సిద్ధాంతానికి విజయావకాశాలు నూటికి నూరు శాతము ఉంటాయి, ఉండాలి అని అనడం లేదా అనకోవడం మూర్ఖత్వమనిపించుకొంటుంది. ఎందుకా సిద్ధాంతం ఆ నియమిత వ్యవధిలో పరిమిత దోరణిలో నిలువలేకపోయింది. అనే విషయాన్ని ఆలోచించి దానికి కారణాలను వివరించి ఆ వివరణలకు తగిన విధంగా ఎన్నో సవరణలను ఆ సిద్ధాంతంలో జొప్పించి తదనుగుణంగా వెలువడిన ఆ నూతన సిద్ధాంతరీత్యా తగిన విశదీకరణను సాధించుకోవడం తప్పనిసరిగా శాస్త్రలక్షణమే ఔతుంది కాని మరొకటి కాదు. అయితే ఈ సవరణలు అనేవి సాధ్యమైనంత తక్కువగా ఉపయోగించబడే విధంగా సిద్ధాంతం అనేది రూపొందించబడి ఉండాలి.

దార్విన్ వెలువరించిన ప్రకృతి వరణ సిద్ధాంతముంది. ప్రకృతి అనేది కీలకమైన పాత్రధారి అని దాని సారాంశము. ప్రకృతికి నిర్దేశించే శక్తి ఉంది అని సూత్రీకరించినట్లుగా భావించడానికి తగిన అవకాశం ఆ సిద్ధాంతంలో ఉంది. అంటే ప్రకృతి శక్తివంతమైనదని శాస్త్రం చెబుతోందన్నమాట. అయితే దానికా శక్తి ఎలా వచ్చింది? అంటే జవాబు దొరకదు. దానందు నరుచుగా ఆవిర్భవించాడని చెప్పినట్లు వానరుడు ఎందుండి ఉద్భవించాడన్న ప్రశ్నకు సరియైన సమాధానం చెప్పలేదు. ఈశ్వరుని నుంచి వానరుడొచ్చాడా? శక్తి కలిగిన ప్రకృతిని ఈశ్వరునిగా మార్చుకొంటే వస్త్రస్వమేమిటి? ఈ మార్పువల్ల దార్విన్ సిద్ధాంతము ఈశ్వరవాదాన్ని బలపరచినట్లాతుంది. అప్పుడదేలా శాస్త్రీయమని పించుకొంటుంది? అందుకని ఈశ్వరవాదాన్ని రద్దుచేసుకొంటే ప్రకృతికి స్వయం సిద్ధంగా అలవడిన శక్తికి తగిన కారణాలు చూపడం కష్టసాధ్యమౌతుంది. స్పష్టమైన ఆధారాలు లేకుండా సిద్ధాంతీకరించడం అశాస్త్రీయ మౌతుంది. మరి దీనికి దారేది? ఎలా ఎదుర్కోవాలి? తత్పర్యవసానమే ఎన్నో సవరణలు. మరెన్నో వివరణలు. ఆ భావ పరిణామమే నియోదార్వినిజమ్ ! ఇలా సిద్ధాంతంపైన సిద్ధాంతం. ఎన్నో మార్పులలో పుట్టుకొంటూ రావడం శాస్త్రీయత అనిపించుకొంటుందే కాని అశాస్త్రీయత అని పించుకోదు. దీన్ని గుర్తించడం మళ్ళీ శాస్త్రీయతే ! గుర్తించికూడ కామా కూడదనడం నిస్సంశయంగా మూర్ఖతే !

పరిణామ సిద్ధాంతముంది. ఏకకణ జీవినుంచి మానవుడు పరిణతి చెందాడని ఒక పరికల్పన. అలా కాదు మానవుని నుంచే ఏకకణజీవి దిగజారడం సంభవించిందని మరో రూప కల్పన. అయితే మొదటి భావనకే ఎక్కువ వోట్లు లభించడం కేవలం శాస్త్రీయ దృక్పథంవల్లే సాధ్యమైంది. అయినా ఇందులోకూడ మళ్ళీ ఎన్నో సందేహాలు ఉన్నాయి. క్రమానుగతంగా జరిగే చర్యగా పరిణామాన్ని వర్ణించి ఉండడంవల్ల ఏకకణ జీవులనుంచి మానవుడెదిగే స్థాయినాటికి ఏకకణజీవులు పూర్తిగా సమసిపోయి వుండాలి. అయితే ఈ ఏకకణజీవులు మరణాన్ని జయించడం వల్ల (?) ఏనాటికీ నశించిపోయే అవకాశంలేదు. పోనీ ఏకకణజీవుల సంగతి అలా ఉంచినా మిగతా జీవుల్లో సైతం ఏవీ ఏకాస్తాకూడా తరిగిపోవడం లేదు. ఏవో అరాకొరీగా కొన్ని జంతువులనుగురించి బాధపడుతున్నా పరిణామ ప్రక్రియను దృష్టిలో పెట్టుకొని చూస్తే అదేమంత చెప్పుకోదగిన మార్పుగా భావించవలసిన అవసరం ఉండదు. వానరుని నుంచి నరుడు పుట్టక మళ్ళీ వానరుని అవసరమేమిటి? ముందు వానరాలే ఉండి ఉండాలి. ఆ తరువాత వానరాల నుంచి నరులు క్రమ క్రమంగా పుట్టుకొచ్చి ఉండాలి. కొంత కాలానికి నరులే ఉండాలి. వానరులు ఈ నాటికీ ఉండడాన్నిబట్టి చూస్తే మానవ పరిణామం ఇంకా అసంపూర్ణంగానే ఉంది అని అనిపిస్తుంది. ఎన్నో ఏళ్ళక్రిందటే వెలువడ్డ మనిషి నుంచి రూపొందే పరిణామంలో ఇప్పటి మనిషి ఎంతో ఎత్తుకు ఎదిగి ఉండాలి. కాని ఆ విధంగా జరగడం లేదు. జరిగినట్లు ఏక్కడా దాఖలాలులేవు. ఇటువంటి పరిస్థితులలో వానరుని నుంచి నరుడొచ్చాడనడానికి ఏ మాత్రం మనసొప్పుతుంది? ఆ విధంగా ఒప్పుడం ఎంతవరకు శాస్త్రీయమనిపించుకొంటుంది? అలా అని పరిణామ వాదాన్ని త్రోసివేయడమా? అలా కాదనడం ఎంతవరకు శాస్త్రీయమనిపించుకొంటుంది?

కొన్ని సిద్ధాంతాలను పరీక్షలద్వారా ప్రయోగాలద్వారా నిరూపించడానికి తగిన అవకాశాలుంటాయి. కొన్నింటికి, ఆ అవకాశాలు ఉండవు. ఆ అవకాశాలు లేనివాటిని కొందరు సిద్ధాంతాలుగా పరిగణించరు. అది సబబుకాదు. నిర్ధారీకరించడానికి తగిన అవకాశం లేనంత మాత్రాన సిద్ధాంతాన్ని తీసి పారేయకూడదు. ఈ విషయ విశదీకరణలోనే మెటాఫిజికల్ సిద్ధాంతాలు బయలుదేరాయని కార్ల్ పాపర్ భావించడం సమంజసంగానే ఉంది. ఎప్పుడైతే సిద్ధాంతానికి యదార్థానికి సామీప్యం కొరబడుతుందో అప్పుడు ఆ రెండింటిని అనుసంధిస్తూ వాస్తవదృక్పథాన్ని బోధపరచే మరో భావన అవసరమౌతుంది. అంటే “సైంటిఫిక్ ఎప్రోచ్”కు అప్పుడప్పుడు “ఫిలసాఫిక్ టెన్షన్”కూడ ఉండాలని అర్థము. అంతే

కాదు తప్పు అని నిరూపించటానికి అవకాశంలేని పక్షంలో విరుద్ధం కాదని నిరూపించటానికి అవకాశముండాలి. ప్రతి సిద్ధాంతం స్పష్టంగా తాకిడిగా వాస్తవాన్ని చూపెడుతూ సాధ్యమైనంత వరకు నిష్పక్షపాతంగా రమారమి అన్నిటికీ వర్తించేట్లు ఉండాలి. అప్పుడే శాస్త్రీయత అనిపించుకొంటుంది.

రక్తం ఎర్రగా ఉంటుందనేది జగమెరిగిన సత్యం. కళ్ళకు కట్టినట్లు చూపించవచ్చు. అయితే ఎంత ఎర్రగా ఉంటుందో అనే దానికి సాపేక్ష దృష్టి అవసరమౌతుంది. అంటే ఓ పది పన్నెండు శాంపిల్స్ ను కల్లారా చూస్తేకాని ఎర్రదనపు సాంద్రత అంటే ఏమిటో అది ఎలా ఉంటుందో తెలిసిరాదు. “రిలేటివిటీ” దేనికైనా ముఖ్యమనిపిస్తుంది. అయితే “ఈ రిలేటివిటీ” యొక్క పరిమాణం పెరిగేకొద్దీ సిద్ధాంతం యొక్క దాటి తగ్గుతుందేమో అన్నభ్రాంతి కలుగుతుంది. సిద్ధాంతమనేది యదార్థాన్ని విడమరచేందుకే కాని కేవలం ప్రముఖస్థానాన్ని ఆక్రమించేందుకు కాదుకదా! గుర్తింపు అనేది వ్యక్తిత్వ పరధులకు, అన్వయించకూడదు. అంటే కాదు. ఏదేశ పరిస్థితులకూ వర్తింప జేయకూడదు. విశ్వకల్యాణాన్ని అపేక్షిస్తూ మానవాద్యుడయాన్ని ఆకాంక్షిస్తూ పురుషుపోషకానే ప్రగతిశీల కాలక్రమంలో జన్మించేదే సిద్ధాంతం. కాలక్రమేణా సీతనపు చాయలనుంచి కౌమార యవ్వన దళలను దాటుకొని అపరిమితమైన అనుభవ ప్రకర్షతో మూర్తీభవించిన విచక్షణా ప్రాణిమతో ఆ సిద్ధాంతం ఓది కాలాలపాటు భాగ్యోదయకాంతులను వెదజల్లగలుగుతుంది. సిద్ధాంతానికి వార్ధక్యదళకూడ రావచ్చు! మరణించనూ వచ్చు!! లేదా చిరంజీవి కావచ్చు!!! ఒక సిద్ధాంతం గతించినందుకు బాధ పడడం కాని దాని స్థానంలోనే మరోక్రొత్త సిద్ధాంతం వచ్చిందని భయపడడం కాని అలాకాదని రెండింటినీ వ్యతిరేకించడం కాని అలా అని ఆరెండింటినీ అదే పనిగా పొగడడం కాని శాస్త్రీయత అన్న పదా కి అర్థం తెలిసిన వాళ్ళే వరూ చేయకూడని పని. అంతేకాదు మృత సిద్ధాంతంలోని సారాన్ని గ్రహించి వర్తమాన సిద్ధాంతానికి అన్వయింపజేసి ఏమాత్రం దోషాలు ఉండని సరిక్రొత్త ప్రత్యామ్నాయ వాదానికి పూనుకోవడం సుశాస్త్రీయలక్షణం! ఈ ప్రభావం వల్లనే ఎన్నో నవీన సిద్ధాంతాలు రూపాన్ని తెచ్చుకోగలుగుతున్నాయి. అంటే “థిరిటికల్ ఎక్స్ ప్రెషన్”కు “ఇంటర్ ప్రెటేషన్” ప్రాణమన్నమాట. ఈ ఇంటర్ ప్రెటేషన్ కు తార్కికశక్తి ఉండాలి. ఈ అధికారాన్ని సవాలు చేయడం అనేది ఎప్పుడైతే మొదలవుతుందో అప్పుడే శాస్త్రీయచర్య ప్రారంభమవుతుంది. అయితే ఇది కేవలం పేచీకోసం కాకుండా నిర్మాణాత్మకంగా ఉంటే శాస్త్రపురోగతికి దోహదకారి ఔతుంది. అంటే శాస్త్రీయ విశ్లేషణ అనేది “క్లీన్ అబ్జర్వేషన్”లో

“బ్రిలియంట్ ఎలూసిడేషన్”లో “ఎఫ్ఛెక్టివ్ కోడిఫికేషన్”లో నిశ్చితమై ఉంటుందని ఒక్కమాటగా అర్థం చెప్పుకోవచ్చు.

రక్తం ఎర్రగా ఉంటుందా అన్న ప్రశ్నకు సమాధానం అవును అని చెప్పవచ్చు. ఎంత ఎర్రగా ఉంటుందనే ప్రశ్నకు కొద్దిగా తటపటాయించవలసి వస్తుంది. అన్నింటిలోనూ ఎర్రగా ఉంటుందా అనే ప్రశ్నకు మరిన్ని చిక్కులను ఎదుర్కోవలసి వస్తుంది. ఎఱుకలో రక్తం ఎర్రగా ఉన్నట్లు బొద్దింకలో ఉండదే? బొద్దింకలో రక్తం తెల్లగా ఉన్నట్లు పీతలో ఉండదే? పీతలో రక్తం నీలంగా ఉన్నట్లు వానపాములో ఉండదే? ఈ ప్రశ్నలు ఐదా ఆలోచింపజేసేవి. వీటికి సమాధాన మివ్వడంలో కొన్ని సిద్ధాంతాలను ఏర్పరచుకోవాల్సి ఉంటుంది. వెన్నెముక కలవాటిలో ఎర్రగా ఉంటుందని వెన్నెముక లేని వాటిలో ఎర్రగా ఉండదని అన్నామనుకోండి. వెన్నెముకకు ఎర్రదనానికి సంబంధముందా అనే ప్రశ్నవస్తుంది. అంతేకాక వానపాములో వెన్నెముక లేదు కదా! అయినా రక్తమెందుకు ఎర్రగా ఉంటుంది అనే మరోప్రశ్న వస్తుంది. ఇలాకాదని ఎర్రదనం కలిగించే ఒక వర్ణకం ఉంటుందని అది ఉన్నవాటిలో రక్తం ఎర్రగా ఉంటుందని అన్నామనుకోండి. ఆ వర్ణకం ఎక్కణ్ణుంచి వస్తుంది? అది ఎర్రదనాన్నే ఎందుకు కలుగ జేస్తుంది? అనేవి తరువాత వచ్చే ప్రశ్నలు. ఒక్కొక్క రంగుకు ఒక్కొక్క వర్ణకముంటుందని ఏ వర్ణకమూ లేకపోతే ఏ రంగు ఉండదని అన్నామనుకోండి. వర్ణకానికి జంతు లక్షణానికి సంబంధముందా? ఉంటే జంతువులోని ఏ లక్షణం ఎక్కువగా ప్రభావాన్ని చూపెడుతుంది? అనేవి మళ్ళీ తటపడే ప్రశ్నలు. ఎర్రటి వర్ణకం పరిణామ ప్రక్రియలో పురోగమనానికి సంకేతమని అన్నారనుకోండి. వానపాములకంటే మంచినీటి పీతలో రక్తం ఎర్రగా ఉండాలి. వానపాములలో ఆ ఎరుపుదనపు సాంద్రత కొద్దిగా తగ్గి ఉండాలి. కాని వాస్తవానికి అలాలేవు. ఎందుకు అని అనిపించడం శాస్త్రీయమే! కాదంటారా?

రక్తం రంగుకు, వర్ణకోత్పత్తికి పరిణామవాదానికి జంతు ప్రవర్తనకు ఏదైనా అవినాభావ సంబంధ ముందా? ఉంటే ఎలా ఉంటుంది? ఒకవేళ లేకపోతే పై ప్రశ్నలకెలా సమాధానాలు చెప్పుకోవాలి? ఏవిధంగా తృప్తికరమైన జవాబులను రాబట్టుకోవాలి? - ఇలా ఒకదాని తరువాత ఒకటి చొప్పున ఎన్నో సందేహాలు బయలుదేరుతాయి. వీటికి గిరిగీసినట్లు ఖరాఖరిగా ‘ఇదీ! సమాధానం!’ అని చెప్పడం కష్టం. అలాగే దీనికి ‘సమాధానం లేదు!’ అని అనడం కూడ చాలనష్టం. పరిశీలించేందుకు ప్రయోగాలు జరిపేందుకు విస్తృతమైన అవకాశాలు ఉన్న మెట్టుమెట్టులో

అంతకు మించిన అనుమానాస్పద వాదనలకు కూడ బలీయమైన అవకాశాలు ఉండడంవల్ల ‘ఇది అదీ’ అని ‘అది ఇదీ’ అని నికరంగా తేల్చి చెప్పగలిగే స్థితిలో పనముండదు. ఈ స్థితిని పనస్ఫూర్తిగా ఒప్పుకోవడం శాస్త్రీయత అనే అనిపించు కొంటుంది కాని చేతకాని తనమనిపించుకోదు. దీన్ని గుర్తించవలసిన అవసరం ప్రతి శాస్త్ర వేత్తకూ ఉంది.

చలిస్తూ ఉన్న ఒక వస్తువు తనపై ప్రయోగించబడిన బలం మీద ఆధారపడి ఉంటుంది. ఎప్పుడైతే ఆ బలం భూన్యమవుతుందో ఆ వస్తువు చలించడం నిలిపివేస్తుంది. ఇది అరిస్టాటిల్ సిద్ధాంతము. దీన్నెవరైనా ఊణాల్లోపల నిర్ధారీకరించవచ్చు. అయితే గెలీలియో సిద్ధాంతం అలాకాదు. దాన్ని ఋజువు చేయడం కొంచెం కష్టంతో కూడుకొన్నపని. అలాగే ఎపిక్యురస్ అన్నట్లు సూర్యచంద్రులు ఒకే పరిమాణంలో ఉన్నారనే వాస్తవాన్ని (?) అంగీకరించడంకూడ కష్టసాధ్యమౌతుంది. ఇటీవల కొందరు ఖగోళ శాస్త్ర వేత్తలు సూర్యుని పరిమాణం పెరుగుతుందని దానిపై 500 కోట్ల సంవత్సరాల తరువాత చెప్పుకోవగినంతగా ఈ గోళం ఉబ్బుతుందని తల్పితంగా దాని ఆకర్షకశక్తి యొక్క ప్రభావం ఎక్కువౌతుందని ఈ విధంగా ఎప్పుడైతే ఆకర్షకశక్తి ఎక్కువౌతుందో దాని మూలంగా తన చుట్టు ప్రక్కల ఉన్న చిన్న చిన్న గోళాలన్నింటినీ ఈ ఎర్రగోళం కబళించడం మొదలెడుతుందని ఈ కబళింపు చర్యలో ఒక భాగంగా భూమికూడ సూర్యగోళం చేత మ్రింగబడుతుందని తెలియజేసారు. చివరగా న్యూట్రాన్ తారల రూపంలో ఇనుపఖండాలు అలా ఒకటే ఉంటాయని వారి వాదం. ఈ ప్లాస్మాఫిజిసిస్ట్ల అభిప్రాయం అర్థంలేనిది అని అనడం మంచిది కాదు. అలాగే ఆ అభిప్రాయానికి దాసోహమనడం కూడ మంచిది కాదు. 500 కోట్ల సంవత్సరాల తరువాత జరగబోయే (?) ఈ చర్యను ఇప్పుడే ఊహించి చెప్పడం ఏ మాత్రం సందేహం లేకుండా శాస్త్రీయమైన చర్య. ఎవరైనా ఈవిషయంలో ఏకీభవించ నబైతే వారికే మాత్రం శాస్త్రీయ దృక్పథం లేదనే చెప్పుకోవచ్చు. శాస్త్రీయతకు కూడ భావస్వాతంత్ర్యముండాలి కదా! ఊణ ఊణం మాయతున్న రోదసీ గ్రహాల ఆకర్షకశక్తిని గురించి వాటి భ్రమణ శీలతను గురించి ఏమాత్రం ఆలోచించకుండా ఒక నిర్ణయానికి రావడం వివేకవంతమైన చర్యకాదు. అది గర్హనీయము. అంతే కాదు. ఈ ప్రతిపాదన తప్పు అని నిరూపించేందుకు కూడ వీలులేదు. ఎందుకు వీలులేదు అంటే ప్రయోగాత్మకమైన : రీక్షలు చేసేందుకు కాని ప్రమాణాత్మకమైన పరిశోధనలు జరిపేందుకు కాని అవకాశం లేక పోవడమే దానికి కారణమని ఒప్పుకోవాలి. అందులో తప్పులేదు. “ఎపిస్టెమాలజీ” (ప్రమాణ విజ్ఞానం) అనేది

గణితాత్మకంగా ఎంత నిర్దుష్టంగా ఎదిగి ఉన్నా దాని కాలానికి మాత్రం తప్పకుండా లోబడి ఉంటుంది. కాలాతీతమైన భావన శాస్త్రీయ సుక్షేత్రంలో మొలకెత్త కూడదు. కాలంయొక్క ప్రభావం ఏ గణాంక సిద్ధాంతాలకూ అందనిదని ప్రతిఒకరు గ్రహించగలగాలి. అలా తెలుసుకోక “పౌటన్నియల్ ఫిలాసఫీ” పేరుతో గణితశాస్త్రంలో సామర్థ్యాన్ని ప్రదర్శిస్తే శాస్త్రీయత దెబ్బతింటుంది. శాస్త్రం మూల బడుతుంది. దీన్ని గ్రహించడం శాస్త్రాభ్యయనంలో చాలా ముఖ్యం.

శాస్త్రమే సరిగా అర్థం కాకుండా ఉంటే శాస్త్రీయత అన్న పదానికే సరిగా అర్థం తెలియకుండా ఉంటే బౌతికశాస్త్రం శ్రేష్ఠమని, రసాయన శాస్త్రం ఉత్కృష్టమని, ఖగోళశాస్త్రం అమోఘమని, భూగోళ శాస్త్రం అద్భుతమని, ఒకటి తక్కువని ఒకటి ఎక్కువని అనుకోవడం మన “పరిపక్వం లోపాని”కి గుర్తుగా నిలుస్తుంది. శాస్త్రమనేది ఒకటే. అందులోని వివిధాంశాలు ఈ విభాగాలు. ఒకే పృథ్వీకానికన్న విభిన్న తలాలుగా ఈ విభాగాలను గుర్తించడం అవసరం. గణితం అనేది ఆధారం లాంటిది. ఈ గణితానికి స్వయం ప్రతిఃత్తి లేదని కొందరు, గణితమే ఏకైక శాస్త్రమని కొందరు వాదించుకోవడం చాల అనివేకం. దేని విలువ దాని కుండనే ఉంటుంది. ఇదిలా ఉండగానే “జువాలజీ”ని చీల్చి “పాతో-బియాలజీ” నాదని “మాలెక్యులార్ ఫిజియాలజీ” నీదని “ఎన్విరాన్ మెంటల్ బియాలజీ” వీడిదని “రీప్రొడక్టివ్ ఫిజియాలజీ” వాడిదని దెబ్బలాడు కోవడం చూస్తుంటే పిళ్ళకేమాత్రం శాస్త్రీయ లక్షణం లేదనిపిస్తుంది. వృత్తిరీత్యా వాళ్ళు ప్రొఫెసర్ లైనా ప్రవృత్తిరీత్యా కాదనిపిస్తుంది. సరే! ఈ వివాదాలలా ప్రక్కకు పెట్టండి. శాస్త్రగతిలో ఇటీవల చాల మార్పులొచ్చాయి. ముఖ్యంగా భౌతిక శాస్త్రంలోని ఊహించ శక్యంకాని మలుపులు ఆశ్చర్యంలో ముంచెత్తుతున్నాయి. ఈ మార్పులను బాగా అర్థం చేసుకుంటే శాస్త్రమంటే ఏమిటి? నిజాని కదేమి చేస్తున్నది? మనకేమి చెప్తున్నది? అనే ప్రశ్నలకు సమాధానాలు దొరుకుతాయి. అయితే ఆ దొరికిన వాటిని విశ్లేషిస్తే దొరకనివి చాల ఉన్నాయని స్పష్టంగా బోధపడుతుంది. అదే విచిత్రం!

ఎన్నో సమస్యలను ఒక కొలుక్కి తెచ్చిన “క్వాంటమ్ మెకానిక్స్” ఒకానొక దశలో “అసంపూర్ణ సిద్ధాంతం” అనిపించు కొంది. ఐన్ స్టీన్ సాపేక్షతా సిద్ధాంతం రావడంతో మళ్ళీ ఊపిరి పోసుకొంది. అయితే ఏ ఒక్క సిద్ధాంతమూ ఇండివిజువాలిటీని ప్రదర్శించలేక పోతోంది. అలా అని వాటికి “ఒరిజినాలిటీ” లేదని చెప్పడం భావ్యం అనిపించు కోదు. కొన్నింటికి ప్రత్యక్ష ప్రమాణా

లుంటాయి. మరి కొన్నింటికి పరోక్ష ప్రమాణాలుంటాయి. ఇంకొన్నింటికి అనుమాన ప్రమాణాలు ఉంటాయి. శాస్త్రం ప్రత్యక్ష ప్రమాణానికే ప్రథమస్థానాన్ని ఇచ్చినా పరోక్ష ప్రమాణానికి అనుమాన ప్రమాణానికి కూడ తగినంత విలువనిస్తుంది. ఇచ్చి తీరాలి. కొన్ని సిద్ధాంతాలు కేవలం అనుమాన ప్రమాణాలపైనే ఆధారపడి ఉంటాయి. ఈ ఆధారాన్ని ఆలంబనగా తీసుకొని ఆ సిద్ధాంతంపైన నమ్మకాన్ని కనబరచడం సమ్మత మనిపించుకోదు. అలా అని ఆ సిద్ధాంతాన్ని గణించక పోవడం కూడ అసమంజస మనే అనిపించు కొంటుంది.

సంపూర్ణ సూర్యగ్రహణముంది. ఆ గ్రహణ ప్రభావం జీవరాశులమీద ఉంటుంది. ఉండదు. ఇక్కడ సందేహస్పదమైన ప్రశ్న ఉదయిస్తోంది. ఒకవేళ ప్రయోగాలు జరిపామనుకోండి. ఆ ప్రయోగాలు మళ్ళీ ప్రయోజనాత్మకంగా ఋజువు చేయబడాలంటే మళ్ళీ మరో మారు సూర్యగ్రహణం రావాలి. అది మళ్ళీ ఎప్పుడొస్తుందో? వచ్చినా ముందు వచ్చినప్పుడున్న వికంగానే ఉంటుందో ఉండదో? ఎంతో కాలం గడచిపోతుంది కదా! మరి ఈ కాల ప్రభావం ఎలా ఉంటుందో? రోదసీలో ఏ విధమైన మార్పులొస్తాయో? జీవరాశులెలా ఉంటాయో? శీతోష్ణ పరిస్థితులు భౌగోళిక స్థితిగతులు ఎలా ఉంటాయో? — ఎవరూ ఊహించి చెప్పలేరు. చెప్పినా నమ్మడం పూర్తిగా శాస్త్రవిరుద్ధం. ఋజువు చేయడానికి వీలుకాని ఈ ప్రయోగాల ఫలితాలను నమ్మడమెలా? అలా అని స్పష్టంగా కనబడుతున్న మార్పులను నమ్మకుండా పోవడమెలా? కాబట్టి ఇటువంటి పరిస్థితులలో ప్రత్యక్ష ప్రమాణాలు నిమిత్తమాత్రాలైతాయి. అందువల్ల పరోక్ష ప్రమాణాలమీద అనుమాన ప్రమాణాలమీద ఆధారపడవలసి వస్తుంది. అలా ఆధార పడడం నూటికి నూరుపాళ్ళూ శాస్త్రీయమే ఔతుందా? సమాధానం ఎవరు చెప్పగలరు? అలా అని అశాస్త్రీయ మనిపించుకొంటుందా? ఎవరు కాదనగలరు?

ఒక శతాబ్దం క్రిందట మానవుడు చంద్రుడిని చేరడమనేది అసాధ్యమని భావిస్తూవచ్చాము. అలాగే ఇప్పుడు సూర్యుణ్ణి చేరుకోవడం కూడ అంత సులభసాధ్యమైన విషయం కాదనే అనుకొంటున్నాము. ఇది అశాస్త్రీయ మెలా అవుతుంది? శాస్త్రంమీద నమ్మకం లేకపోవడం ఎలా అవుతుంది? శాస్త్రీయత అనేదానికి కొన్ని హద్దులు ఉంటాయి. నియమాలు ఉంటాయి. మినహాయింపులూ ఉంటాయి. మరి వాటికిలోబడి ముందూ వెనకూ చూచి నీతుచి చర్య తీసుకోవాలి కదా! వంద సంవత్సరాల తరువాత ఏం జరుగుతుందో ఎవరు చెప్పగలరు? “ప్రెడిక్షన్” (జరగబోయే

దానిని గురించి చెప్పడం) అని అంటున్నప్పుడు అది విజమౌతుందని అనుకోవడం నా అభిప్రాయంలో దుర్మమ అనిపించుకొంటుంది. ఇటీవల కొన్ని సందర్భాలలో వాతావరణ పరిశోధకుల “ప్రెడిక్షన్”లు దారుణంగా దెబ్బతిన్నాయి. ఇది శాస్త్రలోపంకాదు. శాస్త్రజ్ఞుల లోపం. ఊహించడానికి గణితాత్మకమైన సందేశం కన్నా గుణాత్మకమైన సంయమనం చాల ముఖ్యం. దాన్ని శాస్త్రీయత అనాలి కాని “స్టాటిస్టికల్ పాయింట్ ఆఫ్ వ్యూ”లో (గణాంక శాస్త్రదృష్టితో) మాట్లాడడాన్ని కాదు.

సూర్యుని చేరడం సులభసాధ్యం కాదని అంటున్నామే కాని అసాధ్యమని అనడం లేదు. ఇప్పటి శాస్త్ర పురోగతిని అంచనావేసి సాంకేతిక నైపుణ్యాన్ని ఖరాఖండిగా కొలిచి ఈ మాటను అనగలుగుతున్నాము. కాంతి కిరణాలను గురించి ఏమీ తెలియని రోజులనుంచి ఎక్స్ కిరణాలు, అల్ట్రా కిరణాలు, బీటా కిరణాలు, గామా కిరణాలుదానికొకటి “లేసర్” కిరణాలకు వచ్చాము. శంకరుడి ఫాలనేత్రం లాంటిదీ లేసర్ కిరణ పుంజుమని అతిశయోక్తిగా కూడ అనుకొన్నాము. రేప్టోడ్డున ఈ లేసర్ కిరణాల తాకిడిని తట్టుకోగల పరిస్థితిని మానవుడు తనకున్న శాస్త్రీయ పరిజ్ఞానం ద్వారా కల్పించుకోవచ్చు. ఇక్కడ మళ్ళీ అనుమానం. కృతార్థులు కావటానికి వీలు ఉన్నట్లే విఫలులు కావటానికికూడా వీలు ఉంటుంది. అంటే “ప్రాబిలిటీ” రెండింటికీ 1% నుంచి 100% వరకు ఉండవచ్చు. దీన్ని ఒప్పేసుకోవాలి. తప్పదు. అప్పుడే మనమార్గం ఖచ్చితంగా శాస్త్రీయ మార్గమనిపించు కొంటుంది.

జీవరహస్యాన్ని చేదించాలని ఎన్నో ప్రయోగాలను జరుపుకొంటూ వచ్చాము. కణమన్నాము. కేంద్రకమన్నాము. మళ్ళీ క్రోమోజోమన్నాము. కాథు జీనన్నాము. చివరగా డి. ఎన్. ఏ. అన్నాము. కాని ఈ విషయంలో కూడ ఎన్నో వివాదాలు తలెత్తాయి. డి. ఎన్. ఏ. నిర్మాణం పట్ల సందేహస్పదమైన అనేక సస్యములు ఉత్పన్నమవుతున్నాయి. ఈ అణునిర్మాణం ఇంతవరకు సరియైన అవగాహనకు రాలేదు. “డబుల్ హెలిక్స్” సిద్ధాంతము సంతృప్తికరంగా ఉన్నా నోబెల్ బహుమతిని గెలుచుకొన్నా ఈనాడు ఎదురవుతున్న ఎన్నో క్లిష్టమైన అంశాలను సులభ సాధ్యంగా సుగ్రహాభంగా వివరించగల పరిస్థితిలో మాత్రం ఆ సిద్ధాంతం లేదనే పచ్చి నిజాన్ని అందరూ ఒప్పుకోవాలి. ఒప్పుకొని తీరాలి. ఈ సిద్ధాంతాన్ని ఇప్పుడు కాదని కూడ అంటున్నారు. అంతమాత్రాన ఈ సిద్ధాంతం సరియైందికాదని అర్థంకాదు. అలాఅని దోషరహితమైనదని ఊహ తీర్పు ఇవ్వకూడదు. వివరణాత్మకంగా ఈ సిద్ధాంతం ఇంకా చాల ఎక్కువ స్థాయికి ఎదగవలసిన అవసర

ముందని నా అభిప్రాయం. ఈ ఎదగడంలో మార్పులనేవి ఎన్నో సహజంగానే వస్తాయి. వాటిని హృదయఘాత్యకంగా ఆహ్వానించడం, సమయస్ఫూరకంగా అగ్యయింప జేసుకోవడం శాస్త్రం మీద ఆధారపడి ఉండదు. శాస్త్రజ్ఞుని విజ్ఞతమీద ఆధారపడి ఉంటుంది. ఈ విజ్ఞత అనే పదానికి శాస్త్రీయత అనే పదానికి ఏకోదర సంబంధాన్ని ఊహించడంలో అసందర్భమేమీలేదు. చెప్పేదేమిటంటే మార్పులనేవి వస్తునే ఉంటాయని వాటిలో అత్యంత తృప్తికరమైన మంచి మార్పును గ్రహించడం నిగ్రహించుకోవడం శాస్త్రీయజ్ఞతపై ఆధారపడి ఉంటుందని మాత్రమే.

ఇంకో ముఖ్యమైన విషయాన్ని చాలమంది మరచిపోతున్నారు. శాస్త్రీయత అంటే కేవలం గణితాత్మకమైన సాంకేతిక సిద్ధాంత వివరణగా భావిస్తున్నారు. ఉదాహరణకు చెట్టు అనేది ఉంది. దానికో కాయ ఉంది. అది రాలితే భూమి మీదనే పడుతుంది. కాని ఆకాశంపైన పడదు. భూమికి ఆకర్షణ ఉంది కాబట్టి అది క్రిందివైపుకే పడుతోందని భూమ్యాకర్షణ సిద్ధాంతం న్యూటన్ పుణ్యమా అని చోటు చేసుకొంది. చెట్టు భూమిని ఆశ్రయించుకొని ఉంది. అటువంటప్పుడు దాని కాయ భూమిని ఆశ్రయించక ఆకాశాన్ని ఆశ్రయిస్తుందా? ఇది మామూలు తర్కం. కనీసపు లోకజ్ఞానం ఉంటేచాలు. ఈ భూమ్యాకర్షణ సిద్ధాంతమనేది ఎంత సిల్లీగా (?) ఉంటుందో అర్థమౌతుంది. సిల్లీ అని ఎందుకంటున్నానంటే భూమికి ఆకర్షణ అనేది న్యూటన్ కు ముందు లేనేలేదని భావించే మహానుభావులు కూడ రీసెర్చి చేస్తున్నారీ భారతదేశంలో! అందువల్ల న్యూటన్ చేసిన : నంతా తన సిద్ధాంతానికొక గణితాత్మకమైన భావన ఇచ్చుకొన్నారు. అందువల్ల దాన్ని “సైన్స్” అంటున్నారు కాని అంతకు ముందున్న “లాజిక్ ల్ సైన్స్”ను మాత్రం “సైన్స్” అనడం లేదు. ఇదెంత అన్యాయమో అలోచించండి. “సైంటిఫిక్ ఇంట్యూషన్” అనేది నిజంగానే ఉండి ఉంటే ఈ విశదీకరణ అవసరమయ్యేదికాదు. కాదంటారా? ఇలాగే ప్రతి చర్యకూ ప్రతిచర్య అనేది ఉంటుంది అనే విషయం అందరికీ తెలిసిందే. అది మానవుడే దానికి ప్రారంభ గురువు కూడ! అయితే ఆ విషయాన్ని న్యూటన్ “స్టాటిస్టికల్”గా రూపొందించాడు. అందువల్ల దానికి సైంటిఫిక్ వాల్యూ (వైజ్ఞానికపు విలువ) ఇచ్చారు. “మ్యాథమాటికల్”గా వివరించకుండా సగటుమనిషికి అర్థమయ్యేలా విడమరచి చెప్పడం “అన్ సైంటిఫిక్ అప్ప్రొచ్” అని అనిపించుకొంటుందా? దీన్ని ఆలోచించవలసిన అవసరం ఉంది. నిరక్షరకుక్షికి కూడ అర్థమయ్యేలా చెప్పేవిధానం శాస్త్రీయ విధానమని అనిపించుకొంటుందా? లేక విద్వాంసుడికి సైతం ఒక్కోసారి అర్థంకానట్లు కనిపించే గణాంక విన్యాస

క్రమం శాస్త్రీయ విధానమనిపించుకొంటుందా? అనేది యోచించుకోవలసిన అవసరం అసన్నమైనదని ఇప్పటికైనా గ్రహించగలగాలి.

ఈ శాస్త్రాలకందని మరో విశిష్టమైన శాస్త్రముంది. అదే మానవ శాస్త్రం. ఈ హ్యూమన్ సైకాలజీ అనేది ఏ సిద్ధాంతాలకూ అందనిది. అపరిమితమైన పరదులు కలది. విస్పష్టంగా నిర్ధారీకరించడానికి వీలులేనిది. ఇదమితంగా తెలియ చెప్పడానికి సాఫ్యం కానిది. అందువల్ల ఎవరెంత చెప్పినా అదో మెటాఫిజికల్ థీరమ్ మాత్రమే. పరిపూర్ణం కాలేదు. ఎంతగా వివరించి చెప్పినా అదో "ఇన్ కంప్లీట్ ఫోరమ్" మాత్రమే. ఏ నాటికీ పూర్తకాదు. అయితే కొన్ని విచిత్రమైన ఒకే విధమైన లక్షణాలను దేశ కాల పరిస్థితులకు అతీతంగా వేషభాషలకు అనూహ్యంగా ఈ మానవ ప్రవృత్తి ప్రదర్శిస్తూ ఉండడంవల్ల ఒక "కంప్లొలింగ్ అథారిటీ" (అదుపులో ఉండే శక్తి) ఉన్నట్లుగా భావించవలసి వస్తుంది. ఈ భావన అనన్య సామాన్యమైన అత్యంత ప్రతిభావంతమైన అసాధారణమైన భావనని నా అభిమతం. ఒక చెకింగ్ మెషిన్ అనేది లేకుండా ఉంటే "నాచురల్ గా హ్యూమన్ పొటెన్సీ"లో "కండ్యాలెన్స్" తప్పకుండా తారసపడి ఉండేది. జీవరాశి-పరిసరాలు కలిసిన వ్యవస్థని చూస్తుంటే తప్పకుండా వివారణ జరిపేది ఏదో ఉందనే అనిపిస్తుంది. అయితే, ఈ శత్రువేక్షణ చేసే దానికి లక్ష్యం అనేది ఉందో లేదో 'అల్టిమేట్ గోల్' అనేది ఉందోలేదో 'స్పాన్' అనేది ఉంటుందో లేదో "షేప్" అనేది వస్తుందో రాదో అనే ఇలాంటి సమస్యోత్పత్తికమైన విషయాలకు సంబంధించిన సమాధానాలు మనిషికి అందుబాటులో లేవు. ఎందుకని ఇలా అంటున్నానంటే తన శరీరం మీద తనకే అధికారంలేని స్థితిలో ఈ మనిషి వాడున్నాడు. అందువల్ల, ఎలా అంటారా?

మనిషికి తన పుట్టుకను గురించి కాని జావును గురించినా తెలుసా? పరిపూర్ణమైన పరిజ్ఞానమందులో ఏ మాత్రమైనా ఉందా? దీన్ని వేదాంత మంటారేమో. సరే వదిలేస్తాను.

మనిషి రోజుకొన్నిసార్లు రెళ్ళు మూస్తూ తెరుస్తంటాడు? ఎన్నిమాటలు మాట్లాడుతాడు? ఎన్నిసార్లు చేతులు త్రిప్పుతాడు? ఎన్ని అడుగులు నడుస్తాడు? ఎన్నిసార్లు ఏడుస్తాడు? ఎంతగా ఏడుస్తాడు? ఎన్నిసార్లు నవ్వుతాడు? ఎంతగా నవ్వుతాడు? డ్రెలాపోతాడు? ఎప్పుడు మేలుకొంటాడు? అప్పుడతనిస్థితి ఎలా ఉంటుంది? దాని అతీగతీ అతనికి తెలుసా? ఇలాంటివి ఎన్నో. వీటికి జవాబులు చెప్పగలిగే స్థితిలో మనిషిలేడు. అయినా తాను పర్యవసాదం ప్రభుత్వం వీరవీగుతున్నాడు. ఇది శాస్త్రీయతకు

చిహ్నమా? మూర్ఖతకు కొలమానమా? ఆలోచించుకోవలసిన అవసరం విచక్షణాజ్ఞానమున్న మనిషికి లేదా? అతనికి జంతువుకూ లేదా ఉండవలసిన అవసరం లేదా? తన్నునడుపుతున్న ఒక శక్తిని "సూపర్ హ్యూమన్ పవర్" అని భావించడం దోషమవుతుందా? తనకందని మహత్తరమైన ఈ విచిత్ర ప్రవృత్తిని అతడు విధి అని కాలగతి ధర్మమని భావించడం అజ్ఞానమౌతుందా? తన్ను నడుపుతున్నది "ఫిజికల్ డై నమిక్ ఫోర్స్" అని అతడు భావించవచ్చు. దాన్నే దేవుడు లేడు. (దేవుడు అనే పదం అభ్యంతరకరమైతే విధి అని ప్రతిక్షేపించుకోండి) అని వాదించేవాడు ఎక్కువగా చెబుతుంటాడు. "ఫిజికల్" అని "కెమికల్" అని "మెకానికల్" అని "ఎలక్ట్రికల్" అని మనం శక్తిని విభజిస్తున్నామే కాని నిజానికి అవగతా శక్తిలోని అంతర్ స్వరూపాలే కదా.

పొగలు క్రక్కుతున్న రంగులేని ఒక ద్రవ పదార్థముంది. ఈ ఉంది అనేది కళ్ళు చెబుతాయి. కాని అది పొగలు క్రక్కుతున్నది అతి వేడివల్లనా కాక అతి చల్లదనం వల్లనా అని నిర్ణయించడానికి కళ్ళకు శక్తిలేదు. దానికి చర్మం అవసరం. మరి ఆ ద్రవ పదార్థంలో ఏవైనా శక్తులు వస్తున్నాయేమో అని చూడవలసింది చర్మం కాదు చెవులు. అలాగే ఆ పదార్థానికి వాసనను నిర్ణయించేది చెవులుకాదు ముక్కు. అయితే రుచిని ముక్కు నిర్ణయించదు. నాలుక తెలుపుతుంది. ఈ ఐదు ఇంద్రియాలు కలిసి గ్రహించిన భావాన్ని మనస్సు అనేది ఆన బుద్ధి సూక్ష్మతతో తెలుసుకొనగలుగుతుంది. అప్పుడు ఆ ద్రవ పదార్థం తాలూకూ వివరాలన్నీ కూలం కషంగా మెదడు గూటిలో భద్రపరచబడుతుంది. అయితే ఆ విధంగా కనిపించని ఈ అజ్ఞాతశక్తి వివరాలు భద్రపరచబడే అవకాశం పూర్తిగా లేదు. మనస్సు అనేది ఎంత కుశాగ్రబుద్ధి అయినా దానికి చూడ కొన్ని పరిమితులనేవి తప్పకుండా ఉంటాయి. అసలీ మనసు కింతటి జ్ఞానసంపద ఉండడానికి కేవలం మనిషి పనితీరు కారణమంటారా? కాక మనిషిని సృష్టించిన మరో శక్తి ప్రభావమంటారా?

కనిపించని "అక్విజన్"ను నమ్ముతున్నాము. కనిపించని విద్యుత్తును నమ్ముతున్నాము. ప్రత్యక్ష ప్రమాణాలు లేకపోయినా పరోక్ష ప్రమాణాలమీద అనుమాన ప్రమాణాలమీద ఆధారపడి ఎలాగైతేనేం నమ్ముతున్నాము. మరి అజ్ఞాతశక్తిని నమ్మడానికి అభ్యంతరమేమిటి? దీనివూడ ఎన్నో పరోక్ష ప్రమాణాలు అనుమాన ప్రమాణాలు అండగా నిలుస్తున్నాయి కదా. దీన్ని అంగీకరించడం మనిషికి చిన్నతనం కాదు. నిజంగా గొప్పతనం. అంగీకరించకపోవడం శాస్త్రీయతకు మాయనిమచ్చ. తీరనిద్రోహం. అంగీకరించి ఆమోదించడం శాస్త్రీయమేకాదు శుభపరిణామంకూడా.

శాస్త్రం పురోగమిస్తోంది. సందేహంలేని ఈ అంశాన్ని ఎవరైనా సరే ఓ. కే. అంటారు. కాని ఒక ప్రశ్న- నిరంతరం గుండెల్ని తొలిచేస్తున్న ప్రశ్న. ఈ అభివృద్ధి ఏ పరమార్థాన్ని ఆశించి? నిజానికి శాస్త్రానికి పరమార్థముందా? “హరిజాంటల్ డెవలప్ మెంట్” ఎన్నాళ్లు: “వెర్టికల్ ఎన్ హాన్స్ మెంట్” ఎప్పటికీ? ఏ ఒక్క విషయంలోనైనా. శాస్త్రజ్ఞుడు పరిపూర్ణంగా విజయం సాధించగలిగేడా? తాను సృష్టించిన సాంకేతిక యంత్రాంగంపై తనకు అదుపు ఉందని గుండెలపై చెయ్యవేసుకొని చెప్పగలడా? “ఐస్ట్యూట్ చేబీ” వుట్టింది. కవలలుకూడా వుట్టారు: కాని స్పెర్మిను, ఓవమ్ను అంశీకరించుకొన్నాడు కదా: చంద్రుణ్ణి చూచి వచ్చాడు. రాక్షాసప్తలూ తెచ్చాడు. అయితే అంతటితో ఏం సాధించినట్లు! మానవ కల్యాణానికి నిజంగానే ఈ శాస్త్రం దోహదం చేస్తోందా? విశ్వాభ్యుదయాన్ని ఈ శాస్త్రం మనస్ఫూర్తిగా వాంచిస్తోందా? కాలుష్యం, విషం గురించి హెచ్చరిస్తోంది. జనాభా సమస్యని గురించి మాట్లాడుతోంది. అంతరిక్షానికి ప్రాచుర్యం ఇవ్వాలంటోంది. ఇంకొన్నాళ్ళకు స్థలం అనేమాటే వినడం దంటుంది. కొన్నేళ్ళకు ఫుడ్ గుడ్డై చెప్పేరోజులాస్తాయని అంటున్నది. ఒకరినొకరు పీక్కుతింటారనికూడా జోస్యం చెబుతున్నది. ఒక్క మాటలో కొన్ని సంవత్సరాల తరువాత (?) ప్రకృతి వ్యవస్థలో “కెయాస్” రాబోతుందని తెలియజెప్పింది. మరీ “సైన్స్” ఎందుకున్నది? ఏం చేస్తున్నది? మానవ జీవనానికి ఉపయోగకారిగా ఉండేందుకు ప్రయత్నించాలి కాని అపాయకారిగా ఉండడంలో అర్థం లేదు. ఇది మనం శాస్త్రంతో సాధించిన పరమ పద సోపానమా? మనకు మనమే తెరచుకొంటున్న అలవైకుంఠ

పురద్వారమా? అలోచించండి. కూడు, గుడ్డ, నీడ-పీటికి ప్రాధాన్య మివ్వడం శాస్త్రీయత అనిపించుకొంటుందా? కంప్యూటర్లు, రాకెట్లు, బాంబులు-పీటి చుట్టూ తిరగడం శాస్త్రీయత అనిపించుకొంటుందా? నిర్ణయించండి.

కాబట్టి శాస్త్రీయత అన్నపదానికి చాలమందికి అర్థం తెలియదనే భావించవలసివస్తోంది. గీతలో కృష్ణుడు ఉపదేశిస్తూ స్థిత ప్రజ్ఞుడవు కమ్మంటాడు. అంటే ఏమిటని అడుగుతాడు. దానికి కృష్ణుడు చక్కని వివరణను ఇస్తాడు. నాకు తెలిసినంత వరకు అప్పటి ఆ స్థిత ప్రజ్ఞుడు ఈ శాస్త్రీయతతో పోల్చవచ్చును. సంయమనంతో కూడుకొన్న ఉపజ్ఞుడు ప్రదర్శించడమే స్థిత ప్రజ్ఞ. ఇది జ్ఞానయజ్ఞులకు మాత్రమే సాధ్యమౌతుంది. అలాగే స్వయం విమర్శతో కూడుకొన్న సమన్వయ పారమార్థిక అభిజ్ఞతను ప్రదర్శించడమే శాస్త్రీయత. ఇది శాస్త్రగత ఆత్మపరిజ్ఞానులకు మాత్రమే బోధపడుతుంది.

అంటే శాస్త్రీయతకు నియమ నిష్ఠలతోపాటు పరిశీలనా పాటవము పరిరక్షణాభారము కూడ ఉండాలని అర్థము. ఇదికేవలం శాస్త్రం చెప్పదు. మానవుని కందని మరోశాస్త్రం - మనోశాస్త్రం చెబుతుంది. అదే సంస్కారం: ఈ సంస్కార బద్ధమైన శాస్త్ర పరిజ్ఞానానికి అతినిర్దుష్టమైన ప్రయోజనాత్మక ప్రజాభ్యుదయ ప్రయోగాత్మక పథకానికి మరోపేరే శాస్త్రీయత!

విజ్ఞులు దారి చూపెదరు గాక!

నిస్పృహలో - స్పృహ

శ్రీ రత్న శీకర విశ్వనాథ్

శిశిర తాడిత తరుశాభికల
నిస్పృహల్లో తీయని
వగరుల చిగురులున్నాయ్ -
దుఃఖ పీడిత దరిద్రముఖాల
నిట్టూర్పుల ఓర్పులలో చిగిరే
ఆశల మోసులున్నాయ్ -
శిశిర దారిద్ర్యంలో భవిష్యద్వసంత
కుసుమాల మరందాలకై
చరిత్రకందని పేద భ్రమరాల్లున్నాయ్ -
క్షుదాగ్ని దహిత చకోరపు

నిరీక్షణా పీక్షణాలలో, వెన్నెల
వానల సోనలున్నాయ్ -
విరహబాధిత ధారా ప్రేయసి కన్నుల
కన్నీళ్ళ ధారలలో ప్రవాస ప్రయపతి
ఆగమన రహదారులున్నాయ్ -
మధుర భావాన్వేషిత మేధస్సుల
నిశ్వాస స్వనముల తపస్సులో
అనంతమైన ఊహల ఊటలున్నాయ్ -
ని‘స్పృహ’లో స్పృహ; ని‘రాశ’లో ఆశ;
నిట్టూర్పులో ఓదార్పు; నిరీక్షణలో తృప్తి
శిశిరంలో శైశవం !!

భువనతారలు

శ్రీ వేంపాటి సోమరాజు

బొల భాస్కరుని అరుణ కాంతుల
అకాశం అందగించిన వేళ,
గణ గణ గణ గణ గుడిలో గంటలు
పీనుల విందుగ మ్రోగిన వేళ,
అకుపచ్ఛని అమ్రవాటికల
అమని కోయిల పాడినవేళ,

పసిడి నవ్వుల పిల్లలు పాపలు
గుమిగూడెదరు మైదానంలో
అటల పాటల సందడితోను
అందరి కన్నుల పండువుగాను.

మనసులోన మమత మెఱయ
కన్నులలో కాంతి వెలుగ
మఱిచెట్టు పెద్దనీడ
ప్రేమమీర కూర్చుండిన
ముసలి తాత ముచ్చటించు
“చిన్నతనపు రోజులలో
హరిత వర్ణ శాద్వలాల
పల్లవించి, మా వెంటను

పరువులెత్తిన చిలిపితనం
అనందం, అనురాగం
ఇట్టివే, యిట్టివే” యటంచు
అలసిపోయిన సూర్యదేవుడు
పశ్చిమాద్రిని విశ్రమించగ
అలసిపోయిన పిల్లలందరు
అటపాటలు కట్టిపెట్టి
తల్లికొగిట, తండ్రిప్రక్కన
మెల్ల మెల్లగా వొదిలిపోయి
కథలువింటు, కబుర్లు చెబుతు
నిద్రరాగ కలలుగంటూ
కలల యలల వూయలలో
కదలిపోతూ, కరగిపోతూ
ముసి ముసి నవ్వుల మురిపిస్తూ
బంగారు శైశవ వాహినిలో
అటల పాటల పడవనెక్కి
అనందపు తెఱచాపనెత్తి
విశ్వానికే వెలుగును తెచ్చే
భువనతారలు, పిల్లలు పాపలు !

[విలియం బ్లెక్ మహాకవి వ్రాసిన “ది ఇఖోయింగ్ గ్రీన్” అన్న గీతం చదివిన తర్వాత]



డా॥ యన్. శివరామమూర్తి

నేటి తెలుగులో సమాస నిర్మాణం

సమాసాలు, పదబంధాలు

సమాసం అంటే ఒక పదం కంటే ఎక్కువ పదాలు కలిసి ఒక మాటగా వ్యవహరించడం, సంస్కృత పదమైన 'సమాస' మనే మాటకు ఆంగ్లంలో 'కాంపౌండు' అనే మాటతో సమానార్థకంగా వ్యవహరించడం కద్దు. 'సమర్థంబులగు పదంబు లేక పదంబగుట సమాసంబు.' అనగా సామర్థ్యము గల పదాలు ఒక పదంగా వ్యవహరింపబడడం సమాసమని సాంప్రదాయ వ్యాకరణాల్లో వివరణ. సామర్థ్యము అను మాటకు అర్థము ఏకార్థమగుట అని వృత్తిలో వివరింపబడినది. నవ్య భాషా శాస్త్రంలోని మార్పాలడీ, ఏకోనమీ మొదలైన మాటలు వృక్షశాస్త్రంలో వాడుకున్నట్లే కాంపౌండు అనే మాటను రసాయన శాస్త్రపరిభాషలో వాడుకున్నట్లు చెప్పుకోవచ్చు. రసాయనిక శాస్త్రంలో మిశ్రమం. సమ్మేళనం అనే మాటలు వాడకం మనకు తెలిసిందే. మిశ్రమం అనే దాన్ని 'మిక్చర్' అనే ఇంగ్లీషు మాటతోను, సమ్మేళనం అనే దాన్ని కాంపౌండు అనే మాటతో సమానార్థకంలోను వాడుతున్నారు. ధన్యం-రాళ్ళు, బియ్యం-యిసుక మొదలైన పదార్థాల కలయికను సమ్మేళనాలుగా చెప్పుకుంటున్నారు. ఈ సమ్మేళనం అనే మాట-కాంపౌండు అనే ఇంగ్లీషు మాటకి సమానం అని మొదట్లోనే చెప్పుకొన్నాం. ఇంతకీ చెప్పదగిందేమిటంటే ధన్యం-రాళ్ళు కలిసిన మిశ్రమాన్ని విడదీసినంత సులువుగా పాలు-నీరు కలిసిన సమ్మేళనాన్ని విడదీయలేం.

తెలుగుభాషలో ఒకటి కన్నా ఎక్కువ పదాలు కలిగిన రూపాల్ని రెండు విధాలుగా విభజించవచ్చును.

1. సమాసాలు
2. పద బంధాలు

ఇటువంటి వివక్షతకి మూడు ముఖ్యమైన కారణాలున్నాయి.

(అ) - సంధి మార్పులు

రెండు పదాలు కలిసినప్పుడు వాటి మధ్య రకరకాల సంధి మార్పులు జరగడం సాధారణమైన విషయం. ఈ సంధి మార్పుల వల్ల మొదటి పదంలోని చివరి అచ్చుగాని, చివరి అచ్చుతోపాటు పక్కనున్న హల్లుకూడా కాని, చివరి అక్షరము కాని పోతూ

ఉండడం, ఆయాహల్లులమధ్య, అచ్చులమధ్య, సమీకరణం జరగడం కూడ కద్దు. ఇటువంటి మార్పులవల్ల ఒక్కోసారి మొదటి పదంలోని మొదటి అక్షరం మాత్రమే మిగిలిపోవచ్చు. ఈ సంధి మార్పులో ఉన్నటువంటి ధ్వనులు పోవడమే కాకుండా, కొన్ని కొత్తధ్వనులు రావడం కూడ కద్దు. వీటికి కొన్ని ఉదాహరణలు పరిశీలిద్దాం.

1. కొత్త + ఆట = కొత్తాట
2. మూడు + పావు = ముప్పావు
3. పోటులు + ఆట = పోట్లాట
4. రాముడు + లక్ష్మణుడు = రామలక్ష్మణులు
5. ఇలు + ఆయన = ఇంటాయన.

ఈ పదాల్ని సంధి మార్పుల్ని పరిశీలించకుండా విడదీస్తే కొన్ని పదాలకి అర్థాలు వెంటనే స్ఫురించవు. అంటే

కొత్త + ఆట
ము + పావు
పోట్ + ఆట
ఇంట్ + ఆయన

భాషాపరంగా సంధి పశాత్తు జరిగిన ఈ మార్పులవల్ల 'సమాసం'లోని మొదటి పదం అర్థం వెంటనే స్ఫురించదు.

(ఆ) - అర్థంలో మార్పు

రెండు పదాలు కలిసినప్పుడు కొన్నిట్లో ఆ రెండు పదాల యొక్క మొత్తం అర్థం ఇమిడి ఉండడం, కొన్నిట్లో ఆ రెండు పదాల యొక్క అర్థానికి అతీతంగానే వేరే అర్థాన్ని సంతరించుకోవడం, కొన్నిట్లో ఒక పదానికి పూర్తిగా అర్థమే లేని పరిస్థితులు కూడ ఉన్నాయి. కొన్ని ఉదాహరణలు పరిశీలిద్దాం.

6. బంతి + ఆట = బంతాట
7. అడుగు + కొను = అడుక్కొను
8. చేసి + పెట్టు = చేసిపెట్టు
9. దా + నిమ్మ = దానిమ్మ

ఆరో ఉదాహరణలో అర్థం మారలేదు. ఏదెనిమిది ఉదాహరణల్లో ఆ రెండు పదాలకున్న అర్థం కన్నా మరికొంత అర్థం సంతరించుకొన్నాయి. తొమ్మిదో ఉదాహరణలో మొదటి పదానికి సరియైన అర్థం కనిపించలేదు. 8, 9 ఉదాహరణల లాంటివి శబ్దపల్లవాలుగా పేర్కొన బడ్డాయి బాలవ్యాకరణంలో.

(ఇ) - పద విస్తరణ

రెండు పదాలు సందివశాత్తు కలిసినప్పుడు, ఆ రెండింటి మధ్య మరికొన్ని పదాల్ని ఇరికించడానికి సాధ్యమౌతుంది; కొన్నింటిలో కాదు. ఇటువంటి పదాలు ఇరికించే సందర్భంలో ఉత్పత్తి అయ్యే రూపాలు కృత్రిమంగా ఉండవచ్చును. కొన్ని ఉదాహరణలు :

10. కొత్త + ఆవు = కొత్తావు.
11. కొత్త + మంచి + ఆవు = కొత్త మంచావు
12. కొత్త + నల్ల + ఆవు = కొత్త నల్లావు
13. దా + నిమ్మ = దానిమ్మ
14. చేసి + అక్కడ + పెట్టు = చేసి అక్కడపెట్టు
15. చేసి + పెట్టు చేసిపెట్టు
16. సంతోష + పెట్టు = సంతోషపెట్టు

14వ ఉదాహరణలో ఉన్న చేసి + (అక్కడ) పెట్టు అన్న దానిలో అర్థానికి 15లోని చేసి + పెట్టులోని అర్థానికి వ్యత్యాసం ఉంది. చేసిపెట్టు అనే దానికి రెండు అర్థాలున్నాయి. చేసేసి పెట్టు. దయచేసి చేసేసి పెట్టు. 15లోని ఉదాహరణకి చేసిపెట్టండి అని చివరన, అండి అనే పార్టికిల్ చేరిస్తే రెండో అర్థం ఇంకా బాగా అవగతమౌతుంది. అర్థం మారినా 'చేసిపెట్టు' అనే మాటలో మరో పదాన్ని యిరికించడానికి సాధ్యమై పద విస్తరణకు అవకాశం ఉంది. కాని 13వ ఉదాహరణంలో ఏ విధంగా చూడ మరొక పదం ఇరికించే అవకాశం లేదు. ఇటువంటివే క్రియల్లో మరికొన్ని ఉదాహరణలు.

17. విన + బడు = విన + పడు
18. చెయ్య + గల = చెయ్య + కల
19. అదర + గొట్టు = అదర + కొట్టు
20. ఆర + బెట్టు = ఆర + పెట్టు

14, 15 లోని ఉదాహరణలు స్వార్థ సంబంధమైన 'పదబంధం'. 16 లోని క్రియ నామవాచక సంబంధమైన సమాస

క్రియ. 17, 18, 19 లోని క్రియలు అన్నంత రూపానికి సహాయక క్రియలతో కూడినవి. ఇటువంటి రూపాల్లో ఏ విధంగాను ఒక పద బంధంలో మరో పదాన్ని యిరికించడానికి సాధ్యంకాదు.

మీద చెప్పిన ఉదాహరణల్ని పరిశీలించిన తరువాత సమాసాలు-పదబంధాలు అనే రెండు రకాలైన వాటిని మనం గుర్తించాల్సి ఉంటుంది. ఇటువంటి అవసరం లేకుండా అన్నింటిని సమాసాలే అందాం. అనకుంటే సమాసమనే పదానికి మనం ఇచ్చే అర్థం చాల విస్తృతం అవుతుంది. అలా కాకుండా అన్నింటినే పదబంధాలు అందాం అంటే తెలుగులో సమాసాల ప్రసక్తే లేకుండా పోతుంది. ప్రసక్తే లేకుండా పోవడం వల్ల ప్రమాదం లేదనుకొండి. ధృష్టిలో సమాసాల్ని పదబంధాల్ని వేరుగా ఉంచి ఈ క్రింద నిచ్చిన వివక్షతల్ని పాటించడం మేలనిపిస్తుంది.

సమాసాలు

1. నిర్మితి ననుసరించి సందివశంగా పదాల్లోపిః రీతమైన మార్పులు జరిగి రెండు పదాలు విడదీసినంతనే అందులోని ఏదో ఒక పదం సుళువుగా అర్థాన్నివ్వలేక పోవడం.
2. రెండుగాని అంతకంటె ఎక్కువపదాలు కలిసినప్పుడు అది ఇచ్చే మొత్తం అర్థం అందులోని పదాలు అర్థం కన్నా కొంచెమైనా కన్నంగా ఉండడం.
3. రెండుగాని అంతకంటె ఎక్కువ పదాలు కలిసిన, రూపాల మధ్య మరోపదం యిరికించి పద విస్తరణకు సాధ్యపడని రూపాలు.
4. సమాసాల్లో సాధారణంగా రెండుపదాలకంటె ఎక్కువ పదాలు లేకపోవడం.
5. ఒక ఊనికతో పలకబడి పదాల మధ్య ఎటువంటి ధ్వని విరతి ఉండడానికి అవకాశం లేదు.

పదబంధాలు

- రెండుగాని అంతకంటె ఎక్కువ పదాలు పదబంధాలుగా కలిసి నప్పుడు సందివశాత్తు మార్పులు జరిగినా, విడదీసి సంతనే పదాలు తమ అర్థాల్ని, రూపాల్ని కలిగి సుళువుగా అవగతమవడం.
- రెండు గాని అంతకంటె ఎక్కువ పదాలు కలిసినప్పుడు ఆ రూపం తాలూకు మొత్తం అర్థం దానిలోని పదాల అర్థంతో సమానంగా ఉండడం.
- రెండు గాని అంతకంటె ఎక్కువ పదాలు కలిసిన పదబంధాల మధ్య మరో పదాన్ని యిరికించి పదబంధాల్ని విస్తరించే అవకాశం కల రూపాలు.
- పదబంధాల్లో రెండు పదాలకంటె ఎక్కువ పదాలు ఉండే అవకాశం ఉంది.
- పదాల మధ్య ధ్వని విరతి ఉండడానికి అవకాశాలున్నాయి.

కాని ఇటువంటి వివక్షతలో చిక్కులు లేకపోలేదు. ఈ వివక్షతలో మొదటిదైన సంధి మార్పుల గురించే ఆలోచిద్దాం. ఎటువంటి సంధి మార్పులు జరిగితే సమాసాలని గుర్తించాలి, ఎటువంటి సంధి మార్పులు జరిగితే పదబంధం అనాల్సి ఉంటుందన్నది గడ్డుప్రశ్న. అలా అని 'సమాసమనే' రూపాలు లేవనడంలో కూడ కొన్ని చిక్కులు లేకపోలేదు. సమాస రూపాలు ఇటు పద విభాగం చివరను-వాక్య విభాగం మొదట్లోను మనం సాధారణంగా చర్చించడం రూపాలు. ఈ రూపాల్లో ఒక పదం కన్నా ఎక్కువ పదాలుండడం వల్ల ఇవి పద విభాగంలో చెప్పకోవగ్గవి. సాధారణంగా పద విభాగంలో ప్రాతిపదిక + ప్రత్యయాల గురించి చర్చిస్తారు. అంతే కాని రెండు ప్రాతిపదికలు కలిసిన రూపాల గురించి చర్చించరు. కాని సమాసాన్నికూడ ప్రాతిపదిక క్రింద గుర్తించడం వల్ల తప్పలేదు. ఎందుకంటే ఈ సమాసాలకి కూడ మిగతా రూపాల్లాగే, విభక్తి ప్రత్యయాలు క్రియా ప్రత్యయాలు చేర్చవచ్చును. ఉదాహరణకి-ముక్కాని, ముక్కంటి వంటి రూపాలకి విభక్తి ప్రత్యయాలు చేర్చగా ముక్కాన్ని, ముక్కంటికి అని ఏర్పడతాయి. అలాగే క్రియాల్లో కూడ సమాసాల క్రియనబడే చెయ్యగలుగు, ఆరబెట్టు అనే వాటికి క్రియా ప్రత్యయాలుచేరిస్తే చెయ్యగలుగుతారు, ఆరబెడతారు అనే రూపాలు ఏర్పడతాయి. అందువల్ల ఇటువంటి సమాసాన్నికూడ పద విభాగంలోనే చేర్చి చర్చించవచ్చును. కొన్ని రకాలైన పద బంధాలకి కూడ విభక్తి ప్రత్యయాలు, క్రియా ప్రత్యయాలు చేర్చవచ్చును. ఈ వ్యాసంలో ముందు ముందు చర్చిద్దాం.

మీద చేసిన వివక్ష ప్రకారం నేటి తెలుగులో ఈ క్రింది విధమైన నిర్మాణాలు సమాసాలుగా గుర్తించాల్సి ఉంది.

1. విశేషితమైన సంధి మార్పులు జరగడం వల్ల ఏర్పడి అటువంటి పదాల మధ్య మరో పదాన్ని ఇరికించడానికి అవకాశం లేనివి

విశేషణం + నామవాచకం.

పెత్తల్లి, చన్నీరు, కన్నీరు, వెల్లుల్లి.

2. సంఖ్యావాచక విశేషణం + నామవాచకం.

ముక్కాని, ముక్కాలి (పీటి), పండుము, నల్లము.

3. ప్రత్యయం + నామవాచకం

పన్నీరు, దానిమ్మ, మోచేయి, మోకాలు

4. క్రియా రూపాల్లో అన్నంత రూపంతో అంతమైన పదానికి సహాయ క్రియ చేర్చగా వచ్చేవి.

చెయ్యగలుగు, కియ్యగలుగు, వెళ్ళనియ్యి, చూడబడు

5. క్రియా రూపాలకు బహువచన రూపం చేర్చబడిన రూపానికి సహాయక క్రియ చేర్చగా ఏర్పడిన రూపాలు.

పెనుగులాడు, పోట్లాడు కొట్లాడు

6. ద్వ్యన్యనుకరణలో కలిగిన రూపాలు

కలకలలాడు, గజగజలాడు, కిలకిలలు, నిగనిగలు, ఘుమఘుమలు

7. నామవాచకాలకి - సహాయక క్రియ చేర్చగా ఏర్పడ్డ రూపాలు-

సంతోషపడు, అబ్బురపడు, సంబరపడు

8. అంగపదాలకు సహాయక క్రియలు చేర్చగా ఏర్పడే కొన్ని రూపాలు :

పాసగు

9. కొన్ని శబ్దపల్లవాలు :

నిద్రపుచ్చు

10. అప్రేక్షితాలు :

కాపీ గీపీ, అప్పుడప్పుడు, ఇల్లా గిల్లా, కొన్నికొన్ని.

భద్రరాజు కృష్ణమూర్తిగారు "తెలుగులో సమాస క్రియలు" అనే వ్యాసంలో అన్నంత రూపాలు + సహాయక క్రియతోకూడిన రూపాల్ని, క్త్వార్థక + సహాయక క్రియతో కూడిన రూపాల్ని, సమాస క్రియలుగానే గుర్తించారు. ఈ వ్యాసంలో ఇందులో మొదట చెప్పబడ్డవి మాత్రమే సమాస క్రియారూపాలుగా గుర్తించబడ్డాయి. మీద చెప్పిన కారణాలే ఈ వివక్షతకు ఆధారం. అన్నంత క్రియ తరువాత వచ్చిన సహాయక క్రియ నాద రహిత హల్లులై ఉంటే తప్పకుండా నాదత్వాన్ని పొందుతాయి. అంటే కచ్చితపలు, గజడదబలుగా మారుతాయి. ఈ మార్పు క్రియ చివరలో ఇంతకు ముందు ఉన్నటువంటి అనునాసిక స్వరమైన న్ వలన-అలాగే ఈ న్ మూలంగా-సహాయక క్రియ అచ్చుతో మొదలైతే న కారం మధ్య చేరుతుంది. ఈ మార్పు ఈ రెండు విధాలైన క్రియారూపాల మధ్య ముఖ్యమైన వ్యత్యాసాన్ని తెలుపుతుంది. పోవు అనే క్రియ ఈ రెండింటితోను సహాయక క్రియగా కలుస్తుంది. కాని ఒక దానిలో

పోవు క్రియలోని పో అలాగే ఉండిపోతుంది. రెండో రూపంలో పో, బో గా మారుతుంది. ఇటువంటి చూపువల్ల ఈ రెండు రూపాలు చాల వ్యత్యాసం గల అర్థాలు కలవిగా ఉన్నాయి. వరుసగా ఉదాహరణలు కొన్ని చూడండి :

ఎండ + పెట్టు = ఎండబెట్టు

ఆర + కట్టు = ఆరగట్టు

చెయ్య + ఇయ్య = చెయ్యనియ్య

వెళ్ళి + పోవు = వెళ్ళిపోవు, వెళ్ళిపోయాడు

వెళ్ళి + పోవు = వెళ్ళబోవు (వెళ్ళబోయాడు)

డాక్టర్ సి. రామారావుగారు కో ఆర్డినేషన్ ఆర్ సబార్డినేషన్ అనే వ్యాసంలో నడచివెళ్ళు, చేసిబతుకు, తినిసంపాదించు, మొదలైన క్రియారూపాలు కూడ సమాసాలుగా పరిగణించదలచినట్లు కనబడుతుంది. పైగా వాటిని క్రియా సమాసాలుగా పరిగణిస్తే వాటి మధ్య పెద్ద పెద్ద పదబంధాలుండవచ్చును. కాని అటువంటిది సాధారణంగా పీటిలో జరగదని చెప్పారు. కాని స్వార్థకము + క్రియా రూపాల మధ్య వేరే పదాన్ని ఇరించవచ్చును. అందువల్ల ఈ వ్యాసంలో అవి సమాసాలుగా గుర్తించబడలేదు.

నడిచి వెళ్ళాడు : నడిచి/ఇంటికి/వెళ్ళాడు.

అతను కాలేజీవరకు నడిచి తరువాత ఇంటికి వెళ్ళాడు అనే రూపాలు సాధ్యమౌతాయి. కాని ఇక్కడ సి. రామారావుగారే సమాసాల గురించి చర్చించడం ముఖ్యోద్దేశం కాదు.

చూడలేదు, చూడవద్దు, చూడకూడదు, చూడరాదు, అనే క్రియారూపాల్లో లేదు, వద్దు, కూడదు రాదు అనేవి కూడ అన్నంత రూపాల తరువాతనే వస్తాయి. కాని ఇవి సమాస క్రియలుగా పరిగణించబడవు. ఇవి వ్యతిరేకార్థాన్ని సూచించి పదాన్ని అక్కడితో అంతం చేస్తాయి. అంతేగాక కొన్ని రూపాల్లో మరికొన్ని పదాన్ని కూడ ఇరికించి విస్తృతం చేయవచ్చును. ఉదాహరణలు :

చూడరాలేదు.

నేటి తెలుగులోని పదబంధాల్లో ఈ క్రింది విధాలైన రూపాలు మనం గమనించవచ్చును :

నేటి తెలుగులో రెండు ముఖ్యమైన వాక్యప్రకీయలున్నాయి:

1. క్రియలేనిది 2. క్రియతో కూడినవి. ఉదాహరణలు :

అది చెట్టు, ఆమె చదువుతుంది.

మార్చి

పదబంధాల్ని ఎండోసెంట్రిక్ (అంతర కేంద్ర పదబంధాలు) అని, ఎక్సో సెంట్రిక్ (బాహ్య కేంద్ర పదబంధాలు) అని రెండు విధాలుగా విభజించవచ్చు. ఎండోసెంట్రిక్ పదబంధం అంటే ఆ పదబంధాల్ని ఎంత విస్తరింపజేసినా : పదబంధంలోని ఏదో ఒక దానితోగాని, కనీసం ఒక దానితో వ్యాకరణ విషయకంగా సమానంగా ఉంటుంది. అంటే పదబంధంలోని లక్షణం ఆ పదబంధంలోనే ఏదో ఒక దానితో ఉంటుంది. ఎక్సోసెంట్రిక్ అంటే పదబంధంలోని ఏదైనా ఒక పదం-మొత్తం పదాలతో వ్యాకరణ పరంగా వ్యత్యాసం చూపడం.

ఉదాహరణలు :

ఎండోసెంట్రిక్ పదబంధం :

ఆ కొత్త పుస్తకం బాగుంది, కొత్త పుస్తకం బాగుంది, పుస్తకం బాగుంది, ఆ పుస్తకం బాగుంది.

ఎక్సోసెంట్రిక్ పదబంధం :

ఆమె సీత కన్ను : / బాగుంది.

సీత / బాగుంది.

ఎండోసెంట్రిక్ పదబంధాల్ని రెండు విధాలుగా విభజించవచ్చును.

విశేషణ పూర్వ పదబంధాలు :

కోఆర్డినేట్ (సమన్వయ)

ఎ. ఎడిటివ్ (సంకలనాత్మక)

బి. ఎపోజిషనల్ (ప్రతి స్థాపన)

సి. ఆల్టర్నేటివ్ (పర్యాయ)

కోఆర్డినేట్ పదబంధాల్ని మూడు విధాలుగా విభజించవచ్చును. సంకలనాత్మక పదబంధాల్లో కొన్ని చోట్ల సముచ్చయం ఉంటుంది. కొన్నిట్లో సముచ్చయం ఉండదు. ఉదాహరణలు :

అమ్మ, నాన్న, చెల్లి / వెళ్లారు.

కాగితాలు, కలాలు, పుస్తకాలు

సీతరాములు, సీతరామలక్ష్మణులు, అపూ దూడ, అపూ దూడ, అదా యదా, అదీ యదీ, రెండున్నర, అయిదుబావు

సమావాధికరణ పదబంధాలు :

మహాత్ముడు గాంధీ . చెల్లి శారద

పర్యాయ రూప పదబంధాలు :

కాని, లేక, అయినా, ఓ మొదలైన రూపాలు ఒక : ద బంధంలో మొదటి పదం చివర చేర్చగా ఏర్పడిన రూపాలు. ఇందులో 'లేక' తప్ప మిగతా అన్ని రూపాలు పదబంధంలోని రెండు పదాలకు చేరుతాయి.

అది కాని యిది కాని కాగితి మైనా పుస్తకమైనా
అది లేక యిది మూడో నాలుగో

విశేషణపూర్వ పదబంధాలు : వీటిలో చాలా రకాలున్నాయి.

1. విశేషణం + నామ వాచకం.

అ. రంగు - ఎర్రగులాబి, తెల్లకాగితం, నల్లకాకి,
ఎర్రటిగులాబి, తెల్లటికాగితం, నల్లనికాకి

ఆ. పరిమాణం : చిన్న కలం, పెద్ద పుస్తకం.

ఇ. రకం : కొత్త మాట, పాత పాట, మంచి ఆట.

ఈ. రుచి : తియ్యని పండు, పుల్లటి పండు.

ఎ. స్వరూప : వెచ్చని నిట్టూర్పు, మెత్తటి పరుపు,
చల్లని నీరు.

ఏ. కొంత పరిమాణం : లీటరు నెయ్యి, పిడికెడుబియ్యం

ఒ. సంఖ్యావాచకం : మూడు కలాలు, ఐది కాగితాలు,
ఒకటో తరగతి, రెండో క్లాసు.
ఇద్దరు మనుష్యులు, పదిమంది
మనుష్యులు

ఓ. నిర్దిష్టత : తిరుపతికొండ, ద్రాక్షపళ్లు, కృష్ణానది.

ఐ. నిర్దేశాత్మకం : ఆ రోజు, ఈ పనిషి, ఆ పాట.

క. క్రియావిశేషణం : చేసినపని, వచ్చిన మనిషి, చదువు
తున్న అప్పాయి, పోతున్న అమ్మాయి, వచ్చేమనిషి,
తినే తిండి, రాని మనిషి, తినని తిండి.

ఖ. సంబంధ బోధనం : నామాట, ఆమెపాట, లక్ష్మణ
చరిత్ర

గ. స్థలం : ఇక్కడి పని, బయటమనిషి,
దగ్గరి యిల్లు, దూరపు బస

ఘ. కాలం : ఇప్పటి పని, తరువాతి మాట,
రేపటి కథ, నిన్నటిపాట

చ. బహుళ వ్యాప్తి : ప్రతిరోజు, కొందరపని

ఛ. పరిమాణం : ఇన్నిపాలు, ఇంతపని, కొంత
తేనె, సగం పాతం, అన్ని
పుస్తకాలు

బహిః కేంద్ర పదబంధాలు :

కుర్చీ మీద, సీతకన్న, యింటి లోపల

ఈ పదబంధాలకు ఉత్తర పదంగా మరో నామవాచకం చేరిస్తే - అవి ఎండోసెంట్రీక్ పదబంధాల్లాగానే వ్యవహరిస్తాయి.

కుర్చీమీది పుస్తకం, పెట్టెక్రిందిబల్ల, సీతకన్న పెద్దవాడు.

ఎండోసెంట్రీక్ పదబంధాల్లో మొదటి పదానికి ది, వి, వాడు మొదలైన ప్రిడికేటివ్ పార్టికిల్స్ చేరిస్తే పూర్తి వాక్యాలుగా వ్యవహరించవచ్చును. ఇటువంటి చేర్పు వీటిలో కొన్నింటికి మాత్రమే సాధ్యమౌతుంది.

కలం చిన్నది, పరుపు మెత్తనిది, నీళ్లు మంచివి,
పని యిక్కడిది - మొదలైనవి

పదబంధ విస్తరణ :

ఇటువంటి పదబంధాల్ని విశేషణాలు చేరుస్తూ అర్థ పొంది కను బట్టి విస్తరించవచ్చును. ఈ క్రింది ఉదాహరణలు గమనించండి :

విశేషణం + నామవాచకం :

కప్ప / + పిల్ల

పెద్ద / కప్పపిల్ల

మింగుతున్న / పెద్ద కప్ప పిల్ల

పిల్లను / మింగుతున్న పెద్ద కప్ప పిల్ల

చేప / పిల్లను మింగుతున్న పెద్ద కప్ప పిల్ల

చిన్న / చేప పిల్లను మింగుతున్న పెద్ద కప్ప పిల్ల

ఆ / చిన్న చేప పిల్లను మింగుతున్న కప్పపిల్ల

ఇటువంటి పదబంధాల్లో ఎడమ వైపునున్న చివరి పదం మాత్రమే విశేషణంగా వ్యవహరిస్తుంది. దానికి కుడి వైపునున్న మిగతా భాగమంతా నామ పదబంధంగా వ్యవహరిస్తుంది.

క్రియారూపాల్లో సమాసాలు - పదబంధాలు

అ. అన్నంత క్రియారూపం + సహాయక క్రియ } రూపాలు
ఆ. నామవాచకం + సహాయక క్రియ } సమాసాలని.

ఉదాహరణలు :

ఇ. క్షార్థకము + సహాయక క్రియతో కూడిన రూపాలు పదబింధాలని చెప్పుకున్నాం. కొన్ని ఉదాహరణలు : అన్నంత రూపం తరువాత వచ్చే సహాయక క్రియలుగా విభజించవచ్చు.

| | |
|----------------------|------------------|
| 1. కొట్టు - పడగొట్టు | కోయు - తెగకోయు |
| కట్టు - అరగట్టు | తీయు - ఊడదీయు |
| పెట్టు - ఎండపెట్టు | తోయు - పడదోయు |
| జల్లు - ఎదజల్లు | అంపు - సాగనంపు |
| ప్రాకు - ఎగప్రాకు | పడు - అమ్మబడు |
| ఇయు - చూడనియు | పేయు - ఆరపేయు |
| చూపు - అమ్మజూపు | తలచు - వెళ్ళదలచు |
| పోయు - పారబోయు | పూయు - విరబూయు |

ఈ సహాయక క్రియలు - వీటి ముందున్న ముఖ్య క్రియల సకర్మక, అకర్మక నిష్పత్తిని మార్చగలవు. ఈ క్రింద చెప్పబోయే క్రియలు అటువంటి మార్పును తేజాలవు.

2. వచ్చు - చూడవచ్చు
పోవు - చూడబోయాడు

అనుజ్ఞావాచి, సామర్థ్యవాచి, అసామర్థ్యవాచి, సంసిద్ధతావాచి, నిర్ణయా, సంఖ్యాక మొదలైన రూపాలు ఈ సహాయక క్రియలు చేర్చడం వల్ల సాధించవచ్చును.

నామవాచకాల తరువాత, ధ్వన్యనుకరణ రూపాల మీద, సాధారణంగా - బడు, అను మొదలైన సహాయక క్రియలు చేరుతుంటాయి. ఈ క్రింది ఉదాహరణలు గమనించండి :

సంతోషపడు. ఆనందపడు, బడబడమను, దడదడమను

క్రియా పదబింధాలు

క్షార్థక రూపంతో కూడినవి పదబింధాలుగా గుర్తింపబడ్డాయి. క్షార్థక రూపాల తరువాత చేర్చదగిన సహాయక క్రియలు :

| | |
|---------------------|---------------------|
| పోవు - వెళ్ళిపోయాడు | వీయు - చేసెయ్యు |
| పెట్టు - చేసిపెట్టు | ఉండు - చూస్తున్నాను |

ఇవికాక అన్నంత క్రియారూపాల తరువాత ఉండు, కూడు, వలయు, ల్, రా, తప్ప మొదలైన సహాయక క్రియలతో చేర్చిన రూపాలు కూడ పదబింధాలుగానే పరిగణించవచ్చును.

ఉదా:- చూడకూడదు, చూడవద్దు, చూడలేదు, చూడరాదు, చూడకతప్పదు.

ఈ సహాయక క్రియలుకూడ ఒక పదంలో 4, 5 ఉండవచ్చును.

డిబ్బు / కూడ / పెట్టు / కో / లేక / పోయాడు

సమాసాలు - పదబింధాలు ఏర్పడేటప్పుడు జరిగే సంధి మార్పులు

స్వతంత్రత గల రెండు పదాలు కలిసినప్పుడు కొన్ని సంధి మార్పులు జరగడం కద్దు. అందులో కొన్ని ముఖ్యమైన వాటిని పరిశీలిద్దాం.

1. ప. పూలతో అంతమయ్యే మొదటి పదాలు - ప తో ప్రారంభమయ్యే పదాల్లో కలిస్తే మొదటి పదంలోని చివరి అచ్చు లోపిస్తుంది.

కోప + పడు = కోళ్ళడు

ఆపు + పెట్టు = ఆప్పెట్టు

2. క, కులతో అంతమయ్యే, రెండక్షరాలు కలిగే పదాలు క్ తో మొదలయ్యే పదాల్ని కలిస్తే మొదటి పదంలోని చివరిఅచ్చు లోపిస్తుంది.

నాకు + కాదు = నాక్కాదు

రాక + కోసం = రాక్కోసం

3. అన్నంత రూపాలతో అంతమయ్యే పదాలు - వలయు క్రియతో కలిసినప్పుడు - వలయులోని వ, వ్ లోపిస్తుంది.

చేయ + వలసింది = చేయాల్సింది

విన + వలిసింది = వినాల్సింది

4. వలస్లోని ల, స ల మధ్య అచ్చు లోపిస్తుంది.

5. అచ్చుతో అంతమయ్యే పదాలు ఇ, ఎ లతోగాని, ఉ, ఓ లతో గాని ప్రారంభమయ్యే పదాలతో కలిసినప్పుడు వరుసగా యి, యు లు వికల్పంగా అగమలుగా చేరతాయి.

అమె + ఇచ్చింది = అమె యిచ్చింది

అవిడ + ఇచ్చింది = అవిడ యిచ్చింది, అవిడిచ్చింది

అవిడ + ఎక్కడ = అవిడ యెక్కడ

సీత + ఉన్నది = సీత వున్నది

6. గుఠ్ అంతఃపయ్యే క్రియాపదాల అన్నంతరూపాలు కలుగు అనే క్రియతో చేరితే మొదటిదం చివరి అచ్చులోపిస్తుంది.

పెరగ + కలుగు = పెరగలుగు

విరగ + కలుగు = విరగలుగు

7. క్రియల అన్నంత రూపాల పరువాత వచ్చే సహాయక క్రియల మొదటి నాదరహితమైన హల్లులు నాదత పొందుతాయి. అచ్చుతో ప్రారంభమయ్యే రూపాల ముందు న్ గాగమం వస్తుంది.

కూడ + పెట్టు = కూడబెట్టు

రా + పెట్టు = రాబెట్టు

రా + ఇయు = రానియు

8. డ్రతో అంతఃపయ్యే క్రియల అన్నంత రూపాలు లే అనే క్రియా రూపంలో చేరినప్పుడు డ + ల ట - శ్చ గా మారుతాయి.

చూడ + లేదు = చూశ్చేదు

ఆడ + లేదు = ఆశ్చేదు

9. క్రియారూపాలు 'అను' క్రియతో చేరినప్పుడు ఏకాక్షరాల ముందు మ్ము అని, మిగతా రూపాల ముందు మ్మ అగమంగా వస్తాయి.

రమ్మన్నాను, పొమ్మన్నాను, పాడమన్నాను.

10. పన్ను, కన్ను మొదలైన పదాల చివర సిలబుల్ పోయి అట్టి గమంగా వస్తుంది.

పంటినొప్పి

కంటినొప్పి

ఏటి వరద

ఇంటికప్పు

పగటి పూట

పన్ను, కన్ను, గూడు, గోరు, నోరు, నీరు, ఏరు, యిల్లు, ఒళ్ళు, నడురు, పగలు, రోలు, కూడు, నాచు, నేడు ఈ గణంలోని పదాలు.

11. మాపు మొదలైన పదాల తరువాత అట్టి అగమంగా వస్తుంది.

మాపటి వేళ, నిన్నటి రాత్రి

మాపు, మొన్న, నిన్న, నేపు, రేపు, ఈ గణంలోనివి.

12. రాయి మొదలైన పదాల చివరి అక్షరం పోయి త్తి అగమంగా వస్తుంది.

రాతిగుండె చేతిదెబ్బ

రాయి, చేయి, గోయి, చెయ్యి ఈ గణంలోనివి.

13. పదబంధాల్లో మొదటి పదం సాధారణంగా విశేషణ రూపంలో ఉంటుంది.

నా మాట

రాముడి పుస్తకం

పుస్తకాల వెల

తన రాత

14. సంఖ్యావాచక రూపాలు మరో పదంతో కలిసి నప్పుడు ఇట్టి అగమంగా వస్తుంది.

రెండిటి/ఖరీదు

మూడిటి / వెల

15. నూరు అనే సంఖ్యావాచకం చివరి అక్షరం పోయి ట్టి అనేది అగమంగా వస్తుంది.

నూరు — నూట యిరవై. నూట పది,



ఉ గా ది ఎం దు కు ?

శ్రీ పు లి కం టి కృష్ణా రెడ్డి

దినమూ ఒక పండుగయినపుడు
ఉన్నవాడికి ఉగాది పండుగ ఎందుకు ?
ఉచ్చిమిదికి బొట్టు చమురుకు నోచుకోలేనప్పుడు
లేనివాడికి ఉగాది ఉలుకెందుకు ?

అయినా ఉగాది వస్తూనే ఉంది !
ఎవరి కోసం వస్తుందో ? వచ్చి యేమి తెస్తుందో ?
చెప్పి చెప్పి వస్తుంది !- 'గవ్ చిప్'గా వెళ్ళిపోతుంది!!

అనాది నుండి అవిరళంగా సాగిపోతున్న కాలగతిని
అదుపులోనికి తెచ్చుకోవాలని ఆలోచించిన మనిషి
ఆ కాలాన్ని వొడిసి వాటంగా పట్టుకొని
ముక్కలు ముక్కలుగా చీల్చి చెండాడి
ఏడాదులని-నెలలని-దినములని-గంటలని-నిముషాలని-
సెకనులని

భాష్యంచెప్పి విభజించి భజించిన కాలంనుండి
ఉగాది వస్తూనే ఉంది !

ఒకరికి తల్లి యింకొకరికి చెల్లి మరొక్కరికి అనురాగ
కల్పవల్లి
సాంఘిక నియమావళితో మొగం మొత్తి, శివమెత్తి
గళమెత్తి ఓ చైతన్యమూర్తి పండుగల అవసరాన్ని
పలికి నపుడు

కోయిల సన్నాయి స్వరములతో
లతాకన్యలు కాలికి గజ్జెకట్టి నవ్వుల పువ్వులు రువ్వుతూంటే
వచ్చేసింది ఉగాది ! - నాటినుండి వస్తూనే ఉంది !!

నాకు యింకను కండ్లకు కట్టినట్లు కన్పిస్తూనే ఉంది-
తొలికోడి కూయక ముందు
ఊరు మేల్కొన్న సమయమందు
గోచికూడా లేకుండా కూర్చునేవాడిని అమ్మ ముందు !
ఆరోగ్యసూత్రాల్ని ఓ అబక నూనెలో రంగలించిపోసి

అనురాగం ఆత్మీయతల్ని అరచేతుల్లోనింపి
ఒళ్ళంతా కళ్ళుచేసి నూనెను నా వొళ్ళంతా రుద్దేది !
ఉడుకుడుకు నీళ్ళతో తలకడిగి పోసేది !!
కొత్త నిక్కరు చొక్కా తొడిగిన సంబరం నాదైతే
ఆ సంబరం ఏడాది పొడుగునా కొనసాగాలన్న ఆనందం
అమ్మది!

కుత కుత ఉడుకుతున్న కోడి కూర
ముక్కు పుటాలను అదరగొడుతూ ఉంటే-
అరచేతిలో ఉగాది పచ్చడి పెట్టేది !
ఆ పులుపు చేదులు పులుముకొన్న 'తీపురుచి' సహించక
వంటింటివైపు ఓరగంట చూస్తూ ముఖం చిటిస్తే
'అబ్బోడా! సుకాన్ని సవిసూడాలంటే
కష్టాల్ని దిగమింగాలిరా !' అనేది.

ఆ వయస్సులో అమూల్యమయిన అమ్మ సందేశం
తలకెక్కలేదు కానీ
గోచీ పెట్టేసరికి ఏపేచీ లేకుండా నసాళాని కెక్కింది !
అనాటి నుండి సుఖం చవిచూడడానికని
దిగమింగుతున్నాను దినము దిగుమతి అవుతున్న ఎన్నో
అనుభవాల్ని !

అయితే- 'తీపు' ఒక వర్గానికే పరంపరాగతంగా
'చేదు' యింకొక్క వర్గానికి మధుర వరంగా
కలగలపడానికి వీలులేని విధంగా-
నాటుకొన్న నేటి సమాజంలో-
చేదు తీపుల ప్రసక్తి ఎందుకు ?
'ఉగాది పచ్చడి' ఉద్బోధ ఎందుకు ?-

నాకు బాగా జ్ఞాపకముంది-
అమ్మ అయ్య ముచ్చటపడి సంతలో కొని తెచ్చిన
గుడ్డల్ని సింగారించుకొని
మొలకలెత్తే కోరికల్ని కనుకొలకుల్లో పండించుకొని
మరదండ్ర సరసాలతో బావ నవరసాలు ఒలికిస్తుంటే -
ఊరిమిది పండుగంతా మానట్టింట నడయాడినట్లుండేది!

కానీ ఈనాడు-

అరువులకని ఎరువులకని తనఖా తాకిదులకని

తల తాకట్టుపెట్టె లాంఛనాల తాంబూలాలతో తన
మునకలైన అయ్య

కొత్తబట్టల లంచాలతో కూతుర్ని ఇల్లుణ్ణి పిలిపించుకోలేక
కుమిలి కుమిలి మంచాన కూలబడిన తరుణంలో
ఉగాది ఎందుకు ?

ఇప్పటికీ నా వొళ్ళంతా చక్కలి గింతలు పెట్టినట్లు పుల
కాంకిత మవుతుంది

ఉగాదినాడు ఊరికి దక్షిణంగా గుంట కట్టమీద
చీకూ చితా లేకుండా చింతచెట్ల నీడక్రింద

ఆడిన గచ్చక్కాయలాట మనసులో సయ్యాటలాడినపుడు!

ఆ పండుగనాడు గురవున్న వానిదే పండుగ !

గెలుపు గచ్చక్కాయలు జేబులో పొంగి పొరలుతూ
ఓడిన జేబుల్ని వంకర చూపులతో గేలి పట్టించేవి !

మరి ఈ రోజుల్లో

తలకాయలు గచ్చక్కాయలయినాయి.

పదవి గురి అయింది.

పదవిని గురిగా పెట్టి ప్రతిరోజు పబ్లిక్ గా ఆడుతున్నారు
తలకాయలాట

పదవి ఎంత పెద్దదయితే-గెలుపు అంత గొప్పది.

ఆ గెలుపుతో జీవిణాలు తిరిగే మలుపు అంతకంటే గొప్పది.

దుడ్డుతో ముడివడ్డ తలకాయలాట ముందు

గడ్డిపరకకు కొరగాని గచ్చక్కాయలాట ఎందుకు?

ఉగాది ఎందుకు? -

ఇప్పటికీ నా వొళ్ళు గగుర్పొడిచి రోమాంచితమవుతూ
ఉంటుంది

ఆ దృశ్యం కనులముందు మెదలుతూ ఉంటే-

ఊరికి ఉత్తరంగా ముత్యాలమ్మ గుడికి పరుగు దూరంలో
పేదవాడి పేరాసలా విస్తరించిన మణిమానిక్రింద
మాచెర మరుగు జొచ్చినట్లుండేది !

కాళ్ళకు కత్తి గట్టిన కోళ్ళు కలబడి రోషంతో ఎగిరెగిరిపడి
తన్నుకొంటూ పొడుచుకొంటూ వుంటే-

చిందుతున్న నెత్తురు అందరికండల్లో అనందాన్ని
చిందించేది!

ఆడేవాళ్ళు కొందరయితే పై పందెం 'పాట పాడేవాళ్ళు
కొందరు

ఊరిలోని ఉగాది మణిమానిక్రింద మహారాణిలా
కొలుపు తీరినట్లుండేది !

కానీ ఈరోజు-

ఉన్నవాడు లేనివానికి లేని పోని ఆశల కత్తిగట్టి
ఉసిగొలిపి ఊరి మీదికి వదలుతున్నాడు

నోరున్నకోళ్ళ కాలుగిరి రెక్కలతోడ తట్టుతూంటే -

జోరుమీది మనిం మీసం తెగదువ్వు తున్నాడు !

కనుల ముందు కమనీయంగా రోజు రాజుకొంటున్న

కలిగిన వాళ్ళ వేట ముందు -

ఎప్పుడో ఏడాది కొక్కసారి నోరులేని కోళ్ళ పందె
మెందుకు ?

ఉగాది ఎందుకు ?

దినమూ ఒక పండుగయినప్పుడు

ఉన్నవాడికి ఉగాది పండుగ ఎందుకు ?

ఉచ్చిమీదికి బొట్టు చమురుకు నోచుకోలేనప్పుడు

లేనివాడికి ఉగాది ఎందుకు ?



శ్రీ అవటపల్లి నారాయణరావు

దేశోద్ధారక

శ్రీ కాశీనాథుని నాగేశ్వరరావు పంతులుగారు

ఇప్పటికి ముప్పైయేండ్లకు పైగా అవుతుంది. కీర్తిశేషులైన కోపల్లె హనుమంతరావు పంతులుగారున్ను,¹ ముట్నూరి కృష్ణారావు,² చిట్టా సుందరరామయ్య,³ చిల్లరిగె శ్రీనివాసరావు,⁴ కవుతా శ్రీరామకృష్ణగార్లున్ను,⁵ నేనున్న కలిసి సూరత్తులో జరుగుచుండిన కాంగ్రెసు మహాసభకు⁶ బయలుదేరి, బొంబాయిలో సుప్రసిద్ధ భోజనశాల అయిన సర్దారు గృహంలో బస చేశాము. కారం, పులుసు, గోంగూర, చప్పడి లేని మహారాష్ట్రీల చప్పిడి భోజనం మాకు రుచించిందికాదు. ఇట్లా తంటాలుపడే మమ్ములను చూచి జాలిపడి, “ఈ వూళ్లో మన బందరు వారే అయిన శ్రీ కాశీనాథుని నాగేశ్వరరావు పంతులుగారు వున్నారు. మనం వారియింటికి వెళ్లి నట్లయితే వారు అన్ని సౌకర్యాలు చేయిస్తారు. అక్కడకు వెళ్ళితే బాగా వుంటుం”దని హనుమంతరావుగారన్నారు. మేమంతా సరే అని, గిర్గాంలో వున్న నాగేశ్వరరావు పంతులుగారి బసకు బయలు దేరాము.

అహమ్మదాబాదు మిల్లుదోవతీ కట్టుకొని చిక్కని బనియను తొడుక్కొని, మెడలో చిన్న రుద్రాక్ష తావళం వేసుకొనివున్న వొకవ్యక్తి చిరునవ్వు నవ్వుకొంటూ మాకు యెదురుగా వచ్చి స్వాగతమిచ్చారు. వారికి కిరీ సంవత్సరాల వయస్సుంటుంది, పసిమి వర్ణం, పలుచని శరీరం, చక్కని మీసకట్టు, మృదువైన చెక్కిళ్ళు విశాలమైన ముఖమండలం, దయనూ, కనికరాన్ని, శాంతాన్నీ, కోమల హృదయాన్నీ చూపే కన్నులు, పట్టుదలనూ, కార్యశూర త్యాన్నీ ప్రకటించే నిడివియైన ముక్క గలిగి, తెలుగుతో మాట్లాడే దానికి ప్రారంభించిన వారిని చూడడంతోనే మా ప్రాణాలన్నీ లేచి వచ్చాయి. అప్పట్లో నాగేశ్వరరావు పంతులు గారింక ఆంధ్రప్రతి కను స్థాపించలేదు. అమృతాంజనం వ్యాపారంకూడా భారీగా జరగ డంలేదు. సామాన్యగృహస్థులుగానే వుండి, ట్రాములో ఆఫీసుకు పోతూ వస్తూ వుండేవారు. అయినప్పటికిన్ని అతిథిసత్కారంలో మాత్రం అప్పటిదానికిన్ని, చరమదశ నాటికిన్ని భేదం ఏమీ కన :డదు. ప్రొద్దున్నే మా అందరికీ వేన్నీళ్ళ స్నానం, వెన్నతో

చేసిన బిస్కట్లు, చిక్కని పాలతో తయారైన క్రాఫీ ఏర్పాటు చేయించి, పదిగంటలకల్లా మంచి ఊరగాయలు, పిండివంటలు, కూరలు, అప్పడాలు, వడియాలు, వెన్న కాచిన నెయ్యి, తోడు పెట్టిన పెరుగు-యీ ప్రకారం మాకు భోజనాలు పెట్టించారు. సర్దారు గృహం భోజనంతో కారానికి మొగంవచిన మేమంతా పంతులుగారు పెట్టించిన అవకాయ, ఊగాయ జాడీలను సగం వంతు భాళి చేసివేశాం. సూరత్తు వెళ్ళేరోజునా మా అందరకున్నూ ప్రత్యేకమైన విందుచేసి, దేశానికి వెళ్ళేటప్పుడు బొంబాయిలో దిగి తప్పకుండా తమ యింటికే రమ్మన్నారు. అయిదారేండ్ల తరువాత, అదృష్టవశాత్తు, పంతులుగారు 1908 సెప్టెంబరు 9వ తారీఖు బుధ వారంనాడు బొంబాయిలో స్థాపించిన ఆంధ్రప్రతికకు నేను సంపాదకుడుగా వెళ్ళడం తటస్థించింది. వారు ఎవరు వుద్యోగానికి వెళ్ళినా ముందు తమ యింటిలోనే బసచేయించేవారు; తమ సహ సంతతిని భోజనాలు పెట్టించేవారు. ఈ ఆచారాన్ని అనుసరించి, నేనుకూడా వారి యింట్లోనే వొక నెలరోజులకు తక్కువకాకుండా భోజనం చేశాను. ఆ రోజులలో ఆంధ్రప్రతిక కార్యస్థానం అంతా రెండు చిన్న గదులలో ఇమిడివుండేది.

సంవత్సరాది సంచిక మూలంగా ఆంధ్రమండలంలోని ప్రముఖులతో పంతులుగారికి సన్నిహిత బాంధవ్యం కలిగింది. బొంబాయిలోనూ తెలుగువారు చాలామంది ఉన్నారు. అయితే, వీరంతా ఒకచోట కలుసుకోవడం గాని, మంచి చెడ్డలు మాట్లాడు కోవడంగాని లేవు. వీరందరినీ కూడగట్టుకొనిరాగల ప్రముఖు డున్నా లేడు. ఇట్టి స్థితిలో బొంబాయి ఆంధ్రుల సమావేశంయొక్క అవశ్యకతను గ్రహించి, ముందుగా, కీర్తిశేషులైన గంటి లక్ష్మీ నరసింహంగారి⁷ యింట్లో ఆంధ్రుల సమావేశం వొకటి పంతులు గారే ఏర్పాటు చేయించి, ఆ పిమ్మట నెలకొకరింట్లో ఇట్టి సాంఘిక సమావేశాలను జరిపిస్తూ వచ్చారు. ఒకటో రెండో సంవత్సరాది స్థల కూడా జరిగినాయి. కామాటి పురంలోని తెలుగువారితో సంబంధం కల్పించారు, ఈ విధంగా ఆంధ్రదేశం యొక్క భావ్య

భివృద్ధికి అధారమైన ప్రత్యేక రాష్ట్ర నిర్మాణం, ఆంధ్రజాతీయాభిమానవ్యాప్తి మొదలగు గొప్ప సంకల్పాలన్నీ నాగేశ్వరరావు పంతులుగారు తమ వద్ద పనిచేస్తూ వచ్చిన అయివార్గురు తెలుగు వారితోనే ప్రారంభించారు.

అయితే, నాగేశ్వరరావు పంతులుగారి సంకల్పాలు, ప్రజాభిమానం, కార్యదీక్ష విస్తరించిన కొద్దీ ఆంధ్రప్రాజల్యం లేని బొంబాయి నగరం వారికి సంకుచిత ప్రదేశంగా కనపడివుంటుంది. అందువల్ల, వారు తమ సంకల్పాలను సాధించే దాకై బెజవాడకు పోతే బాగావుంటుందా, లేకుంటే చెన్న పట్టణం అనుకూలంగా వుంటుందా అనే ఆందోళనలో ఓడి, దృష్టి బెజవాడమీదనే పెండినప్పటికీ రాష్ట్రీయ ప్రాముఖ్యంవల్లనూ, ప్రభుత్వంవారి ముఖ్యస్థానం కావడం చేతనూ, చివరకు తమకార్యరంగాన్ని చెన్నపట్టణానికి మార్చడానికి నిశ్చయించుకొని, ఆంధ్రపత్రికను, తమ కుటుంబాన్ని, మమ్ములను అక్కడకు లేవదీసి, వార పత్రికతోపాటు, 1914 ఏప్రిలు 1వ తేదీన దైనిక పత్రికనుకూడా ప్రారంభించారు. అప్పట్లో ఆంధ్ర ప్రకాశిక⁸, శశిలేఖ⁹, కృష్ణాపత్రికలు¹⁰ తప్పితే చెప్పదగ్గ తెలుగుపత్రికలే అంతగాలేవు. ఆంధ్రపత్రిక దైనిక పత్రికగా మారడంతోనే ఆంధ్రోద్యమానికిన్ని, ఆంధ్ర జాతీయ భావ వికాసానికిన్ని నూతన జీవం, క్రొత్త తేజస్సు కలిగి, చీలికలు చీలికలుగాను, విడి విడిగాను, ఒకరియొక్క సంగతి ఒకరికి తెలియకుండాను వుండే మన ఆంధ్ర మహాజనులను దగ్గరగా చేసి, కొత్త ఆశలను, క్రొత్త అభిలాషలను పుట్టించి ఒక జాతిగా ప్రకాశించే దానికి కావలసిన దోహదానికి ప్రారంభం అయింది.

పంతులుగారి అంతస్తు యెంత పెద్దదో వారి కార్యాపక్తి, ప్రజాభిమానం, సేవాభిలాష, క్రియాశక్తి—అంత పెద్దవి. పంతులుగారి పేరు వొక్క ఆంధ్రపత్రికా నిర్వాహకత్వం వల్లనే స్థిరంగా జ్ఞప్తియందుంచుకోదగిలివున్నా, ఈ మాత్రం పనితోనే పంతులుగారికి తృప్తి కలుగలేదు. కొంచెం లోతుగా ఆలోచించి చూచినట్లయితే వారి సేవా విధానంలో ఒక గీత గీచి, 'దీన్ని దాటి పోగూడ'దనే ప్రకృతే కనిపించదు. ప్రజా ప్రబోధానికై అధునికాంధ్రులలో యింత బాహుళ్యమైన కృషి చేస్తూ వున్నవారు మరి వొకరు వున్నారో లేవో, అనుమానం. ఆంధ్రగ్రంథమాల¹¹ అనే పేరుతో, డబ్బు పెట్టి న్యాయంగా అచ్చువేయించుకో శక్తిలేని యెందరో కవుల, యెందరో గాయకుల, యెందరో పండితుల, యెందరో విద్యాధికుల గ్రంథాలను వారు పుచితంగా అచ్చు వేయించి యిచ్చినారు. కీర్తిశేషులయిన కొమ్రాజు లక్ష్మణరావు పంతులుగారు అసంపూర్తిగా వదలిపెట్టిన ఆంధ్ర

విజ్ఞాన సర్వస్వం యొక్క ప్రకటన భారాన్ని మీద వేసుకున్నారు. సుమారు మూడు సంవత్సరాలకుపైగా కృషిచేసి, ఆంధ్రసారస్వతం యొక్క విషయసూచికను ప్రకటించి తరతరాల పండితులకు, విద్యార్థులకు మహోకారం చేశారు. భారతి మూలంగా మానమాసమున్నూ పండితులతో పరిచయం కల్పించి భాషా సేవచేశారు. ఆంధ్రపత్రిక, భారతి, విజ్ఞానసర్వస్వం, ఆంధ్ర గ్రంథమాల, ఆంధ్రవాఙ్మయసూచిక వీటిమూలంగా వారు చేసిన అఖండమయిన సేవను ఒక యెత్తుగాను, దాతలుగా, అన్నదాతలుగా చేసిన సేవను యింకొక యెత్తుగాను భావింపవలసి వుంటుంది.

పంతులుగారి దాతృత్వస్వరూపాన్ని గ్రహించాలంటే మన దృష్టిని కాస్త బెజవాడలోని శ్రీదుర్గా విలాసం మీదకున్నూ చెన్న పట్టణంలోని ఆంధ్ర పత్రికా కార్యాలయం మీదకున్నూ తిప్పువలసి వుంటుంది. బెజవాడలో ప్రొద్దుటిపూటను, చెన్న పట్టణంలో సాయంకాలమున్ను పంతులుగారి దగ్గర నిలుచుంటే సరి, శాలువలు కప్పుకొని కొందరు, ఖద్దరు బోపీలు పెట్టుకొని కొందరు, లాగులు వేసుకొని కొందరు, పుస్తకాలు చేతబట్టుకొని కొందరు, కన్నీరు కారుస్తూ కొందరున్ను, యిండ్లుకట్టుకుంటున్నామనీ, పెండ్లి చేసుకుంటున్నామనీ, పుస్తకాలు అచ్చువేసేదానికి డబ్బులేదనీ, శరణాలయాలకనీ, విద్యాలయాలకనీ, సంతర్పణలకనీ, విదేశ ప్రయాణాలకనీ, పుణ్యక్షేత్రాలకనీ, స్కూలు జీతాలకనీ, యీ విధంగా మరి యెందరోనున్ను, లోకంలో యెన్ని తరగతుల అవసరాలు, కష్టాలు, దుఃఖాలు, సుఖాలు వున్నవో అన్ని తరగతుల మనుష్యులున్ను కనపడేవారు. ఎవరో అదృష్టహీనులు తప్ప ప్రతి మనిషిన్ని, అప్పుడు పంతులుగారి ఖజానాలో వుండే నిలువనుబట్టి, పదులు వందలు పట్టుకొని పోనివారులేరు. ఇవ్వడం అంటేను, భోజనం పెట్టడం అంటేను పంతులుగారికి ఒక విధమైన సంతోషం. ఆ యివ్వడంలో ఒక హద్దు లేదు, ఒక నిర్ణయం లేదు; తడుముకోవడంలేదు, సందేహించడం లేదు. ఆ రావడం, ఆ యివ్వడం అంతా ఒక మహాప్రవాహం : దేశంలో పంతులుగారికన్నా భాగ్యవంతులు లేరా ? ఉన్నారు. అయితే భాగ్యానికిన్నీ దాతృత్వానికిన్నీ సంబంధం వున్నట్టు తోచదు. అన్ని గుణాలవలెనే యిదిన్నీ పుట్టుకతో యేర్పడే ఒక గుణం. ఈ గుణం పంతులుగారిలో అత్యధికంగా వుండడంవల్లనే వారు తమ ప్రియపుత్రిక శ్రీమతి కామాక్షమ్మగారి వివాహ సమయంలో సంచిలో చేయిపెట్టి చేతికి వచ్చినన్ని రూపాయలు పండితుల కిచ్చివేయగలిగారు. నవరాత్రులలో బెజవాడలో జరుగు పూజలందు పండితులకు ధారాళంగా వెనక్కు తీయకుండా యిచ్చివేశారు.

Statement about Ownership and other particulars about newspaper

BHARATI

Form IV (See Rule 8)

1. Place of Publication: Vijayawada
2. Periodicity of its Publication: Monthly
3. Printers Name: Sri S. Radhakrishna
Whether citizen of India: Yes.
Address: 8-2-322, Banjara Hills, Hyderabad - 500 034.
4. Publisher's Name: Sri S. Radhakrishna
Whether citizen of India: Yes
Address: 8-2-322, Banjara Hills, Hyderabad - 500 034.
5. Editor's Name: Sri S. Radhakrishna
Whether citizen of India: Yes
Address: 8-2-322, Banjara Hills, Hyderabad - 500 034.
6. Name - and address of individuals who own the newspaper and partners or share holders - holding more than one percent of the total capital :
 1. Name: S. Kamakshamma
Address: 1, Luz Avenue, Mylapore, Madras - 600 004.
 2. Name: S. Radhakrishna
Address: 8-2-322, Banjara Hills, Hyderabad - 500 034.
 3. Name: S. Nageswara Rao.
Address: 1, Luz Avenue, Mylapore, Madras - 600 004
 4. Name: S. Rajeswari,
Address: 8-2-322, Banjara Hills, Hyderabad - 500 034.
 5. Name: S. Seshamma,
Address: 1, Luz Avenue, Mylapore, Madras - 600 004.
 6. Name: S. Sreeramamurthy, Trustee, Kasinaduni Nageswarao, Sivalenks Sambu Prasad Dharma Nidhi.
Address: 41/45, Luz Church Road, Mylapore, Madras - 600 004
 7. Name: S. Ramayamma
Address: 1, Luz Avenue, Mylapore, Madras - 600 004.
 8. Name: P. Satyanaryana
Address: 183, 184, Rashtrapathi Road, Secunderabad.
 9. Name: D. Subba Rao
Address: 1, Luz Avenue, Mylapore, Madras - 600 004.

I, S. Radhakrishna, hereby declare, that the particulars given above are true to the best of my knowledge and belief

S. Radhakrishna,

2-3-82

Signature of Publisher.

విశ్వదాత శ్రీ నాగేశ్వరరావు పంతులుగారి దయాశుభాన్ని కిన్ని, దాత్రిత్వానికిన్ని సంబంధించిన గాథ తెన్ని అయినా చెప్ప వచ్చును. ఏదో ఒక సందర్భంలో పంతులుగారిక వూరు వెళ్లారు. అక్కడ ఒక పెద్దమనిషి తాను మాత్రమే కాకుండా, తన భార్యనూ, నలుగురు పిల్లలనూ వెంట బెట్టుకొని పంతులుగారి బసకు వెళ్లాడు. వెళ్ళి, పంతులుగారి ఎదుటవారంతా కండ్లనీరు పెట్టుకోవడం మొదలు పెట్టాడు. ఇట్లా కన్నీరు పెట్టుకొంటూ ఆయన భార్య, పిల్లలూ రివ్వున పంతులుగారి పాదాలపైబడి అపురుషుని యేమిస్తూ "అయ్యా, మీరు ఎందరినో ధర్మం చేస్తున్నారు, అన్నం పెట్టు తున్నారు, ఉద్యోగాలిస్తున్నారు, పోషిస్తున్నారు. మాకు అన్నం లేదు. చేతిలో చుట్టడి లేదు. మాకు పట్టెలు అన్నీ దొరికే మార్గం చూపిస్తారనే ఆశతో మీ పాదాలు పట్టుకొన్నాం. రక్షిస్తారా, రక్షించండి. లేదా, మమ్మీ చచ్చిపోమ్యంటే చచ్చిపోతాం" అని ఆ ఆడ మనిషి, పిల్లలు అనేటప్పటికీ పంతులుగారు కూడా కంటనీరు పెట్టు కొని, "ఏం కావాలి, యేం కావాలి" అని యెంతో ఆదుర్దాతో అడిగి, చివరకు వారు అడిగినది యిచ్చి సంపివేశారు.

మరొకసారి, ఒక విద్యార్థి పరీక్షకు రుసుము కట్టవలసి యుండి, ఒక పెద్దమనిషి దగ్గర సగము అప్పుతీసుకొని, మిగతా సోమ్ము కోసం బ్రహ్మ ప్రయత్నం చేశాడు. ఎక్కడా దొరకలేదు. చివరకా పెద్ద మనిషి దగ్గర నుంచే సిఫారసు వుత్తరం వ్రాయించు కొని పంతుల వారిని చూచాడు. అపుత్తం చూచుకొని వారు నలభై రూపాయల కొక చీటీ వ్రాసియచ్చారు. కుర్రాడు నిర్విణ్ణుడై పోయాడు. ఇరవై యిచ్చుంటే నలభై యివ్వడం : పంతులుగా రాసంగతి గ్రహించి "ఈ పైకం నాకు మళ్ళీ యివ్వనక్కరలేదు. ఈ వుత్తరం వ్రాసి యిచ్చినవారి పైకంకూడా యిప్పుడియకు. నా పైకం : రీక్షచూ, వారి పైకం పై ఖచ్చాకూ వాచుకొని, యిండి దగ్గర నుంచి పైకం వచ్చితరువాత వారికియ్యి" అన్నారు. విద్యార్థి నోట మాటక పంతులవారికి సాష్టాంగఃడి అనందాశ్రువులతో వెళ్ళి పోయాడు.

నేను యెరిగినంతలో బహు ఆశ్చర్యమైన గాథ యింకొ కటి వుంది. అనాడు శనివారం. ఆరుగంటలయింది. ఇంటికి వెళ్ళే దానికై తంబుళెట్టి వీధిలో మోటారు సిద్ధంగా వుంది. తోలుసంచిలో కాగితాలు వేసుకొని లేవబోతున్నారు పంతులుగారు. ఇంకలో ఖద్దరుబోపీ పెట్టుకున్న ఒకాయన వచ్చి కుర్చీమీద కూర్చున్నాడు.

ఖద్దరు బోపీ మనిషి-అయ్యా....గారు ఇవ్వేశనే వచ్చారు. జ్వరంగా వుంది. రాలేకపోయారు. ఖర్చుకేమీ లేదు. మీతో చెప్పి, యేమైనా తీసుకొని రమ్మన్నారు.

పంతులుగారు — మంచిది. ఇప్పుడు యింటికి వెళ్ళుతున్నాను. సోమవారం రండి.

ఖద్దరుబోపి — ఎవరు వస్తారయ్యా సోమవారం మళ్ళీ? నాకు ఏమీ పనిలేదనుకున్నారా? యీ భాగ్యానికి తిప్పడం కూడా యెందుకు? ఆ యిచ్చేది ఏమిటో యిప్పుడే యివ్వరాదా, పోతాను.

పంతులుగారు — నాకష్టాలు మీకేమి తెలుస్తాయండీ? అంతా నన్నే కట్టుకొని పీడ్చాని తింటుంటారు. ఇంటికిపోతూ వుండే సమయంలో ఇట్లా వచ్చి తే, తే అంటే యెట్లా? సోమవారం నాకు రాకూడదా?

ఖద్దరుబోపి — మీ కష్టాలకు నన్నేమి చేయమంటా? మీరు నాకోసమే కష్టపడుతున్నారా? ఈ మాత్రానికి యిచ్చాట్లు తిప్పలా ఏమిటి? లేదని చెప్పరాదా, పోతాను.

పంతులుగారు మళ్ళీ మాట్లాడకుండా సొంత ఖర్చుకు తీసి కొని పోతూవున్న సొమ్ములోనుండి కొంత సొమ్ము తీసి ఆయన చేతిలో పెట్టి “క్షమించండి” అని వెళ్ళిపోయారు.

పంతులుగారి సదుపాయం చూడకుండా అడిగే వారు యెందరో వున్నారు. ఇంటికి వెళ్ళే సమయమైనా సరే, కారులో వెళ్ళేటప్పుడైనా సరే, రైలుబండి యెక్కుతున్నప్పుడైనా సరే, యేవూరైనా సరే, పగలు రాత్రి అనే భేదం లేకుండా, వారి మనస్సునయినా కనిపెట్టకుండా, కఠినంగా మాట్లాడి, నిర్బంధించేసి సహాయం పొందిన వారు యెందరో వున్నారు. ఇట్లా ఎందరు పీడించినా, తిప్పలు పెట్టినా పంతులుగారి మనస్సు మాత్రం యెప్పుడూ సంతోషంగాను, నిర్మలంగాను విష్కళంకంగాను వుండేదేగాని అనుమానం, అసూయత కనపడేవికావు.

ఇక వారి అన్నదాన విషయంలోను, మిత్రుల ఆదరణ విషయంలోను యెంత చెప్పినప్పటికీనీ తృప్తి తీరదు. బెజవాడలోని దుర్గావిలాసం యెప్పుడూ పచ్చతోరణాలు కలిగి పెండ్లిండ్లు వడుగులు, వేడుకలు మొదలయిన వాటికి సంబంధించిన వాడ్యాతో మ్రోగుతూనే వుంటుంది. పంతులుగారు అక్కడ వున్నప్పుడల్లా, యెంతవంది వచ్చినా సరే వారి సహపంత్రిని భోజనం చేయవలసిందే. పొయ్యిమీద బియ్యపు గుండిగ వుంటుకుతూనే వుంటుంది మధ్యాహ్నం పండ్రెండు గంటలదాకా. రాష్ట్రీయ సభలు వచ్చినా సరే, హరిజన సభలు వచ్చినా, యే సభలు వచ్చినా, వందలు వచ్చినా, వేలు వచ్చినా, భోజనపు ఖర్చు యెప్పుడూ పంతులుగారిమీదనే పడడం రివాజు అయిపోయింది. కరాచీకి,

బొంబాయికి వెళ్ళే పెద్దలంతా బొంబాయిలో వారి అతిథులుగానే వుండి పిండిపంటతో సహా భుజించి వెళ్ళడం ఆచారమయింది. ఇక చెన్న పట్టణంలో పంతులుగారి ‘శ్రీబాగ్’ శ్రీ పురుషుల కంచరకూ అడ్డంలేని ఆతిథ్య కేంద్రంగా వుంది. ఎక్కువ ఏ మూల ప్రదేశంలో జరిగే సభ కు చివరినా ప్రయాణపు ఖర్చున్నీ తామే భరించి, పైగా అక్కడ అధమం నూరు రూపాయల కట్టుమైనా యిచ్చిరవడం వారికి అభ్యాసమైంది. హరిజనోద్ధరణ విషయంలో పంతులుగారి తోడ్పాటే లేని యెడల యంత్రచారం, యంతపని ఒక్కనాటికీ జరిగివుండవు.

పరిసరాలు వ్యక్తులనెట్లా మార్చివేస్తాయో చూడాలంటే పంతులుగారినే నిదర్శనంగా చూడవచ్చు. బంగళా విభజనానంతరం¹² బయలుదేరిన వుద్యమంలో నాబోటివాళ్ళకు దాదాభాయి¹³, డిగ్గీ¹⁴, దత్తు¹⁵, వాచా¹⁶, తిలక్కు¹⁷ గార్ల రచనలు వేదప్రామాణ్యంగా వుండేవి. ఒకనాటి సాయంకాలం బొంబాయి హార్బరులో పంతులుగారు, నేనూ ఒక చిన్న పడవలో షికారుకు బయలుదేరాము. నేను వున్నవాణ్ణి వుండకుండా హిందూదేశపు దారిద్ర్యం, కరవులు, ధనస్రవాహం, గృహపరిశ్రమల నాశనం వీటిమీద పడ్డాను. ఈ సంభాషణ అప్పట్లో వారి కంత సమ్మతంగా వుండినట్టు కనపడలేదు. వారి మనస్సుకు కొంచెం కష్టం తోపింపచేసి నట్టు జ్ఞాపకం. ఆ తరువాత చెన్న పట్టణం చేరాము. అది రష్యా, జపాను యుద్ధసమయం.¹⁸ ఒక రోజున రష్యా ప్రభుత్వపు ప్రజాపీఠనానికి సంబంధించిన ఒక వ్యాసాన్ని ‘నేషన్’ పత్రిక నుండి భాషాంతరం చేసివేస్తామి. దానిలో ఎక్కడనో ఒకచోట “యీలాటి ప్రభుత్వానికి ఆంగ్లేయ ప్రభుత్వం వారు తోడ్పడుతున్నారని ఒక ముక్క దొర్లిందని అప్పుడు పోలీసు కమీషనరుగా వుండిన అర్మిచేజిగారు పంతులుగారిని పిలిపించి హెచ్చరించి పంపారు. ఇది పంతులుగారికి కష్టంగా తోచింది. అప్పుడు కరుకైన తలకట్టులు పెట్టడంకూడా రాజ ద్రోహమే అన్నారు. ఆ రోజుల్లో పంతులుగారు ఖరీదుగల సూట్లు వేస్తూ ఆంగ్లేయ ప్రభుత్వం అంతేయెంతో అభిమానం కలిగివుంటూ వచ్చారు. అలాటి నాగేశ్వరరావు పంతులుగారు గాంధీమహాత్ముని వుద్యమంలో కొట్టుకొనిపోయి, ఆ సూటులను, ఆలాలిష్టితవాళ్ళను, ఆ కూటికూరాది సోపులను ఒక తన్ను తన్నారు. గాంధీ వుద్యమంలోపడి ముతకబట్టలను కట్టినారు. తమ ఆరోగ్యానికి భంగం కలుగుతుండేమో అనే ఆలోచనకూడా లేక వూరూరా తిరిగారు. ఈ వుద్యమ ఫలితంగా ఖద్దరువ్యాప్తికై ఆంధ్ర పత్రికాలయంలో స్థాపించిన స్టోర్సు వ్యవహారంలో వేల కొద్దీ హానించుకొని పోయినా మళ్ళీ మాట్లాడలేదు. కాంగ్రెసు వాఙ్మయోత్పత్తి నిమిత్తమై కొన్ని వేలతో స్థాపి పబ్లిష్ ముద్రా

లయంవారు చివరకు యినుపముక్కలను, పసికరాని కాగితాలను చేతికిచ్చినా కిక్కురుమనేలేదు. ఇక కాంగ్రెసు పక్షీయల సహాయాని కనీ, వారి యెన్నికలలో ఖర్చులకనీ చేసిన వ్యయం యిప్పటికీ రహస్యగాథగానే వుండి. ఇట్లా ఆంగ్లేద్యమం, హరిజనోద్యమం, భాండాగారోద్యమం, కృత్తివెన్ను, సున్నంపాడు దేవాలయాలు, శ్రీశైల సోపానాలు, భద్రాచల విద్యుద్దీపాలు, కాంగ్రెసు మొదలగువాటి కెన్నిటికో అలివిగాని ఖర్చుచేస్తూ, సమస్త సదుద్యమాలకూ తోడ్పడుతూ, దేశహితైక కార్యాభిలాషులను పోషిస్తూ, తాము స్వయంగా పూర్వ ప్రజా ప్రబోధం చేస్తూ, చివరకు వుప్పు సత్యాగ్రహసమయంలో, 19 మిక్కిలి అరోగ్యంగా వున్న సమయంలో జైలులులోకూడా ఖర్చుండి వచ్చారు. జైలులుకు పోయినా తమకు సహజమైన విందులు, సంతర్పణలు, వీధలకు సహాయం తప్పలేదు. చివరకు యీలాటి పరోపకారి జోలికి పోవడం మంచిది కాదని ప్రభుత్వ సభ్యులుగా వుండిన అనరబిలు క్యాంబెలుగారు నాగేశ్వరరావు పంతులుగారి జోక్యానికిక పోవద్దని తమ తోడి సభ్యులను హెచ్చరించినట్లుగా కూడ అప్పుడు చెప్పుకున్నారు.

దేశసేవా పరాయణులు, త్యాగమూర్తులు, దీనజనోద్ధారకులు అయిన దేశోద్ధారక, విశ్వదాత శ్రీ కాశీనాథుని నాగేశ్వరరావు పంతులుగారు కడచిన ముప్పైయేండ్లనుండి చేస్తూవచ్చిన అఖండ సేవకుకృతజ్ఞతాసూచకంగా బెజవాడలోనూ 20 రంగూనులోను మన ఆంధ్రులు చాలా గొప్పగా సన్మానం చేసి ధన్యులయ్యారు. కేంద్ర శాసనసభ యెన్నికలలో ప్రీలు, పురుషులు. చిన్నలు, పెద్దలు అందరూ తమ ఓట్లను పంతులుగారికే యిచ్చి తమ పూజ్యభావాన్ని విశదీకరించారు. ఆదుఃకాంధ్రులలో నాగేశ్వరరావు పంతులుగారు చేసినంత సర్వతోముఖమైన సేవను యెవరూ చేసినట్లు తోచదు. స్వయంకృషి చేతనే, స్వసాహాయ్యం వల్లనే ద్రవ్యాన్ని ఆర్జించారు. ప్రజోపయోగం నిమిత్తమై ఆ ద్రవ్యాన్ని దానంగా యిచ్చి వేశారు.

ప్రస్తుతకాలపు సారస్వతంతో, సంస్కరణంలో, దేశకల్యాణ విషయంలో ప్రముఖ స్థానాన్ని వహించి, ప్రజల యొక్కయు, ప్రభుత్వం యొక్కయు గౌరవాని పాత్రులై, దాతలై, దీనజన బాంధవులై, ఆశ్రితపోషకులై, దేశోద్ధారకులై ఆంధ్ర జాతీయ మూర్తిగా కీర్తివహించిన నాగేశ్వరరావు పంతులుగారు 1938-వ సం॥ ఏప్రిల్ 11వ తేదీని మృతి చెందినారు. దేశోద్ధారకుని మరణం చేత దేశం ఒక గొప్ప భక్తుని పోగొట్టుకొంది. ప్రజలొక గొప్ప దాతను, పరోపకార పారీణుని పోగొట్టుకొన్నారు.

వివరణలు

శ్రీ అవటపల్లి నారాయణరావుగారి స్వస్థలం ఏలూరు. ముట్టూరి వారి సమవయస్కులు. పట్టాభిగారితో కలిసి ఏలూరులో సి.యం.యస్. హైస్కూల్లో చదివారుగాని మెట్రిక్యులేషన్ పరీక్షలో తప్పారు. 1908లో కృష్ణాపత్రిక సహాయ సంపాదకులు. తర్వాత ఆంధ్రపత్రికకు వెళ్ళి ప్రథమ సంపాదకులయ్యారు. 1915-16లో నాగేశ్వరరావుగారి సాయంతో అమెరికా పోయి ఎం. పి. పట్టా పొంది వచ్చారు. బర్మాకు వెళ్ళి తెలుగు కూలీల దురవస్థలను తొలగించేందుకు కృషిచేశారు. బర్మాశాసన సభకు రెండుసార్లు ఎన్నికయ్యారు. 1929 ప్రాంతంలో తిరిగి వచ్చి నాగేశ్వరరావు గారికి కృష్ణారావుగారికి సన్మానాలు చెయ్యడానికి కారణ భూతులయ్యారు. 'విశాలాంధ్రము' రచించారు. మళ్ళీ బర్మా వెళ్ళి ప్రభుత్వం నియమించగా శాసన సభ్యులై వుంటూ, రెండో ప్రపంచ యుద్ధకాలంలో జపాన్ సేనలు రంగూనును ఖట్టుకొనే ముందు స్వదేశం వచ్చారు. బర్మా ప్రవాస ప్రభుత్వ స్థానమైన సిమ్లాలోకాందిశీకుల రక్షణకు ఉద్యోగిగా ఉండి, వ్యాధిగ్రస్తులుకాగా, బెజవాడకు వచ్చి 1945లో మరణించారు. "నారాయణరావుగారు ఆంధ్ర పత్రికా ప్రపంచపు అది పురుషులలో నొకరు." (పట్టాభి)

1. కోశలై హనుమంతరావు బందురులో పట్టాభికి ముట్టూరికి మిత్రులు. వృక్షశాస్త్రం శాసించి 1893లో బి. ఏ., పరీక్షనెగ్గి ఊటీలో అసిస్టెంట్ కన్సర్వేటర్ ఆఫ్ ఫారెస్ట్స్ గా రెండేళ్లు పని చేసి, 1904లో బందరు వచ్చారు. బి. యల్. పరీక్ష నిచ్చారు గాని ప్రాక్టీసు చెయ్యలేదు. 1911లో ఆంధ్ర జాతీయ కళాశాలస్థాపనకు సారథ్యం వహించారు. కళలూ శాస్త్రాలూ ప్రోత్సహించారు. నలభై రెంట్ యేటనే 1922 ఫిబ్రవరి 2న మరణించారు.

2. ముట్టూరి కృష్ణారావుగారు 1906 నుండి, మధ్య మధ్య కొద్ది కాలంలో తప్ప, కృష్ణాపత్రికా సంపాదకులు. తాత్వికులు, మహా శయులు.

3. చిట్టా సుందరరామయ్య బందరు వకీలు. బహుగ్రంథ పారంగతుడు. 'కృష్ణా పత్రిక' రచన సందర్భంలో ముట్టూరినీ, 'జన్మభూమి' నిర్వహణంలో పట్టాభినీ "సజీవ నిఘంటువు"గా పునయోగపడేవారని చెప్పకువాడ వెంకట నరసింహం వర్ణించారు.

4. చిల్లరిగె శ్రీనివాసరావుది కూడా బందరే. చిట్టా సుందర రామయ్యగారిదికూడా. వారిద్దరూ పౌరప్రముఖులు, జాతీయవాదులు.

5. కొత్త శ్రీరామశాస్త్రి వెలుగులోకిరాని విశిష్ట వ్యక్తి. జాతీయ కళాశాల స్థాపన భావం వీరిదే. గుంటూరుజిల్లానుండి 1903-04 ప్రాంతంలో బందరు వచ్చారు. ఇంగ్లీషు చదువులేమోగాని బెంగాలుకు వెళ్లి బెంగాల్ భాష నేర్చుకుని వచ్చి చాలా అనువాదాలు చేశారు. 'శారద' పత్రిక నడిపారు. 'స్వరాజ్యసుత' నిర్వహించేవారు. కాలంకారీ అద్దకానికి అపూర్వమైన ప్రోత్సాహమిచ్చి పునరుద్ధరించారు. ప్రతిసభలోనూ 'వందేమాతరం' గేయాలానతో సభ్యుల నుత్తేజ పరిచేవారు. వచన రూపంలో హరికథలు చెప్పేవారు. తాను పైదిక బ్రాహ్మణుడై నియోగి బ్రాహ్మణ వితంతువును పెళ్ళాడారు. వారి పుత్రులు ప్రఖ్యాత చిత్రకారులైన అనంద మోహన్, రామ్మోహన్ శాస్త్రి. పుత్రక ప్రఖ్యాత చరిత్ర పరిశోధకురాలు వారణాసి యశోదాదేవి. శ్రీరామశాస్త్రి చివరిరోజులలో బందరు విడిచి వెళ్ళారు. శ్రీరామశాస్త్రి కృష్ణా స్వదేశీ ఇండస్ట్రియల్ కంపెనీ పెట్టారు. ప్రావిడెంటు కంపెనీలో వచ్చిన పదివేల రూపాయలను జాతీయకళాశాలకు మూల నిధిగా ఇచ్చారు. ఆంధ్ర భాషాభివృద్ధి సంఘం నడిపారు.

6. సూరత్ కాంగ్రెసు 1907లో జరిగింది. కాంగ్రెసులోని 'మిత'వాదుల ప్రాబల్యాన్ని తిలక్, అరవిందులు ప్రతిఘటించి, సభావ్యక్షుడుగా బెంగాలీ బారిష్టరు రాస్ బిహారి ఘోష్ కు పోటీగా లాలా లక్ష్మణరావుని నిలిపారు గాని ఆయన ఉపసంహరించుకున్నారు. అధ్యక్షోపన్యాసానికి తిలక్ ప్రవేశపెట్టిన వివరణ తీవ్రమైన వాగ్వాదాలకే గాక దెబ్బలాటకు గూడా దారితీసింది. ఆ సభ తర్వాత 'అతి'వాద నాయకులపై బ్రిటీష్ ప్రభుత్వం దండ నీతిని ప్రయోగించిన ఫలితంగా కాంగ్రెసు 'మిత'వాదులకై వశమైంది. 1916 లో అనీ బెసెంటు అందరినీ కలిపేదాకా వీరి మధ్య సఖ్యత, సద్భావం లేవు. ఈ సభ కాంగ్రెసు చరిత్రలో ఒక ముఖ్య ఘట్టం.

7. గంటి లక్ష్మీనరసింహం - గంటి లక్ష్మన్న వీరేనా? అయితే రాజమండ్రిలో ప్లీడరు. 'బాల భారతీ సమాజ' అధ్యక్షుడు. 'వందే మాతరం' ఉద్యమంలో తీవ్రంగా పాల్గొన్నాడు. లేక, బొంబాయిలో పైకివచ్చిన డాక్టరు గంటి సూర్యనారాయణగారిని యిలా భ్రమపడ్డారా?

8. ఆంధ్రప్రకాశిక - ఎ. పి. పార్థసారథి నాయుడు (1848-1928) మద్రాసు నుండి నలభై సంవత్సరాలపాటు నడిపిన వారపత్రిక.

9. శశిరేఖ - గట్టుపల్లి శేషాచార్యులు మద్రాసునుండి నడుపుతూ వచ్చిన పత్రిక.

10. కృష్ణాపత్రిక - గుంటూరు వేరే జిల్లా గాకముందు ఉభయ ప్రాంతాలకూ కలిసి 1892 నుండి జిల్లా సంఘం వుండేది. సంఘ సంస్కరణ, చేతి పరిశ్రమలు, రైతు కష్టసుఖాలు పట్టించుకునేది. 1900 లో ఈ సంఘ సమావేశానికి అధ్యక్షత వహించిన రెంటాల వెంకట సుబ్బారావు, దీని ఆశయ ప్రచారానికి పత్రిక అవసరం సూచించి, నూరు రూపాయలు విరాళం యిచ్చారు. పౌర ప్రముఖులూ యిచ్చారు. ఫలితంగా 1902 ఫిబ్రవరి 1న పత్రిక మొదలైంది. కొండ వెంకటప్పయ్య, దాసు నారాయణరావు సంయుక్త సంపాదకులు. మొదట పక్షపత్రికగా నడిచింది. మద్రాసులో అచ్చుపడి వచ్చేది. 1905 లో గుంటూరుజిల్లా ఏర్పడ్డాక కొండవారు గుంటూరుకు పోవడంతో, 1903 లోనే దాసు నారాయణరావు మరణంతో, సహాయ సంపాదకులుగా 1903 నుండి పని చేస్తూ వచ్చిన ముట్నూరి కృష్ణారావు 1907 నాటికల్లా పత్రికాబాధ్యత చేపట్టారు గాని, 1908 లో 'తెల్లవారిని తుపాకులతో కాల్చుట' అనే వ్యాసాన్ని రాసి ప్రకటించిన ఫలితంగా కలెక్టర్ స్కాట్ బెదరింపుతో, ప్లీడరు సి. వి. రామాచారి పేరిట పట్టా మూడేళ్ళు నిర్వహించి 1911 లో కృష్ణారావుకు అప్పగించారు. 1930 ఉప్పు

60 రోజుల్లో ఇంగ్లీషు భాష

రచన :

డి. వి. యస్. ఆర్. మూర్తి

[386 పేజీలు వారపత్రికల సైజు]

వెల : రు. 21-00

(త్వరగా, ముద్రణముగా, ఇంగ్లీషు మాట్లాడడం, వ్రాయడం చేర్చే పుస్తకము)

అన్ని షాపులలోను దొరుకుతుంది, లేదా 20 రూపాయలు M. O. చేయండి, రూపాయికి V. P. P. పంపుతాము.

క్వాలిటీ పబ్లిషర్స్

రామమందిరం వీధి,

విజయవాడ - 2

సత్యాగ్రహంలో జైలుకు వెళ్ళాక, కోట సుబ్బారావు మూడేళ్ళు, 1933 నుంచి కమలాకర వెంకటరావు నిర్వహించారు. 1935 లో మళ్ళీ కృష్ణారావు పత్రికను చేబట్టి 1945 జూన్ 23 దాకా నడిపారు. ఆయన మరణానంతరం, వీలునామా ప్రకారం కాటూరి కొంతకాలం విడిగా, కోలవెన్ను రామకోడేశ్వరరావుతో కలిసి కొంతకాలం, కమలాకర వెంకటాపుతో కలిసి మరికొంతకాలం సాగించారు. ఆ తర్వాత ఆర్. వి. యల్. నరసింహారావు యాజమాన్యంలో కమలాకర వెంకటరావు సంపాదకులుగా ఆరేళ్లు నడిచింది. ముట్నూరి మనుమడు రామకృష్ణరావు ఒక సంవత్సరం నడిపారు. వి. వై. యల్. నరసింహారావు కొంతకాలం మద్రాసులో పెట్టారు. చివరకు ముదిగొండ సుబ్రహ్మణ్యశాస్త్రి చేతికి వచ్చింది.

11. ఆంధ్ర గ్రంథమాల: 1928 లో స్థాపన. బసవ పురాణము, పండితరాధ్య చరిత్ర, భగవద్గీతా వ్యాఖ్యానము వగైరా పుస్తకాలను ప్రకటించింది.

12. లార్డ్ కర్జన్ వైస్రాయిగిరిలో జరిగింది (1905). పరిపాలనా సౌలభ్యం కోసం అని పైకి చెప్పినా, జాతీయవాదులు ప్రబలంగా ఉన్న పశ్చిమబెంగాలు ప్రాంతంనుంచి ముస్లిములు అధిక సంఖ్యలో ఉన్న తూర్పుబెంగాలు ప్రాంతానికి ఉపరాష్ట్ర ప్రతిపత్తి ఇచ్చారు. లార్డ్ హార్డింజ్ రద్దు చేసేదాకా (1911) బెంగాలు సమైక్యత కోసం 'పందేమాతరం' ఉద్యమం సాగింది.

13. దాదాభాయి నారోజీ జాతీయోద్యమంలో 'కురువృద్ధుడు' - Grand old Man of India (1825-1917). జ్ఞాన్ ప్రసారక మండలి, బొంబాయి పెరిసిడెన్స్ అసోసియేషన్ వంటి సంస్థలలో పనిచేసి 'రస్ గోష్టర్' పత్రిక పెట్టి, ఇంగ్లాండులో కొంతకాలం పత్తివ్యాపారము చేశాడు. గాంధీలాంటి భారతీయ విద్యార్థులకు అక్కడ పితృతుల్యుడుగా ఉంటూ లండన్ ఇండియా సొసైటీ స్థాపించి జాతీయోద్యమంపట్ల బ్రిటీష్ లిబరల్స్ నూ, సోషలిస్టులనూ సమీకరించాడు. బ్రిటీష్ పాలన దేశసంపదనెలా హరిస్తుందో గొప్ప గ్రంథం-పావర్టీ ఎండ్ అన్ బ్రిటీష్ రూల్ ఇన్ ఇండియా (1880)లో

వర్ణించాడు. బ్రిటీష్ పార్లమెంటు సభ్యుడుగా ఎన్నికయ్యాడు. తొలి కాంగ్రెస్ సమావేశంలో పాల్గొన్నాడు. అనేక తిర్యాయాలు కాంగ్రెసు అధ్యక్షుడుగా వ్యవహరించిన నారోజీ, దేశానికి అభినివేశ రాజ్యాంగ క్రొత్తిపత్రిని కోటిన రాజభర్తృడు.

14. సర్ విలియం డిగ్లీ - భారత జాతీయతాభిమానులైన ఆంగ్లేయులలో ఒకడు. నారోజీతో కలిసి భారతదేశ దోపిడీగురించి క్రిడాతరం చేశాడు. కాంగ్రెస్ పక్షాన ఇంగ్లాండులో బ్రిటీష్ కమిటీ సూపర్వైజరుగా పనిచేశాడు. నారోజీతో కలిసి ఇండియా గ్రంథం రచించాడు. చిన్న చిన్న గ్రంథాలన్నీ రచించాడు.

15. రషేష్ చంద్రదత్ - ఐ. సి. యస్. అధికారి అయినా, ది ఎకనమిక్ హిస్టరీ ఆఫ్ ఇండియా రెండు సంపుటాల గ్రంథంలో బ్రిటీష్ పాలనలోని ఆర్థిక అక్రమాలు నిరూపించిన మేధావి. సాహిత్య పుత్తుడుకూడా. బెంగాలీభాషలోకి 'రుగ్వేదం' అనువదించాడు. నవలలూరాశాడు. వాటిలో ఒకదాన్ని 'సుధాశరచ్చంద్రియం' పేర చిలకమర్తి తెలుగు చేశాడు. ఇంగ్లీషులో మహా భారత, రామాయణాలను కావ్యాలుగా వ్రాశాడు. చాలా కాలం కాంగ్రెసు సంయుక్త కార్యదర్శి.

16. సర్ దిన్న వాచా - కాంగ్రెసు మితవాద నాయకులలో ఒకరు. జాతీయ ఆర్థిక దోపిడీ గురించి అధ్యయనంచేసి రాశాడు. 1901 కలకత్తా కాంగ్రెసు అధ్యక్షులు. తర్వాత కేంద్ర శాసనసభలో 'నామినేటెడ్' సభ్యుడు.

17. 1901లో మొదట ఒక సంవత్సరం సాగిన యీ యుద్ధంలో కొత్తగా పైకి వచ్చిన, చిన్ని ఆసియాదేశం జపాన్ మహాసామ్రాజ్యమైన రష్యాను పూర్తిగా ఓడించింది. ఇది ఆసియన్లందరినీ పుత్తే జపరచింది. ఆంధ్రదేశంలో 'జపాను విజయము' అనే పుస్తకాలు రావడం వుంచి, మునగాల రాజావంటివాడు తమ బిడ్డలకు జపాన్ సైనిక, సామిక దళాధిపతుల పేర్లు పెట్టే దాకా వెళ్ళింది. కొందరు యువకులు జపానుకు కొవ్వొత్తులు తయారు చేసే విద్య నాస్థించడానికి వెళ్ళారు కూడా.



శివరాత్రి

శ్రీ శనగన నరసింహ స్వామి

శివ ! శివా ! యంచు ఈవాడె చెదరిపోవు
నంట భువనమ్ము వెరపించు తుంటరి చలి-
హర ! భవా ! యంచు భర్తాలయాంగణమున
విరమణము లేక జయఘంట మొరయునంట.

ఈ మహా శైవయామిని-ఈ జగజ్జ
నైక జాగరవేళ మదాత్మవీధి
అవధి యెరుగని సివమెదో యావహించి
ఒక్కసారిగ తనువెల్ల నూగిపోవు !

అహహ ! మెయినిండ భసితంబు నలదినట్లు
అలిక తలమున నయనమ్ము మొలిచినట్లు

నిశిత శూలము ముంగేల నిలిచినట్లు
క్రందుకొనె భ్రాంతి యీ పుణ్య కాలమందు.

తిరిగి నానేమొ పూర్వమశ్శరభ ! శరభ !
పీరవాక్కుల బసవేశు వెనుక నేను-
పాల్కురికి సోమనాథుని బంటులందు
నేను నొక్కండనై పుట్టినానో యేమో !

ఎదియొ నిగదింప బోవుదు-నెట్లొ నాట్య
మాడబోవుదు-నెలుగెత్తి పాడబోదు-
ఈ యపూర్వ ప్రమోదము నెటు భరింప
గలనో ! యేవగ కన్నీరు నిలుపగలనో !




ఈ చీకటి

శ్రీ వి. సంపత్కుమారాచార్య

ఈ చీకటి ఎంత హాయిగా తియ్యగా ఉంది !
దూరాన మినుకు మిణుగురు గుడ్డిదీపం
మూలుతోందన్న మాటే గాని !....
ఈ చీకట్లో ఎంత జీవితం కనిపిస్తోంది !!....
ఇంతసేపూ పచ్చి వెలుతురుని మింగి జీర్ణించుకుని
ఉపిరాడని నాకు....
ఈ చీకట్లో ఎంత విశ్రాంతిగా ఉంది !!....
ఈ నిద్రాకటి....పట్టినట్టేపట్టి పట్టు విడుస్తూంటుంది.
ఆ కాస్త విరామంలోనే
ఏ నాటిదో లోతులేని అమాయకపు పాత లేత గుండెలో
ఆశల స్పందనలనీ....ఆశయాల సంపదలనీ గుర్తుకి తెస్తూ
నాకే తప్ప వినిపించని గతకాలపు తీపి లాలిపాటపాడుతూ

ఈ చీకటి ఎంత హాయిగా తియ్యగా ఉంది !!
కనిపించని ఆకాశంతో కలిసిపోయిన కొండల్ని
ఎగుడుదిగుడు అనుగతాన్ని కవ్వించే గతాన్నీ
కలబోసిన కలలమధ్య
ఈ చీకటి ఎంత రిలీఫ్ గా ఉంది !!
పగలంతా నోరులేని కీచురాయినైన నేను
ఇప్పుడెంత తియ్యగా పాడుకుంటున్నాను !!
అదేమిటి ! దూరంగా ??
తలుపు సందుల్లోంచి
తెల్లటి సూది బాణాలు వేస్తున్నారెవరో !!
ఎందుకయ్యా మీ ఎదలో ఇన్ని పగలు ?
ఎందుకయ్యా నా నెత్తిని రుద్దుతారు మళ్ళీ ఈ పగలు ??



పారిజాతాపహరణం - విభిన్న కథనాలు

నరకాసుర వధానంతరం శ్రీ కృష్ణుడు సత్యభామతో కూడా స్వర్గ లోకానికి వెళ్ళి అక్కడి నందనవనంలో ఉన్న పారిజాత వృక్షాన్ని అపహరించి భూలోకానికి తీసుకొని వచ్చినట్లు శ్రీకృష్ణుని కథలను ఎరిగినవారి కందరికీ తెలుసును. కాని యీ కథ అన్ని గ్రంథాలలోనూ ఒక్కరీతిగా లేదు.

ఇతర గ్రంథాల కంటే ప్రాచీనమైన విష్ణుపురాణంలో ఈ కథ క్రింది విధంగా కానవస్తున్నది.

నరకుడు దేవతలను పెక్కు విధాల హింసించడమే కాకుండా ఇంద్రుని తల్లి అయిన అదితిదేవి కుండలాలను అపహరించాడు. ఇంద్రుని ప్రార్థనను అనుసరించి శ్రీకృష్ణుడు నరకాసురుణ్ణి సంహరించి, ఆ రాక్షసుడు అపహరించిన కుండలాలను అదితికి ఇవ్వడానికి స్వర్గలోకానికి వెళ్ళాడు. అతని వెంట సత్యభామకూడా వెళ్ళినది. కుండలాలు స్వీకరించి అదితి శ్రీకృష్ణుని పొగడినది. ఇంద్రుడు, శచీదేవి ఆ దంపతులను మిక్కిలి గౌరవించారు. సత్యభామ శచీదేవి దగ్గర ఉన్నప్పుడు, ఒక్క పుష్పమయినా సత్యభామకు ఇయ్యకుండా పారిజాత పుష్పాలు అన్నిటినీ శచీయే తలలో చుడుచుకొన్నది. తాను మనుష్యశ్రీ అయినందున, తనకు ఆ పారిజాతాలు ఇవ్వలేదని సత్యభామ సుభంగానే గ్రహించింది. సత్యభామకు శచీదేవిపై కోపం కలిగినా, దాన్ని ప్రకటించలేదు. ఆమె కృష్ణునితోకూడా నందనవనంలోని పారిజాతం వద్దకు వెళ్ళినప్పుడు, శచీదేవి చూపిన తిరస్కార భావానికి తగిన ప్రాయశ్చిత్తం చెయ్యాలనే సంకల్పం కలిగినట్లున్నది ఆమెకు. అప్పుడు ఆమె శ్రీకృష్ణునితో ఇలా అన్నది:

“నాథా : ఈ పారిజాత వృక్షాన్ని ద్వారకకు ఎందుకు తీసుకొని పోకూడదు ? దీనిని నా భవనపు పెరటి తోటలో నాటవలెనని నా కోరిక. మీరు ఎన్నోసార్లు రుక్మిణీ, జాంబవతి మొదలైన భార్యలకంటే నీ యందే నాకు ప్రేమ ఎక్కువ అని చెప్పుతూ వచ్చారు. అని నా ముఖ ప్రీతికోసం ఆడిన మాటలు కాకపోతే యీ చెట్టు నా గృహవనానికి అలంకారంగా ఉండవలసినదే : ఈ పారిజాత పుష్ప గుచ్ఛాన్ని తలలో ధరించి సవతుల మధ్య శోభించగలను” అని గడ్డగా చెప్పింది. శ్రీకృష్ణుడు పారిజాత

వృక్షాన్ని పెల్లగించి గరుడుని పైపెట్టి, భూలోకానికి రావడానికి సిద్ధపడ్డాడు. అప్పుడు వన పాలకులు అతనిని అడ్డగించారు. ఆ సమయంలో సత్యభామ “ఈ పారిజాతం సముద్ర మథన సమయంలో ఉద్భవించింది. దీనిమీద ఇంద్రునికి గాని, శచికి గాని ఉండే అధికారం ఏమిటి ? ఇది సర్వజన సామాన్యమైనది. అందరికీ దీనిపై హక్కు ఉన్నది. ఇంద్రుడు ఒక్కడూ హక్కుదారుడుకాడు” అని వారితో వాదించినది.

తర్వాత ఇంద్ర ఉపేంద్రులకు జరిగిన యుద్ధం, ఇంద్రుని పరాజయం, శ్రీకృష్ణునికి పారిజాత ప్రదానం విష్ణుపురాణంలోనే కాక తదితర గ్రంథాలలోకూడా కానవస్తున్నది. పయి విషయాలను తెలియజేసే శ్లోకాలు విష్ణు పురాణంలో ఈ క్రింది విధంగా ఉన్నవి.

“స దేవై రర్చితః కృష్ణో దేవమాతుర్నివేశనమ్
సితాభ శిఖాకారం ప్రవిశ్య దదృశేఽదితిమ్
స తాం ప్రణవ్య శక్రేణ సహ తే కుండలోత్తమే
దదౌ నరకనాశం చ శశంసాన్యై జనార్దనః.

(విష్ణు పురాణం. 9వ అంశం. అధ్యాయ 30. శ్లో. 3,4)

శచీచ సత్యభామాయై పారిజాతస్య పుష్పకమ్
న దదౌ మానుషీం మత్వా స్వయం పుష్పైరలంకృతా. (శ్లో. 29)

పారిజాతం జగన్నాథః కేశవః కేశసూదనః.
తుతోష రమప్రీత్యా తరువాజ మనుత్తమమ్.

తం దృష్ట్వా ప్రాహ గోవిందం సత్యభామా ద్విజోత్తమ.
కస్మాన్న ద్వారకా మేష నీయతే కృష్ణ : పాదపః,
యదిచేత్త్వద్వచః సత్యం త్వమత్యర్థం ప్రయేతి మే
మద్గేహ నిష్కుటార్థాయ తదయం నీయతాం తరుః.
న తే జాంబవతీ తాదృ గభీష్టా న చ రుక్మిణీ,
సత్యే : యథా త్యమిత్యక్తం త్వయా కృష్ణా సకృత్ ప్రయమ్
సత్యం తద్యది గోవింద : నోపచారకృతం మమ
తదస్తు పారిజాతోఽయం మమ గేహ విభూషణమ్
చిభ్రతీ పారిజాతస్య కేశపక్షేణ మంఃరీమ్
సవత్సీనా మహం మధ్యే శోభేయ మితి కామయే
ఇత్యుక్తః సప్రహస్యైవాం పారిజాతం గరుత్మతి,
అరో : యామాస హరిః..... (శ్లో. 32-38)

కా శచీ పారిజాతస్య కో వా శక్రః సురాధిపః
సామాన్యః సర్వలోకస్య య దేవోఽమృతమంథనే
నమస్తున్న స్తరుః కస్మా దేకో గృహ్లాతి వాసవః, (46-47)

మరొకవిశేషం. ఆ సమయంలో తనకు శ్రీకృష్ణుడు దన్నుగా ఉన్నాడని దైర్యం వహించి, తన్ను మానవస్త్రీగా ఎంచి తిరస్కార భావం చూపిన శచీదేవిపై అక్కసు తీర్చుకుంటూ ఆ వనపాలకు లతో “తన భర్త భుజిరారాకమాన్ని చూచుకొని ఇంద్రాణి మమ్ము అడ్డుకొంటున్నదా? అలా అయితే మీరు వెంటనే ఆమె వద్దకు పోయి, శ్రీకృష్ణుణ్ణి సత్యభామ ప్రోత్సహించి, పారిజాతాన్ని అపహరింపజేస్తున్నదని చెప్పండి. మగనికి నీపై ఎక్కువ ప్రేమ వుంటే, అతడు నీకు వశపర్తి అయివుంటే, నా భర్త యీవృక్షాన్ని అపహరించకుండా అడ్డుకొమ్మనీ, దేవతల రాజైన ఇంద్రుని సంగతి సత్యభామకు తెలుసుననీ, మానవస్త్రీ పారిజాతాన్ని అపహరింపజేస్తున్నదనీ నా మాటగా ఆ శచిలో చెప్పండి అని ధీమాగా అన్నది.

ఈ సందర్భంలో ఉన్న శ్లోకాలివి-

భర్తృ బాహు సహగర్వాత్ రుణధ్యేన మథో శచీ,
తత్కథ్యతా మలం క్షంత్యా సత్యా హరయతి ద్రుమమ్,
కథ్యతాం చ ద్రుతం గత్వా ప్సాలోమ్యా వచనం మమ
సత్యభామా వదత్యేతదితి గర్వోద్ధ తాక్షరమ్.
యదిత్వం దయతా భర్త్యుర్యది వశ్యః ఃతిప్రవ,
మద్భర్త్యురతో వృక్షం తత్కారయ నివారణమ్.
జానామి తే పతిం శక్రం జానామి త్రిదశేశ్వరమ్
పారిజాతం కథాప్యేనం మానుషీ హరయామితే. (శ్లో 49-52)

విష్ణు పురాణంలో పారిజాతకథ యింత విపులంగా ఉండగా భాగవతంలో మాత్రం చాలా సంగ్రహంగా ఉన్నది.

“శ్రీకృష్ణుడు భార్య అయిన సత్యభామతో కూడా ఇంద్ర లోకానికి వెళ్ళి అదితికి ఆమె కుండాలను సమర్పించాడు. ఇంద్రుడు- ఆయన భార్య, సత్యభామా శ్రీకృష్ణులను గౌరవించారు. తర్వాత శ్రీకృష్ణుడు భార్య ప్రేరితుడై పారిజాత వృక్షాన్ని పెల్లగించి, గరుడునిపై పెట్టి, యుద్ధానికి వచ్చిన ఇంద్రాది దేవతలను ఓడించి, తన పట్టణానికి వచ్చాడు. అక్కడ సత్యభామ యింటి తోటలో ఆ వృక్షాన్ని నాటాడు” అని మాత్రం ఉన్నది.

అక్కడి శ్లోకాలివి-

“గత్వా సురేంద్రో భవనం ధత్వాదిత్యైచ మండలే,
పూజిత త్రిదశేంద్రేణ సహేంద్రాత్యా చ సమ్మియః,

చోదితో భార్య యోత్పాట్య పారిజాతం గరుత్మతి,
ఆరోప్య సేంద్రాన్ విబుధాన్ నిర్జిత్యోపాగమత్పురమ్.
స్తాపితః సత్యభామాయః గృహ్లోద్యానోపశోభనః”

(భాగవతం, దశమస్కంధం-ఉత్తరభాగం, సర్గ 59 శ్లో 38-40)

13వ శతాబ్ది చివరను, 14వ శతాబ్ది ప్రారంభంలోను ఉండిన అగస్త్య పండితుడు రచించిన కృష్ణ చరిత మనే గద్య కావ్యంలో పారిజాతాన్ని అపహరించే వరకూ కథ భాగవతంలో ఉన్న విధంగానే ఉన్నది. ఆ తర్వాత మాత్రం విష్ణు పురాణ :ద్వితీలో ఉన్నది. ఇందులో వనపాలకులుకాక వనపాలికలు అటంక పరుస్తారు. అప్పుడు సత్యభామ వారితో పలికిన మాటలివి-

“కా నామ శచీ, కో వా దేవాధిపోఽపి, లక్ష్మీసుధాహరిణ
లక్ష్మవ దఖిల లోక సాధారణస్య పారిజాతస్య శాఖినః కిం చ
మద్వచనా దిత్యుచ్యతాం శచీ, యదిత్వం మరుత్వతః ప్రియతమా,
స చ తే వశంవదశ్చేత్ మయామనా యదువరేణ హర్యమాణ
మమరదుమి మిమం రుటితి సజ్జనిర్జర బలాన్వితేన వజ్రిణా తేన
వారయతు భవతీ.” (పుట 112)

“లక్ష్మీయు, అమృతమును, చంద్రినును సర్వలోక సామాన్యంగా ఉన్నట్లే యీ పారిజాత వృక్షంకూడా అందరికీ చెందినదే! దీనిమీద శచికిగాని, ఇంద్రుడికిగాని ఉన్న అధికారం ఏమిటి? నా మాటగా మీరు ఆమెతో ఇలాచెప్పండి- “నీవు ఇంద్రుడికి అత్యంత ప్రియురాలవు అయినట్లయితే, అతడు నీకు వశమై వుంటే అతణ్ణి దేవసైన్యంతో కూడా పంపి, నా ప్రేరణవల్ల ఈ వృక్షాన్ని అపహరిస్తున్న కృష్ణుణ్ణి అడ్డుకో” అని పయిదాని అభిప్రాయం, విష్ణు పురాణంలో కూడా ఈ విధంగానే ఉన్నది కదా!

పుస్తకములు

శ్రీకృష్ణవసాయము మరియు సాంకేతిక నబ్బకులపై ప్రయోజనకరమైన ఆధునిక గ్రంథములు.

మా ఇంగ్లీషు కేటలాగు వుచితం.

N. K. PAUL & SONS
HATKHOLA
CALCUTTA - 700 005 (India)

పోతన్నగారి ఆంధ్ర మహాభాగవతంలో, సంస్కృత భాగవతంలో ఉన్నట్లే ఉన్నది.

పదహారవ శతాబ్దం చివరను, పదిహేడవ శతాబ్దం ప్రారంభంలోనూ ఉండిన చరిగొండ ధర్మన్న రచించిన చిత్రభారతంలోని పంచమాశ్వాసంలోనూ ఈ కథ ఉన్నది. ధర్మన్న కొంతవరకూ విష్ణుపురాణకథనే అనుసరించాడు. శచీదేవి దగ్గర సత్యభామ ఉన్న సమయంలో ఒక సేవకుడు పారిజాతపుష్పాలను తెచ్చి శచీదేవికి సమర్పించాడు. ఆమె ఆ పువ్వులలో ఒక్కటయినా సత్యభామకియ్యక అన్నీ తనతలలోనే ముడుచుకున్నది. అంతలో ఊరుకోక “ఈ పువ్వులు నీకియ్యలేదని ఏమీ అనుకోకు. ఇవి దేవప్రీతేగాని మానవ ప్రీతి ధరించరానివి” అని చెప్పివేసింది. ఇలా తన్ను అవమానించి నందువల్ల కలిగిన కోపాన్ని అణచుకొని సత్యభామ తన బసకు పోయి శ్రీకృష్ణునితో తనకు కలిగిన పరాభవాన్ని చెప్పినది. “ఆపువ్వు ఇవ్వలేదని ఎందుకు భాధపడతావు? పారిజాతవృక్షాన్నే నీ పెరటిచెట్టుగా నిలుపుతాను” అని చెప్పి అతడు పారిజాతాన్ని పెల్లగించి గరుడునిపై వుంచి, తన్నెదిరించిన ఇంద్రాది దేవతలను ఓడించి, భూలోకానికి తెచ్చి సత్యభామ భవనపు తోటలో నాటాడు.” అని చిత్రభారతంలో ఉన్న కథ. ఆ సందర్భంలోని పద్యాలు కొన్ని-

“అంత నొకనాఁడు పొలోమి యరిగి సత్య
భామఁ దోడ్తెచ్చి భూషణాంబరము లొసఁగి
మచ్చికలతోడఁ దేనియ పిచ్చిలంగ
నుచిత సంభాషణము లాడుచున్నవేళ.

క. బృందారకుఁ దొక్కఁడు దా
నందన వన పారిజాత నన్యకుసుమ రా
జిం దెచ్చి మద్వధూటికి
నందిచ్చిన సత్యభామ కందొకటయినన్.

తే. ఇడక యాలేమ ప్రేమ నుపేక్షసేయఁ
దానె కబరీభరంబునఁ దాలె దివ్య
గంధలుబ్ధి భ్రమద్భృంగ గణ విచిత్ర
యంకృతులు దిక్కులను ప్రతిర్వనము లీన.

వ. ఇట్లు ధరించి.

ఆ. మనుజకామినులకు విను దేవతాయోగ్య
వస్తు వితతి నొసఁగ వలనుకాదు.
సత్యభామఁ పారిజాత పుష్పంబులు
నీకు నీయరాదు విక్రువంబు.

వ. అని పులోమజ శ్రీకృష్ణ ప్రభావంబెఱుంగనిదై”

[చిత్ర. ఆశ్వా. 5 పద్య. 85-90]

ఇది, సత్యభామను నోనాడెనని యింద్రుడు చతుర్థనునితో శ్రీకృష్ణ ప్రభావాన్ని చెప్పిన సందర్భంలో వున్నది. విష్ణుపురాణం లోని శచీదేవి సత్యభామ యెడల తిరస్కారభావాన్ని సూచించిందే కాని, నోటితో చెప్పలేదు. ధర్మన్న కవి మాత్రం ఆమె నోటితోనే అని పించాడు.

“పారిజాతాపహరణ” ప్రబంధకర్త అయిన నందితిమ్మనకవి యీ కథను మార్చివేశాడు. అతని కథ ననుసరించి శ్రీకృష్ణుడు రుక్మిణీదేవి గృహంలో ఉన్నప్పుడు నారదుడు వచ్చి ఒక పారిజాత పుష్పాన్ని అతనికి ఇస్తాడు. సత్యభామ చెలికత్తెలునూ అప్పుడు అక్కడ ఉన్నారు. ఆ పుష్పాన్ని రుక్మిణీకిస్తే సత్యభామకు కోపం వస్తుందేమో అని సందేహిస్తూనే కృష్ణుడు దానిని రుక్మిణీ కిస్తాడు. నారదుడు ఆపుష్పం మహాత్ముని ప్రశంసిస్తూ, దానిని ధరించడంవల్ల ఎక్కువ శోభించగలవనీ, సత్యభామ గర్వం అణగుతుందనీ రుక్మిణీతో అన్నాడు. ఈ విషయమంతా చెలికత్తెలు సత్యభామకు తెలియజేస్తారు. ఆమె కోపంతో మండిపడి అలకగృహం ప్రవేశిస్తుంది. శ్రీకృష్ణుడు వచ్చి ఆమె అలకను తీర్చి, పారిజాతవృక్షాన్నే తెచ్చి ఆమె యింటి పెరటి చెట్టుగా నాటుతానని ప్రతిజ్ఞ చేస్తాడు. నరకాసురుడు అపహరించిన అదితికుండలాలు ఆమె కిచ్చే మిషతో కృష్ణుడు స్వర్గలోకానికి ప్రయాణంకాగా, సత్యభామ అతని వెంట వెళ్ళుతుంది. నందనవనం చూడడానికి వెళ్ళిన కృష్ణుడు పారిజాతాన్ని పెల్లగించి, గరుడునిపై పెట్టగా, ఇంద్రాదులు అడ్డగిస్తారు. అతడు యుద్ధంలో వారందరినీ ఓడించి, పారిజాతవృక్షం దోసహా భూలోకానికి వస్తాడు. ఇది తిమ్మన్నగారు చెప్పినకథ.

తిమ్మనకవి కథను చాలాచమత్కారంగా మార్చాడు. విష్ణు పురాణంలో సత్యభామకు శచీదేవిమీద కలిగిన కోపం ఈయన ప్రబంధంలో రుక్మిణీ మీది కోపంగా మారింది. విష్ణుపురాణంలోని సత్యభామ వనపాలురతో చెప్పిన విధంగానే ప్రబంధంలోని సత్యభామ కూడా మాటలాడింది.

సీ. “వినుఁడు సురేశ్వర వనపాలకులుఁ వార్ధిఁ
బొడపిన యీ దివ్య భూరుహమున
కింద్రాణి యెవ్వతె? యింద్రుండు నెవ్వఁడు?
తోడి యిందిరను కౌస్తుభము నెవ్వఁ
డధిపుడై ధరియించె నతఁడె చీకొనుఁగాక
తెకతేర యిది యేమి యొకరిసొమ్మె?
యిదె నాదు విభునిచే నీ వదాన్యనగంబు
నొడియించుకొని యేగుచున్నదాన,

పలుకులేటికిఁ దా వీరపత్నియేని
మీ శరీదేని తనదు ప్రాణేకుఁ డైన
మఘపు నిటఁబంపి సత్యభామావిధేయు
వ 'న పురలంగఁగొనుటె పో వాసితనము."

[పారి. ఆశ్వా. 4. పద్య 58]

లోనూ, భాగవతంలోనూ ఉన్నది. కృష్ణుడు అప్పుడు స్వర్గలోకానికి వెళ్ళక ద్వారకానగరానికే వచ్చినట్లు కొంతకాలం జరిగాక - సత్య భామ ప్రేరణవల్ల పారిజాతాపహరణార్థమై అదితికి కుండలాలు సమర్పించడానికంటూ అమరావతికి వెళ్ళినట్లుా తిమ్మన గ్రంథంలో కానవస్తున్నది. సత్యభామ రుక్మిణిని అధిక్షేపిస్తూ చెప్పిన

పారిజాతవృక్షంపైని అందరికీ హక్కున్నది అని విష్ణు పురాణంలో ఉండగా దానిమీద కృష్ణుడికే అధికారం ఉన్నదని స్పృహించడంలో స్పష్టంగా చెప్పబడినది. ప్రబంధకవి తిమ్మన విష్ణుపురాణం చూచే ఉంటాడని దీనివల్ల తెలుస్తున్నది.

తిమ్మన పారిజాతాపహరణంలో ఒక విషయం ఆలోచించ దగినది.

నరకాసురవధానంతం శ్రీ కృష్ణుడు సత్యభామతో కూడా ప్రాగ్జ్యోతిషపురంనుంచి తిన్నగా అమరావతికి వెళ్ళి, నరకాపహృతా లైన అదితి కుండలాలను ఆమెకు సమర్పించినట్లు విష్ణు పురాణం

క. "పూనుకొని మేలు కీళ్ల కు
లోనయి విహరించువారి లోకమెఱుంగదో
ఆ నరకాసురదమనుఁడు
తానెఱుంగఁదో? భోజకన్య తానెఱుంగదోకో?"

[పారి. ఆశ్వా. 1 పద్య. 91]

అనే పద్యం యిక్కడ గమనించదగినది. ఇందలి "ఆ నరకాసుర దమనుడు" అనేపదం - నరకాసురవధ ఎప్పుడో జరిగినట్లు సూచిస్తున్నది. అకుండలాలను వెంటనే అదితికి ఇవ్వకుండా ఇంతకాలం ఉపేక్షించినట్లు చెప్పడం సముచితంగా ఉన్నట్లు తోచదు. తిమ్మన కవి యీసంద్భంలో పొరపాటు పడ్డాడా? అని అనిపిస్తుంది.

నా ను వ్వు

"కన్న"

ప్రేన్నమిలో నా నువ్వు
నన్న విడిచి నవ్వుకుంటు
కన్నలైన త్రిప్పకుండ
వెన్నెలలో కలిశావు

అమవసలో ఆ నువ్వే
కనులకేమి కానరాక
నను వెదకుచు తిరిగి తిరిగి
నాలోనే కలిశావు.



గుడ్ మార్నింగ్!

శ్రీ రంది సోమరాజు

నీ దురాలోచనల భయమేరా నీ చావు
అందులోబడి మట్టిలో కూరుకు పోతున్నావు

నిజానికి నీకు చావెక్కడిది ?
లేదు....లేదు....చావులేదు.

ఎప్పుడూ 'పున్నదే' వుంది
ఉన్నదాన్ని అసలు లేదనడం ఎలా?

అచ్చకాయ పుచ్చకాయ కబురాడకు
అసలు 'ఉన్నది' లేదని చెప్పడం అసాధ్యం!

రూపం మారితే 'లేక' పోవడం కాదు

ఇది మాయకాదు
కళ్ళు విప్పిచూడు

చూస్తున్నదంతా 'ఉన్న' దాని స్వరూపమే !
చూడలేనిది కూడ అంతే.

అదే దైవత్వం
ఆ దైవత్వమే నువ్వు నేనూ....

ఇప్పుడు మనలో ఒకరు నియంతకావాలనుకోవడం
ఏమిటి?

ఈ పంచెలో ఎవరు నెగ్గినా
నన్ను నీవు; నిన్ను నేను - తెలుసుకోవడమే!

తెలిస్తే ఏముంది ?
ఏమిలేదు.

మళ్ళీ మొదలు 'ఉన్నాం' అంతే....

అలాగని నీరసించి పోకు

ఏ కొంచెం మారినా
మారిన యుగంగా మారనీ....

ఈ చక్రంలో బడి నలుగుతూ
ఎగరగొట్టు చంద్రుడిలోని చలిని

వానలతో ముంచెత్తు సూర్యుణ్ణి
పండించు వ్యోమ సస్యాన్ని
చుక్కల విస్తళ్ళల్లో చాపకూడు తిందాం

వేల వేల కోట్ల సూర్యులున్నారు
అందరూ మన స్నేహితులు

ఔను అంతా మన వాళ్ళేనయ్యా....
మనల్ని ఆహ్వానిస్తున్నారు

ఈ శరీరం బుద్బుదమూ కాదు
బూడిద కాయా కాదు

అదీ మన ఆత్మలాగే అనశ్వరమైనది

దానిలోని అణువణువూ ఎప్పుడూ సజీవం
మనం పరిపూర్ణ యవ్వనులం

మతం చక్రవర్తిని సృష్టిస్తే
వ్యక్తి ఆరాధనలో మునిగి తేలి
డిక్టేటరయింది కమ్యూనిజం

ఈ యిజాలు, మతాలు సవతి పోరులయ్యాయి

అందుకే పీటి జోలికి పోకు
మనం అందుకోవలసింది

అనంత చైతన్యాన్ని
అది సుక్షేత్రం
మానవతా పవనం

రాజకీయాలు. కీచులాటలు

వుత్తదురద
దురద తగ్గడానికి విషం మింగాలి
దురద వదిలితే

నిద్ర!

నిద్ర తొలిగితే


ధ్యానముద్ర.

మనమంతా ధ్యానగాన సముదాయమైతే
ఎంత హాయి!

జెను ఎప్పుడైనా ఎవ్వరైనా
పరిపూర్ణ మహత్వ తత్వ మహత్వాన్ని
ప్రదర్శించ గలగారా ఏమిటి ?
ఐన్ స్టీన్ ఎంతమంది విజ్ఞానుల గుండెల్లోంచి మొల
కెత్తాడు !

అలా అంతా వెతుక్కుంటూ
ఉన్నదాని ఊపిరిని తెలుసుకుంటూ
అవగతం చేసుకుంటూ

విద్యుత్ కీర సముదాయమై
ఎగురుతూ ఎగురుతూ పోవాలి
ఎదురయ్యే ప్రతిరాయీ వజ్ర సమానమే !
కదలికలేని కదలికల చైతన్య స్వరూపమే !!
వినువీధి నక్షత్ర పటలమే !!!
గుడ్ నైట్
మనం మేలుకోగానే
మనమే అనుకుందాం గుడ్ మార్నింగ్ !



శీర్షిక నెత్తుకునే వరకు

క్రొండకు
చిన్నగా
రంధ్రం పడితే
కారే నీటిలాకాదు-
అమ్మమ్మ
నా
చెవిలో
రెండు చుక్కల
వేడి నూనెవేసి
చెంబెడు చెంబెడు నీళ్ళతో,
తలంటు పోస్తున్నట్లుకాదు-
గ్రుక్క గ్రుక్కకు
దూడ
ఆవు పొదుగును
మూతితో అదలిస్తూ
పాలు త్రాగుతున్నట్లుకాదు
'భావం'
సముద్ర కెరటంలా
నన్ను ముంచెత్తి
జాగ్రత స్వప్న సుషుప్తావస్థల్లోనూ
ఉక్కిరి బిక్కిరి చేస్తేనేకాని
నే
పెన్ను స్వీచ్ చేయను !-
ఈ
వాతాఘరణమే ఏర్పడితే
వాచీలోని
రెండు ముండ్లూ

రాత్రి
పన్నెండో మైలురాయి దగ్గర
మధుసూత్ర రోజు కోసం
ఏకమై పోతున్నా !-
ఆకాశం మైదానంలో
కాలం క్రీడాకారుడు
తూర్పు నుండి పడమరకు
ఎఱ్ఱని బంతిని తన్నేస్తున్నా !-
ఆకలి
నా కడుపున
బైనాక్యులర్స్ తో చూస్తున్నా !
చివరకు
వాలుకుర్చీలో
కూర్చొని వ్రాస్తున్నందుకు
అవకాశాన్ని చూసుకొని
నిద్ర
నాలో తెల్లవాజాలని అనుకున్నా
నా
హృదయంలోని
'భావ తరంగాలు'
వీటున్నింటిని శాసిస్తాయి !
కవిత
పూర్ణాకృతి పొందే వరకే కాదు
కవిత
శీర్షిక నెత్తుకునే వరకు
నాలోని
సమస్త విశ్వం
స్తబ్ధించి పోతుంది !!

మే ఘా వ తా రా లు

స్పృష్టి స్థితి లయాలను
 తన ముందు చూస్తూ
 నిశ్చలంగా
 స్థిత ప్రజ్ఞాడిలా ఉన్న
 ఆకాశంలో
 ఓ తెల్లని మేఘం !
 చిరు మెఘపులతో
 వెలిగే
 చుక్కలా
 ఒక్క రూపంతో కాదు మేఘం !
 ఒక గడియ అమీబాలా !
 మరో గడియ పక్షిలా !
 ఇంకో క్షణం
 భరతనాట్యం చేసే భామినిలా !
 దశావతారాలా
 యుగానికో రూపం కాదు !
 క్షణ క్షణానికో
 అవతారమెత్తుతున్నది !
 మేఘం
 నా
 భావంకన్నా వేగంగా
 రూపాలను దాటుస్తున్నది !
 మబ్బుతో
 మనసు పోటీపడి
 ఓడిపోయింది !
 కన్నులతో
 చివరకు రాజీపడి
 చూడటం నేర్చుకుంది !
 ఏ చిత్రకారుడు వేయకుండానే
 ఆకాశంలో అనేకానేక
 ఆకృతులు
 ధరించిన మేఘం

చివరకు
 ఎవరూ చెరువకుండానే
 చెరిగి పోయింది !
 చిన్నని
 నా నేత్రాల్లోను-
 వృత్తాకారంలో ఉన్న
 సీటి తొట్టిలోనూ-
 ముఖ దశలను
 దశ దశలను
 దర్శింపజేసే దర్పణంలోనూ
 ప్రతిఫలించే
 ఆకాశంలోని మేఘం-
 చేతుల కందకుండా
 చూపుల కందుతూ
 మటుమాయమైన మేఘం
 అదృశ్యంగా
 నాలో చేరింది !
 ఇక్కడే ఇక్కడే
 మబ్బు
 మరో చిత్ర మొదలైంది !
 మనసులో చేరి
 కరిగే రూపంలో కాదు
 అక్షర రూపంలో
 కవితగా అవతారమెత్తింది !
 ఈ క్షణంలోనే ఇంకా
 ఏ చిత్రకారుడి
 కుంచెనో తాకి
 కాన్వాసు ఆకాశం మీద
 చెరిగే మేఘంలాకాక
 శాశ్వతంగా నిలిచే
 వర్ణ చిత్ర మేఘంగా
 అవతార మెత్తింటుంది
 ఎప్పటికీ నిలిచే
 ఆకాశంలాగే !!

శ్రీ కందాళై రాఘవాచార్య

దైవి విధ్యం

శ్రీ తిరునగరి

మనసు మెత్త నైనది
మైనంలా వంగుతుంది
మనసు కఠినమైనది
వజ్రంలా మొక్కువోనిది
మనసు సుందరమైనది
పద్యాలల్లి పాట పాడుతుంది
మనసు నికృతమైనది
పరనిందచేసి విర్రవీగుతుంది
మనసు విశాలమైనది
ప్రపంచమంతా పరచుకుంటుంది
మనసు సంకుచితమైనది
తనచుట్టే గిరిగీసుకుంటుంది
మనసు చల్లనై నది

శాధితుల కన్నీరుతుడుస్తుంది
మనసు కుపితమైనది
పరుల నకారణంగా హింసిస్తుంది
మనసు కర్పూరం వంటిది
పరోపకారంలో కరిగిపోతుంది
మనసు పాషాణంవంటిది
పరులకష్టాల నుపేక్షచేస్తుంది
మనసు మనసున్నది
మానవతాదీపం వెలిగిస్తుంది
మనసు మనసుకానిది
మనిషికే పాపంతలపోస్తుంది
మనసు మెత్తనై నది
మనసు కఠినమైనది.

భావనా పల్లవం

శ్రీ సద్గతై చిదంబరరెడ్డి

జనారణ్యమ్ములో జడశీవితాన
మలయవాక్పవనాల పలకరింపులులేని
మానసవల్లరి మూగగావిలపించి
నిట్టూర్పుపత్రాలురాల్చుచుండి;
ఏ దివ్యసుందరో ఎదఊహసౌధాన
కాంచనర్వారాన కాంతులమధ్యన
కదలివచ్చినట్లు కాలిమువ్వల సందడి
కనికరించినట్లు కరకంకణముల రవళి:
ఎంతసుందరరూపు ఏమిచల్లనిచూపు
ఎటుచూసినా తన్విప్రతిరూపమేదోచు
ఆ ఇంతిఒడిలోన మనసుకెంతటిహాయి—
కలిమిలేముల మాలిన్యములుసూని

ఆకలిదప్పల అలమశింపులుఆర్చి
సమత మమతాకుసుమ సౌరభమ్ములువీచి
కళ్ళను చుకుళించ కమ్మనికల అలలు
హృదయజలధి పొంగిపొరలజేయు
క్షణమొకరూపుగా నూతనత్వముపొందు
ఆ బాలరూపమ్ము చిత్రాన చిత్రించి
చిరుసవ్వులీనెడు ఆముగ్ధమోముగో
రహస్యమదివీమొ రవ్వంతవిరిగి
అవ్యక్త మౌ ఆరూపులోఐక్యమైపోవగా
ఆరాటపడుతోంది
పరితపిస్తోంది
ప్రతిభావనాపల్లవం.

ప్రభుత్వ రంగంలో ఉద్యోగి బృంద పాలనా నిర్వాహణ - ఒకనూతన మార్గ ఆవశ్యకత

ఏదేని ఒక సంస్థయొక్క ఆర్థిక సేవల లక్ష్యాలను సాధించడం కొరకు మానవ ప్రయత్నాలను సమీకరించడం నిర్వహణయొక్క ముఖ్యమైన పని. ప్రతి నిర్వహణయొక్క నిర్ణయాలు మానవ ప్రవర్తనావళి సంబంధాలను కలిగియుండును. నిర్వహణ యొక్క విజయం నిర్వహణా సామర్థ్యం అను అంశంపైనే గాకుండా మానవ ప్రవర్తనావళిని ఆశీనంలో ఉంచు విధానంపై ఆధారపడి యుండును. (ఎ) ప్రవర్తన విషయంలో ఒక్కొక్క వ్యక్తి ప్రవర్తన ఒక్కొక్క విధంగా నుండును. ఈ విధంగా విభిన్న సమాజాలలో విభిన్న రకాలైన వ్యక్తులు వుండి విభిన్న రకాల ప్రవర్తనలను కలిగియుంబారు. అందుకని ఒక సమాజంలోని వ్యక్తుల ప్రవర్తన మరియు సమాజంలోని వ్యక్తుల ప్రవర్తనలకు భిన్నంగా నుండును. కావున ప్రవర్తన అనే అంశం ఆయాదేశ సామాజిక, ఆర్థిక, రాజకీయ, భౌగోళిక పరిస్థితుల ప్రభావంపై ఆధారపడి-యుంబుంది. కాని నిర్వహణ సిద్ధాంతాలు మాత్రం పాశ్చాత్యదేశ అనుభవాల దృష్ట్యా ఆధారపడి నిర్మింపబడినవి. ఆ సిద్ధాంతాలకు "సార్వజనీనత" లేదు. ప్రపంచ ప్రఖ్యాతి చెందిన శాస్త్రీయ నిర్వహణ శాస్త్రజ్ఞులు అయిన ఎఫ్. డబ్ల్యూ. టేలర్, హెన్రీ ఫాయల్, అలివర్ షెల్డన్ మొదలగు వాళ్లు పాశ్చాత్య సమాజాలకు చెందినవారు గనుక వారు వారి సిద్ధాంతాలను ఆయాదేశాల అనుభవాలపై ఆధారపడి నిర్మించారు. కాని వాస్తవంగా అభివృద్ధి చెందిన దేశాలకు సంబంధించిన సిద్ధాంతాలు మన దేశం వలె అభివృద్ధి చెందుచున్న సమాజాలకు సరిపడవు. వర్తించవు ఎందుకనగా అభివృద్ధి చెందుతున్న దేశాల ప్రభావం వేరే విధంగా యుంబుంది. హెన్రీ ఫాయల్ యొక్క సూచన ప్రకారంగా నిర్వహణ సూత్రాలు సరళిత

మైనవే కాని నిరపేక్షితమైనవి కావు' కాని ఆ సూత్రాలను మార్చునుబట్టి, ప్రత్యేక పరిస్థితులను బట్టి వినియోగించు కొనవలెను. (బి) ఇచ్చట పాశ్చాత్యదేశాల ప్రవర్తనావళిపై నిర్మింపబడిన నిర్వహణ సిద్ధాంతాలను తిరస్కరించడంకాదు కాని ప్రతిదేశంలోను ఉద్యోగుల జీవనంపై ప్రభావం చూపే అంశాల పరిస్థితులను కనీసం గణనలోనికి తీసుకోవలయును. అప్పుడే ఆ ప్రభుత్వ సంస్థలోని నిర్వహణ నిర్ణయాలు సక్రమంగా అమలుకాగలవు మరియు ఆ సంస్థ ఆశించిన ఫలితాలను పొందుటకు తోడ్పడును. అదే విధంగా సాంప్రదాయ సిద్ధాంతాలు శాస్త్రీయతను కోల్పోయి యితర అంశాలను నిర్లక్ష్యం చేసినవి. ఈ సిద్ధాంతాలు వ్యవస్థాపనపై, నిర్వహణ అమలు పరచునపుడు ప్రభావం చూపే సామాజిక, ఆర్థిక, రాజకీయ అంశాలను గమనించలేదు. (సి)

మన దేశంలోని ప్రభుత్వ సంస్థలు దేశార్థికాభివృద్ధికి తోడ్పడుటలో ముఖ్యపాత్ర వహిస్తున్నవి. ఈ సంస్థలు యీ క్రింద నుదహరించిన ప్రణాళిక లక్ష్యాల సాధనకై పాటు వడుచున్నవి. అవి (1) సామ్యవాద పద్ధతిని అవలంబించుట (2) పారిశ్రామిక నిర్మాణతను పెంపొందించుట (3) మూలధన సమీకరణ (4) సామాజిక అంతరాలను నిర్మూలించుట (5) అభిలషశీలుమైన వనరులను కేటాయించుట (6) సామాజిక లక్ష్యాలను సాధించుట సమతౌల్య ప్రాంతీయాభివృద్ధిని సాధించుట. మన దేశంలో ప్రస్తుతం 180 ప్రభుత్వరంగ సంస్థలలో చాదాపు 14,00 కోట్ల రూపాయల పెట్టుబడితో నడుచుచున్నవి. అనేకమంది ఉద్యోగులు యీ ప్రభుత్వరంగ సంస్థలలో పనిచేయుచున్నను ప్రభు-

రంగ ఉద్యోగి బృందపాలనా నిర్వహణలో చాలా ప్రత్యేకమైన సమస్యలను ఎదుర్కొను చున్నది.

ఉద్యోగి బృందపాలనా నిర్వహణ యేదేని ఒక వ్యవస్థలోని మానవ సమస్యలను పరిశీలించే పనులతో సంబంధం కలిగియుంటుంది. ఏదేని ఒక వ్యవస్థ తన అక్షయతను సాధించవలసినపుడు ఆ వ్యవస్థలో పనిచేసే వ్యక్తులకు ఈ క్రింద తెలుపబడే సమస్యలను కల్పించినపుడు వారు కలిసికట్టుగా, సమర్థవంతముగా, సంతోషంగా పనిచేసి ఆ వ్యవస్థ అక్షయసాధనకై తోడ్పడవచ్చును.

(1) అర్థికంగా సంతృప్తిని కలిగించే జీవనోపాధి సౌకర్యాలు.

(2) ఒకే వర్గములో కలసిమెలసి అక్షయసాధనకై తోడ్పడేవారిలో సామాజిక సంతృప్తిని కలిగించడము.

(3) సక్రమంగా ఉద్యోగం చేసేవారిలో వ్యక్తిగత సంతృప్తిని కలిగించడము. సాధారణ నిర్వహణలో ఉద్యోగి బృందపాలనా నిర్వహణ అను అంశము. చాలా ముఖ్యమైనవి. ఏ నిర్వహణ అయినా సరియైన ఉద్యోగి బృందపాలనా విధానమును, వ్యవస్థలో పనిచేసే వ్యక్తుల విషయంలో సరియైన మార్గము లేనిచో సమర్థవంతముగా పనిచేయలేక పోవచ్చును.

మనదేశం యొక్క ప్రభుత్వరంగంలోని నిర్వహణ నిర్మాణం కేవలం పాశ్చాత్యదేశ విధానాలను అనుకరించబడి నిర్మింపబడినవి. ఈ నిర్వహణ నిర్మాణం మన దేశంలో పనిచేసే కార్మికులు (శ్రామికులు) నివసించే పరిసర ప్రభావాలను లెక్కలోనికి తీసుకోలేదు. మనదేశంలోని నిర్వహణ పరిశీలనలన్ని పాశ్చాత్య సిద్ధాంతాలపై ఆధారపడి నిర్మింపబడినవే కాని మనదేశ పరిస్థితులకు అనుగుణంగా నిర్వహణ సిద్ధాంతాల పరిశీలన కొరకై ఎలాంటి ప్రయత్నాలు జరుగలేదు. ముఖ్యంగా ఒక వ్యవస్థ తన అక్షయతపైనే ఆధారపడకుండా ఆ వ్యవస్థ అక్షయ సామాజిక సేవలను అందించే విషయాలను కూడ గుర్తించవలెను. ఒకవేళ మనదేశంలోని నిర్వహణ నిర్ణయాలు పూర్తిగా పాశ్చాత్య సిద్ధాంతాలపై, వద్దతులపై ఆధారపడి మనదేశ సామాజిక,

అర్థిక పరిసర ప్రభావాలకు వాటి భవిష్యత్ ప్రభావాలను చూపే అంశాలకు భిన్నంగా నిర్ణయాలు తీసుకుంటే మన దేశంలోని నిర్వహణ విధులను నిర్వర్తించునపుడు ఘోర పరాజయము పొందును. (డి) ఈ ప్రస్తుత వ్యాసముముఖ్యంగా ప్రభుత్వరంగంలోని ఉద్యోగి బృందపాలనా నిర్వహణపై ప్రత్యక్షంగానో, పరోక్షంగానో, ప్రభావంచూపే అంశాలమీద అశ్రద్ధ చూపబడిన విషయాలను గూర్చి వివరించునది. అవి. (1) భాష (2) బదిలీలు (3) నిరుద్యోగిత (4) ఇతరసామాజిక రాజకీయ అంశాలు.

భాష

సమర్థవంతమైన నిర్వహణకోసం తప్పనిసరియైన సమాచారముఅవసరం. దాదాపు ప్రతివిషయంలో ఒక నిర్వాహకుడు సమాచార సంబంధాన్నికలిగియుంటాడు. ఒక నిర్వాహకుడు తన క్రిందిస్థాయిలోని ఉద్యోగులను తనిఖీ చేయవచ్చును. కాని తను తనిఖీ చేయబోయే ముందు వారితో మాట్లాడగలిగే సామర్థ్యం కలిగియుండవలెను. ఇచ్చట మాటలాడుట అనగా మామూలు విషయం కాదు. కొన్ని సందర్భాలలో వార్తలను పంపబడునపుడు వాడబడే ఉచ్చారణ పదాలు వార్తలను పొందే వ్యక్తికి వేరే విధంగా అర్థము కావచ్చును. ప్రత్యేకంగా ఎప్పుడైతే క్రిందిస్థాయిలోని ఉద్యోగులు వారి పర్యవేక్షకుల వద్ద తికమకపడి అందించే సమాచారము వేరే భావాలకు దారితీయును. కావున నిర్వహణలోని క్రమానుగత స్థాయిలన్నింటిలో సమాచారము పంపినపుడు ఆ సమాచారమును పొందే వ్యక్తికి అర్థమగునట్లు చాల స్పష్టముగా తప్పక ఉండవలెను, సాధారణంగా మామూలు భాషలో సమాచారం అందించినపుడే ఎన్నోరకాల సమస్యలు ఏర్పడుతుంటాయి. ఒకవేళ క్రిందిస్థాయిలోని ఉద్యోగి తనకు తెలిసిన భాషలోనే సమాచారము అందజేసినపుడు ఆ భాషపై స్థాయి ఉద్యోగికి అర్థంకానప్పుడు యిలాంటి సమస్యలు ఉచ్ఛిన్నమగును. మనదేశంలో నిర్వహణ స్థాయిలలో ఉద్యోగులు ప్రతి మారుమూలనుండి భర్తీ చేయబడినారు కాని క్రింది స్థాయిలో పనిచేసే వర్గం వారు స్థానిక ప్రాంతాలనుండి భర్తీ చేయబడినారు. మనదేశంలో ప్రస్తుతం 14 అధికార భాషలు, 1000కి పైగా భాషా సంబంధ భేదాలు గలవు. కావున పై స్థాయి ఉద్యోగికి క్రిందిస్థాయి ఉద్యోగి భాష తెలియనిచో

అతడు సమాచార భావాలను అందించడంగాని పొందడం గాని చాలా కష్టము. పాశ్చాత్య దేశాలలోని క్రిందిస్థాయి పై స్థాయి ఉద్యోగులకు పర్యవేక్షకులకు మధ్య జరిగే ఉత్తర ప్రత్యుత్తరాల విషయంలో ఎలాంటి భాషా సమస్యలు ఉత్పన్నమవుతాయి. మనదేశంలో నిర్వహణస్థాయిలో కేవలం ఆంగ్ల భాష వాడబడినప్పటికీ, చాలావరకు అర్థమయినప్పటికీ నిర్వహణ విషయంలో భాష అనే అంశం ప్రత్యేక సమస్యలు సృష్టిస్తున్నది. పాశ్చాత్య దేశాల దృష్ట్యా నిర్మించబడిన నిర్వహణ సమాచార సిద్ధాంతము యీ విషయంలో తగిన శ్రద్ధ తీసుకోలేదు. కావున ఆ సిద్ధాంతాలు మనదేశ నిర్వహణకు సహాయపడక పోవచ్చును.

బదిలీలు

సాధారణంగా ఒక వ్యక్తిని ఉద్యోగిని ఒక హోదా నుండిగాని, ఒక శాఖ నుండిగాని ఒక ప్రదేశము నుండిగాని మార్చినప్పుడు బదిలీ అంటారు. బదిలీ యొక్క అర్థాలు: 1) పాలనా అవకతవకలను నిర్మూలించుట (1) వదోన్నతి కొరకు (2) అవినీతి కార్యకలాపాలు చేసినవి కనుగొనుటకుగాని అటువంటి వనులు జరగకుండా జాగ్రత్త తీసుకోవడం కొరకు (4) క్రమశిక్షణా చర్యలను తీసుకోవడం కొరకు. మన దేశంలోని పాలనా నిర్వహణలో బదిలీలు సాధారణలక్షణము. విభిన్న నాగరికతలు, అలవాట్లు, భాషలు గల మన దేశంలో బదిలీల విషయాలకు ప్రత్యేక ప్రాముఖ్యత కలదు. సాధారణంగా ఒక ఉద్యోగి బదిలీ అయినప్పుడు అనేక కష్టాలు, సమస్యలను ఎదుర్కోవలసి వస్తుంది. ముఖ్యంగా ఒక ఉద్యోగి ఒక రాష్ట్రం నుండి మరొక రాష్ట్రానికి బదిలీ అయినప్పుడు అనేక కష్టాలు ఏర్పడును. ఎందుకనగా ప్రభుత్వరంగంలో జనించే ఉద్యోగులకోసం ప్రభుత్వం కల్పించే గృహవసతులు ప్రస్తుతం వనిచేసే ఉద్యోగులకు మాత్రమే సరిపోవడంలేదు. యిందుకు తోడుగా దినదినాభివృద్ధి చెందుతున్న జనాభాకు గృహవసతులు లేకపోవడము. మనదేశంలోని వివిధ ప్రాంతాలలోని ప్రజలు వివిధ రకాల ఆహారపు అలవాట్లను కలిగియున్నారు. ఈ విధంగానే ఒక రాష్ట్రపు ప్రజల ఆహారపు అలవాట్లకు మరొక రాష్ట్ర ప్రజల ఆహారపు అలవాట్లకు చాలా తేడా వుంది. ఉదా॥ ఉత్తర భారతదేశ ప్రజల జీవనాహారం గోధుమ, అదే దక్షిణ భారత దేశ ప్రజల జీవనాహారము పరి. ఒకవేళ ఉద్యోగి ఒక ప్రాంతం నుండి మరొక ప్రాంతా

నికి బదిలీ అయినప్పుడు తన అలవాట్లకు, అభిరుచులకు అనుగుణంగా లభించని ఆహారపు వస్తువుల కొరతగా తన ఆహారపు అలవాట్లను తప్పకుండా మార్చుకోవలెను. ఈ విషయమునకు తోడు సమాచారము అనే అంశము ఒక పెద్ద అంతరాయము. దీనికి కొరతము తిరిగి భాషా సమస్యయే. భాష అనునది ఎప్పటికీ తప్పకుండా సామాజిక సంబంధం కలిగియుండాలి. ఒకవేళ ఆ ఉద్యోగికి ఆ ప్రాంత భాష రానిచో అతడు చాలా సమస్యలను ఎదుర్కోవలెను. ఈ ప్రభావం ఆ ఉద్యోగి కుటుంబీకులపై, పిల్లల విద్యా విషయాలపై చాలా ఘోర ప్రభావము చూపును. కావున యిలాంటి సమయంలో ఆ ఉద్యోగి యీ విధమైన సమస్యలను ఎదుర్కొనుచు తన విధులను సక్రమంగా, సమర్థవంతంగా నిర్వర్తించలేకపోయే అవకాశము కలదు. ముఖ్యంగా మన దేశంలోని ప్రభుత్వ సంస్థలలో “శాస్త్రీయ బదిలీ” పద్ధతిలేదు. అనగా ప్రభుత్వ రంగ సంస్థలలో ఒక ఉద్యోగి ఎంత కాలము వరకు ఒకే స్థలంలో ఉద్యోగం చేయవలయుననియు, ప్రత్యేకంగా ఎంతకాలం తరువాయి ఆ ఉద్యోగిని బదిలీ చేయవలయునను సరియైన పద్ధతిలేదు. అనగా మన దేశంలోని ప్రభుత్వ సంస్థలలో బదిలీ కాలము హేతు బద్ధతను కలిగిలేదు. ప్రభుత్వ సంస్థల బదిలీల విషయాలలో రాజకీయ, కార్మిక సంఘాల నాయకులు చొరవ తీసుకొని బదిలీలను చేయించుచున్నారు.

నిరుద్యోగిత

మన దేశం దినదినానికి ఆతివేగంగా పెరిగిపోయే జనాభాకు, నిరుద్యోగితకు నిలయమైయున్నది. మనదేశం వలె పాశ్చాత్యదేశాలు నిరుద్యోగ సమస్యలను కలిగియున్నను ఆయా దేశాలతో పోల్చి చూసినచో ఆయా దేశాలకన్న మనదేశంలో నిరుద్యోగితాస్థాయి ఎక్కువగా కనిపించును. మనదేశంలోని అన్ని ప్రభుత్వ సంస్థల ఉద్యోగాలకు ఒక ప్రత్యేకమైన వయసు పరిమితి విధించబడినది. ఉదా॥ ఒక సంస్థలో ఏ విధంగానైనా సమర్థత, సామర్థ్యము కలిగిన ఆ ఉద్యోగి ఆ సంస్థ సూచించిన వయసు పరిమితి దాటినచో ఆ వ్యక్తి పై ఉద్యోగానికి అర్హుడు కాడు. అనగా

యిలాంటి సందర్భాలలో అదే సంస్థలో పనిచేయు ఉద్యోగులకు సమర్థత, సామర్థ్యము. విజ్ఞానము కలిగినా అదే స్థాయిలో లేదా అదేవృత్తిలో తనకు విసుగు కలిగినా గత్యంతరములేక స్థిరపడిపోవలెను. దీనికి కారణము వయసు పరిమితి. ఒకవేళ ఆ వ్యక్తి ఆ సంస్థను వదిలిపెట్టి పోయినచో వేరే సంస్థలో ఉద్యోగం లభించదు ఎందుకనగా వేరే సంస్థలోకూడా వయసు పరిమితి అనే సమస్య ఉత్పన్నమగును. అనగా కేవలం ఒకసారి లభించిన ఉద్యోగంలోనే ఆ ఉద్యోగి జీవితాంతము గడువవలెను. కేవలం కొన్ని సందర్భాలలో కొందరి వ్యక్తులకు సామర్థ్యము, తగిన శక్తి అర్హతలు కలిగివుంటే ఆ ఉద్యోగి పై ఉద్యోగానికి పోవచ్చును. అలాంటి సమయంలో ఎలాంటి సమస్యలు ఉత్పన్నమవుతాని పాశ్చాత్య కాలంలో వయసు పరిమితి అనే అంశము ఉండదు. ఒకవేళ ఉద్యోగాలలో భర్తీ చేయబడిన ఆ ఉద్యోగంపై యిష్టలేనిచోగాని, ఉద్యోగులు తాము చేసే పనులకు తగిన సంతృప్తిని పొందనిచో వారు ఆ ఉద్యోగాన్ని వదిలివేయుదురు. యింకా ఉద్యోగం చేసే వ్యక్తికి కూడ తన సామర్థ్యమును పెంపొందించుకొననిచోగాని, విధులను సక్రమంగా, సమర్థవంతముగా నిర్వర్తించనిచోగాని, ఆ ఉద్యోగికి ఉద్యోగ భద్రత ఉండదు. అనగా పాశ్చాత్య దేశాలలో ఉద్యోగి తన అభిరుచిని బట్టి యిష్టమునుబట్టి ఉద్యోగం చేయవచ్చును. కాని మనదేశంలోని యీ పరిస్థితులవల్ల ఉద్యోగులు యే విధముగానైనా అంటే ఆ ఉద్యోగంపై యిష్టము లేకపోయినచో గాని, ఆ ఉద్యోగానికి తగనిచోగాని ఆ ఉద్యోగానికి అంకితమైపోవలయును. ఇలాంటి సందర్భాలలో వ్యక్తులలోని విజ్ఞానం ఆ సంస్థ వినియోగించుకోలేని పరిస్థితియు ఆ వ్యక్తులలోని జిజ్ఞాస, అనుభవం. విజ్ఞానం, ఆసక్తి నిరుపయోగమయ్యే ఆస్కారము గలదు.

సామాజిక రాజకీయ అంశాలు

రాజ్యాంగ ప్రకారంగా మనదేశం ఒక లౌకికరాజ్యము కాని మన ప్రజలలో కులతత్వ, మతపరమైన భావాలు వారి మనసులలో పాతుకుపోయాయి. చాలావరకు విద్యావంతులు కూడా యీ కోపకు చెందినవారే. కొన్ని సందర్భాలలో కులము విషయాలు మానవ సంబంధాలకు, పెద్ద పెద్ద నిర్వహణ విధానాలకు ఒక ప్రతిబింబకము. ఈ కులతత్వ

భావాలు పై ఉద్యోగికి అతని క్రింది స్థాయిలోని ఉద్యోగుల సంబంధాలను బట్టియు, ఒకే స్థాయిలో పనిచేసే క్రింది స్థాయి ఉద్యోగులలోని సంబంధాన్ని బట్టి యుండును. ఉదా॥ ఒక క్రింది స్థాయి ఉద్యోగి ఉన్నత కులమునకు చెంది అతడు తక్కువ కులానికి చెందిన ఉన్నతోద్యోగి క్రింద పనిచేయుటకు యిష్టపడడు. కొన్ని సమయాలలో పై స్థాయిలలోని ఉద్యోగులు తమకులానికి చెందిన క్రింది స్థాయిలోని ఉద్యోగులపై అభిమానం కల్గియుండుట జరుగవచ్చును. ఒక్కొక్కసారి ఒకే స్థాయిలోన (క్రిందిస్థాయి) పనిచేసే వివిధ ఉద్యోగుల మధ్య కులతత్వ, వర్గభావాలు పెంపొందవచ్చును. ముఖ్యమైన నిర్వహణ విధానంపై భర్తీ, పదోన్నతి విషయాలపై కులము మినహాయింపు అను అంశం ప్రభావం చూపుతుంది. రాజ్యాంగ రీత్యా కొన్ని ఉద్యోగాలు కేవలం ఆర్థికంగా, సామాజికంగా వెనకబడిన వర్గాల వారికే కేటాయించబడినవి కాని కొన్ని సందర్భాలలో వారే వారితో సమాన స్థాయిలో కలసి పనిచేసే ఉద్యోగులచే లోకువగా చూడబడుతున్నారు. యీ విధంగా మనుష్యులలోని నరనరాల్లో జీర్ణించుకుపోయి వ్యాపింప బడిన యీ కులతత్వ విధానము పాశ్చాత్య దేశాలలోయెక్కడను కన్పించదు. మానవ సంబంధాల గురించి యిచ్చే సలహాలు, వాటి గురించి చేపట్టబడే పద్ధతులు యీ విధమైన కులతత్వ ప్రభావం వల్ల ఆశించిన సరియైన ఫలితాలను యివ్వలేక పోవచ్చును.

మన దేశంలోని క్రామికులు చాలా వరకు తక్కువ విద్యా ప్రమాణస్థాయి కలిగి, వారు చాలాపు చాలావరకు నిరక్షరాస్య కుటుంబాలనుండివచ్చినారు. ఒకవేళ ఎప్పుడైనా నిర్వహణవారు క్రొత్త విధానాలను, పద్ధతులను ప్రవేశ పెట్టవలసినప్పుడు నిర్వహణ వారే స్వయంగా వారి దృష్టిని, వంధాను మార్చుటకు అదనముగా ప్రయత్నాలు చేయవలెను. పాశ్చాత్యదేశాలలో మంచి ఫలితాలను యిచ్చిన విధానాలను, పద్ధతులను మనదేశంలో అనుకరించిన మంచి ఫలితాలను యివ్వలేదు.

ప్రాంతీయ తత్వం కూడ మన ప్రజలలో కీలక పాత్ర వహిస్తున్నది. ఈ ప్రాంతీయ తత్వ భావాలు నిర్వహణ విధానంలో జోక్యాన్ని కల్గియున్నవి. భారత ప్రజలు అందరు

సమాసమునే భావనా ప్రకారంగా వ్యవస్థలోని యే స్థాయిలో నైనా స్థానిక ప్రజలకు ప్రాముఖ్యత కల్పించవలెను. ఈ విషయం సరియైన వ్యక్తికి సరియైన ఉద్యోగం అనుసూత్రంపై దెబ్బ తీయును. కావున అందుబాటులో నున్న ప్రాంతీయ విజ్ఞానమే ఆశించిన ప్రమాణంగా యుండకూడదు. ప్రాంతీయ తత్వభావాలు కూడా ఒకే సంస్థలో పనిచేసే క్రిందిస్థాయి ఉద్యోగులలో, పై స్థాయి ఉద్యోగుల మధ్య సమస్యలను సృష్టించి అవి సమ్మెలకు, నష్టాలకు దారితీసే ఫలితాలను యివ్వవచ్చును. (ఇ)

మిశ్రమ ఆర్థిక వ్యవస్థల మనదేశంలోని ఉద్యోగి బృందపాలనా నిర్వహణ మరొక సమస్యను కలిగియున్నది. ప్రభుత్వ రంగంలోని సంస్థల సంఘాలపై దాదాపు ఉద్యోగులు ఆధిపత్యము వహిస్తున్నారు. (ఎఫ్) ఈ విధమైన ఆధిపత్యము ప్రభుత్వ సంస్థలకు ఒక అడ్డంకు. ఉద్యోగిబృంద పాలనా నిర్వహణ వారు ఎల్లప్పుడు వారికి వారే స్వయంగా ప్రభుత్వేతరరంగంలోని వారితో పోల్చుకుంటారు. వేతన విధానంలో ప్రభుత్వ సేవల ప్రభావం ప్రభుత్వరంగంలోని జీతము స్కేలు విషయాలపై చూపును. యీ విషయాలనే ప్రభుత్వేతరరంగంలోని జీతము స్కేలు, యితర లాభాల విషయాలతో పోల్చి చూసినచో చాలా వ్యత్యాసము కనిపించును. ఒకే విధమైన ఉద్యోగములకు వేరు వేరు విధాల జీతాలస్కేలు ఉంచినచో వారిలో అసంతృప్తి, విసుగు కల్పించును. ఈ ప్రభావం వలన ఉద్యోగులు ప్రభుత్వ రంగంనుండి ప్రభుత్వేతర రంగాలకు పోయే హతావరణ మేర్పడవచ్చును. (జి)

మనదేశంలోని ముఖ్య విషయమేమిటనగా ప్రభుత్వ సంస్థల నిర్వహణ విధానాలలో రాజకీయాలు జోక్యము కలిగించుకొనును. యీ సంస్థలలోని భర్తీ విషయాలలోను, వదోన్నతి విధానాలలోను, ఎప్పుడైనా ఉద్యోగులపై క్రమశిక్షణా చర్యలు తీసుకొనిన విషయాలలో రాజకీయవేత్తలు జోక్యము కలిగించుకొనుచున్నారు. ఎన్నోసార్లు రాజకీయ వేత్తలు వారి స్వార్థపరలక్ష్యాలకు శ్రామికులను వినియోగించుకొన్నారు. ఈ విధంగా వివిధ రాష్ట్రాలలో నడచుచున్న ప్రభుత్వసంస్థలు ఎప్పుడును రాజకీయవేత్తల జోక్యంనుండి విముక్తి కాలేదు.

(రచయితలు కాకతీయ విశ్వ విద్యాలయంలోని ప్రభుత్వ పరిపాలనా విభాగానికి చెందినవారు.)

ముగింపు

ప్రస్తుత నిర్వహణ సిద్ధాంతాలు కేవలం పాశ్చాత్యదేశాల అనుభవాలమీద ఆధారపడి నిర్మింపబడినవి. కావున ఆ సిద్ధాంతాలను తిరిగి పరీక్షించుట అవసరము. మనదేశ విషయంలో మన జాతి గురించి తెలిపేద, పరిస్థితులను తెలియజేయు కొన్ని ప్రత్యేక సమస్యలు కలవు. వాటిలో భాష, ప్రాంతీయ తత్వము, ఆలవాట్లలో భిన్నత్వము, నిరుద్యోగిత అను సమస్యలు నిర్వహణపై చాలా తీవ్రమైన ప్రభావం చూపుతున్నవి. ఏ నిర్వహణ సిద్ధాంతము అయినా యీ సమస్యలుగమనించనిది ఆ సిద్ధాంతము వాస్తవమైనదిగాని సమర్థవంతమైనదిగాదు. కావున ప్రస్తుతం ఆచరణలోవున్న మొత్తం నిర్వహణ సిద్ధాంతమునకు సామాజిక, రాజకీయ, ఆర్థిక, పరిసర ప్రభావాలను తెక్కలోనికి తీసుకొనే ఒక నూతన విధానము ఎంతేని అవసరము

అదోజ్ఞాపికలు

(ఎ) డగ్లస్ మెక్ గ్రెగర్, ది హ్యూమన్ సయిడ్ ఆఫ్ ఎంటర్-ప్రైజిస్: మెక్ గ్రా హిల్ బుక్ కంపెనీ, ఇన్ కార్పొరేటెడ్ న్యూయార్క్, 1960 పు 3, 4.

(బి) హెన్రీ ఫయోల్, జనరల్ అండ్ ఇండస్ట్రియల్ ఎడ్మినిస్ట్రేషన్ : ఇంగ్లీషు అనువాదం, సర్ అయిసాక్ పిట్ మన్ అండ్ సన్స్ లిమిటెడ్, లండన్, 1949.

(సి) డగ్లస్ మెక్ గ్రెగర్, అదే పు 17.

(డి) పి. ఎస్. చోహాన్, టూ ఫేసెడ్ ఆఫ్ ఇండియన్ మేనేజ్ మెంట్ : లోక్ ఉద్యోగ్, బ్యూరో ఆఫ్ పబ్లిక్ ఎంటర్ ప్రైజిస్, న్యూఢిల్లీ, 1974.

(ఇ) ఎమ్. కిష్టయ్య, సబ్ రీజనలిజమ్ ఇన్ ఇండియా, బుక్ లింక్స్ కార్పొరేషన్, హైదరాబాద్- 1977.

(ఎఫ్) డా. రాజ్ కె నిగామ్, కాంపోసిషన్ ఆఫ్ బోర్డ్స్ ఆఫ్ గవర్నమెంట్ కంపెనీస్-ది ఎఫ్: సి ఆఫ్ పబ్లిక్ ఎంటర్ ప్రైజిస్, ఎడిటెడ్ బై ప్రొ. పి. వి. రామనాథమ్ ఎల్లీడ్ పబ్లికేషన్స్ ప్రైవేట్ లిమిటెడ్, బొంబాయి, పు. 152.

(జి) హెచ్. కె. పరంజిపె-ది ఫ్లయిట్ ఆఫ్ టెక్నికల్ పర్సనల్ ఇన్ పబ్లిక్ అండర్ టీకింగ్స్, ఎస్టేడి రిపోర్ట్స్, ఇండియన్ ఇన్స్టిట్యూట్ ఆఫ్ పబ్లిక్ ఎడ్మినిస్ట్రేషన్ న్యూఢిల్లీ, 1963 పు 173.

ర జ నీ ము ఖ ము

శ్రీ వ జ్ఞ ల కా లి దా సు

బారులు తీర్చి ఆకసముపై ముదమార విహంగపం క్తినం
చారము చేయసాగె; వికసన్న వ పుష్పపరాగ గంధ గం
భీర మరుత్ కిశోరములు వీచె, దిశాంతము లందుస్వర్ణ రే
ఖామచి మీరె వారిధర ఖండము లామునిమాపువేళలో.

ఆ యెలసంజ లేజివురులై విరిసంపెగపూలదండలై
చాయల మేల్మీరేకులపసందులునై ప్రసరించుచున్న కెం
జాయల రాకళించు ని శై లమహాశిఖరాళి మయ్యె వై
హాయస వీధికిన్ భువికి హాటక నిర్మిత పట్టభంగముల్!

వెలుగు రాజ్యముపై దాడి వెడలు చున్న
అంధకా రాసురుడు పంపినట్టి గూఢ
చారు లవనిపై క్రమ్ముచున్నార లనగ
నీడలన్నియు పొడవులై నిగుడదొడగె!

పడమటి కడలిఁ బగటిదొర
పడిపోవుట చూచి దెసలవడుచులు దిగులున్
బడు చుండి రనగ నలుపులు
కడలుకొనెను మన్నుమిన్ను గలనెడు చోట్లన్!

అంతట వెండిపూవులను అద్దిన పల్పనిల్లచీర భూ
కాంత ధరించెనేముయనగా జీర్ణచీకటిచాయచుక్క పూ
బంతులుతోచె; తూర్పుమలపై పొడచూపినచంద్రబింబమీ
వింతలఁదొంగిచూచునొకవేలుపుకన్నియనాఁగనంబడెన్!

ఉక్కిరిబిక్కిరై యుదధి యూర్పులకున్ విసుగెత్తి
రత్నముల్

ముక్కలుముక్కలై యెగిరిపోయెనొ మింటికి చిన్ని
చుక్కలై;

చక్కిలిగిఁతపెట్టెనొ వసంత సమీరము రేయికన్నెఁ బ్రా
గ్దిక్కు దరప్పితమ్ము లొలికించును వెన్నెల పుచ్చ
పూవులన్!

ఈరజని మోముపై నీలి యిరుల కురులు
ముడులు వడును విరియ బారు కడలనెల్ల,
అక్కడక్కడ ప్రోగైన చుక్కలేల
విరగబడినవ్వు నిదియేదొ వింతయట్లు?



రా హు కే తు వు లు

శ్రీ యన్. యన్. రె డ్డి

సంప్రదాయమే
కిల్పవృక్షం
అని నూరిపోసేవారు
తిరుగుబాటే

ఆధునికం
అని కత్తి దూసేవారు
సాహిత్యవికాసానికి
రాహుకేతువులు !



పాటలు

“యీటి మాఁవా అలగ సూత్రన్నావ్?”

పైటను బింకంగా కప్పుకుంటూ అడిగినాది ఎరకమ్మ.

నాగులోడు సూత్రా నిలబడిపోనాడు. అడి కళ్ళల్లే దో ఎలుగు. సిగ్గడిపోనాది ఎరకమ్మ. నేచి గుడిసిలో కెలి పోనాది. ఎన్నులోంచి అడికళ్లు గుచ్చుకుంటూనే ఉన్నాయి.

—ఎరకమ్మ సామాన్లు సర్దేసినాది. బొట్టిడికి జబ్బా తొడిగి వసికూనని సంకనెత్తుకుంది.

“అదివోరం మాఁవా! సంతకెళ్ళేదోవ ఆటేసుకుందాం. బేగొచ్చిసి బై స్కొపుకెళ్ళాల మరి నెగు మాఁవా!”

—సల్ల గెల్లి పోతన్న బతుకులు.

ఎరకమ్మకి మనువు కాకముందు ఆళ్ళ జట్టూ నాగు లోడిజట్టూ ఇజానారంల కల్పినాయి.

ఇకాపట్నం పలాస కోచీనోంచి నాగులోడి జడ్డోళ్ళు దిగినారు.

“ఓరి నాగులయ్య!ఓరోరి నాగన్న!” అంటూ తండ్రి కొడుకుల్ని కావలించీనుకున్నాడు ఎరకయ్య.

“ఇదేనేట్ర నీ బొట్టి?” నాగన్నడిగినాడు.

“బండి నేటయినట్టుందిరో....” ఎరకయ్య దిగలు పడి పోనాడు.

బండికోసం సూడకేస్....ఎన్నాళ్ళకో కలిసినాం.... ఇయ్యాలకెడెళ్ళొద్దు ...నాకాడబ త్తేలున్నాయ్....పదండెహ!”

గబగబా నాగులోడి బావు మేకల్ని తరించేసినట్టు ఆళ్ళని మైదానంనోకి తీసుకొచ్చిసిరాడు.

రొండినోనుంచిబీడి తీస్తాఅన్నాడు నాగన్న: “ఒరేయ్ ఎరకయ్యా మనలో మనమాట, బొట్టి ఎత్తరై పోతంది... ఆటేవై నా నేర్పిందా?”

“బీడి ఇటాడెయ్!” ఎరకయ్య దమ్ము లాగాడు.

సావలిప్పేసి గూడు సేసుకుంటుంది ఎరకయ్య అడ దాయి. ఎరకయ్యకి గూడు జటకబండి గూడునాగా సుబ్బర గుండాలి.

“బొట్టి రజసాలా అయిపోయి బంతినా గెదగిపోనాది. మనువుమాట ఆలోసించినావా?”

“మంచి మనువురావాలగదా!”

“ఓరైరిమొగఁవా...”

గట్టుమీద కూకున్న అయ్యకాడికొచ్చినాది ఎరకమ్మ.

“అయ్యా! నూనె కావాల... పావలియ్యమందమ్మ!”

“ఒలేయ్ బంతిపువ్వు....ఇలా రాయే...” నాగన్న పిటసినాడు. ఎరకమ్మ మొగమాట పడింది.

“ఒలేయ్ సీలకమ్మా....ఈళ్ళకొండెయ్యే... ఎన్నాళ్ళకో కలిసినాం ...నువ్వు నూనేటి తేవాద్దుగాని....అవునే....నీ పేరేటి?”

“చెప్పెహె....” ఎరకయ్య కసిరాడు. అడి మనసులో ఏదో తెలిని ఆలోసెన దొలిచేస్తంది.

“ఇలాయే!” సెయ్యబట్టుకునిలాగినాడు నాగన్న. “నీ పేరుసెప్పే!”

“ఎరకమ్మ”

“మా యమ్మే !....ఒరేయ్ ఎరకయ్యా.... నీతో కుసంత మాటాడాల... చూడొలే....సీలకా....ఈ బొట్టిని నీకా డడికో....మేవెల్లి కుసంత టీ తాగొత్తాం నెగుచిప్పి”

అయ్య దరిజా సూసి తెల్లబోనాడు నాగులయ్య. బీడి ముక్కకి ఐదుపై సలిమ్మంటే ఇయ్యడుగాని ఇదేదో!

“ఒరేయ్ . ఈ రూపాయెట్టుకెల్లి పిత్తపరిగెలొట్టుకు పొర్రా....”

దీంతో నాగులయ్యకి కళ్ళు తిరిగిపోనాయి.

“ఓరీ ఎరకయ్యా....నీ బొట్టిని మావోడికి మనవుస్తే ఎబ్బగుంటదంటావ్?”

పుణుకులు పచ్చడిల సంజుకుంటూ అడిగినాడు నాగన్న.

“నాకేటి తెల్లు....నా అడదాయినడిగి నూడు!”

“అశనాయాల్ని అడిగేదేలా సన్నాసీ....ఏదీ పట్టాయీడు బావూ, రెండు టీ యలు....బొట్టిడి మనువుకి మూడొందలు జాగర్త సేసినాను....అది నీకిప్పుడిచ్చి మంటావేటి?”

ఎరకయ్య ఆలోచనలో పడ్డాడు.

“ఏట్రన గుండిపోనావు?”

“ఒద్దునే ...రేపు గజపతినారం ఎల్లి....”

“మీ అడదాయితో....”

ఎరకయ్యకి ఏదో ఆలోసెనాచ్చినాది.

“నా బొట్టి ఆటసూసినావా?”

“మన గూటి పచ్చికి ఆటరాకేటిస్తే స్త దెహ!”

ఎరకయ్యగోడికి మనసు నాగుతోంది. మూడొందలకి బొట్టినిచ్చేస్తే మరి ఆడు...

నాగన్న ఎరకమ్మ తల్లికాడ కెల్లినాడు.

“రాయమ్మ సెల్లెమ్మ....నీ బొట్టిని నా బొట్టిడికి మన వియ్యాలి ఇవిగో మూడొందలు....”

“అదేట్రలగంటవూగజపతినారం ఆడు ఎనిమిదొందలిస్తామన్నడు....ఇంతకీ దాని మనువుకేటి తొందర....” ఎరకయ్య మనసులోని ఆలోసెన కక్కిరిస్తోంది.

“ఎవర్రాడు....నామీద పోటీ....రాయే బంతిపువ్వు మావోడ్ని సూసినావు?ంవా....అడి ఆటసూగ్దావు”...

పిత్త పరిగెల్లాట్టుకుని నాగులోడాచ్చీసినాడు.

“ఈరేయ్ నాగులయ్యా... డండెంవేసి....దీనికి నీ ఆట సూపించు.”

“యిద్దెం....యిద్దెం....దువ్విందువ్విం దువ్వింట

సోగ్గా గడెక్కితాడుమీద నడుస్తా కిందికిసూస్తన్నాడు నాగులయ్య.

“దాలెహ! కుస్తీకిరాయేస్! ఎరకయ్యరిసినాడు.

ఒక్కసిటంలో సెబాస్ అనీసి కూకండిపోనాడు.

“ఏట్రా ఎరకా....ఇప్పుడేటంటవు?”

“ఒరేయ్ బొట్టి....నవ్వు గడెక్కవే....” ఎరకయ్య కూకేసినాడు.

సిటంల గడెక్కి పోనాదెరకమ్మ.

నాగులయ్యకి కళ్ళు కిందకు దిగనేదు. నోట్లో రెండు వేళ్ళెట్టుకుని ‘వ్లెయ్! వ్లెయ్’ అని ఈల వేసినాడు.

ఒకపాలి ఇటూ అటూ తిరిగి సేతులున్న గడ కింది కిసిలీసినాది ఎరకమ్మ.

“ఓసినీ!” నాగులయ్య నీసెనాడు.

నిబ్బరంగా పైటతీసి నడుంకి సుట్టేసినాది తాడుమీద.

కిందకి సూసినాడు నాగులయ్య.

అడినేసూస్తన్న ఎరకయ్య కిసిక్కున నవ్వీసినాడు.

“కాలం మారిపోతంది ఎర్రబాగులోడా ఒరేయ్ నాగన్న ఇప్పుడేటంటవ్.... ఆళ్ళెనిమిదొందలిస్తదంటే నమ్ముతావా నేవా?”

ఇదేదీ పట్టెట్టు బొట్టి కాలిబొటకన వేలంత కైవారం తాడుమీద ఒయ్యారంగా వొల్లిరుసుకుంటంది.

“మనువాడితే దీన్నే మనువాడాల” నాగులో డనుకున్నాడు.

“ఒలమ్మ ఒందలకేటి....బొట్టి పిక్కనాగుంది....” నాగులోడి కళ్ళనోకి నికార్సగాసూస్తన్న అడి తల్లి గట్టిగానేసినాది. “ఇక సాలు దిగిరాయమ్మ”....

“ఓరీ సన్నాసీ....ముందెకెళ్ళు... గెంతెహ!” నాగన్న చెప్పినాడు. నాగులోడు ముందుకెళ్ళినాడు....అడి సేతుల్లోకి గెంతీసినాది ఎరకమ్మ.

“ఒరయ్య....నా యజువాని మాటకేటిగాని ఆరొందలు తీస్కో....” నాగులోడి తల్లి అనీసింది.

“అదేబోలమ్మ... నీ బొట్టిడికియ్యాలనే గంద ఇన్నాల బట్టి దానికి మనవుసూడకుండున్నాం....” రఫీమనీ ఎరకమ్మ తల్లి ఒప్పీసుకుంది.

—డబ్బుసేతులు మారిపోనాది. బంతిపువ్వు మనువు కొచ్చీసినాది.

ఏడాది తిరక్కంట బొట్టి బిడ్డ నెత్తుకుంది.

-ఎరకమ్మ గాడొట్టుకుని తాటిమీద నడుస్తుంటే కళ్ళప్ప గించి సూస్తుండు నాగులయ్య. ముగ్గురు బిడ్డల తల్లయినా ఎరకమ్మ వాడిపోని ఒంతిపువ్వునాగుంది.

“ఇదేటినగ!” ఎరకమ్మ కెనాగో ఉంది.

సేతిల గడ రెండో సేతిలోకి మారుసుకుంది....గేసిటం అగి గడ ఇసిరిసినాది

కిందనుంచి ఖంయో ఖంయోమని ఈలలు.

పెద్దోడు డప్పు బేగేసేస్తన్నాడు.

నాగులోడి మనసు మనువాడినదాయికానించి కన్నోడి కడికి దిగిపోనాది.

ఈడేటినగ డప్పు కొట్టుకోని - గజం మీనించి దూకి తాడుమీద నడిసి ఉంగరంల దూరడమేనేటి....మూడు పొద్దులయి పంతులెవుడో గూడేని కొచ్చి నూరిపోస్తన్నాడు.

నాగులోడన్నావ్ కదూ నీ పేరు. నీ గుంటడ్ని బర్లేసి రెండు నుక్కలు సెప్పించుకో-వబుత్వం నాలాంబోళ్ళ కోసం వే కొట్టు కరుసెడతంది....నువ్వు అచ్చరాలు దిద్దుకో. రేత్తిరి బడికిరా దేసం ముందుకుపోతంది.... మీరూ ముందుకెల్లాల మరి.

నాగులోడి కిదేటి బోదయినాది గాదు ముందు.

-ఏటి మాఁవా? ఎవురీయ్ను? ఎరకమ్మడిగినాది.

“ఎవురేటి....మనఁవా మన బతుకలూ సూడు....మన బొట్టిడు సదూకుంటే సదూకోడానికి డబ్బులిస్తరంట....మనోడికి సదువుగావాల కదే....”

“మనకేలయ్యవన్నీమనయిద్దె మనకుండాది ... ఆ బగవంతుడిచ్చింది సేన....మనకాలూ సెయ్యా గట్టిగుండాల గాని మనకేల ఈ సదూలు.... అయనా గవుర్ను మెంబోడు మననేల ఇయన్నీ ఉబ్బరనియ్యా?”

“అదేటి ఈరూరా తిరగకన్నా ఈడనే ఉంటున్నాం గందా....మొన్న ఓట్లెక్సన్కి పదేసి రూపాలిచ్చినారు గందా....మన ఓటు....”

-“అదేమిటి నాగులయ్యా....విశాలభారతంలోనువ్ ఓ పొరుడివి ఓమనరాజ్యాంగసూత్రాలప్రకారంఅందరంసమాను

మార్చి

లమే అందరికీవదువూ. అరోగ్యమూ, ఉద్యోగమూదొరకాల”

“అయ్యోఓరండ య్యగోరూ ! నాకు తెనీడుగుతానూ గవుర్ను మెంబోడికి డబ్బెలా వస్తంది? మనఓబ్బరి నిచ్చిస్తాడేటి ?

-“అవన్నీ నీకేలే ఎర్ర మొగఁవా....అయ్యోఓరయ్యా మీ కళ్ళట్టుకుంటా....బొట్టిడికి అచ్చరాలు సెప్పయ్యా. నాకు సేతయిందిచ్చుకుంటా !”

—రొంటిలో కదికాయితం ఎట్టుకుని నాగులోడు బయలదేరతంటే ఎరకమ్మ అడ్డగించినాది.

“మనకేలయ్య సదూలు....మాయయ్యా,మీయయ్యా సమాకోనేమగిందా....ఇప్పుడేటయి పోనాది....మనం బాగోనేవా....మనకేటి నోటుసెప్పు.”

“మన్నాగ బొట్టిడు ఆడక్కర్నేదెహ ! ఉజ్జోగం సేసుకుంటడు ”

ఎరకమ్మేటనేదు.

-“ఇయ్యాల పలకా పుస్తకము యిచ్చినారు... ఒచ్చి నెల్ల గుడ్డ లిస్తరంట....” బొట్టిడు సెప్పినాడు. ఆడి మొగిం అంతా ఎలుగే ...ఎరకమ్మ ముందుకొచ్చి సటుక్కున అడిని గుండెల కదుముకుంది

-బాగా సమాకో రానూకాలూ నేను పొద్దుగూక్కండ పారొస్తా... సట్టులచారున్నం ఎట్టినాను....బర్పించి రాంగ నే రెండు ముద్దలు తిను.

-సిన్నదాయిడప్పేస్తంది... సందిదాయికిపాలు గుడు పుతూ కూకుంది ఎరకమ్మ సెట్టునీడ్న.

నాగులోడు ఇద్దెం సేస్తన్నాడు.

అయివోరయ్య నా గుంటడికి బాగసదూ సెప్పయ్య.... తాడుమీద ఇద్దెంసేస్తన్నా నాగులోడికి నాలికి పిడసకట్టుక పోతంది

“ఎండ నావుగుంది....ఇయ్యావేటో....మాఁవ అదో నాగయిపోతండు....ఈసంటిది పొలొదలకున్నుంది !

-ఎరకమ్మ సందిదాయిని పెద్దదాయికిచ్చి డప్పందుకుంది.

డప్పు ఏగం తగ్గిపోనాది. అట కడంబటి కొచ్చిసినాది

సుట్టూ మూగినజనం నిలవరి వళ్ళెంల డబ్బు వేస్త
న్నారు....ఎరకమ్మ వళ్ళెం జనంల తిప్పుతంది.

—“ఇలా రాయే !”

మైకంలో ఓ గొంతు. ఎనక్కి తిరిగిసూసిందెరకమ్మ.
సేతల రూపాయి చిల్లరట్టుకుని “సిల్లరియ్యే !” అంటుండు
మడిసి.

జనం పలచబడి పోతన్నారు.

ఎర మృకి సటుక్కున యాద స్త్రాచ్చినాది.

“ఏటి గుంటా : మరిసిపోనావేటి... ఇయ్యాల్లికి
తగిల్నావ్ ...”

జనం ఎంత బేగిపోగయినారు అంత బేగి సెల్లాసెవ
రయిపోనారు.

‘ఈడెక్కడుంసొచ్చినాడూ!’ ఎరకమ్మ నిటం తెల్ల
బోనాది.

“రాయే రూపాయిచిల్లరందుకో....”

ఎనక్కి తిరగబోనాది ఎరకమ్మ. పరుక్కున రైక
సింజేసినాడు. కూడకుండ అన్నీసి “మాఁవా! ”అని ఆరిసీసి
నాడెకమ్మ.

నాగులయ్య బద్దకంగా సూసినాడు.

రొమ్ముజారి కిందడిపోయేట్టు ముందుకొస్తంది రోజు
కుంటూ.

ఎనకలే....

“ఓరా గురా ! దాని ఎజఁవాన్ని నే జతికున్నానా.”
నాగినాలుగిచ్చుకున్నాడు. “తాగుబోతు నాయాల... నీ
కేలాడది... బొడిగిల్ల తొంగోరాదూ.”

బూమ్మిదడిపోయిన మడిసి మట్టి కరుసుక పోనాడు.

“ఎవుడిడు?”

“నా మచువుకి ముందు ఈడికిద్దావనుకున్నారు.
జాలయెద... జట్టాదిలి పారిపోనాడు. ఇయ్యాల్లిక్క
డగోరించినాడు. నువ్వేటిమావాఅలగున్నా?”

“కాసింతసలవరంగుందే...”

“ఎలిపోదాం మాఁవా.. ఈడితో మనకేం... కల్లు
తాగేసి శతం నేకుండొచ్చినాడు..”

ఎరకమ్మ మనసు గిజగిజ లాడిపోతది.

నాగులయ్యకే ఒంటి మీద శతం నేడు.

“మాఁవా! మాఁవా” కుదిపి నేపినా దెరకమ్మ.

‘తొంగోనియే ..”

నడిరేత్తిరి పేలాడ నొట్టుకుంది. “ఏటా నీ కెం
దయిర్యం... అడదాయిని... ఒట్టుకుంటే నీ దేటి తప్పు నే.
అదీ నువ్వు ఆ నాడు కులక్కపోతే ఇయ్యాల ఇంత
మందిల దాని సెయ్యెట్టుకుంటవు...”

“మాఁవా.., మాఁవా! ఏటిమావా అలగంతవు...
నేనేటిజేసినాను?... ఆడెవుడో.. మా యయ్యకి డబ్బు ఆశ
సూపి... సచ్చినోడ.. మనఁవా...మన అటా ఒదిలీసి జలా
యోడై పోనాడు...”

ఎరకమ్మ నాగులయ్య నుదర్న సెయ్యేసిసూసినాది ..
పొగర్లొస్తందొళ్ళు.

‘వయిజ్ఞాడికోడి కెలదాంనెగు”

“ఉండెహ! వయిజ్ఞాడేటి సేస్తడు...”గసిలీసినాడు.

పొద్దు పొడిచీవరకూ జాగారం సేసినాది ఎరకమ్మ.

—తెల్లారి బడికెలి పోతానాని కంగాళిసేస్తండు
బొట్టిడ.

“ఉండయ్య! నీయయ్యకేటి బాగోనేడు. పొయ్యి
వీడికేటి నేడు... లగెత్తుకెల్లి ఓ ఆటేసుకునాస్తే... ఇయ్యాల
నచ్చివోరం... సంతదోవనేద్దాం నెగు..”

“అయివోరు గుడ్డలిస్తానన్నడు... ఇయ్యాలెల్లక
పోతెనెట్టా?”

“గుడ్డలాద్దు వేదొద్దు... నువ్వద...”

“అడిసేత అడించకే...అడుఅటమర్చిపోనాడేదో”

“అడూ అడక నువ్వు అడక నేనెట్టాడతాను....
ఇయ్యాలాడ నేను....నాకుసలవరం పుట్టుకొస్తంది. నేనొంటరి
నెల్లలేను....”

“ఓసిని సిగదరగ ! అడేటిసేత్తడే... నిన్ననే బొమిక
లేరిసినాను గందా ఏదో పనూ సూపించబోనాడు ఎర
మొగం....”

“అలగిసికుమారవా. ఆ రేత్తిరి సలవరంలేటన్నవో తెనుసా....నాకు గుండె మండిపోతంది....”

“నేనేటి, నిన్నేటి, అనడంవేటి...”

నాగులోడి పెదీమీద సిందులాడతన్న నవ్వుసూసి ఆడి సయ్యి తీసి గుండె మీదెట్టుటందెకమ్మ.

“వదెహ, మలిపూటెళ్ళువులే....

— డుంవిం డుంవిం డుంవింట — డప్పేస్తం దెరకమ్మ.

సంతకెళ్ళి దోవ జనం పోగవతన్నారు.

బెదురు బయటాడని కళ్ళు సెక్రెళ్ళాసేసుకు సూస్తందెర కమ్మ సుట్టూ.

సంటి దేడుపునంకించుకుంది. డప్పొదలడానికిలేదు. డప్పవాయిజ్జం ఇంకానగెత్తుకుపోతంది....కూన ఏకపినవడ కుండోయింజెస్తంది. సెవులు గింగుర్లాడిపోతన్నాయి.

కన్ను మూసి తెరిసేనోగా బొట్టిడు కిందాడిపోనాడు.

“అమ్మో!” అని కేక డప్పు మోతలినబడ్డేదు.

“ఓలమ్మ, ఓలమ్మో! నా బొట్టిడో!”

సిటంల సెతంవాచ్చి వాళ్ళు తడిమిసూసింది....“నెగు రయ్య నెగు....”

“మరేటినెగుస్తాడే....దొంగనంజకనా....ఎడికి సదూ కావాల.... నీకు మొగుడు కావాల....అళ్ళకి బుద్ధినేదే....”

“ఏటి కూసినావా నీ....”

రొప్పుపంటూ ముందుకొచ్చినాడునాగులయ్య.

“నాయయ్య నూకాలూ దెబ్బ తగినిందేద్రా.... వొస్తందా....సూడనాయినా.... నాకాసొకపొలిసూడా....”

—డప్పు శబ్దం ఆగిపోయేసరికి జనం పలచనై పోత న్నారు ..

పాటాడిన బొట్టిడు నూకాలు కదలకుండ కళ్ళిప్పితూట్లు పొడిసే ఎలుగుసూసి మొగం సిట్టి,చుకు మూలిగినాడు

“ఓయమ్మో!” యని.

మ ధ్య త ర గ తి మ ని షి

శ్రీ కె. అంజయ్య

వ్రాకిళ్ళు ఊడుస్తున్న చప్పుడు
గుండెల్ని సానబడుతున్నట్లు
గూరాఫి బూట్ల చప్పుడులోనే
మగతగొన్న ఆలోచనలు
ఇప్పటికీ తెప్పరిల్లాయి.
పశువులు పొలాని కెల్తున్నాయి
నాగళ్ళమోత రాపిడు
శరీరాన్నంజా చెక్కుతున్నట్లు.
సున్నపురాళ్ళు కాలుతున్నట్లున్నాయి
పొగ. .పొగ...ఊపిరాడనీయకుండా.
ఇవన్నీ మంచంపై పొర్లుతున్నంతకాలమే

నాలోని నిశ్శబ్దప్రపంచం బద్దలు కొట్టబడగానే
దృశ్యాల్ని పునర్లక్ష్యనం చేసుకోవాలనే తపన
జీవితాల్లో ఆ రకంగానై నా ఏకంకవాలనే కొరిక
ఓ సమిధగానై నామారి
ఆ జీవితాలకు వెలుగు సంచితే బావుండేది.
ఉప్పొంగుతున్న పరివర్తనను బూడిదచేస్తూ
రాబోతున్నానని కేకేసే నల్లా చప్పుడు
ఏమండీ.....అనే పెళ్ళాం కేకలు
సాంసారిక రంగంలో
కల్పంలో మందులా నూరబడడం.

ఆంధ్ర మహా భారత నిఘంటువు

18 వర్షాలు, 63 ఆశ్వాసలలో పరిపూర్తి చెందిన ఆంధ్ర మహాభారతానికి ఈనాటికి సమగ్ర నిఘంటువు తయారై అందులోని అచ్చుల (అ. బి) సంపుటాన్ని ఆంధ్రప్రదేశ్ సాహిత్య అకాడమీ వారు 1978లో ప్రచురించారు. ఈ నిఘంటు నిర్మాణక్రతువుకి యజమాని, ఋత్విక్కు శ్రీ అబ్బరాజుసూర్యనారాయణగారు. ఉదయభాషా ప్రవీణ ఆయుర్వేద వైద్య విద్వాన్, ఆయుర్వేద విశారదపరీక్షలలో శ్రీ అబ్బరాజువారు ఉత్తీర్ణులై స్వగ్రామమైన ఆదిపూడిలో కొంతకాలం వైద్యవృత్తిలోను, పెరచోట ఆంధ్రోపాధ్యాయ వృత్తిలోను ఉండేవారు.

వీరి అన్నగారగు విజయరాఘవమ్యుగారితో 1926లో ఒకనాడు సాహిత్యగోష్టి జరుపుతూ అబ్బరాజువారు “తిక్కన ప్రసంగ కవి” అని నిర్ధారణ చెయ్యటానికి ఈ నిఘంటు చనకు ఉపక్రమించారు. ఆ తరువాయి కథ అబ్బరాజువారి పీఠిక ల్ల విదితమవుతుంది. 1954కి కొంత భాగంనడిచింది. 1955 లో అన్నదమ్ముల ఎడబాటు 1974కి ఒక రూపం పెచ్చింది. అదే ఏట వేటపాలెం సారస్వత నికేతనంలో అకాడమీ అధ్యక్షులు శ్రీ బెజవాడ గోపాలరెడ్డిగారి దర్శనం చేసుకొని అబ్బరాజువారు మొత్తంమీద 1979 నాటికి ప్రథమ సంపుటాన్ని అకాడమీ ద్వారా ప్రకటించుకో గలిగారు. ఇది నిఘంటు అవతరణకు పూర్వరంగం.

“మర్గమార్గజల గౌరవ భారత భారతీ సముద్రాన్ని ఋద్ధివాహు విక్రమంతో” అబ్బరాజువారు దీరియంగ ఈడడానికి పూనుకొన్న సాహసానికి ఆశ్చర్యం వేస్తుంది. భారతానువాదం పూర్తయ్యే సరికి మూడువందల విళ్ళు పట్టింది. ముగ్గురు మహాకవులు నడుం కట్టారు. దానికొక సంకోధిత ముద్రణ తయారు చెయ్యటానికి వందమంది సహాయం కావలసి వచ్చింది. నన్నయ, తిక్కనల పద మార్చి

ప్రయోగ సూచికల నిర్మాణానికి మరో వందమంది చిల్లర పండితులు పనిచేశారు. ఏ అంగబలం, జర్థబలం హడావిడి లేకుండా గుప్పు చప్పు కాకుండా మారుమూల గ్రామంలోనో కూర్చుని వాణి నా రాణి అన్నట్టు అబ్బరాజువారు నిఘంటువు తయారుచేశారంటే ఈరోజుల్లో అద్భుత సంఘటనే.

1615 అచ్చు పుటలో కవిత్రయం వారు వాడిన సమస్త పదాలకు అర్థాలు ఇవ్వడం జరిగింది. ప్రయోగాలు చూపెట్టారు. పూర్వ జన్మ స్మృతాంతాలు తెలిపారు. పాఠాంత రాలు చర్చించారు. మూల భారత సంస్కృత ప్రతులతో పోల్చి చూపేరు. జాతీయాలకు, సంస్కృతాంధ్ర సూక్తులను కలుపు కొన్నారు.

ఉదా : అంగాదంగాత్సంభవసి

వ॥ పురుషుడు భార్యయందుఁబ్రవేశించి
గర్భమునఁబుతుండై తాన యుద్భవిల్లుఁ
గావున ‘యంగాదంగాత్సంభవసి’ యనునది
యాదిగాఁగల వేదవచనంబుల యందును

(...ఆది 485)

అంగాదంగాత్సంభవసి హృదయాదధి జాయసే
ఆత్మావై పుత్రనామాసి సజీవ శరదశ్శతమీ
ఉపజిత్తున్తి పితరో మంత్రేణానేన మూర్ధని

(సం. భా. ఆది 98.58.)

“అంగాదంగాత్” అను పై మంత్రముచేఁ దండ్రీ తనయుని మూర్ధము నాఘ్రాణించునని సంస్కృతభారతము నుండి తెలియుచున్నది.”

నిఘంటు రచన సూ ని, శ. ర. ఆ ఆదర్శంగానడిచింది.

కవిత్రయంలో ఆద్యుడైన నన్నయతోవనే తిక్కన, ఎర్రనలు తమ తమ రచనలు సాగించారని అప్పకవి చెప్పినా నన్నయకు చాలాకాలం తర్వాత కాని కడమ ఇద్దరు భారతం పూర్తి చెయ్యలేదు నన్నయ కాలానికి చెల్లుబాటు అయ్యే కావ్యభాషకూ, ఆతడేర్పరచుకొన్న నియమాలకు తరవాతి వారి రచనకూ తేడా కనిపిస్తుంది. ఈ తేడాలను తెలుసుకోడానికి సమగ్ర నిఘంటురచనా సంకల్పం గొప్పదియినా ప్రథమతః నన్నయ భారత నిఘంటువు వెలువడితేనే కాని కవిత్రయనిఘంటువుకి ప్రామాణికత్వం ఉండదు.

"ఈ నిఘంటువులో నన్నయపదాలన్నీ వస్తాయేకదా వేరే నన్నయకని ఒక కోశం ఎందుకు?" అని కొందరు అనుకోవచ్చు. కాని నన్నయభాషకు ఈ నిఘంటువులో ఇవ్వవలసినంత గౌరవం ఇవ్వలేదనే చెప్పాలి ఒక్క "అవలంబించు" అనే పదం తీసుకోండి. దానికింద ఇచ్చిన పర్వాలు ఈ విధంగా ఉన్నాయి. ఉద్యోగ, అశ్వమేధ, సౌప్తిక, ద్రోణ ఆది. గ్రంథంలో చాలాభాగం ఇదేవిధంగా నడచింది. నన్నయవాడిన పదానికి ఏ విధంగా అర్థం మారిందో చెప్పటం కష్టమవుతుంది. తిక్కన భారతం ప్రధానంగా దృష్టిలో పెట్టుకొని నిఘంటు రచన జరిగిందని చెప్పడానికి నన్నయ పదాలు ఎన్నో ఎగిరిపోయాయి. అంగజనులు 1-3-156, అండజశయ్య 2-2-116, అక్రోధనుడు 1-3-145, అక్షయ లోకము (స్వర్గం) 1-5-70, అక్షయలోక సుఖము 3-2-30 అగలించు 3-2-342, అగునంతకు 1-8-112, అగ్గువులు 1-4-250, అగ్రహారము 1-1-7, అడుగుంటు 3-2-215, అణి మాది కాష్టగుణములు 1-1-92, అదృష్టశ్రుతపూర్వము 3-2-125, అద్రుచు 2-1-162, అధమలోకము 1-2-129, అధ మాన్వయము 1-1-58, అధికుడు 1-3-145, అధిక్షేపించు 3-1-228

'అ' కారం కింద పదాలను అక్కడక్కడ పట్టి చూస్తేనే ఇన్ని దొరికేయి. ఇంక నన్నయ పదాలు ఎన్ని అదృశ్యమయ్యేయో !

అర్థాలు చాలామట్టుకు పూర్వనిఘంటువులలో ఇచ్చినవే. అయినా కొన్నిటికి పాఠాంతరాలలోపోల్చి సరియైన అర్థాలు ఇవ్వడానికి అబ్బరాజువారు ప్రయత్నించారు. అయినా "అనంద" అనేపదం కింద సంతోషం, సుఖం అని

అందరికీ తెలిసిన అర్థాలు వ్రాసి తిక్కనకు "అనంద" పదం ముద్రలాడినది, ప్రతిపర్వాంతంలో ఈ పదం ప్రయుక్తం అయిందని చూపించవలసి ఉండేది. "ఓడరేవు" లో రేవు శకటకాని సాధురేఫకాదు. నందంపూడి శాసనం లోనే "తేవ" అని నన్నయ ప్రయోగించాడు. ఓడ "ఉడు" శబ్దతద్భవం. పూర్వం చుక్కలను బట్టి దిక్కు కనుగొంటూ ప్రయాణం జేసేవారు. ఏ విధము ప్రయోగంలో ఆరోపలేదు. అదే విధంగా "ఎర్పడు" ఆదిపర్వం యోగంలో కూడా. ఎవ్వరికంటే (ఆది 7.8) అంటే అందరి కంటే అని అర్థం. అజవ (ఆను 3.345) అంటే జపంకానిది కాదు. అది హంసనాదమంత్రం. దీనికి అజపామాత్రం అని పేరు.

నన్నయ పజ్యయతుల్లో కొత్తదనం చూపెట్టారు. ఆ లక్షణం చెడకుండా పదాలు ఎత్తి వ్రాసుకోవాలి. ఎరంగు. ఈ పదం నన్నయ ఈ కింది పద్యంలో వాడినట్లు నిఘంటు కర్తలు చూపెట్టారు.

ఎట్టి రాజులును మ హీనురోత్తము లేదు,
రరుగ దెంచునప్పు డధిక భక్తి
నెరంగి ప్రియము పలికి తెరువిత్తు రిట్టిద
ధరు వీవు దీని దలంప వెట్లు. (ఆది 7. 111)

పద్యంలో సర్వయతి నడుస్తోంది. మూడో పాదంలో లక్షణం చెడింది. పాఠాంతరాలలో దివిరి, తెరలి, పదాలు దొరుకుతున్నాయి. కాబట్టి "ఎరంగు" నన్నయ పద్యలక్షణానికి విరుద్ధం.

నన్నయ అ గురు అని ఉత్వఘటితరూపం వాడేడనడానికి "చందనా, గురు కాష్ఠామలు గప్పముల్ గొనియె." అని సభా 1. 261 లో ప్రయోగించినాడు. ఈ పదమే ఈ నిఘంటువులో లేదు.

నిఘంటు నిర్మాణం పదిమంది చేతులమీదుగా జరిగినప్పుడే తప్పులు దొరలుతూ ఉన్నప్పుడు కేవలం భాషాభిమానం వరమావధిగా పెట్టుకొని ఒకేవ్యక్తి జూహన్నిఘంటు నువ్వు చేబటడంలో తప్పులుండక తప్పవు.

అబ్బరాజువారి రెండోసంపుటం ఎప్పుడొస్తోందో? ష్యట్టు ఎట్లుండునో అని నిర్వేదం ప్రకటించారు. అప్పుడే అకాడమీ కార్యదర్శి తొలిపలుకులో “త్వరలో” అన్నారు. రెండేళ్ళు దొర్లిపోయాయి. రెండో సంపుటంకోసం అకా 79 లో పీఠికవాస్తూ సంపాదకుడు అబ్బరాజువారు తాము డమీ ప్రయత్నించకపోతే ప్రథమ సంపుట ప్రచురణకు పక్షపాత వ్యాధిగ్రస్తులై ఉన్నామని, ముందు గ్రంథ భవి ఖర్చుపెట్టింది అంతా వృధా.

[ఆంధ్ర మహాభారతనిఘంటువు ప్రథమ సంపుటం (ఆ. ఔ) రచన శ్రీ అబ్బరాజు సూర్యనారాయణ, ప్రకాశ కులు: ఆం. ప్ర. సాహిత్య అకాడమీ. పుట 1645. వెల. రు. 5]

శ్రీ నిడుదవోలు వేంకటరావు



ఈ ప క్తి...

శ్రీ జనజ్వాల

ఈ
పక్షి....
పనికట్టుకొనిఎగరడంలేదు—
మరి
పనికోసం—
రక్తానికి....
రుచిమరిగిన గుంటనక్కలు
ఈమధ్య—
పొరుగు అడవినుంచి
వస్తూ.... ఈ
పొదల్ చాటున నక్కి
పుంటన్నాయని.... ఈ
అడవి గుంటనక్కలతో
నేస్తం కడుతున్నాయని—
స్వేచ్ఛ తుపాకిలో....
గుండ్రయినాయని తెలుసు
ఈ

పక్షికి—
అయినా.... ఈ
పక్షి
ఎగరడం మానుకొన్నదా....
అంటే లేదు—
అమ్మే ఆకాశమని
అమ్మను నమ్ముకొన్న...
ఈ
పక్షి
సూర్యునితో....
నేస్తం మానుకుంటుందా—
సముద్రాలపై
ఎగరడం నేర్చుకున్న
ఈ
పక్షి
శబ్దాలకు భయపడుతూందా
బ్రతుకుతెరువుకోసం....
ఎగరడం మానుకొంటుందా— ?



ఆ గుడి సె ముందు దీపం

వ్రిగిపోయిన ఆ మనస్సు
ఎల్ల వేళలా మొద్దునిద్రపోతుంది
మిగిలిన శరీరమాత్రం
చీకటిలో అవసరంగా; ఆలవాటుగా
మేల్కొంటుంది.

ఆ పెదవిమీదినవ్వు!—
కళ్ళలో ముల్లుదిగినపువ్వు!
బ్రతుకు బ్రతుకంతా
ఆకుపచ్చదనాన్ని కోల్పోయినతరువు!

మర్యాదను నశిస్తున్న వెలుతురులోకానికి;
మాలిన్యాన్ని భరిస్తున్న చీకటికూపానికి
సరిహద్దుల్ని నిర్ణయిస్తా—రాత్రివేళ
ఆ గుడిసెముందొక దీపం వెలుగ తుంది.

అది-కబళాస్నే వెతుక్కుంటున్న ఆకలికన్నులా;
మర్యాదలవస్త్రాలను రహస్యంగావిప్పేసిన
తీవ్రకాంక్షానలంలా,
రెండుముఖాలుగా గోచరిస్తుంది !

కృష్ణ బాంధవి

నీలాకాశంలో నక్షత్రలిపిలో
నా ఆత్మవ్రాసుకున్న
లలిత భావగీతానివి నువ్వు!
“కాల”కాళిందీ సలిలంలో
కార్తీకదీపలా వెలిగే
ధవళ శతపత్రానివి నువ్వు!

చీకటిపడిందని అందరూమొద్దునిద్రలోమునిగినా
కృష్ణసౌందర్యాన్ని చూచేందుకు
మెత్తగా అడుగులు వేస్తూనచ్చేదీపకాంతివి నువ్వు!
వగరుమేసినగుండెకోయిల
ఏకాంతంగా-అపరిచితభాషలో
తనకోసం తానుపాడుకునే పాటవు నువ్వు!

శ్రీ కొంపెల్ల రామకృష్ణమూర్తి



శ్రీ వేదము వేంకటరాయశాస్త్రి

విశ్వబ్రాహ్మణ కవులు

ఆంధ్ర వాఙ్మయములో నన్నయ మొదలు నారాయణ పెద్దిగారి వరకు (నేటి) అన్ని వర్ణములవారును, అన్ని కులాలవారును, కవితాశిల్పములో తమతమ సామర్థ్యములను ప్రదర్శించినారు. ఎక్కువమంది నియోగిబ్రాహ్మణులు, రాజమంత్రిలుండినను, బ్రాహ్మణేతరులలో రాజకవులను గుఱించియు, ఇతరవర్ణములకు చెందిన కవులను గుఱించియు, విస్తారముగా పేర్కొనుట జరిగినది. ఆయా సందర్భములలో “ఈ కవిది ఫలాని కులము” అని మాత్రమే నిర్దేశము కనబడుచున్నదిగాని, ఒక కులమునకో, వర్ణమునకో చెందిన కవుల పారంపర్య విజ్ఞాన విశేషములను గుఱించి ఎవరును ప్రత్యేక పరిశోధనకు పూనుకొనలేదు. స్త్రీలలో ప్రజ్ఞావంతులను గుఱించి కొంత జరిగినది. కాని శిల్పచార్యులై మహోన్నత నిర్మాణములు చేసిన మహనీయుల కవితాశిల్పమును గుఱించి చక్కని ప్రత్యేకరచన ఏదియుకానరాదు.

విశ్వబ్రాహ్మణుల శిల శిల్పములు ఒక్క ఆంధ్రదేశమందే కాదు భారతదేశమందు సముదాయాలలో నిలిచి వారి సైపుణ్యమునకు అచంద్రార్కమైన కీర్తి పతాకాలుగా నున్నవి. అవి వారి విజయ ధ్వజములు, ఎంతెంతవేసి దేవాలయములు, గోపురములు, కొండ గుహలు, ఏకైక శిలాబృహన్నిర్మాణములు, మొదలు అతి సూక్ష్మములైన విగ్రహములు, ఆభరణములు భారత భాగవతరామాయణ చిత్రములు మొదలైన శిల్ప కళాఖండములను అఖండముగా నిర్మించియు, ఎచ్చటను తమ పేర్లను ప్రకటించుకొనలేదు. ఎక్కడినో ఒక్క జాకణాచార్యులవంటి వారి నామధేయములు దక్కినవి. ఏ రాజులో, ప్రభువులో, మంత్రిలో పోషించగా తమ పనులను, భగవత్సేవగా నెఱవేర్చినారు. కీర్తికామత్వములేని జాతి ఎవరిదనగా వీరొక్కరిదే.

మళయాంధ్రదేశములో ఈ శిల్పచార్యులు కవులుగా కూడ దేశసేవ చేసినారు. ఒక విధముగా చూచిన అక్షరజ్ఞానము వీరి సొమ్ము. తెనుగు శాసనములను చక్కని వర్ణ

క్రమమున శిలలమీదను, తామ్ర పట్టికలమీదను ఈ కులము వారొక్కరే చెక్కుచుండిరి చూడగా మహాకవిశ్వరులు కవిత చెప్పినవారేగాని వ్రాసినవారు కారు. వ్యాసమహర్షికి వినాయకుడు, తిక్కన సోమయాజికి కుమ్మరగురునాథుడు, వ్రాయస గాండ్లగా నుండవలసి వచ్చినది. పండితులు, కవులు, మహర్షులు, మహామంత్రిలుకూడ వ్రాతలో బొత్తిగా ప్రవేశములేని వారుగా కనబడుచున్నారు “కవితచెప్పి యుభయ కవిమి తు మెప్పించి”నాడు కేతన. తమిళములో ‘కంబర్ కవి పాడినార్’ రాజాస్థానములలోను, సంఘములోను వ్రాయస గాండ్లకు ఒక ప్రత్యేక స్థానముండెడిది. వీరిని లిపికారులనెడివారు. అల్లసాని పెద్దనకూడ వ్రాసియెఱుగడు. తనకు తగిన వ్రాయసగాడు లేడేమని అంగలార్చినాడు. అంత గొప్ప కృష్ణదేవరాయలు కృతులు వ్రాయుమని కోరగా ఇట్లు బదులిచ్చినాడు.

“నిరపహతి స్థలంబు యె

జీపియ దూతిక తెచ్చి యిచ్చుక

ప్పురవిడె, మాత్మకింపయిన

భోజన, మయ్యెలమంచ, మొప్పుత

ప్పురయు రసజ్ఞు లాహతెలి

యంగల లేఖక, పాకకోత్తముల్

దొరకినగాక యూరక కృ

తుల్ రచియింప మటన్న శక్యమే.”

ఉహ తెలియంగల లేఖకులు కావలెనన్నాడు. అట్టి వారెక్కువగా ఈ శిల్పచార్యులే. వీరు శిల్ప శాస్త్రమునకు కావలసిన గణితశాస్త్రమందును ప్రవీణులుగా నుండిరి. పావులూరి మల్లన, వీరాచార్యులు మున్నగు వారివలె విశ్వబ్రాహ్మణుడుగా నుండుగా యని నాకొక యనుమానము కలదు. శాసనములలో చివర మామూలుగా నిట్లుండును.

“కర్తా శాసనకార్యస్యభీమ సూరి శిరోఃపాదః
అజ్ఞప్తిః కటకాధీశో, గౌకానార్యో విలేఖకః”

ఆ కాలములో విలేఖకులు వీరే. వీరినే విశ్వబ్రాహ్మణులని, విశ్వకర్మ మతస్తులని, స్థపతులని, పంచాహణము వారని, ఆచార్యులని, బత్తులని, కమసాలులని ఆంధ్రదేశములో వివిధములుగా చెప్పుట కలదు. సంస్కృతములోని “కర్మచార” శబ్దమే కమ్మారమునికన్న శమందును, కమ్మాలియని తమిళముందును, కమ + సాలి యని తెనుగునందును మారినది. వీరు ప్రధానముగా శిల్పులు. బంగారు పని, లోహపువని, కొయ్యపని, రాతిపని, గృహనిర్మాణము, వాస్తువిద్య, వీరిలో వీరు సమర్థులు. వీరికి వేదాధికారము, అందులో ఏ వేదమున అధికారముండినదో తెలియదు. అధర్వ వేదమునకు చెందిన వారోకాలో తెలియదు. వీరిని పంచాహణంవార, పంచాననంవారు అనుట కలదు. (పంచాహణంవారు: ప్రదంగి, కమ్మరి, కంచరి, కంసాలి, కాసె అను ఐదుగురు) వీరు దేవాయనసేవకులుగా కూడ నుండిరి. (చూ. శాసన శబ్దకోశము-కుందూరి ఈశ్వరదత్తు) (ఓజు-శిల్పి. శిల్పాల పేర్లను దీనివచ్చు బిరుదాంకము-కుందూరి; (ఆచార్యులు-విశ్వకర్మ కులపురుష పట్టపుపేరు....లిఖితం పెద్దనాచార్య-లిఖితం బేతనాచార్య....వీరరాజేంద్ర ఆసరి....కుందూరి) బ్రాహ్మణులవలెనే వీరికి ముజ్జోపవీతమును, శర్మ శబ్దమును కలవు విశ్వకర్మ యొక్క ఐమగురు కుమారుల యొక్క సంతతి వారట. వీరిలో నాడు భేదములును ఉండెడివి. గుంటూరుజిల్లాలోని వలనాడు తాలూకా, అయ్యగారి పాళెములో, నొక శాసనములో (1 వ శతాబ్దము) జల్పేశ్వర దేవాలయమును, మయిందరామ, అనగా మహేంద్రరామ, ఉరఫ్ కల్లరాభరణాచార్యులను కమ్మకుల విశ్వబ్రాహ్మణుడు కట్టెనట.

పండ్లెండవ శతాబ్దపు శాసనము, గుంటూరు జిల్లా, మాచెర్లలో దొరికిన దానిలో ఈ ఆచార్యులు శివలింగములు నిర్మించుటలోను, విగ్రహములు చెక్కుటలోను, నాలుగు విధములైన ప్రాసాదములు కట్టుటలోను, క్షేత్రగణిత వాస్తుమార్పి

శాస్త్రములలోను, పనితనముందును, చాల నేర్పరులనికలదు. అభరణములు చేయుటలోను మహా రాజుల సింహాసనములు నిర్మించుటలోను సిద్ధహస్తులు. అవచి తిప్పయి సెట్టియొక్క పెద్దలలో నొకడు.

“బాలార్కమనియెడి పద్మరాగము దాచె
నొక తాత కంచినాయకుని నాభి”

వీణలు, బల్లలు, చేతికొట్టలు, పెట్టెలు మొదలు ఎంతో చక్కని నాజుకు శిల్పవస్తువులు, బంగారు ముత్యాలు పొలిచి చేసెడివారు. పట్టెమంచములు, సకినల మంచములు, దోమ తెర మంచములు, ఉయ్యాల మంచములు-ఇట్టివిన్నియో. నాడు గాజు రాలేదు గనను, ఎచ్చినచోట, మట్టిది కాబట్టి అచిత్రమని కంచులోనే నిలుపుటద్దముల తయారుచేయు వారు. ఏనుగు దంతపువనులొక విశేషము. విదేశ వర్తకులు వీరినెంతో విశేషముగా వర్ణించియున్నారు.

వీరి విషయము విశ్వకర్మ పురాణము లేక విశ్వబ్రాహ్మణ పురాణము అను సంస్కృత గ్రంథమున కలదు. దీనినే కాబోలు మూల స్తంభపురాణము అని నామాంతరము. ఆలయ నిర్మాణాదులు చేయుటచేత వీరిని స్థపతులనుటయు కలదు. శిశువాలంధలో నారమడు శ్రీకృష్ణుని ఈ మూడు లోకములకు స్థపతియనియు, అందు చేతనే ఈ భూలోకమును ఆదిశేషుని నెత్తిన ఎత్తి పెట్టగలిగి నాడు అనియు చెప్పును.

“జగత్తయైక స్థపతిశ్చముచ్చక్తైః
అహిశ్వరస్తంభ శిరస్సు భూతమ్”

పాపరేని, స్తంభముండి, శిరస్సుమీద, శిల్పములో గోళముంచినట్లు భూమిని పెట్టినాడట. చక్కని శిల్పమవంటి చిత్రణము.

వీరందఱును శివభక్తులై నందు వలన కాబోలు భక్తులనబడి, కాలక్రమమున ఆ పదము బత్తులై నది. తమిళ దేశములో ఒక చమత్కారమున్నది. ఒక బ్రాహ్మణుడు,

అయ్యుడు ఒక కమసాలిని 'ఎన్నుబత్తరే' అని సంబోధించినాడట అనగా, బత్తరే అనియు తమిళములో ప, బ, లకు భేదములేదు (అక్షరదారిద్ర్యము) కాన, పత్తరే = పదింటిలో సము = ఐదు అని ధ్వనిచేత హేళనము. అందులకు ఆ కమసాలి నీవు నాలో సగమేనయ్యా అని ధ్వనించునట్లు "ఎన్న అయ్యరే" అన్నాడట. అనగా ఐ + అరే = ఐదు అర్థము = (2 1/2) రెండున్నర, పదింటిలో సగమే గదా. అనగా కమసాలి తానే గొప్పయని నిరూపించుకొన్నాడు.

వీరు రాజకీయములలో విస్తృతము వహించి యుంకిరో గాని ఒక కాలములో ఆంధ్రదేశమందు గ్రామ కరణీకము పూర్తిగా వీరి కులస్థుల చేతియందే యుండినది. దానిని గోపరాజు రామప్రధాని యనుమంత్రి, విజయనగర రాజుల కాలములో, విశ్వబ్రాహ్మణుల నుండి తప్పించి, ఆరు వేల నియోగుల కిప్పించినాడట. అప్పటినుండియు నియోగి బ్రాహ్మణులకును విశ్వకర్మకును స్నేహము తప్పి పోయినది. అనంతమాత్యుని భోజరాజీయములోని విశ్వబ్రాహ్మణ దూషణకు ఈ రాజకీయమే కారణమైయుండును.

ఇటువంటి విశిష్ట విద్యత్సంస్కారము గల కులము వారు ఆంధ్ర కవిత్వములో కూడ ప్రవేశించి అల్ల సాని పెద్ద నాదులతో సమాన స్థాయి నందుకొన్నారనుటలో ఆశ్చర్యము లేదు. అట్టి కవిశేఖరుడు, నిరంకుశోపాఖ్యాన కార్యకర్త, కందుకూరి రుద్రకవి. ఇతనిని కొందఱు అష్టదిగ్గజ కవులలో నొకడనియు, శ్రీకృష్ణ దేవరాయల యాస్థానమందుండిన వాడనియు చెప్పుదురు. ఈతడు చక్కని కవియై రాయల దర్శనమునకు రాగా, మంత్రితో, అమాత్యులైన రాజకీయోద్యోగులలో రాజదర్శనము కానీయక ఆటంక వరచుచుండిరట. అంతట నాతడు రాయలమంగలి కొండోజు అను మంగళ్య పెద్దయొక్క చెలిమి సంపాదించుకొని, ఈ పద్యము చెప్పినాడట.

“ఎంగిలి ముచ్చుగులాముల
సంగతిగా గులము చెఱుప జనుదెంచిరయా
యింగిత మెఱిగిన ఘనడి
మంగల కొండోజు మేలు మంత్రిల కన్నన్.”

అని ఆ తర్వాత సతని పద్యమునుండి “ఉన్నతుల మధ్య పేదల కుండదరమే” అన్న భాగము రాయల చెలిలో ఆయన చదరంగ మాడునప్పుడు ఆయన కుమార్తె వలన పడగా “క్షణమే ఆయన విచారణ చేసి దర్శన మిప్పించినాడట రుద్రయ్యకు. ఆ తర్వాత రాయల గురువువైన తాతాచార్యులను వాడములో గెలిచి అష్టదిగ్గజ కవులలో ఈశాన్య సింహాసనమును అధిష్టించెనట. రుద్రుడు గదా. రాయలవారియాస్థానములోఁబ్రెండేఁడేఁడ్లుండెనట. అల్ల సాని పెద్దన, ముక్కు తిమ్మన, మాదయగారి మల్లన, పుత్తేటి రామభద్రుడు, పింగళి సూరన, తెనాలి రామలింగయ్య, బట్టమూర్తి యను మహా కవులతో వాదములు చేసెనట. అటు వెనుక క్రీ. శ. 1588, జయనంపత్పరమున గోల కొండకు పోయి మాలిక్ ఇబ్రహీంసుల్తాను వలన రెంటి చింతల పాలెమును అగ్రహారముగా పొందెనట. నేటికిని అతనివంశమువారు దానిని అనుభవించు చున్నారు.

రాయల వారీతని గౌరవించిన విధము ఈ పద్యము చేత తెలియుచున్నది.

“హరియాస్కందపురీ జనార్దను వరం
జందెన్ మహాసత్కవీ
శ్వరులౌ రాయలవారి సన్నిధిని హ
ర్షంబందె బట్టంబు గ
టిరి యాందోళికలున్ జవోగ్రతరఘో
లగ్రహారంబు లం
దరు చూడం బహుమానమందె గవి రు
ద్రాఖ్యుండు తాముఖ్యుడై
తానే యిట్లు చెప్పకొన్నాడని యొకచాటువు-
“పాటిర గంధ హృద్ధోటి సమంచితి
ధాటితిరస్కారి ఘోటకములు,
కోటిందు వరకళా పోటిడ దంభోళి
దంభోళిగీసిత శంఖ వ్రజంబు
చేటి విటాళిక వాటి ఘనారమ

వాటి శుభ్రము వారములును

....

... వృథుల సత్కుండలములు

ప్రాధిగై కొంటి గీర్వాణ పదసమృద్ధి
శతక హనుమజ్జయాది పశస్త కావ్య
ప్రీతి శ్రీకృష్ణ రాయదాతీశ వలన
మనుట లుండను రు దాఖ్య మన సుకవిని."

ఆంధ్ర వాఙ్మయములో అష్టదిగ్గజ కవులు రాయల వారి ఆస్థానమున తప్ప మఱియొకచోట కానరాదు కాబట్టి ఇది నిజమైన యెడల, ఇతడు రాయలవారి సమకాలికుడే, పై వారందరును చారిత్రక పురుషులుగా నుండినది వాస్తవమే గదా. మంగలి కొండోజు ఒక అసాధారణ వ్యక్తిగా నుండి రాయలవారికి ప్రీతిపాత్రుడై, మంగళమీదిను, దివసులను తీసివేయించెనని కథలున్నవి. రాయల వారి నిర్యాణానంతరమీతడు గోల కొండకు పోయి యుండవచ్చును. ఏలయునగా అష్టదిగ్గజ కవులలో ఇద్దరు అల్లసాని పెద్దనముక్కు తిమ్మన తప్ప మఱియెవరును రాయలవారికి కృతి సమర్పణలు చేయలేదు. అచ్యుత దేవరాయలు ప్రతి సంవత్సరము తిరుపతి దేవునికి ఒక కావ్యోపహారము నిచ్చుచుండినాడట గాని ఆ కావ్యములేవో, రచయితలేవరో అవి ఏమైనవో తెలియదు. ధూర్జటి, తెనాలి రామలింగాది కవులు తమ కృతులను, సామంతరాజులకును, మంత్రులకును, అంకితమిచ్చినవారే గదా. కాబట్టి, రాయలతర్వాత, రుద్రకవి విజయనగరమును వదిలి గోల కొండకుపోయి యుండవచ్చును. చింతలపల్లెను దాసమిచ్చిన తాటిఖు మాత్రము తప్పుగా కనబడుచున్నది. ఇతడు 1620 నాటి గుంటపల్లి భాస్కరుని సమకాలికుడని అప్పకవి వ్రాయుట నిజమైన యెడల రాయల సమకాలికత్వము కుదరదు.

ఇదంతయు ఎట్లున్నను -

ఈ రుద్రకవి కాళికాదేవి భక్తుడు పెదలింగన కుమారుడు, గురువరాచార్యుని శిష్యుడు, నెల్లూరుజిల్లా కందుకూరు వాస్తవ్యుడు. కందుకూరి చరిత్ర పరిశోధింపదగినది. ప్రాచీన

కాలమున యుద్ధమల్లుడు, పండరంగడు మొదలైనవారు వెలసిన కాలమునుండియు ప్రసిద్ధ రాజధాని నగరము. పురాతత్వ శాఖవారు త్రవ్వి పరిశోధింపదగినస్థలము.

రుద్రకవి యుక్కు నిరంకుశోపాఖ్యానము నాల్గొక సముల ప్రబంధము. నిరంకుశుడను వేశ్యాలోలుని వృత్తాంతము కందుకూరులోని సోమేశ్వరస్వామికి అంకితము. ఈ నిరంకుశుడు తెనాలి రామలింగయ్య యొక్క నిగమశర్మకు అన్నయో తమ్ముడో. ఇరువురును సమకాలికులే గదా, ఇతని శైలి సరళముగా హృదయాకర్షకముగా నున్నది.

జనార్దనాష్టకమని, కందుకూరి జనార్దనస్వామి కంకితముగా ఎనిమిది పద్యములు వ్రాసెను. ఇతడొక శతకమును శ్రీహరిమీద బలవదరిదరి కుహర భాస్వదరీయదరి దరిహరి" యను మకుటముతో వ్రాసెనటగాని - అది దొరకదు.

అన్నిటికన్నను మిన్న ఈతని సుగ్రీవవిజయము. ఆంధ్ర వాఙ్మయములోనే కాదు, భారతీయ వాఙ్మయమందే ఇది మొట్ట మొదటి యక్షగానము. ప్రసిద్ధమైన కథను గ్రహించి రసవంతముగా వ్రాసినాడు మహా వి. సీతా వియోగముననున్న శ్రీరామునియెదుట శాశ్వతభర్తృవియోగమునందిన తారయొక్క ఆవేదన వీరశృంగార కరుణ రస భరితముగా, ఒక అపూర్వసన్నివేశమును కవి సృష్టించుకొని ఒక చక్కని కళాఖండమును నిర్మించినాడు. దీనికి ప్రదర్శన యోగ్యముగా, త్రిపుట, జంపె, కురుచజంపె, అటతాళ, ఏక తాళామలు మొదలైన గీతిభేదములతో వ్రాసి, యక్షగాన ప్రబంధమని పేర్కొని నూతన మార్గదర్శకుడైనాడు. ఈ విధమైన నాటకీయ ప్రజ్ఞ సమకాలికులైన పెద్దనాదులలో కానరాదు. నిజముగా అల్లసాని పెద్దన ఆంధ్రకవిత్వ పితామహుడైనచో, రుద్రకవి, ఆంధ్ర యక్షగాన పితామహుడు

ఇతని తర్వాత, ఎంతో కవులుండి యుదురుగాని మనకు తెలియవచ్చినవాడు బాడాల శంభుదాసుడు. బాడాల కోట కందుకూరు ప్రాంతమున కలదు. ఇతడు పెద్దాడ గ్రామ నివాసియుని చెప్పుకొన్నాడు. సారంగధర వివరలో -

శ్రీశైలనాథుని చెలవొప్పు దలచి
వాసిగా వై కుంతవాసు భజించి,
వాలాయముగ బెద్దవాడ నివాసి
నీలకంఠునిసేవ నిరతంబు జేసి,
శాశ్వతంబుగను భూ చక్రంబునందు
విశ్వకర్మ సమాన విజ్ఞానమూర్తి
తలఁపగా మేటి గొతమగోత్ర భవుఁడు
వలనొప్ప బాణాలవంశాబ్ధి చంద్రు

....
శంభుని వరమున జన్మించినాడ
శంభుఁడ ఋధఃవిజన మనోహరుడ,
వరమాత్ముఁడగు కొండపల్లి గోపాలు
వరమున వీరి కవిత్వ ప్రాణి మెరసి
తగుభంగి సారంగధరుని చరిత్ర
జగతిని ద్విపదగా సమకూర్తు వినుఁడు."

ఇది, గౌరన హరిశ్చంద్రోపాఖ్యానముతో ఇందు
మించుగా, తులతూగునట్టి రసోత్తర ప్రబంధము, పూర్తిగా
ద్విపద, పాడుకొనుట కనుకూలముగా రాగములు కూడ
సూచింపబడియున్నవి. ఇందులో సారంగధరుడు సిద్ధుని
ప్రసాదమున బ్రదికి, తల్లిదండ్రులను దర్శించి, చిత్రాంగిని
బ్రదికించి, బుద్ధులు నేర్చి తాను సర్వము త్యజించి గురువు
కడకు పోయి సిద్ధుడగును. దీనిని మా తాత గారు
సం॥ ముద్రించినారు.

ఇతని బంధువేగాని, బంధుత్వము తెలియదు. బాణాల
వీర శరభేంద్రకవి, శతకకర్త కనబడుచున్నాడు. ఈతడు
ధూర్జటియొక్క కాళహస్తిశ్చరశతకమును అనుకరించుచు
"సాంబశివా మహాప్రభూ" యనుమకుటముతో, ఐదు పాద
ముల ఉత్పలమాలికా వృత్తములతో ఒక మహాప్రభు శతక
మును వ్రాసినాడు. శంభుదాసుని వంటి రసవత్తర రచయి
తగా కాసిరాడు. నెల్లూరుజిల్లా శాసనసంఘటములలో III భా.లో
ఒంగోలు 83, 1415 లో ముక్తి నూతలపాటి శాసనములో
ఒక బాణాల లింగిన భూదానము చేసియున్నాడు. చూడగా
"బాణాల" ఇంటి పేరుగల కుటుంబముల వారు ప్రఖ్యాతు
లుండినట్లు తెలియుచున్నది.

ఈ బాణాల ఇంటిపేరునకును ప్రాచీన రాజవంశ
జులైన భృహద్వాణులకును ఏమి సంబంధమో పరిశోధింప
వలెను.

తరువాత ప్రబంధ కవులు, విశ్వబ్రాహ్మణులు లుండి
యుందురగాని దొరకలేదు. వెదికిన వారి రచనలు దొరక
వచ్చును. కాని యక్షగాన రచయితలు చాలామంది కనబడు
చున్నారు. జాతి చేత శిల్పచార్యులుగాన, యక్షగాన రంగ
మున వట్టి పద్య రచనకే గాక, ప్రదర్శన శిల్పమున కపి
కాశములు ఎక్కువ కాబట్టి, కావ్యనిర్మాణ చాతుర్యముతో
సంగీత ప్రదర్శన విశేషములను జోడించి చక్కని యక్షగాన
ములు రచించినారు "నాటకాంతం హిసాహిత్యమ్."

నరుకూరి నారాయణకవి యనునతడు, కొండూరి
వెంకటాచార్యుని శిష్యుడు, వెంకటగిరి ప్రభువైన వెలుగోటి
కుమార యాచమనాయకుని కంకితముగా (క్రి. శ. 1777-
1805 నడుమ) పారిజాత నాటకమును వ్రాసి ఆడించెను.
ముక్కుతిమ్మన గ్రంథముచేత తానుద్బోధితుడైనట్లు చెప్ప
కొన్నాడుగాని పుణ్యకవితమును మాని, సవతికయ్యమును
ప్రధానికరించి, రాధపాత్రను ప్రజేశపెట్టి, భామకలాపమును
కలిపి దరువులు తాళములు మొదలైన రచనా విశేషము
లతో, హాస్యమును జోడించి నాటకీయత ప్రస్ఫుటమగునట్లు
చక్కగా వ్రాసినాడు. దీనిని "ఆటభాగవత" మనెడివారట.

కురిచేటి సుబ్బరాయ కవి గౌరీశంకర విలాసమును
1889 ప్రాంతమున వ్రాసి ముద్రించినాడు. శివుని దారుకా
వన విహార విషయము నారదుని వలన గ్రహించి పార్వతి
అలిగి, తలుపుకడ శివునితో సంవాదము సలిపి చివరకు సమా
ధానపడుట-ఇందలికథ. దోషములుండినను జనరంజకము.
ఇతనితండ్రి నాగలింగయ్య, గురువు అమలగిరిశివరామయ్య
ఇందు హిందుస్తానీ సంగీతముకూడ కలదు. ఇతని పోషకుడు
మినగంటి బండిమల వీరరాఘవరెడ్డి.

కడియాల వీహూరి ఆచారి, పోతులూరి వీరబ్రహ్మ
నాటకమును వ్రాసెను. కొండశంకర కవియు ఇతనితో
కలిసి రెండవ కవికి దీనికి. ఇరువురి రచన, పరిమి వీరా
చార్యులు వీరిని ప్రోత్సహించినవారు. ఇతనిది వినుకొండ
సీమలో పోల్లారు. ఈ యక్షగానములో దూదేకుల సిద్ధయ

ప్రధానుడు. ఇది నాటకాలంకార సాహిత్యమట. ఇతని కాలము 1890 ప్రాంతము.

ఓగిరాల పావయ్య, ఉప్పవేలూరు నివాసి, భాస్కర రామాయణమును అనుసరించి ఆఱుకొండలును యక్షగానముగా వ్రాసి 1852 లో ఆడించినాడు.

గొన్నాబత్తుల అన్నార్యుడు. విశాఖపట్టణ పురవాసి బిల్వణీయ నాటకమును వ్రాసి 1834 లో గానుగుల పెద్దయ్యార్యునకు కృతి సమర్పించెను. ఆయూరిలోనే కృతిపతి చేత 1901 లో నిది ముద్రింపబడెను. యక్షగానమైనను సూత్రధార నాంది ప్రస్తావనాదులు గలవు. కవి మంచి పండితుడు.

మండూరి సుబ్బరాయ కవి, కర్నూలుజిల్లా నంది కొట్కూరు దువ్వాలగ్రామస్థుడు సత్యభామా కల్యాణమును వ్రాసి 1907లో మదరాసులో ముద్రించి "యక్షగాన కంపెనీ డ్రామా" యని ప్రచురించెను దీనిని రెండు రాత్రులు వీధి నాటకముగా ఆడించెనట.

వినుకొండ కాళీకవి, ఆధునికుడిగా కనబడుచున్నాడు మార్కండేయ విలాస యక్షగానమును రచించి చోళపుర నరసింహుని కంకిత మిచ్చినాడు. "లై సెన్సు" వంటి ఆంగ్ల భాషా పదములను ప్రయోగించినాడు.

కొండముది బంగారయ్య గుంటూరుజిల్లా నరసారావు పేట తాలూకా, కొడిదెన దగ్గరి రాజుపాళెము నివాసి, వృత్రాసుర మహారాజనాటకము (1908 మద్రాసులో ముద్రితము) శశిరేఖా పరిణయము (1920 మద్రాసులో ముద్రితము) కందుకూరి రుద్రకవిని పూర్వకవిగా స్తుతించి ఇప్పటి కవులలో వెల్లటూరుశేషావధానులు, వడ్డెపాటి నిరంజనకవి, యలవర్తి ఆంజనేయశాస్త్రి, సిరికొండ దశరథరామశాస్త్రి, కడియాల వీహరియ్యార్యుడు, కలగాని వీరయ్యార్యుడు, అడ్డాడ వీరభద్రుడు అను విశ్వబ్రాహ్మణ కవులను స్తుతించెను. వృత్రాసుర నాటకము మూడు రాత్రులు ఆడించెనట. పై యలవర్తి ఆంజనేయశాస్త్రియే ఈ నాటకమును పరిష్కరించెను. కవియు నితడును సమకాలికులు.

గోనుగుంట వీరబ్రహ్మము గుంటూరుజిల్లా బాపట్ల తాలూకా పెదపాలెం గ్రామనివాసి, శివరామ నాటకమును విశ్వకర్మకులమందు జనించిన శివరామ బ్రహ్మాండస్వామి చరిత్రమును యక్షగాన నాటకముగా వ్రాసెను. ఈ స్వామి క్రీ. శ. 1811 ప్రాంతమున నెల్లూరు మండలమున నారదుని యవతారముగా జనించి అనుముల కొండయందు సమాధిపందెను. ఈ నాటకమున అంకి విభాగము, సూత్రధారుడు ప్రశ్నింపగా నొక భటుడు కథను ప్రారంభించుట, దరువులు, ద్విపదలు, మామూలు సంగీతము కలదు. పూర్వకవుల స్తుతిలో బాణాల శరభేంద్రుని, కందుకూరి రుద్రకవిని వేమనను, పోతులూరి వీరబ్రహ్మమును ఇంకను చాలా మందిని ఆధునికులలోకూడ ఎందరినో ప్రశంసించెను. దీనిని 1911 లో దుగ్గిరాల వడ్డెపాటి నిరంజనశాస్త్రి ముద్రించెను. కొండముది బంగారయ్య పరిష్కరించెను. దీని రచన మాత్రము చాల నికృష్టముగా నున్నది.

ఈ యిరువదియవ శతాబ్దిలో కన్నెకంటి ప్రభులింగాచారి, తక్కెళ్ళపాడు నివాసి, అష్టావధాని జయప్రద నాటకము, తారాచంద్రము, పాంచాలీ స్వయంవరము, గయోపాఖ్యానము మొదలైనవి వ్రాసెను. మల్లెం సుబ్రహ్మణ్యచారి సావిత్రి నాటకమును, కొండభవానీ శంకరాచార్యులు వీరబ్రహ్మయోగి నాటకమును, కొండరాజు మల్లయ్యచారి నలనాటకమును, వ్రాసిరి. మద్దాల కాళీపతి, సికింద్రాబాదు సంగమేశ్వరభక్తుడు 19 వ శతాబ్దము చివరనుండినవాడు శతకంఠ రామాయణము, మైరాపణ లేక హనుమద్విజయము, గయనాటకము, మున్నగునవి రచించెను. కందుకూరు రుద్రకవిని స్తుతించినాడు.

కాసాల బలరామయ్య, మెదకుజిల్లా చూచనపల్లి నివాసి 1928 లో నళినీదేవి ప్రభావము అను పత్రికా మాహాత్మ్యమును వ్రాసెను.

వాసిలి సుబ్బయ్య రాజయోగసార నాటకమును వ్రాసెను. 1910 లో ప్రచురింపబడినది. భాగవతము నుండి గ్రహింపబడిన కపిలిదేవహాతీ సంవాదము, వేదాంతము.

ఈ విధముగా ఎవరో విశ్వకర్మకులజులు కవులుండిరి. కాని వారు ఎక్కువగా యక్షగానమునే ఆదరించిరిగాని కావ్యరచనకు పూనుకొనలేదు. వీరిలో, అట్టి మహాప్రబంధకవి, మొదటివాడు రుద్రకవి యొక్కడే. బాణాశంభుదాసుడు ద్వీపదలో రసోత్తరమైన కావ్యమును వ్రాసెను. వీరందరు పూర్వకవిత్తులలో విశ్వబ్రాహ్మణులనే పేర్కొనిరి గాని నన్నయాదుల పేరెత్తలేదు. కొందరు వేమనయును పేరును చెప్పుట వింతగా నున్నది. తమ విశ్వబ్రాహ్మణుడని పేర్కొనిరా, లేక అతని వేదాంతము తమకు నచ్చినందున పేర్కొనిరా లేక ఈ వేమన మఱియొకడా? ఇది పరిశోధింపదగిన విషయము. వీరందరు శిల్పాచార్యులె నందు చేతకాబోలు ఎక్కువగా సంగీత సాహిత్యముల మేళనమును, ప్రదర్శన శిల్పముమీదనే ఆధారపడిన యక్షగాన రచనలనే చేసిరి.

ఆధునికులలో ప్రసిద్ధులు శ్రీ కందుకూరి మల్లికార్జునాచారిగారు యక్షగాన రచయితకారుగాని ఆంగ్ల విద్యాధిక్షులై, విమర్శకులుగా, వచనరచనాధురీణులుగా ఆంగ్ల

గ్రంథానువాదములుగా ప్రసిద్ధి నందిరి. వీరిరచనలు పెక్కులు. మద్రాసు శ్రీరామకృష్ణ మఠమువారిచే ప్రచురింపబడినవి. వీరి మేనల్లుడుగారు కాబోలు కీ. శే. శ్రీ జలదంకి కృష్ణస్వామి శర్మగారు క్రొక్కారు మున్నగు ఖండ కావ్యము రచించినారు. వీరిది ఒంగోలు. వీరిరువురును మా తాతగారి భక్తులు. తాతగారిని ఆదర్శముగా గ్రహించినవారు. మఱి సుప్రసిద్ధులు శ్రీరాంవీరబ్రహ్మంగారు. బందిరు నివాసిరచనలలో నానారాజన్య విఖ్యాత జన చరిత్రము ప్రసిద్ధము ఆధునికులలో ఎలువురు సహృదయ రచయితలు కలరు.

ఇట్టి యీ కవుల సంప్రదాయమును చరిత్రాత్మకముగా ప్రాచీనకాలమునుండి నేటివరకు చక్కగా పరిశోధించి న్రాయుట ఎంతయు అవశ్యకము. చాతుర్వర్ణ్యమునకు బొత్తుగా తెలియని లిపిశాస్త్రమును గృహాలయాది వాస్తు శాస్త్రమును చక్కగా ఎరిగినవారు ఈ కులమువారు గానే కనబడుచున్నారు. ఈ విద్యలో వీరే భారతీయులకు గురువులు కాబట్టి ఆచార్యనామము వీరియందు సార్థకమగుచున్నది.



ఆ హ్మ న

శ్రీ వే ము గ ం టి న ర సి ం హా చా ర్యు లు

గీ॥ క్షణిక చీకటితెరలను కత్తిరించి
కాలమేఘ జాలమ్ములన్ తూలగాట్టి
లోకమునకెల్ల నూతనాలోకమొసగ
రమ్ము మిత్తుడ! సుస్వాగతమ్ము నీకు

గీ॥ ఉరవుగా తరుణారుణకరము సాచి
కసటు తొలగించి భూదేవి నొసటియందు
దీపిమద్వహ్నికుంకుమ తిలకరేఖ
దిద్దగా రమ్ము! వెచ్చన దీటుకొనగ

గీ॥ నిచిత నీరసభావసంకుచితమైన
సకల జన గణ మాన సాక్షాతములకు

వికసనమ్ము, సుమాశపు విలసనమ్ము
సవదరింపు ముత్తేజమ్ము చవుకళింప

గీ॥ పుడమిగాసిల్ల బలు మంచుజడులుకురిసి
జడత మడతలు మడతలై కడలుకొనిన
మాన మానవజీవన ప్రాంగణముల
గీలుకొల్పుము చేతనా కేతనములు

గీ॥ క్రొత్త వెలుగుల పొలపమ్ము గుస్తరించి
పసిమి పచ్చనివన్నెలు ప్రస్తరించి
మేలుకొలుపుల పాటలు మేళవించి
వితతముగ సర్వజగతి జాగృతివహింప
రమ్ము మిత్తుడ! ఉదయశైలమ్ముగడచి.

ఆగామి శతాబ్దానికి సాహిత్య పురోగమనం

మృతాధునికసాహిత్యం ఇరవయ్యో శతాబ్దపు చరమసంధ్యకు చేరుకుంది. గురజాడ మహాకవిపితృపామలుగా, పరిథి విల్లిన ఆధునిక సాహిత్యం రెండు ఓశాబ్దాలలోపుగా ఇరవై ఒకటో శతాబ్దానికి చేరుకోబోతోంది. ఆధునిక శబ్దార్థాల్లోన ఇప్పటి సాహితీపరుల తరం ఒక విశిష్ట సంధియుగంలో జీవిస్తోందని అర్థం. డబ్బయ్యేశ్వ వారసత్వాన్ని రక్షిస్తూనే చేసుకొని ఆగామి తరాలకు వినూత్న సత్ప్రదాయాలను అందించే బాధ్యతకు గురై వుంది.

ప్రస్తుత మీయుగసంధిలో అలజడి అసంతృప్తి ప్రధాన లక్షణాలుగా ద్యోతక మవుతున్నాయి. ఆవేశమూ ఆందోళనా విరీతంగా పేట్రేగు తున్నాయి. ప్రశాంతి పరితృప్తి మృగ్యమవుతున్నాయి. అందువల్లనే సామాజిక జీవితంలో వలెనే సాహిత్య జీవితంలో కూడ ప్రయోగశాలిత జీవలక్షణంగా మారింది. గతానుగతక సంప్రదాయ అవలంబకుల వల్ల అస్తిత్వంలో గల వ్యవస్థ భద్రత కొందుతూ ఉంటుంది. ప్రయోగశాలివల్లనే వ్యవస్థ సర్వతోముఖ పురోగమనం అందుకుంటుంది. ఈ సత్యమే సాహిత్యరంగంలోనూ స్థిరపడింది.

ఇలాంటి విలక్షణాలన్నీ చాలామంది మేధావులు చాలకాలంగా పోల్చుకుంటూనే ఉన్నారు. తమకు తోచిన పరిష్కారమార్గాలను ప్రయోగిస్తూనే ఉన్నారు. కొత్తగా విచిత్రంగా ఉండడమే ధ్యేయమనుకొనే కొందరు రచయితలు వైయక్తికరీతుల నారాధిస్తున్నారు బాధ్యతా రహితమైన వింతరీతులు పైపై మెరుగులుగా తాత్కాలికంగా మోజు కలిగిస్తూనూ ఉన్నాయి. గతాను గతకంగా సాగి

పోతున్న వ్యవస్థ తాలూకు పుట్టికీటుమార్పిడి పై మెరుగులు అసలు సమస్య నెలా పరిష్కరించగలవు?

పూర్వం ఎన్నడూ ఎరగనంత తీవ్రతతో మనకాలం ఉప్పెన వరదలా పోటెత్తిపోతోంది. సామాజికంగానూ, వైయక్తికంగానూ మన కళ్ళముందే ఎంతో వేగంగా నిరంతర పరిణామాలు జరిగి పోతున్నాయి. అనిశ్చితస్థితి అవ్యవస్థా సర్వరంగాలను ఊపివేస్తోంది. విలువలన్నీ తారుమారవుతున్నాయి. నిశ్చల గమ్యాలు మసక బారు తున్నాయి. సనాతన ప్రమాణాలు వీగిపోయాయి. నూత్న ప్రమాణాలు స్థిరపడలేదు. ఇలాంటి సంధిగ్ధావస్థలో కవులూ రచయితలూ నిర్దిష్ట పథగాములు కాలేరు. నిశ్చల గమ్యాలను ఎన్నుకోలేరు. ప్రతి సాహితీ పరుడూ ఎవడి లక్ష్యాన్ని వాడే ఎన్నుకోక తప్పడం లేదు. ఉదీయమాన జలరాశులలో ఏకాకి ప్రయాణం సాగించక తప్పడంలేదు.

కనుకనే ఆధునిక కవి-వర్తులాకాశచావంలో పల్లవీలు కొట్టి పావురాయి వలె ఒంటరిగా వెదుకులాడు తున్నాడు. అతను చిత్తశుద్ధి గలవాడైతే ఇంకా ఒక గమ్యంవారకలేదని అంగీకరిస్తాడు. దిగిరావడానికి కలూ, డానికి నీటి పొడినేల కనిపించలేదని లారెన్ను చెప్పిన భావం ఎర్తమాన మేధావుల సంధిగ్ధావస్థను సరిగ్గానే పట్టి చూపుతుంది. సాహితీ వేత్తలలో నిజాయితీ పరులు అన్నప్పుడే సమస్య ఎదురవుతోంది. ప్రతీ కవి, రచయితా తన విశ్వాసాల ననుసరించి, తన ప్రవర్తన ననుసరించి తాను చిత్తశుద్ధి గలవాడిననే విశ్వసిస్తాడు. విశ్వజనీనమైన చుట్టుచూపు తనకే ఉన్నట్టు

సమ్ముతాడు. సామాజిక సద్వర్తన, సమ్యగవగాహనా తన కొక్కడికే ఉన్నట్లు కుండబద్దలు కొడతాడు.

కాని ఈ కాలంలో బ్రతుకుతున్న వతికవీ, ప్రతి రచయితా సమగ్రంగా ఆధునిక చేతన అలవర్చుకున్న వాడేరా? ఆధునిక శాస్త్రీయ దర్శనం కలవాడేనా? అని ప్రశ్నించుకున్నప్పుడు సమాదానం సంతృప్తి కలిగించదు. ప్రతివాడూ తన విశ్వాసాలను తన దర్శనం తలమీదనే మోపుతున్నాడు. వ్యక్తిగత ఉహాపోహల పరిధిలోనే ఆలోచిస్తున్నాడు. తాత్త్వికసిద్ధాంతాలనే అగ్రపీఠంలో నిలుపు కుంటున్నాడు. అనుభవాన్ని మించిన ఆశయాలతో ఉగిరిపోతున్నాడు సామాజిక జీవిగా తన అనుభూతులను ఫలావదం చేసుకోవడం మాని వ్యక్తిగత స్వేచ్ఛా వావాన్ని ఆరాధిస్తున్నాడు. పాశ్చాత్య దేశాలలో నిన్ననే కాండ్షం వట్టిన సిద్ధాంతాలను నేడు తనకు వేగుచుక్కలనుకొని భ్రమిస్తున్నాడు. వైజ్ఞానికశాస్త్ర, అభాసల్ని వాదోపగా పిలుచుకుంటున్నాడు. దెయ్యాల భూతాలకాకమ్మ కథలకు కొత్త శాస్త్రీయ దృక్పథంతో వ్యాఖ్యానిస్తున్నట్లు వంచనా శీల్పాన్ని ఆరాధిస్తున్నాడు. అందుకే ఈ యుగం సకల కల్లోలాలకూ ఆకరమవుతోంది.

మక్సిమేగోర్కీ, రోమోరోలా, జాక్ ఓండన్, థామస్ మేన్, ప్రేమచంద్ వంటి మహా రచయితలు ఈ శతాబ్దపు తొలి అర్థభాగం లోపలే వెళ్ళిపోయారు. వారు తమ తొలినాళ్లలో నమ్మిన మానవతా సిద్ధాంతాలనే జీవితాంతం పరిపోషించు కున్నారు. ప్రయోగం కోసమని నేల విడిచిన సోము చేయలేదు. రాజకీయంగాగాని, సాంఘికంగా గాని ఆమహా రచయితలు ఆదినుంచీ నిశ్చల ఘాతకలుగానే భాసించారు. సృజనాత్మక కళాకారులుగా వారెంతో జీవన వైవిధ్యాన్ని ప్రదర్శించారు. మహత్తర విశ్వరూపాన్ని సాక్షాత్కరింప చేసుకున్నారు. గభీర మానవహృదయజలధిని మధించారు.

గోర్కీనే ఉదాహరణగా తీసుకుంటే- మొట్టమొదటి కథ చెల్కాష్ వ్రాసిన చేత్తోనే ఒక మానవుని జననం రచించాడు; మకార్ భుధా రచించిన చేత్తోనే ఇరవై ఆరుగురు మగాళ్ళూ ఒక అమ్మాయి అనేవివాదాస్పద కథానిక రచించాడు. మాల్యా వంటి శృంగార ప్రేమకథ రచించిన గోర్కీయే అమ్మ అనే మహత్తర విప్లవాత్మక నవలనూ

రచించాడు. ఈ రచనలలో ఏ : : రిశీంచినా, ప్రధాన ఆరాధ్య దేవత మానవత్వాన్ని విస్మరించలేదని స్పష్టమే. మానవుని సృజనాత్మక ఆత్మవిశ్వాసాల తలలపై - దైవమాహాత్మ్యంనో మంత్రతంత్రాది అతీంద్రియ శక్తులనో, ఘాత, పేతాది విషమల అనో బీభత్సభారాలుగా మోపలేదు.

బాధామయు వర్తమాన జీవితం పట్ల విరక్తినికాక ఆనందాన్ని, మూఢకర్మ సిద్ధాంతాల పలాయన వాదాలను కాక కర్తవ్యపాలననీ పురుషాకారాన్నీ, మానవకూటాల మధ్య వేర్పాటును కాక సంతానతనీ సాధించడానికే యావత్తు సాహిత్యాన్నీ గోర్కీ అంకితం చేశాడు. పెట్టుబడి దారుల వాంఛితార్థాలను నెరవేర్చడం ద్వారా తన వ్యక్తిగత దారి ద్రావాన్ని బాపుకుండు కెన్నడూ ప్రయత్నించలేదు. గోర్కీ వంటి మహనీయుల సాహిత్యం అవకాశవాదచిత్రంగా ఎన్నడూ వినియోగింపబడలేదు కుహనాసిద్ధాంతాల కుక్షింభర త్యానికి దిగజారలేదు. రచయితగా, మేధావిగా, యోచనా శీలిగా మక్సిం గోర్కీ పరిపూర్ణ మానవతా వాదిగా శాశ్వత యశస్సు లందుకో గలిగాడు. అతను స్వీకరించిన ఇతి వృత్తాలు శృంగార పరమైనవైనా, విప్లవాత్మకాలైనా- అట్టడుగు అధిష్టానం మానవీయ దర్శనమే!

కాని మన దేశంలోని రచయితలలో కొందరు పాశ్చాత్య దేశాల ఉన్నత కాంతి రేఖలను ఆదర్శంగా స్వీకరించడంనూని, నిమ్న తిమిరరేఖల ప్రభావంలో కొట్టుకు పోతున్నారు. పాఠకుల నీచాభిరుచులను ప్రోది చేయడం ద్వారా తమ పబ్లింగడుపుకుండుకే ప్రయత్ని స్తున్నారు. పాఠకులు సైతం రచయితపై ఎన్నో విధి నిషేధాలను కేంద్రీకరిస్తున్నారు.

ముప్పయ్యేశ్వ క్రితం కొడవటిగంటి కుటుంబరావు వచ్చి కాగితం అనే ఒక కథ రచించారు. మధ్య తరగతి యువతి ఆర్థికంగా నిస్సహాయ స్థితిలో ఉంటుంది. తన మనోభావాలనూ, శృంగార విపాసననూ అరికట్టుకోలేక ఉగి పోతూ ఉంటుంది. ఆ బలహీనతను ఆసరాగా తీసుకున్న యువకుడు ఆమెను మోహించి అవకాశం చిక్కగానే ఆమెని అనుభవిస్తాడు. ఒక నూరు రూపాయల కాగితం ఆమె చేతిలో పెట్టి వెళ్ళిపోతాడు. ఆమె తొట్టు పాటునుంచి తేరు కోక ముందే ఇదంతా జరుగుతుంది. చేతిలోకాగితం కొంతలో కొంత ఆమెని సంతోషపరచకపోదు.

ఈ కథను చదివిన కొందరు వీరాభ్యుదయ వాదులు
కుటుంబరావుపై విమర్శల సాయుధ దాడి ప్రారంభించారు.
మధ్యతరగతి నీతుల ఊగిసలాటలో యథార్థ పరిస్థితుల నా
బుద్ధిమంతులు అవగాహన చేసుకోలేదు. అభ్యుదయ సాహిత్యంలో శృంగారమూ రతీ వంటివన్నీ నిషిద్ధ వస్తువులని
పాపం. వారికి తిరుగులేని విశ్వాసం ! ఒక యువతి తీరని
కోరికలను పచ్చకాగితం ద్వారా కుటుంబరావు పరిష్కరింప
పూనుకున్నారని వారి ఆరోపణ. అంటే ఇతివృత్తం పట్ల నే
కొన్ని విధినిషేధాలలో ఈ దాడి ప్రారంభమైనట్లు అర్థమవు
తుంది. మానవీయ దర్శన చిత్రింపబడిన రీతి ఈ అసమగ్ర
దర్శనలచే విస్మరింపబడింది. ప్రధానంగా పరిగణన కెక్క
వలసిన రచయిత ప్రతిభ నిర్లక్ష్యం చేయబడింది. కథనంలో
ప్రదర్శితమైన సాంకేతిక తిరస్కరింపబడింది.

అభ్యుదయ సాహిత్యకారుడికి ఫలానా యిత్యుత్తమే స్వీకారయోగ్యం అనే కొండ గుర్తు లింకా చెరిగిపోలేదు. ఆధునికక్రొత్తియ విమర్శకు బండబాదుళ్ళూ వెలసిపోలేదు. ఇలాంటి అరిష్టాల్ల ఇచ్చటికే మన సాహిత్యంలో ఒరిగొమ్ము ఏర్పడింది. ఇతివృత్తానికి అతివేల ప్రాముఖ్యత యివ్వబడింది. ఎంత ఉత్తమ ఇతివృత్తమైనా అప్రతిభుడి చేతిలో పడిందంటే నిముషంలో విషతుల్యమైపోతుంది. కనక ఇతివృత్తమొక్కటి సర్వసమగ్రం కాబోదు. అభ్యుదయ కథా రచనకు కొన్ని ఇతివృత్తాలు మాత్రమే పనికివస్తాయని చెప్పే శాస్త్రకారులు కళామర్మజ్ఞులు కారు. ఏ ఇతివృత్తం స్వీకరించి రచన చేసినా జీవితం పట్ల గాఢతర మమతాభిమానాలు వదర్శించగలవాడే ఉత్తమ రచయిత. కర్మణ్యత్వం పట్ల ఆశాపూరిత అనురక్తిని పాఠక హృదయంలో ప్రోది చేయగలవాడే ఉత్తమ దార్శనికుడు.

జీవితంలోనూ సాహిత్యంలోనూ సనాతన ఛాంద
సత్వాలను వైదొలగించుకున్నామని గర్విస్తున్న మనతరం
నవీన ఛాందసాల్నీ, నేత్రకుసుమాల్నీ ఆరాధిస్తూ మురిసి
పోతున్నామా అనే సంశయం కలుగుతూ ఉంటుంది.
చేయి చాపితే అందేటంత చేరువలో ఇరవై ఒకటో శతాబ్దం
విడిది చేసివుంది. ఇట్టి పరీక్షా సమయంలో కూడ మూఢ
విశ్వాసాలు శేష ప్రశ్నలుగా మిగిలిపోవడం మిక్కిలి శోచ
నీయమే కాగలదు !

డబ్బయ్యేశ్వ క్రిమీ అధునిక కవితాచేతనకు పితృ
పాదులైన గురజాడ మహాకవి ప్రభాత గీతాలకు శ్రీకారం
చుట్టారు. యుగవాణి వినిపించారు. జాతి జాగృతికి దోహ
దం చేశారు. ఐతే తదాదిగా జాతి అందుకొన్న జాగృతి
సమగ్రతరమే అయివుంటే ఈ శతాబ్దం సర్వతో ముఖంగా
పురోగమించి వుండవలసిందే. అలా జరగలేదు. రెండడు
గులు ముందుకి మూడు బారలు వెనక్కి తచ్చాడింది. ఎందు
కింత గుడిసుళ్ళు పొందిందో-పరిశీలించుకోవలసిన యథార్థ
స్థితి మనకనులముందుంది.

మయొక్కావిస్కి, గర్వియాలోర్కా ప్రభృతి ఆధునిక పాశ్చాత్య కవులతో పోల్చదగిన, ఆధునిక కవులెందరో తెలుగు భాషలో ఉద్భవించారు. కాని గోర్కిరోమోరోలా వంటి సమగ్రదర్శనులగు రచయిత లింకాపుట్టవలసి ఉంది. రెండు దశాబ్దాలలోపుగా ముగిసిపోతున్న ఈ శతాబ్దపు చరమ సంధ్యలో అలాంటి మహా రచయితలు అవతరించ గలరనే ఆశ అరోగ్యకరమే ! ఎంతవరకూ సాధ్యమో వేచి చూడవలసిందే !

ఈ శతాబ్దపు ఆంగ్లసాహిత్యాన్ని ప్రభావితం చేసిన వారిలో డి. హెచ్. లారెన్సు ఒకడు. అతనొక సందర్భంలో యిలా అన్నాడు: “ఉదీయ మానమవుతున్న ప్రభాత కంఠంలో ఒక వినుత్తు గీతాన్ని నింపగలిగే కలికి పాటల కోయిల ఒక్కటి కనిపించడంలేదు” అని అతను నిరాశాహృద యుడే, సందేహం లేదు. కాని అతని నైరాశ్యం బొత్తిగా కొట్టి పారవేయవలసింది కాదు. ఉషస్సుందర కవితా పవ మానాలెన్ని వీచినా మనజాతి గృహోపవనంలో జీవత్ చలనం కదలబారవలసే వుంది. సుషుప్తి పూర్తిగా వైదొలగవలసే వుంది జీవన సమస్యలను మంత్రతంత్రాల అంధ విశ్వాసాలతో గాక శాస్త్రీయ అవగాహనతో పరిష్కరించుకుంటూ పురోగమించవలసే వుంది !

ఆగామి నవ శతాబ్దారంభానికై నా ఏదో ఒక కల కూజితం అమృతవిహంగమై సాక్షాత్కరించవలసివుంది. ఆగమించే శుందరోజ్జ్వల ఉషస్వినికి స్వాగతగీత మందించవలసిన సమయం ఆసన్నమవుతోంది. కలకూజితాలు సంసిద్ధం కావాలేగాని-చప్పున ఆస్వాదించడానికి రసపిపాస సిద్ధంగానే ఉంటుంది. అందుకే మనకాలం వేగిర పడుతోంది.

ని ర్మి క్షణ !

గాలీస్తంభించింది!

వెలుతురూ రాలేదు !

నీలి ఆకాశంలో,

నీడల్లా మబ్బులు!

అక్కడో పీట్టా,

యిక్కడో పీట్టా,

తోకకూడాకదల్చుకుండా!

చెట్లు,

ఆకుకూడాకదలిచంక,

అటెన్షన్లోవున్న సిపాయిల్లా!

ప్రకృతి ఆంతా,

అదృత ఉత్కంఠతో,

ఊపిరి బిగబట్టి,

ఎవరి రాకకో

నిరీక్షిస్తున్నట్టు!

క ద ల ని ది !

త్రలమీద పంకా వేగంగా తిరుగుతోంది,

తలలోని ఆలోచనల్లాగే!

ఆకుపచ్చని అశోకాలు తలలూపుతున్నాయి,

ప్రకృతి చెప్పింది వింటున్నట్టు !

ఎర్ర కోటన్ను, తెల్లలిల్లీలు మెల్లిగా కదులుతున్నాయి

అందమైన ఆడపిల్లల్లాగ!

కదిలే యీప్రపంచంలో

కదలనిది, ఆస్పత్రిమంచంమీది నేనొక్కణ్ణే!

శ్రీ పి. యస్. శాస్త్రి



కలగూరగంప

కావ్యాలాపము

("నేటి కవిత్వం ఒక పరిశీలన")

"నియతికృత నియమ రహితాంశ్చైవై కమయీ మనన్య
పరతంత్రమ్

నవరస రుచిరాం నిర్మితి మాదధతి భారశీకషిర్జయతి"

పూర్వాలంకారికులు చెప్పిన కవిత్వ నిర్వచనాల్లో కెల్లా విశాలమైందీ, కవిత్వానికి కాస్త దగ్గరగా ఉందని పించేదీ ఈ పైన చెప్పిన కావ్యప్రకాశికా కారుని శ్లోకం. అయితే కవిత్వాన్ని నిర్వచించ బూనడం అసాధ్యమైన ప్రయత్నం అనిఅంటూనే అందఱు ఆలంకారికులు దానిపైన గొడవలు పడుతూనే వచ్చారు. దోషరహితమూ, సుగుణాలంకార భూయిష్టమూ అయిన శబ్దార్థజాలమే కవిత్వమని కొందఱు తలిస్తే మరికొందఱు ధ్వనిప్రధానమైన వాగ్జాలమే కవిత్వమని భావించారు. "వాక్యం రసాత్మకం కావ్యమ్" అనీ, "చమత్కారజనకభావనా విషయార్థ ప్రతిపాదక శబ్దః కావ్యమ్" అనీ, అనేక విధములైన కవితా నిర్వచనాలు స్వల్పబేధంతో దర్శన మిస్తూంటాయ్.

వ్యంగ్యముచేత ఉద్దీపింపబడి చమత్కారము వల్ల ఆనందాన్ని కల్గచేసే శబ్దార్థదాంపత్యమే కావ్యమని చాల మంది భావించారు. శబ్ద చమత్కారము మెఱుపువంటిది కాగా ఆర్థ చమత్కారము స్థిరమైన కాంతిగా పేర్కొనవచ్చు. ఎన్ని లక్షణాలు చెప్పినప్పటికీ శబ్దార్థములు రసప్రసర నిర్భరములు కాపోతే అది ఉత్తమ కావ్యమని చెప్పడానికి వీలేదు. అందు చేత మొట్టమొదట పేర్కొన్నట్లు "నిశ్చయముగా చేయ బడిన నియమములతో, శూన్యమైనట్టిదియు. కేవలనందమైనట్టిదియు, ఇతరా ధీనము కానట్టిదియు, నవరసములచేత మనోహరమైనట్టిదియు, అయిన కవి వాక్యము సర్వోత్కృష్ట మగుచున్నది" అన్న నిర్వచనం మనకు నచ్చవచ్చు.

పై నిర్వచనంలో కవిత్వము నియమరహితమైనదని ఆ శ్లోకంయొక్క మొదటి రశమ మనకు బోధించుచున్నది. "కావ్యం ఇట్లా ఉండాలి" అని ఎవ్వడూ నిర్దేశించలేదు. నియమరహితమైనది అంటే సర్వతోముఖమైనది అని అర్థం. ఈ నియమ రహిత్యము కావ్యంయొక్క ప్రక్రియావర మైనా కావచ్చు, లేదా కవియొక్క ఉక్తివైచిత్ర్యము పర మైనా కావచ్చును. గద్య, పద్య, చంపూబేదాలతో కావ్యం విలసిల్లుతోంది. ప్రాచీనకావ్యాల్లోని గద్యానికి, ప్రస్తుత కాలంలో విజృంభిస్తున్న వచనానికి లాక్షణికంగా తేడా ఉన్నప్పటికీ దాన్ని ఎవరూ గణించడంలేదు. వచన కవితల పేరుతో నేడు పత్రికల్లోను, సభలలోను, కన, విన, పచ్చే "కవిత్వం" ప్రాచీనోక్తి అయిన ఆ నియమ రహిత్యాన్ని బాగా వంట బట్టించుకొంది. అయితే మిగిలిన లక్షణాలైన శ్లోకై కమయత, అనన్యపారతంత్ర్యత, నవరసరుచిరశ్వము లను ఈ రకపు కవిత్వం కలిగి ఉందా అంటే కాస్త ఆలో చించవలసిందే."

II

శబ్దార్థ దాంపత్యమునుండి నిష్పన్నమైన తాత్పర్యా ర్థంకన్నా విలక్షణమై సహృదయ పాఠకుని ఆనందింప చేసే "కొసమెఱుపు"ను చమత్కారంగా భావించవచ్చు. కవిత్వము నందు ఈ చమత్కృతి సాధింపబడవలెనని కొందఱు ఆలం కారికులు తలంచారు. అయితే కావ్యం అజరామరస్థితి నంద దానికి ఈ చమత్క్రియే ప్రధాన లక్షణం కాదు. "పురాణ కవి" కథా కథనమందేదృష్టినిల్పగా, ప్రబంధకవి పైన అను కొన్న చమత్కారమును సాధించుటకు ఎక్కువ ప్రయత్నిం చాడ. భారత, భాగవత, రామాయణాలు కథాజలం, ఉక్తి వైచిత్ర్యము మీదా నిలబడగా, మిగిలిన ప్రాబంధిక కవి త్వము చమత్క్రియ సందించి సరసుల్ని ఆకర్షిం చుకొన్నది. కొందఱు కవులు. వ్రాసిన ప్రతిపద్యంలోనూ చమత్క్రియ చూపి శేభాష్ అనిపించుకోగా, మరికొందరు చమత్కారాన్ని పొండితీప్రకర్షకు బలిచేసి "వచ్చే" అనిపించుకొన్నారు.

కవిత్వము వచనమైనా, పద్యమైనా చమత్కారము లోపిస్తే అది గజాన్నువంటిదే. అది ఎరిసి అనందింప జేయలేదు. చమత్కారము మాత్రం ప్రజల్ని అండర్ని ఆల రింపగలదా? లలితకళల్లో మిగిలినవాటి మాట ఎట్లా ఉన్నా కవిత్వాన్ని చదివి అనందింపవలెనంటే ఒక “అర్హత” ఉండాలి : ఆ “అర్హత” నిరంతర కావ్యానుశీలనమువల్ల పరిత తెచ్చుకోవలసిందే కాని ఎవ్వరూ దాన్ని పట్టకొచ్చి నోట్లో పోసేది కాదుగదా : ఏకవిత్వం అయినా సమాజంలో (విద్యావరంగా) అన్ని తరహాల ప్రజల్ని సంతోషపెట్టలేదు. ప్రజా కవిత్వం అనే పేరుతో చెలామణి అవుతున్న ఒక రకపు కవిత్వంకూడా కావ్యానందం పొందగలిగే విద్యావంతులైన ప్రజల్ని కొండర్ని మాత్రమే అనందింపజేస్తోందన్న విషయం మనం మర్చిపోకూడదు : సామాన్య ప్రజా జీవనాన్ని ప్రతిబింబించడం ద్వారా ఆ కవిత్వం “ప్రజా కవిత్వం” అని పిలవబడితే అట్లా పిలుచుకోడానికి అభ్యంతరం లేదు.

పూర్వ మహాకవులు కావ్యాన్ని శివేతరక్షయమునకు, పరనిర్వృత్తికి సాధనంగా భావించారు. కావ్యసృజనయే కాకుండా కావ్యాను శీలనముకూడా ఆయా ఫలితాల్ని ఇస్తుందని పూర్వులు తలచారు. భాగవతాన్ని ఆంధ్రీకరిస్తూ “జననబున్ సఫలంబుఁజేసెద పునర్జన్మంబు లేకుండగన్” అన్న మహాకవి పోతన భావన ఈ విషయాన్నే దృఢీకరిస్తోంది. భారత భాగవత, రామాయణాలు, పురాణాలు, భీమ భండము, కాశీభండము, కాశహస్తీశ్వరమహాత్మ్యం, మొదలైన గ్రంథాలు తీర్థయాత్రా భాగ్యంకలగని పూర్వులపాటిట జంగమదైవక్షేత్రాలుగా భాసించి వారిని తరింపజేసాయనడంలో విప్రతిపత్తి ఏమీలేదు. ఉపవిషయికంగా కూడా ఆ ప్రాచీన కావ్యాలు శుక్లపక్షంలోని తేనె పట్లే !!

|||

ఈనాడు కావ్యోదయం మహా ఆడంబరంగా జరుగుతోంది. ముఖ్యంగా కావ్యానికి సమకాలీన పండితాభిప్రాయాలు వ్రాయించడం ఒక అలవాటై పోయింది. ఈ అభిప్రాయాలు తగిలించుకొనకుండా సారస్వత వీధిలో ఎగిరే కావ్యాలు యహస్వల్పం! నేడు ఒక ‘శతకం’ వెలువడిందంటే

మార్చి

దానిపైన నాల్గు అయిదు పంక్త్యాభిప్రాయాలు ఉంటున్నాయ్. ఈ ‘సఫారీస్టలను’ అన్నింటి ముందు పెట్టుకని ‘. థి . డ్’ ఆ కావ్యం ఒక్కసాదికూడా చివరిదాకా చదివేలా ఉండదు. ఒక్కొక్కప్పుడు కవి యొక్క రచనకన్నా పంక్త్యాభిప్రాయ లే ఎక్కువ పుటలు ఆ రిండిన పుస్తకాలనుకూ చూస్తున్నాము. అర్థశతాబ్దానుండి మొదలైన ఈ సంప్రదాయం ఇటీవల “వేలంపెట్టి” అయింది ఏ కావ్యగౌరవాన్నీ వర్తమానం తేల్చలేదు. భవభూతి చెప్పినట్లుగా నిరవధియైన కాలమూ, విశాలమైన భూమియే నిజమైన కావ్యానికి గీటు రాళ్లు !

తరుచుగా ఈనాడు సారస్వత వేదికలపైనా, సాహితీ విమర్శలయందూ మనం గురజాడ, కందుకూరి, ఈ యుగంలో సాహిత్య ప్రయోజనాన్ని మార్పారనే మాట వింటున్నాం. రాచరిక వ్యవస్థలో కవిత్వము వైయక్తిక ప్రయోజనం కోసం ఉపయోగించబడిందని, నేటి యుగంలో కవిత్వం సంఘప్రజ్ఞాశనకు, దురాచార భండన మునకు సాధనమైందని, ఈమార్పుకు గురజాడ, కందుకూరి మొదలైన సంస్కర్తలు కారణభూతులయ్యారని నేడు పలువురు భావిస్తున్నారు. కవిత్వం కేవలమూ ఆనంద సందాయకమైనది. కవియొక్క సాంఘిక వాతావరణము అతని వాక్కులో ప్రతిబింబించవచ్చు కాని కవిత్వంపల్ల సాంఘిక అస్తవ్యస్త స్థితి గతులు ఎన్నడూమారవు. సంఘ ప్రజ్ఞాశనము మొదలైన కార్యక్రమాలకు అది ఉపయోగ పడే సాధనంకాదు. కవిత్వాన్ని ఆ విధంగా భావించడం, తామరరేకుతో సమీధలు కోయాలని భావించినట్లే.

కావ్యం విశ్వశ్రేయస్సును ఆకాంక్షించేదే. అయితే అది సత్కావ్యము యొక్క ఒక లక్షణం మాత్రమే. కావ్య ఎవంచానికి శ్రేయస్సును కోరవలె. కావ్యం బోధించిన పరమార్థం ప్రవచించానికి “మంచి”ని చూపవలె నన్నమాట. అంత మాత్రంచేత కావ్యం జగత్తును మార్చగగిగేదని అర్థం కాదు అసలు కావ్యంయొక్క ప్రధాన ప్రయోజనం ఆనంద సందాయకమాత్రమే. “ఆంధ్రావళి మోదముం బొరయ” అన్నతిక్కనగారి మాటల్లో కవిత్వంపాఠకునికి ఏమిఅందింప గలదో తెలుస్తున్నది. ఈనాడు మనం సంఘంలో చూస్తున్న

అసమాన 'లు, దురాచారాలు, మనకు కొత్తవికావు. ఎన్నోవందల యేండ్లనుండి దేశంలో ఉన్నట్లు మనం చరిత్రలో చూస్తున్నాం అయితే వాల్మీకి నుండి లేదా నన్నయ్య నుండి ఈసాహిత్యాన్ని సంఘప్రజ్ఞాశనకు ఉపయోగించాలనే ఆలోచన పూర్వకపులకు, మేధావులకు ఒక్కరికి కలగకుండా కందుకూరి గుడిజాడలకే కలిగిందా? సాహిత్యం ద్వారా దురాచారఖండనము, సంఘప్రజ్ఞాశన, ఉద్యమ నిర్మాణం, మొదలైనవి కేవలం ని నా దా లు మాత్రమే. సాంఘిక అధర్మాన్ని, దురాచారాల్ని అంత మొందించడం సమర్థమైన ప్రభుత్వమునల్ల సాధ్యమయ్యేవి కానీ ఆ కార్యక్రమం సాహిత్యం చేయలేదు. అయితే ఆ వాతావరణాన్ని ప్రతిబింబించునట్లుగా కావ్యనిర్మాణం జరిపి, దానికి కవి తనకు తోచిన పరిష్కారాన్ని సూచించవచ్చు ! అంతే !

IV

నేటి కవిత్వంలో శాశ్వతమైన విలువలు మృగ్యం అవుతున్నాయన్నది నిర్వివాదాంశం. "సప్తసంతానముల లోన ప్రళయస్థిగాంచి ఖిలముగాకుండు" కావ్యాలు నేడుమఖలో పుట్టి పుట్టులో మాడిపోతుండడం మనం చూస్తూనే ఉన్నాం. నేటి కవిత్వం ఉద్యమాలలో పుట్టడమే దానికి కారణం కావచ్చు కవిత్వానికి అనేకమైన వైయక్తిక సాంఘిక నిబంధనలు అడ్డుపెట్టుకొని కవి తన వాక్కుకు తానే ఒక గిణి గ్రీను కొంటున్నాడు. కొంతవరకు కవిసంఘాలు దానికి (కవిత్వము నకు అశాశ్వతత్వమునకు) దోహదం చేస్తున్నవి.

పూర్వ కావ్యాలు ఎన్నిమార్లు పఠించినా తనివి తీరనంత హృద్యములై నిత్యపారామణ్యగ్రంథాలై నిరంతరం మననం చేసుకోగల ఉత్తమ స్థాయిలో ఉన్నవి. అవి శతాబ్దాల తరబడి వెలుగులు చిందిస్తున్న చిరత్నరత్నాలు. ఆ కావ్యాలు తమను సేవించిన వారినికూడా తరింప జేస్తున్నవి. మఱి నేడు పుంఖాను పుంఖంగా ఉదయిస్తున్న కావ్యాల మాట ఎత్తనక్కరలేదు. వాటిస్థితి ఎట్లా ఉందో అందరికీ తెలుసు. ఉన్న మాటంటే ఉలుకు పడనవసరం

మార్చి

లేదు ! అయితే ఆధునిక యుగంలో కూడా ప్రాచీన కావ్యాలయొక్క ప్రమాణాల్ని నిలబెట్టుకొన్న కృతులు ఒకటో రెండో లేకపోలేదు. బహుస్వల్పం !

ఉన్నత ప్రమాణాలతో భాసించి, పూర్వకావ్యాలతో పోటీకి నిలబడి పరితలకు ఆనందాన్ని పంచిపెట్టే రసవత్ కావ్యాలు జనింపక, పోతే వర్తమానయుగాన్ని, ఆగమి యుగం మతొక క్షీణయుగంగా గుర్తించవచ్చు. ఆస్థిక ఈ యుగానికి రాకుండా ఉండాలని ఆశిద్దాం. కవికి, పాఠకునికి అనుద్వేగకరమైన ఆత్మానందాన్ని పంచిపెట్టే నిజమైన "కవిత్వపుసాళ్ళు" గలిగిన కావ్యోదయాలకై ప్రార్థిదాం !

“పరివర్తతే విజ్ఞానం సంభాష్యతే య శో విసర్వంతి
గుణాః

శ్రూయతేసు పురుష చరితం కింతద్యేన నహరంతి
కావ్యాలాపాః ”

శ్రీ బులుసు వెంకటేశ్వర్లు

మినీ కవిత

షమాగారు 'భారతి' జనవరి 81 సంచికలో ఉహించినట్లే మినీ కవితకు 'ఒకోలై నులో సామాన్యంగా మూడు, నాలుగు పదాలు మించకుండా' ఉండాలంటుంటే పాటు మరికొన్ని నియమాలను కూడా చేర్చి రావి రంగా రావుగారు "భారతి" ఫిబ్రవరి 81 సంచికలోనే ప్రకటించారు. అందులోనే "బహుళార్థ సాధక కవిత" అని "ఆధునిక కవిత్వంలో ఒక కొత్తరకాన్ని" గురించి విరిచారు. దానికి వారే రచించిన "గుడ్ మార్నింగ్" అనే కవితని ఉదాహరణగా ఇచ్చారు.

ఏప్రిల్ 80 'భారతి'లో రంగారావుగారే కొన్ని మినీ కవితలలో "బహుళార్థ సాధన" కై కృషి చేశారు. అందులో ఒకకవితను రచించినవిహారిగారు తామా కవితను "స్థూలమైన అర్థస్ఫురణ" కోసమే వ్రాసినట్లు "భారతి"

(డిసెంబరు 81) ముఖంగానే ప్రకటించారు. బహుళార్థసాధన నుద్దేశించి వ్రాయుని కవితలకు కూడా అందులోని “గంభీర భావాలు” కోసం విపరీతార్థాలు వ్రాయు బూనటం శోచనీయము.

శబ్దశ్లేషగాని, అర్థశ్లేషగాని లేకుండా కవితలో బహుళార్థసాధనకై తలబద్దలు కొట్టుకోవటము సాధారణపాఠకుడు చేయలేని పని. హ్యూమనిజం, అల, గుడ్ మార్నింగ్ కవితలలో రంగారావుగారు వివరించిన బహుళార్థాలు ఆ కవితలను చదివినప్పుడు నాకు స్ఫురించలేదు. పది పంక్తుల మిసీ కవితను పూర్తిగా అర్థము చేసికొనాలంటే పాఠిక పంక్తుల వ్యాఖ్యానం కావలసి వస్తున్నది.

ఫిబ్రవరి 81 ‘భారతి’లో రంగారావుగారు చెప్పిన మిసీ కవితా లక్షణాలు వారే అందులో వ్రాసిన గుడ్ మార్నింగ్ కవితలో ఎంతవరకు పాటించారో పరిశీలిద్దాం.

వారు చెప్పిన తొమ్మిది లక్షణాలలో మొదటి రెండూ కవిత ఒడ్డున కొనుగోలుకు సంబంధించినవి. 3, 4 లక్షణాలు : కవితలో “అతి తక్కువ సంఖ్యలో పదాలు తూచి తూచి వాడబడటం, ఒక పదాన్ని తీసేసి మరింకో పదంతో పూరించటానికి వీలుకాని కూర్పును కలిగి ఉండటం.”

గుడ్ మార్నింగ్ కవితలోని ఇచ్చింది, తెచ్చింది, కలిపింది క్రియాపదాలను రచయిత ఆకాశం, చీకటి, వెన్నెలకు క్రమంగా అన్వయించారు. కాని వారు చెప్పినట్లు కాకుండా “ఆకాశం తెచ్చింది, వెన్నెల ఇచ్చింది” అని పదాలను మార్చి వ్రాసినా భావంలో మార్పురాదు. ఈ కవితలో పదాలు తూచి తూచి వాడబడలేదు సరికదా పదాల కూర్పులో కూడా లోపలేదు.

5వ లక్షణం శీర్షికకు సంబంధించినది.

6వ లక్షణం “ఆద్యక్షరమైత్రి, అంత్య ప్రాసాదులతో పాటు, వచన కవితకు అవసరమనుకొనే అయకూడా నిర్బంధంగా వుండకపోవటం” ఒకవేళ వుంటే ఏ మాత్రమూ కృతకంగా వుండకూడదు.)

గుడ్ మార్నింగ్ కవితలో మొదటి రెండు పంక్తులకి ఆద్యక్షరమైత్రి ఉన్నది. 1-2, 4-6 పంక్తులలో ప్రాస ఉన్నది. 1, 3, 5, 7, పంక్తులలోను, 2-4, 10-12 పంక్తులలోను అంత్యాక్షరమైత్రి ఉన్నది ఇన్ని ఉన్న కవిత్యంలో అయిపేకుండా ఎలా ఉంటుంది. అయకూడా ఉంది. అయితే ఇవన్నీ యీ చిన్ని కవితలో సహజంగా చోటు చేసుకున్నాయో కృతకంగా విర్పరచబడినాయో తేల్చి చెప్పటం కష్టం

ఏడవ లక్షణం - “తక్కువ జ్ఞానం (మిసీ కవిత) లో నుండి సాధ్యమైనంత ఎక్కువ అవగాహన (లోతైన భావాలు)ను ఆవిష్కరించుకొన గలిగే శక్తుల్ని పాఠకులలో పెంపొంది జేసేటట్లు వుండటం.”

ఈ లక్షణాన్ని బట్టి ప్రతి మిసీకవిత ఒక బహుళార్థ సాధక కవితయై తీరాలి. గుడ్ మార్నింగ్ కవితలోని “లోతైన భావాలు” రచయితే వివరించారుకాబట్టి తెలకాయి. కాని ఆ కవిత చదవగానే నాకు స్ఫురించినది మొదటి భావమే. “మిసీ కవితలన్నీ ఈ రకమైనవేనని నా ఉద్దేశం ఎంత మాత్రమూ కాదు” అంటూనే మిసీ కవితకు పై లక్షణాన్ని చెప్పటం చిత్రంగా ఉన్నది. మిసీ కవిత వ్రాసిన ప్రతి రచయితా అది బహుళార్థ సాధక కవిత అవునో కాదో తెలిపితే పాఠకునికి ప్రతి కవితలోనూ “లోతైన భావాలు” వెతికే శ్రమ తప్పతుంది.

ఎనిమిదవ లక్షణం కవిత ఎంగిలి కాని భావాలను కలిగి ఉండటం.

రంగారావుగారి “గుడ్ మార్నింగ్” చదవగానే

మాద్యుగం మల్లన రాజశేఖరచక్రత లోని యీ క్రింది వద్యపాదాలు నాకు స్ఫురించాయి.

“ప్రాచి యుమించిన తాంబూల రసమనంగ
నుదయ రాగము మెల్లన నుప్పతిల్లె”

“తాంబూలం వల్ల కలిగిన అరుణిమగా సముద్రంలో
వడిన ఉదయకాంతి భావింపబడింది” అని గుడ్ మార్నింగ్
కవితపై మొదటి వ్యాఖ్యాత వివరణ.

3వ అక్షణం : ‘హృదయానందానుభూతి ద్వారా
పాఠకులలో స్పందన కలిగించే చమత్కారం కలిగివుండటం’

గుడ్ మార్నింగ్ కవితలో “స్పందన కలిగించే చమత్కారం” లేదుగాని ఆ కవితా దృశ్యం ఒక ఆనందానుభూతిని కలిగిస్తున్నది.

కనుక, అక్షణనిర్దేశకులే ఆయా అక్షణాలను తమ కవిత్వంలో పూర్తిగా పొడిచినప్పుడు మినీకవితకు అక్షణాలు నిర్దేశించటం సమంజసం కాదు.

ఇక, గుడ్ మార్నింగ్ కవితా రచనను గురించి రెండు మాటలు.

ఆకులు, పక్కలు, సున్నం చేరితేనే తాంబూల మౌతుంది. నోరు పండినప్పుడు ఆ మూడిటిలో ఏవీ వాటి మొడిటి రూపములో కనిపించవు. ఈ కవితలో ఆకాశ మిచ్చిన ఆకులు, చీకటి తెచ్చిన పక్కలు, వెన్నెల కలిపిన సున్నంతో సముద్రం తాంబూలం వేసుకొని నోరు పండించుకొనిన దని చెప్పబడింది. సముద్రం నోరు పండినప్పుడు— అంటే సూర్యోదయమైతప్పుడు— సముద్రానికి పక్కలు, సున్నము ఇచ్చిన చీకటి, వెన్నెల రూపుమాసిపోతాయి. కాని ఆకలనందించిన ఆకాశం రూపు చెడదు. కనుక సముద్రం వేసుకొనే తాంబూలానికి ఆకాశం చేత ఆకులను ఇప్పించటం ఎంతవరకు సమంజసమో రచయిత విచరించ ప్రార్థన.

శ్రీ సూర్యదేవర రవికుమార్

గమనిక :

ఫిబ్రవరి, 1982 భారతిలో “వేదులవారి దీపావళి” రచయిత శ్రీ జానకీజాని పేరు పొరపాటున అచ్చుకాలేదు. ఇలాగ జరిగినందుకు చింతిస్తున్నాము.

-సం.



గ్రంథ విమర్శలు

శ్రీ మద్భాగవత మణిహారము

ఆమె యుద్ధాన్ని వర్ణించారు. ఇలాంటి ఘట్టాలు ఇంకా చాలా కానరాస్తాయి

[ప్రథమ సంపుటము. సంకలనకర్తలు: సంపాదకులు, ప్రకాశకులు శ్రీ దర్శా వెంకటరమణ నటరాజ ప్రభాకర్, శ్రీ దర్శా సూర్యనారాయణ, శ్రీమతి దర్శా సుజ్ఞలక్ష్మి. డెమ్మీసైజు 78 + 472 పుటలు. వెల తెలియదు. ప్రతులకు - ప్రొఫెసర్ దర్శా సూర్యనారాయణ, ఎఫ్ ఐ ఇ, శ్రీనివాస నిలయము, 14/109-గాంధీపురము-2, రాజమండ్రి-538 103]

మనకు అత్యంతపవిత్రతలై ప్రఖ్యాతాలైన గ్రంథాలలో భారతిభాగవత రామాయణాలు ముఖ్యమైనవి. ఆంధ్రప్రదేశ్ రాష్ట్రంలో సంస్కృత భాగవతం కంటే పోతన్నగారి తెలుగు మహాభాగవతానికి ప్రచారం ఎక్కువ. తెలుగులోని మరే గ్రంథాలలోని ఏ పద్యాలు నోటికి వచ్చినా, రాకపోయినా పోతనగారి పద్యాలలో కొన్ని అయినా రాని ఆంధ్రులు ఉండరే ఉండరని చెప్పవలసి వున్నది తమిళ సంగీత విద్వాంసులు రుక్మిణీ కల్యాణం, గిజేంద్రమోక్షం, ప్రహ్లాద చరిత్ర మొదలైన హరికథా కాలక్షేపాలు చేసేటప్పుడు నశమ నడుమ పోతన గారి భాగవత పద్యాలను ఉదాహరిస్తూ ఉంటారు. దీనిని బట్టి సహజ పాండిత్య విలసితుడైన ఆ కవిసార్యభాముని రచనా వైశిష్ట్యం వ్యక్తమవుతూ ఉన్నది.

పోతనామాత్యుడు భాగవతాన్ని ఆంధ్రీకరించినా, యథామూలంగా అనుసరించలేదు. సంస్కృతపురాణాలలో చర్చితచర్చణాలు, పురసుక్తులు కానవస్తూఉంటాయి. ఆంధ్రీకర్తలు బాగా ఆలోచించి ఔచిత్యాన్ని పొడిచి రచనను సాగించడంపై మూలగ్రంథంకంటే ఆంధ్రీకృతి కొంత చిన్నదిగానే ఉంటుంది. పోతనగారు కూడా ఆ వద్దతినే అనుసరించారు. కొన్ని చోట్ల స్వాతంత్ర్యం కూడా అవలంబించారు. సంస్కృత భాగవతంలో - సరకాసురపద సందర్భంలో-సత్యభామ శ్రీకృష్ణునితో కూడా వెళ్ళినట్లు మాత్రం ఉన్నదే కాని, ఆ రాక్షసునితో యుద్ధం చేసినట్లు లేదు. పోతనగారు మాత్రం ఔచిత్యాన్ని పొడిచి రసశాంతంగా

తెలుగు భాగవతాన్ని అందరూ చూచి ఉంటారు. కాని, సంస్కృత భాగవతాన్ని చూచినవారు ఎక్కువమంది ఉండరు. ఈ సంస్కృతాంధ్ర గ్రంథాలను రెండింటినీ తులనాత్మకంగా పరిశీలించదలచినవారికి ఇప్పుడు సంస్కృత భాగవతం దొరికడం దుర్లభం. ఒకవేళ శ్రమపడి ప్రయత్నించినా దేవనాగరి లిపిలోనిదే లభ్యమవుతుంది. ఈ రెండింటినీ ఎదురెదురుగా ఉంచుకొని పరిశీలించడం శ్రమ సాధ్యం. ఈ విషయాన్ని గ్రహించిన సంపాదక ప్రకాశకులు వ్యాసమహర్షి శ్లోకాలకు సరియైన పోతనామాత్యుని పద్యా లను ప్రధానమైన వాటిని - మణులవంటి వాటిని ఏర్పికూర్చి "శ్రీ మద్భాగవత మణిహార"మనే యీ అమూల్య గ్రంథాన్ని ప్రకటిస్తున్నారు.

ప్రధాన సంపాదకులగు శ్రీ సూర్యనారాయణగారు భగవద్భక్తులు. ఆ స్థిక విషయాలలో అభినివేశం కలవారు. ఆయన ఏభై యేళ్ళ క్రిందట సుసర్ల శ్రీనివాసరావుగారు ప్రకటించిన "The heart of Bhagavatham" అనే ఆంగ్ల గ్రంథాన్ని చదివి, శ్రీ భాష్యం అప్పలాచార్యులు గారి భాగవతోపన్యాసాలను విని ప్రభావితులై ఏతద్గ్రంథ ప్రకటనకు పూనుకున్నారు. 'వ్యాస, పోతనల భాగవతము లలోని మణులనెంచి భాగవతసామంతయు తీసి 'శ్రీ మద్భాగవత మణిహారము'ను మార్చిశ్రీకృష్ణ పరమాత్మకు సమర్పించవలె నన్నదే మా సంకల్పము. తన్మూలమున భాగవతధర్మములను, భగవత్తత్త్వమును, భక్తిమార్గమును, భాగవత కథలలోని విశిష్టతను, సుభాషితములను, నేటి విద్యార్థులకు, యువకులకు నందజేయవలెనన్న యాశ యము, ఆసక్తి నాలో నుదయించినవి." అని విజ్ఞప్తిలో చెప్పిన దానిని బట్టి దీని ప్రకటనలో వీరి ప్రధానోద్దేశము తెలుస్తూ ఉన్నది. సంస్కృతాంధ్ర భాగవతాలు రెండింటినీ చదివే ఓపిక, సమయం ఈ యంతయుగంలో నివసించేవారికి ఉండడం చాలా దుర్లభం. ఈ వద్దతిలో భాగవత ద్వయం సమగ్రంగానూ,

సంగ్రహంగానూ గ్రహించే అవకాశం కలగతూ ఉన్నది. సంపాదకుల యీ ప్రయత్నం ఎంతో ప్రశంసనీయమైనది.

ఈ ప్రథమ సంపుటంలో ప్రథమ స్కంధం మొదలు కొన్ని సప్తమస్కంధం చివరి వరకూ ఉన్నది. మిగతస్కంధాలు ద్వితీయ సంపుటంలో ఉంటాయి. గ్రంథారంభానికి ముందు సమర్పణ, మహాకవి యుగళ వందనం, శృంగేరి జగద్గురువుల శ్రీముఖం, పండితాభిప్రాయాలు, ఆశీస్సులు, విజ్ఞప్తి, కృతజ్ఞతలు, ద్రవ్యదాతల వివరణ, ఇష్టదేవతా ప్రార్థన, చతుః శ్లోకి భాగవతం, భాగవత మహిమ, ప్రధాన దేవతా వందనం మొదలై నవి ఉన్నవి.

సంస్కృతాంధ్ర భాగవతాలనుంచి శ్లోకాలనూ, అనువాదాలనూ ఎంపిక చెయ్యడంలో సంపాదకులు ఎంతో శ్రద్ధ వహించి, తగినవాటినే స్వీకరించారు. ఒక్క ఉదాహరణ-

సంస్కృతమూలం

యథా తరోర్మూల నిషేచనేన

తృప్యంతి తత్ స్కంధ భుజోపకాఢాః,

ప్రాణోప హరాశ్చ యథేంద్రియాణా

తద్దైవ సర్వార్థణ మచ్యుతేజ్యాః.

(వ్యాస-4-31-14)

సోతన్నగారి ఆంధ్రానువాదం—

"కమలాధీశ్వరుఁబూజసేయుట సమ

గ్రప్రీతిఁబ్రాణోపహా

రము సర్వేంద్రియ శృప్తి హేతువును స

ర్వజ్ఞాజ మూలాభిషే

కము శాఖాభుజ పుష్టిదంబు నగు రే

ఖన్ సర్వదేవార్థణ

క్రమమై యొప్పు ధరావరేణ్యసుతలా

రా : బుద్ధిసూహించినన్"

(4-31-952)

శ్రీసూర్యనారాయణగారి సంకలనసంకల్పం పెక్కుమంది విద్వాంసుల ప్రశంసలను అందుకొన్నది. వదాన్యులతో పాటు విద్వాంసులుకూడా దీని ముద్రణానికి విరాళాలు అందజేశారు. శ్రీ తిరుమల తిరుపతి దేవస్థానం వారూ, శ్రీ కాశీ

నాథుని నాగేశ్వరరావు, శ్రీ శివలెంక శంభు ప్రసాద్ ధర్మనిధివారూ, ఇతర సంస్థలవారి ఆర్థికసహాయం కూడా దీనికి లభించింది. చిత్రాలతో కూడా గ్రంథం చక్కగా తయారయింది. దీని ద్వితీయ సంపుటం కూడా త్వరలోనే రాగలదని ఆశిస్తున్నాను. అది వస్తే సంస్కృతాంధ్ర భాగవతాల సమగ్ర స్వరూపం సంగ్రహంగా ఆంధ్రులకు లభించగలదు. ఈ గ్రంథానికి తగిన ప్రచారం లభించగలదని భావిస్తున్నాను.

శ్రీ బులుసు వేంకటరమణయ్య

ప్రాచీనాంధ్ర చారిత్రక భాగోళం

[ప్రాచీనాంధ్ర చారిత్రక భాగోళం. రచన స్వగ్నీయ కుందూరి ఈశ్వరదత్తు. ద్వితీయ ముద్రణ 1979 ప్రథమ ముద్రణ 1963. ప్రచురణ : ఆం. ప్ర. సాహిత్య అకాడమీ హైదరాబాదు. వెల. రూ. 12.]

ఆం. ప్ర. సాహిత్య అకాడమీవారు కుందూరి ఈశ్వరదత్తుగారి ప్రాచీనాంధ్ర చారిత్రక భాగోళాన్ని 1963 లో ప్రచురించారు. దానిపై చక్కని సమీక్ష వ్యాసంహడా వచ్చింది. ప్రచురించిన వెంటనే గ్రంథం ప్రచారంలోకి వచ్చింది. తెలుగులో అంతవరకు చారిత్రక భాగోళంపై పుస్తకాలు లేవు. శాసనాలు పరిశోధిస్తూ ప్రచురించినవారు కొన్ని ప్రదేశాలు గుర్తిస్తూ వచ్చారు. అయితే సమగ్రంగా ఏరి కూర్చినవారు లేరు. దత్తుగారు ఏ కళాశాలలోను హిస్టరీ లెక్చరరు కాదు. అయినప్పటికీ బి. ఏ. వల్ల యూనివర్సిటీ మెట్లుకూడా ఎక్కలేదు. ప్రభుత్వంవారి ఆడిట్ అండ్ అకౌంట్స్ డిపార్టుమెంటులో ఆఫీసరుగా పనిచేస్తూ మేనమామ చిలుకూరి వీరభద్రరావు గారివల్ల ఉత్తేజితులై చరిత్ర పరిశోధనలోకి దిగారు. ఉత్తమ గ్రంథాలు వ్రాయటానికి యూనివర్సిటీలే అక్కరలేదు. పూర్వతరం పరిశోధకుల కృతమందికి డాక్టరేట్లు ఉన్నాయి ?

ఈ గ్రంథం ప్రతి విద్యార్థి, విద్వాంసుడు చదివిన మనరాష్ట్ర పూర్వ భూగోళం గురించి తెలుస్తుంది. గ్రామాలు నదులు, పర్వతాలు, మొదలైన వాటి పుట్టు పూర్వోత్తరా లిందులో ఉన్నాయి. రెండో ముద్రణ మొదటి ముద్రణకి పునర్ముద్రణ కావటంవల్ల మొదటి ముద్రణ విమర్శ వెలు వడటంవల్ల ఇంతకంటే ఎక్కువగా వ్రాయనక్కర లేదని పించింది.

శ్రీ నిడుదొలు వేంకటరావు

సాహిత్యంలో స్త్రీ

(వ్యాస సంకలనం)

[సంకలన కర్త-జాతశ్రీ ; వెల-రూ 6-00 ప్రచురణ- ఖమ్మం జిల్లా అభ్యుదయరచయితల సంఘం.]

“సాహిత్యంలో స్త్రీ” అనే అంశం చాలా విస్తృత మైనది-క్లిష్టమైనది. 15వ పుటల పుస్తకమే కాదు కొన్ని పందల పేజీల పుస్తకాలు వ్రాయవచ్చు. ఒక వ్యాసంలో చర్చించదగినంత చిన్న అంశం కాదది. అయితే విశ్లేషణ పద్ధతి ఆధికంగా అమలులో ఉన్న యీ రోజులలో సాహితీ వరులు, రాజకీయ వాదులూ, సాంఘిక సంస్కర్తలూ శక్తికొద్దీ పరిజ్ఞానాన్ని బట్టి యీ అంశాన్ని చర్చిస్తున్నారు. కానీ గమనించవలసిన అంశం యేమిటంటే ఏ “అంశం గురించి, సమగ్రమైన వ్యాసం వ్రాయాలన్నా నిష్పాక్షిక దృష్టి, విషయ ప్రధానంగా పరిశీలించే స్థితి అవసరం. మన సులో యేదో ఒక అభిప్రాయం పెట్టుకుని, ఏ అంశం గురించి వ్రాసినా అది ఒక వ్రాత అవుతుందేగానీ, వ్యాసం కాజాలదు అన్న హతవు. ఈ సంకలనంలో ధర్మశాస్త్రాల్లో స్త్రీ, ప్రబంధ సాహిత్యంలో స్త్రీ, మత గ్రంథాల్లో స్త్రీ, శిల్పకళలో స్త్రీవంటి 16 వ్యాసాలున్నాయి.

అసలు స్త్రీనిగురించి ఇంత చర్చదేనికి? మనదేశంలో ఇతర దేశాలలో కూడా - వెనుకబడిన జనాభాలో స్త్రీలుకూడా వున్నారు కనుక అని ఒక సమాధానం. అయితే ఇలా వ్యాసాలు వ్రాస్తే స్త్రీల వెనుకబడిన తనం పోయి, అభ్యుదయ పథంలో వారు పురోగమిస్తారా? అని మరొక ప్రశ్న ఒక్కరోజులో, ఒక్క తరంలో వారి వెనుకబడిన తనం పోక

పోవచ్చు. కానీ ఇలా స్త్రీల సమస్యను వెలుగులోకి కొని రాగా, కొన్ని తరాల తర్వాతనైనా వారి సమస్యలు పరిష్కారం కావచ్చు. చాలా దేశాలలో ఇలాజరిగిందని చరిత్ర చెబుతుంది అని కొందరి వాదన. నిజమే కావచ్చు. కానీ, సాహిత్యం కల్పనిక మైనప్పుడు, అందులోని పాత్ర పూజానితాలయినప్పుడు వాటన్నింటినీ వాస్తవాలుగా పరిగణించడం తర్క పద్ధతి అవుతుందా. ఒక చెంప వాస్తవికత, సమాజస్పృహ వంటి పడజాలాన్ని కుప్పిస్తూ మరొక చెంప ప్రబంధాలలోని స్త్రీలను గురించి, ధర్మశాస్త్రాలలోని స్త్రీని గురించే, శిల్పకళలో స్త్రీ గురించి - ఇంకా చాలా శీర్షికలనుదహరించవచ్చు- చర్చించడం వాస్తవికత అవుతుందా? ఏమో ఎవరి ఆభిప్రాయాలు వారివి. వ్రాసిన వ్యాసాల గణగణాలను చర్చించితే సరిపోదా?

“ప్రాప్తోతు ద్వాదశే వర్షేయః కన్యాం నప్రయచ్ఛతి

....

త్రయస్తే నరకం యాంతి దృష్ట్యా కన్యాం రజస్వలామ్.

ఈనాడు వార్తాపత్రికలలో స్త్రీలపై అఘాయిత్యాలను గురించి ఎన్నెన్ని వార్తలు వస్తున్నాయి? పన్నెండేండ్ల పీల్ల కాదండి బాబూ - ఆరేండ్ల పసికందు పై అఘాయిత్యం జరిగినట్టు పత్రికలలో చదవడం లేదా! ఇదంతా ఎందుకు ప్రస్తావించవలసి వచ్చిందంటే మానవాళి ఈనాడు మానసిక సంక్షోభంలో, భావ దారిద్యంలో చిక్కుకున్నది. దాని ఫలితాలే యిలాంటి దుస్సంఘటనలు. ఈ సంక్షోభానికి కారణం ఏమిటి అని విశ్లేషిస్తే పాతపద్ధతులు అంతరించడం, కొత్త పద్ధతులూ, విలువలూ సమగ్ర దృష్టి అలభడక పోవడం. కేవలం కసిగా వ్రాతలు వ్రాసినంతమాత్రాన యీ సమస్య పరిష్కారం కాదు. కేవలం స్త్రీలకు మాత్రమే పరిమితమైనది కాదు ఈ సమస్య. మరొక రూపంలో పురుషులనుకూడా వేధిస్తున్నది. ఆ మాటకొస్తే ఒక రూపంలో కాదు- నిరుద్యోగం- చాలీచాలని జీతం వచ్చే ఉద్యోగం వంటి పెక్కురూపాలలో ఈ సమస్య పురుషులను వేధిస్తున్నది. కానీ యీ పుస్తకంలోని అంశం అందుకు సంబంధించినది కాదు గదా.

గుర కులాలలో వ్యభిచారం సంగతిని ప్రస్తావించారు ఒక వ్యాసంలో. అసలు వ్యభిచారం అంటే ఏమిటి : పురుషుడికి లేని న్యూనతలను స్త్రీకి అంటకట్టడం సమర్థవంతమవుతుందా : ఇలాంటి అంశాలను చర్చించేప్పుడు దేశకాలాల సరాల పరిగణన అవసరం లేదా : స్త్రీకి అన్యాయం జరుగుతున్నదని చర్చించబోయి మరికొంత న్యూనతను స్త్రీకి అంటకట్టడం, ఆమెకు సంబంధించిన సమస్యలను బహిరంగంగా చర్చించటం సబబా :

ఈ పుస్తకం 37వ పుటలో డాక్టర్ రావి భారతిగారు సూచించిన అంశాలు మహిళా లోకమంతా చర్చించడగలవి. కానీ ఒక విషయం గమనించాలని మనవి- స్త్రీ-అనుమతి, అంగీకారం లేకుండా ఎవరూ ఆమెమీద అమాయిత్యం చెయ్యలేరు అడ్వర్టైజ్ మెంట్ లలో మోడల్స్ గా నిలబడడానికి స్త్రీలు ఎందుకని అంగీకరిస్తున్నారూ : సినిమాలలో రేప్ సిన్డ్రం వాటిని మహిళాలోకం ఎందుకని బహిష్కరించడంలేదా :

ఈ సంకలనంలోని సెక్షన్ లలో స్త్రీ అనే వ్యాసం యీ పుస్తకం పరిధిలోకి రాదనుకుంటాను. సావిత్రిగారు వ్రాసిన "తరతరాల సాహిత్యంలో స్త్రీ" అనే వ్యాసం చాలాబాగున్నది. సహేతుకంగా, బాధిత్యంగా వున్నది. 17వ పుటలో "నిశితంగా చూసే శక్తి మనకి వుండాలిగానీ ప్రపంచ సాహిత్యంలో 20 శాతం, హిరోమీద రచయితకున్న అర్థరహితమైన" అనే పేరా నుంచి "ప్రతి రచన ఈ విధంగా చూస్తే సాహితీ పేత్తలలో స్త్రీ ద్వేషుల పాలు ఎంతవక్కువో తెలుస్తుంది" వరకూ వున్న అంశాలను మహిళలందరూ శ్రద్ధగా పరిశీలించడమవసరం.

కోహరి శ్రీరామమూర్తిగారు తెలుగు నవలా సాహిత్యంలో స్త్రీమనస్తత్వ చిత్రణ గురించి బాగా వ్రాశారు.... "స్త్రీని అణగదొక్కడానికి "సంప్రదాయం" అనే పేరు ఉపయోగపడిన సందర్భాలు చాలా కనిపడతాయి. అయితే దీనివల్ల స్త్రీ స్వేచ్ఛ కొంతవరకూ అణచబడిందేమోగానీ ఆమెలోని స్వేచ్ఛ ప్రయత్నాన్ని అణగదొక్కగల శక్తి సంప్రదాయానికి లేకపోయింది" (61వ పేజీ)- ఎంతబాగా వ్రాశారూ! ఇంతే కాదు ఆధునిక తెలుగు రచయితలు స్త్రీల

హృదయాలలో చెలరేగే పాత్ర చిత్రణ గురించి కూడా యీ రచయిత చక్కగా పిక్చర్ పెంచారు. నాటకాలలో స్త్రీ గురించి వ్రాసిన వ్యాసంలో రచయిత్రులూ, రచయితలూ ఆలోచించవలసిన అంశాలు చాలా వున్నాయి చలన రచనలో స్త్రీ గురించి దిలార్ వ్రాసిన వ్యాసం ఆసర గ్రం అని పించింది. "సాహిత్యంలో స్త్రీ" అని యీ సంకలనం పేరయితే పరకాల పట్టాభిరామారావుగారు రాజకీయరంగంలో స్త్రీ గురించి చక్కటి వ్యాసం వ్రాశారు. "స్త్రీలు - మూఢ విశ్వాసాల" అనే శీర్షికన హేమలతా లవణం వ్రాసిన వ్యాసాన్ని యీ సంకలనంలో ఎందుచేర్చారో అర్థం కాదు. సాహిత్యంలో స్త్రీ చిత్రణ గురించి గదా చర్చించవలసిన అంశం. ఉపాధ్యాయునిగా స్త్రీ పాత్ర చాలా గొప్పదేకని సాహిత్యంలో ఎంతమంది ఉపాధ్యాయులూ చి తణ వున్నది : ఒక మ.క్కలో చెప్పాలంటే ఈ సంకలనంలోని వ్యాసాలు కలగా పులగంగా వున్నాయి. అందుకు ప్రచురిత కర్తలు కొంతవరకూ బాధ్యులు : ఆహామాషీగా ఇలాంటి సంకలనాలను ప్రచురించటం సబబు కాదనుకుంటాను. వ్యాసాలను ఎంచుకొనడంలో మరింత జాగ్రత్త అవసరంకదా!

ధర్మ పథం

[రచన-బులుసు వేంకటరమణయ్య. వెల-రు. 1:-60]
ప్రతులక్ష-బులుసు వేంకటరమణయ్య, 1, సెకండ్ స్ట్రీట్, పురుషోత్తం నగర్, కోమ్ పేట, మద్రాసు 60 044]

తిరుమల తిరుపతి దేవస్థానం వారి ద్రవ్య సహాయంతో ముద్రితమవుతున్న మంచి పుస్తకాలలో ఇదొకటి. గ్రంథ కర్తగార్లు ఇవి అన్ని రకాలవారికీ ఆనందాన్ని కలిగించే విషయాలు. కథలు, గాథలు మాత్రమే కాదు ధర్మ సూక్ష్మార్థ సరళంగా పామరులందరకూ విదితం చేసే విషయాలు కూడా. ఒక విధంగా చూస్తే యీ సమాజస్వస్థ అంతటికీమూలస్తంభం, పాణం, వూపిరి-ధర్మం. ధర్మం అంటే యేమిటో యీ 270 పుటల పుస్తకాన్ని శ్రద్ధగా చదివితే తెలుస్తుంది. ధర్మస్వరూప స్వభావాలు అలాంటి . నిర్వచనంగా క్లుప్తంగానూ చెప్పవచ్చు. కానీ ఆ నిర్వచనం అంద

గ్రంథ విమర్శలు

రకూ అర్థం కాకపోవచ్చు. అలా కాకుండా అంగ రకూ అర్థం కావడానికే యిలాంటి కథలు మన ధర్మశాస్త్రానికి కామ- అన్ని ధర్మశాస్త్రాలకూ ఆవసరమయ్యాయి. ఒకానొక మత సిద్ధాంతాన్ని ఆలంబనంగా జేసుకుని, ఆమతంలో ఇమిడివుండే ధర్మాన్ని విశదం చేయడానికి కథలూ, గాథలూ అవసరమయ్యాయి. మనకు సాహిత్య సంపదలేదు. నిర్దిష్టమైన ధర్మం లేదు అని యీ రోజులలో చాలామంది నోట వినిపిస్తుంది. అలాంటి వారు మాత్రమే కాకుండా ధర్మమంటే యేమిటో స్పష్టమైన అవగాహన లేని వారందరూ కూడా యీ పుస్తకం చదవడం అవసరం. సంస్కారాలకూ, ఆత్మ గుణాలకూ వున్న సంబంధాన్ని మన ప్రాచీన మహర్షులు చెప్పినంత స్పష్టంగా యీ కాలంలో ఎంతమందిచెప్పగలరు? సంస్కారాలు ఉండగానే ఉండగానే సరిపోదు. హృదయం కూడా వుండాలి. ఉత్తమ శీలం వుండాలి. భక్తులుగా చెలామణీ అవుతూ ద్రోహచింతలో వుండేవారి స్థానం యేమిటో వివిధ కాలాలలోనూ సమాజ వ్యవస్థ నిర్ణయిస్తునే వున్నది. ఆ సంగతిని గ్రహించడానికి కూడా కొంత సంస్కారం వుండాలి. ఇక్కడ గమనించవలసిన అంశం సంస్కారాలకంటే ఉత్తమ గుణాలే ప్రధాన మన్న అంశం. ఉత్తమ శీలం అంటే యేమిటో “నాహం జానామి కేయూరేనిత్యం పాదాభి వందనాత్” అనే చిన్న శ్లోకంలో చిత్రించిన ఆదికవి వాల్మీకి మహర్షి ప్రతిభను యీ రచయిత చక్కగా వివరించారు. ఇలాంటి సూక్ష్మాంశాలను గ్రహించగలుగడానికి కేవలం పాండిత్యం ఒక్కటి చాలదు. ఉత్తమ సంస్కారం, ఉత్తమ శీలంకూడా అవసరం. అవసర సందర్భాలలో పెద్దలకు పిన్నలే సుద్దులు చెప్పవలసి వస్తుంది. వాజ్మత్యుడు, నచికేతుల కథ యీ అంశాన్ని విశదం చేస్తుంది. ఇలాంటి కథలవల్లనే యీ పుస్తకానికి సార్వజనీనతవచ్చింది. ఇలాంటి అంశాలన్నీ కలసి మనధర్మం అయింది. ఈ ధర్మాన్ని ఇలా కథలుగా వివరించ గలగడానికి పాండిత్యం మాత్రమే కాక ఎంతో ఉత్తమ శీలంకూడా అవసరం. సవితి తల్లిప్రేమ అనే నానుడి అన్ని సందర్భాలలోనూ చెల్లదని “సుమిత్ర సుస్వభావం” అనే కథ వివరించుతుంది. దేవుడెక్కడ ? అనే కథలోని

“యచ్చకించి జగత్సర్వం.

.....

వ్యాప్యనారాయణ స్థితం” అనే శ్లోకాన్ని నిత్యం

మార్చి

వల్లించే వారెందరో వుంటారు మనలో. కని యీ కథలో సూచితమైన దృష్టితో యీ శ్లోకాన్ని మననం చేసేవారు అరుదుగా వుంటారు. ఉపనిషత్తులూ, పురాణాలూ, ఇతిహాసాలూ చదవలేని వారూ, చదివినా అర్థంకాని వారందరూ తప్పక చదవవలసిన మంచి పుస్తకాలలో ఇదొకటి. మన మతం ఎంత ఉదారమైనదో, ఎంత వైవిధ్యం మన ధర్మంలో ద్యోతకమైనా అంతర్గతంగా ఆ వైవిధ్యంలో ఎంత గొప్ప మానవతా ధర్మం వున్నదో గ్రహించగలగడానికి దోహదపడే యీ పుస్తకాన్ని మన విద్యాసంస్థలలో ఉపవాచకంగా ఎందుకని అధికారులు నిర్ణయించరాదో !

శాకాహారముపై వెలుగు వెల్లువలు

[రచన-వి. నిరాకరరావు, గౌ. కార్యదర్శి, ఇండియన్ వెజిటేరియన్ కాంగ్రెస్, విశాఖపట్టణం బ్రాంచి, వెల-రూ.2-00
ప్రచురణ-ఇండియన్ వెజిటేరియన్ కాంగ్రెస్, 21-4-30 మెయిన్ రోడ్డు, విశాఖపట్టణం.]

యుక్తాహారం మానవునికి అన్ని ఏ దృష్టితోచూచినా అవసరం ! అయితే ఏది యుక్తాహారం అంటే దేశకాల పరిస్థితులూ, వాతావరణం వంటి వాటిపై యీ ప్రశ్నకు సమాధానం ఆధారపడి వుంటుందని కొందరి వాదనగా వున్నది. కామ కష్టం చేసే వారికొక రకం ఆహారం, మెదడుతో పని చేసే వారికొక రకం ఆహారం అవసరమని మరొక అభిప్రాయం. మనం భారతీయులం. భారతదేశంలో వున్నాం మనకు మాంసాహారం యుక్తమైనదా ? శాకాహారం యుక్తమైనదా ? అనే ప్రశ్న యీ దశాబ్దంలో చచ్చుకు రావడం విచిత్రమే. బ్రిటన్ వంటి శీతలమండల దేశాలలోనే శాకాహారం ప్రాముఖ్యాన్ని గుర్తించి, ఆ పద్ధతిని ప్రచారం చేయడానికి కొందరు మేధావులొక సంఘాన్ని యేర్పాటుచేసి ఎన్నో సంవత్సరాలయింది. అలాంటి సందర్భంలో శాకాహారం ప్రయోజనాలను గురించి భారతదేశంలో ప్రచారం చేయవలసిన పరిస్థితులు ఏర్పడుతున్నాయంటే - ఏమనుకోవాలి? యీ దశ గురించి ఏమని అనుకున్నా ఆ పరిస్థితి వున్నది కనుకనే ఇలాంటి పుస్తకాలు అవసరమవుతున్నాయి. 40 పుటలలో యీ రచయిత చాలా ప్రయోజనకరమైన అంశాలను పొందుపరచాడు. మానవుడు జన్మతః శాకాహారియే.

చరిత్ర ఇందుకు సాక్ష్యం అనాది కాలంలో కూడా మాంసాహారులు కొందరు లేకపోలేదు. ఋగ్వేదంలో మాంసాహారాన్ని నిషేధించలేదని వాదించడం యుక్తివాదం. దానికి బదులు ఏవరి వంటికివడే అహారం వారు తింటారు. శాకాహారమే తీనాలని బ వంతం చేసుటం మంచిదికాదనే వాదన అర్థం అవుతుంది. ఈ పుస్తకంలోని మాంసాహార పదార్థములు - వాటిలో కాలెస్టరాల్ పరిమాణము, సమీకృతాహారపట్టిక, ముఖ్యమైన విటమినుల పట్టిక అనే అధ్యాయాలు చాలా ముఖ్యమైనవి. శాకాహారం కూడా యీ రోజులలో పెక్కు కారణాలవల్ల లోపభూయిష్టంగా వుంటున్నది. ఆ లోపాలకు దోహదపడే కారణాలను నివారించేందుకు కూడా ఒక ఉద్యమం అవసరం కావా? సాత్వికులు, మధ్యతరగతి వారు తప్పక చదవవలసిన మంచి పుస్తకం ఇది. చదివిన తర్వాత ఆచరించ గలిగిన విధానాలను ఆచరించవచ్చు. ఇంకనూ మనోబలం, సంకల్పబలం, దృఢనిశ్చయం అవసరం మంచి అలవాట్లను అలవరచుకొనడానికి.

ఆంధ్ర మహాభ్యుదయము

(పద్య కావ్యం)

[రచన-మహాకవి బండ్ర సుబ్రహ్మణ్యం. మూల్యము రు. 95. ప్రతులకు - మహాకవి బండ్ర సుబ్రహ్మణ్యము, రిటైర్డ్ తెలుగు పండితుడు. రావూరిపేట, వేటపాలెం 29187]

అమరజీవి పొట్టి శ్రీరాములు జీవితం, భారత స్వాతంత్ర్య సమరము, అల్లూరి సీతారామరాజు చరిత్ర, ఆంధ్రాష్టోద్యమం ఈ 97 పుటల మహా కావ్యంలో వున్నాయి. రసము, అలంకారము, ఛందస్సు, దండకము పురవర్ణన తదితర కావ్యలక్షణాలన్నీ వున్నందున ఇది నిజంగా మహాకావ్యం. ఈ గ్రంథకర్త మహాకవి యనడానికి ఎట్టి సందేహమూ లేదు. ఇన్నింటికి మించి ఈ కావ్య ఇతివృత్తం రాజకీయమైనదని అనిపించినా ఓపికగా, శ్రద్ధగా చదవగలిగినవారికి ఇందు మానవ కథ కనిపిస్తుంది. గురవయ్య నిర్యాణము అనే అధ్యాయంలో కవి యిలాఅంటాడు:

తే || ఆరిపోనున్న తిల్లిక యందు వెల్లు
కొట్టుకొనునట్లు శ్వాసలు కొట్టి పైకి
చూచు చుండగ జీవుడు లేచిపోయే
గొల్లుమని యె జెడరలు జల్లుమనగ.

పొట్టి శ్రీరాములుగారి తండ్రి గురవయ్య మరణాన్ని చెప్పిన పద్యమిది. ఇందులో కవి మానవతా దృష్టి చక్కగా ద్యోతకమవుతుంది. అంతటితో నాగెనా లేదు-

సీ|| ఇంత సంసారమ్ము నీమె యెట్లోదునో
యని కంట నీర్వెట్ట నబల యొకతె
తన చేతితో నొక్క తనయు పెండిలియైన
నోమండను చేడె యొకతె
సతుల కీ స్థితికంటె నతి దుఃఖమేదని
సానుభూతిని జూపు చానయొకతె
పసుపుకుంకుమలన్న పడిచచ్చు నీ తల్లి
కఱవయ్యె నవి యను కాంత యొకతె

తే|| పరుల మేల్జూచు ఘనుడను పడతి యొకతె
మంచి ఫలమేరు హరుడను- మగువ యొకతె
యిట్లు పొరుగిండ్ల యింతులు చుట్టుజేరి
జెప్పకొనుచుండిరాత్మల జింత లేనగ

కవితయాన్న నిట్లుండవలె. ఇందు సామాన్యగోళి అర్థం కానంతటి పెద్ద పదములేదు. అనుభూతి సార్వజనీనము. పదగుంభన లేదు. అనవసర పదప్రయోగము లేదు. మంచి కవిత్వానికి ఏమేమి యవసరమో అవన్నీ ఇందుకలవు.

పాత్రాచిత్యమైన అనుభూతులను కవితగా వ్యక్తీకరించడం యీ కవి ప్రత్యేకత. అందునొక ఉదాహరణ:

తే || గొంతి గొంతెమ్మ కోర్కెల పొంతబోక
సుతులు ఫలితులు గాకుండ జూచుకొనదె
ధర్మ విద్యా విచారులై తగిన పేరు
వారు నిల్పరె యాచంద్ర తారకముగ (49)

గ్రంథ విమర్శలు

ఈ విధంగా నల్లే రుమీద నడకగా నడిచినది ఈ కవి కలము. లక్షణవిరుద్ధముగాకుండా- అలంకార ఉల్లంఘనము జరుగకుండా రస విరసము జరుగని పద్యతిలో ఆధునిక కాలంలో ఇట్టి కవిత్వరూపము అతిశయోక్తి కాజాలదు. విచనన కావ్యగుణములనెఱిగి సందర్భోచితంగా వచనము నుపయోగించు ఇక్కాలమందెంత మందికలరు :

ద్వితీయ ప్రకరణములో ఏమైనా శతఘ్నులు ప్రబల్లుట (జర్మనులో మద్రపురిపై శతఘ్నులు ప్రబల్లుట, మద్రపుర్ బీభత్సము ఈ కవి రసవంతముగా వర్ణించినాడు. కావ్యలక్షణ పోషణ కనుగుణంగా రిఖవ పుటనుంచి వసంత రు వర్ణన యీ కవి హృద్యంగా చేసినాడు. సీతారాముల కళ్యాణ యత్నమును అభ్యాసము వచనంతో ప్రారం మగుట ఎంతయు సార్థకంగా నున్నది.

ద్వితీయ భాగం ప్రారంభంలో విష్ణుప్రార్థన- నాగ బంధము, పుష్పమాలికా బంధము- లక్ష్మీదేవి ప్రార్థన ఉన్నాయి. ఇవికాక సరస్వతీ ప్రార్థన వీణా బంధము కలవు. వీణా బంధము ఈ కవిగారి నూతనసృష్టి అయిననూ యీ ఉత్పలమాల! పద్యం ఆందంగానూ, రసవంతంగానూ ఉన్నది. ఇంకను యీ కవి యీ కింది కవితా ప్రయోగాలు చేసినాడు రసవంతంగా. (1) రథబంధము-ఈశ్వరప్రార్థన (2) ద్వినాగబంధము-ఈశ్వరసృష్టి (కవిగారి సృష్టి) (3) గర్భకంద చంపకమాలానాగాభరణము- ఈశ్వర ప్రార్థన. (4) శ్వేతచ్ఛత్రబంధము (5) నాగబంధము. (6) దోధ కము. (7) సుగంధి. ఇట్టి కవితా ప్రక్రియలు గారడీలుకావు ఔచిత్యం కలవి. అర్థవంతములైనవి సందర్భానుసారం ఉపయోగించితివి.

శ్రీరాములు గార్హస్థ్యములో కవి ఇట్లునుచున్నాడు.

కం॥ పిండికృత శాటుల వెనక
జండాంశునకెదుట గట్టి-సతి తేనీటం
దండిగ నల్పహార మొ
కండాసంగి నిజేతుదన్ని-కలకృతి కనుపున్ ॥

ఈ కంద పద్యంలో ఆధునికత ప్రాచీనతా కవితా రీతుల మేళవింపు వ్యక్తమవుతుంది.

కవి చమత్కారమునకు మరొక మచ్చ:

సీ॥ చనవుమై- జనవుమై శంతరించి వరించి
యించు విల్పించుల-మంచి నెంచి
మా పైచ మా పైచ- నేపారున చూపు
మరుతూపు మధురిమ - మహిమజూపు
నేరై న నేరై న - శృంగార రసమీర
మీరగ గందురు విధి - యోగమేద
నేలిన వేలిన - విహగరాగ వియోగ
యోగ రహస్యార్థ-మిగిసాగ

తే॥ ఐహికాముష్మికములకు-నంటగట్టి
యొంట రెంటిని సాధించి-మంటలోన
మణుల పెకలించి యానంద-మనుభవించి
మంచి దంపతురిహ కీర్తిని-మనుచునుండు.

మధ్యతరగతికంటే కూడా హీనంగా వున్న స్థితిలో పొట్టి శ్రీరాములు దంపతులను ఇంత ఉదాత్తంగా కవి చిత్రించడానికి ప్రధాన హేతువు శ్రీరాములు తన రాష్ట్ర ప్రజల కోసం చేసిన ఆత్మబలిదానం. ఇది సాంఘిక ప్రయోజనం. ఇక పై పద్యంలోగల అలంకార చమత్కారములు సహృదయులకు సులభ గ్రాహ్యములు.

. 182 వ పుటలో బొంబాయి వర్ణనకు వచనాన్ని కవి వినియోగించటం ఎంతేని సమంజసంగా వున్నది. కావ్య లక్షణాని కనుగుణంగా 199 వ పుటలో గ్రీష్మర్తువు వర్ణన రమ్యంగా జరిగినది.

ఈ కవి ప్రయోగించిన అచ్చతెనుగునకు ఒక ఉదాహరణ.

ఉ॥ మక్కువగూలినాని పజ-మచ్చిక సేయగదమ్ము
నమ్మిబై
బ్రక్కన పెర్రి పెన్గుడిసె-వాకిట పచ్చని చెట్లు పొదలం
గుక్కలు కోళ్ళునోర్దెబి-కుండల దగ్గరనేల ద్రవ్య
చున్
మిక్కిలివీడికోడివడి-మేస్తడినొత్తుచుగమ్మగూర్కిడిన్

ఇదే విధంగా సంస్కృత పద రహితంగా 201 వ పుటలో

సీ॥ పెల్వకడిగబల్ల-తల్లిపై జేవైచి
పొగ్గోలి మటు ప్రక్కన-బట్ట బట్ట

.....

గడిది నడిజాము ప్రొద్దు ము-క్కన్ను తెలువ

సీసపద్యం వ్రాశారు యీ కవి. సంస్కృత పదం లేకుండా వ్రాయడమన్నది ప్రధానం కాదు. ఈ పద్యం ఎంత రమ్యంగా వున్నదనేదీ ప్రధానం.

ఇదే విధంగా యీ కవి లౌక్యజ్ఞానాన్ని యీ కింది పద్యం సూచిస్తుంది.

తే॥ పుడమి గుండ్రని వంకాయ - బుద్ధి పుట్టి
కటికి వేసంగి యనెడి మం-గళమునందు
నునిచి దుమ్ముకారము జల్లు-చుండెసారె
సమయ మౌదనికుడు వేపు నలుపునేమో॥

గుండ్రని వంకాయ యనుటలో నీ కవిచమత్కారము కాననగును (601)

ఉద్యోగంలో పొట్టి శ్రీరాములు పడిన బాధలను ఉద్యోగ బాధయను యభ్యాసుమున చక్కగా వర్ణించినాడు ఈ కవి.

ఇట్లు ప్రతి అధ్యాయము నందలి గుణ దోషములను వివరించిన నీ వ్యాసమెంత వ్రాసిననూ పూర్తి కాదను భీతి కారణమున నింక సూక్ష్మముగా ఒకటి రెండు అంశములను పేర్కొందును.

పొట్టి శ్రీరాములుకు ఇంతవరకూ ఎవరూ చేయని గౌరవము యీ కవి అక్షర రూపాన చేసి చరిత్రలో ఆయనకు సుస్థిర స్థానం కలిపించినాడు.


ఆంధ్రులు స్వరాజ్యోద్యమం ప్రారంభం నుంచీ పంకు చిత స్వార్థదృష్టితో నండు పొల్లొనలేదు. తదనుగుణంగా ప్రాయీకంగా పొట్టి శ్రీరాములు జీవితం, ఆత్మాహుతి ఇతి, వృత్తంగాగల యీ కావ్యమునంతా కవి ప్రపంచ స్థితిగతులనూ, సత్యాగ్రహ సమర సందేశమునూ, సత్యము, మత సహాయము, అస్పృశ్యతా నివారణ, జలియన్ వాలా బాగ్ దురంతము, సాబర్ మత్యాశ్రమము, గాంధీ చర్యన, శ్రీరాములు గాంధీని దర్శించుట, కన్నెగంటి హనుమంతు కథ, పెదనంది పాడుపన్నసమ్మె, అల్లూరిసీతారామరాజుచరిత్ర, సరివర్తనము విప్లవ హేతువు, జాతీయ చైతన్యము, ఒంజేరిసంగ్రామము వంటి యీతరం యువతీయువకులకూ, రచయితులకూ తెలియని పెక్కు విషయాలను ఈ కావ్యంలో యీ కవి చేర్చినాడు. ఉప్పు సత్యాగ్రహము, పట్టెలు ప్రబోధము, నేతాజీ అంతర్నికుండగుట, తాత్కాలిక స్వరాజ్య స్థాపనము, నౌకాళీ ఘోరకృత్యములు, హరిజన్ దోషము, గాంధీ నిర్యాణము, వంటి అంశాలను ఈ కవి రమ్యంగా వర్ణించినాడు. అయితే ఈ కావ్యంలో అవి ఎంతవరకవసరమని కొంత మందికి అనిపించుతుంది. ఇక ఆంధ్రరాష్ట్ర చుత్తము (602) యను అధ్యాయమునుంచి ప్రతి అధ్యాయము యీ కావ్యానికి ప్రాణాలు. ఆంధ్రకేసరి సర్వేపల్లి రాధాకృష్ణన్, రాష్ట్రపతి రాజేంద్రప్రసాద్, నెహ్రూ మహాపన్యాసము, పూర్ణచంద్ర వర్ణనములతో ఈ కావ్యం పూర్తియైంది. ఇంత బృహత్ కావ్యం వ్రాయడానికి కవిలో ఎంత సత్తా, ఓపిక వున్నవో గదా! వెలఅధికమగుటచేత ఈ కావ్యం సామాన్యులకు అందుబాటులో నుండదు. గ్రంథాలయాలు, విద్యాసంస్థలూ విరివిగా ఈ కావ్యాన్ని కొని బహుళ ప్రచారం చేయడ మవసరం.

శ్రీ వి. ఎస్. అవధాని



1302

BL



“సాంప్రదాయ సిద్ధమయిన
భారతీయ ఔషధాలకి
ప్రత్యేకమయిన శక్తివుంది.
ఉదాహరణకి,
అమృతాంజన్.”

ప్రకృతిలో లభించే అత్యంత
శక్తివంతమయిన పది మూల
ఔషధాలతో అమృతాంజన్ తయారు
చేయబడుతోంది. అంటే అమృతాంజన్
చాలా శక్తివంతమయినది.

అందుచేత అమృతాంజన్
తలనొప్పిలకు, జలుబులకు,
వంటి నొప్పిలకు, బెణుకులకు
శీఘ్రంగానూ, నిశ్చయంగానూ
ఉపశమనం కలిగిస్తుంది.
అంతేకాదు అమృతాంజన్
సురక్షితమయిన బాధా నివారిణి.


అమృతాంజన్ :

80 సంవత్సరాలకు పైబడిన
నమ్మకమైన దివ్య
ఔషధము

అమృతాంజన్

తలనొప్పిలకు .జలుబులకు.
వంటి నొప్పిలకు .బెణుకులకు





| | |
|----------------------|------------------|
| పుష్కరం పంక్తు | KLVA104M174 |
| పుష్కరం పేరు | రాశి |
| తారీఖు | 07 February 2025 |
| మొందు లెట్టు | Yes |
| వెతుక లెట్టు | Yes |
| మొత్తం పేజీలు | 8 |
| పెద్ద పైక పేజీలు | 1 |
| క్లాజ్ పేజీలు | 1 |
| లేద పేజీలు | 1 |
| తయారు చేసినది | SRINIVAS |
| పేజీలు పరిశీలించి | SRINIVAS |
| స్టాప్ చేసినది | AMRUTHA |
| సరిక్త చేసినది | AMRUTHA |
| పేజీలు పరిశీలించినది | AMRUTHA |
| ప్రింట్‌లు చేసినది | AMRUTHA |
| స్కాన్‌లు చేసినది | AMRUTHA |
| పంపిణీ | Good |